
ଆଦ୍ୟପାଦ 


ପ୍ରଖ୍ୟାତ ସାହିତ୍ୟ ସ୍ରଷ୍ଟା, ପଲ୍ଲୀ ଓ ପ୍ରକୃତିକୁ ଆଧାର କରି ରାଶି' ରାଶି କବିତା ଲେଖୁ 
ଓଡ଼ିଆ ସାହିତ୍ୟରେ ଏକ ସ୍ଵତନ୍ତ୍ର ଅଧ୍ୟାୟ ସୃଷ୍ଟି କରିଥିବା କବି ତଥା ଶିକ୍ଷାବିତ୍‌ ନନ୍ଦକିଶୋର ବଳ 
ଓଡ଼ିଆ ସାହିତ୍ୟର ଆଧୁନିକ ଯୁଗର ନିର୍ମାତା । ମାଟି ଓ ମାଆ ପ୍ରତି ଟଭୀର ମମତାବୋଧ ହେତୁ 
ତାଙ୍କ କବିତା ଗୁଡିକ ସାଧାରଣ ଜନଗଣଙ୍କ ମଧ୍ୟରେ ବହୁଳ ଭାବେ ଆଦର ଲାଭ କରିଥଲା । 
ମାତୃଭୂମି ପ୍ରୀତି ଓ ମାତୃଭାଷାର ମମତାରେ ଉତ୍ସର୍ଗୀକୃତ ନନ୍ଦକିଶୋରଙ୍କ ଜୀବନ ଯତ୍ରାଥଲା 
ଅନନ୍ୟ । ସାମାଜିକ ତାଡ଼ନା, ଜୀବନର ଘାତ ପ୍ରତିଘାତକୁ ଭୂକ୍ଷେପ ନକରି ସେ ତାଙ୍କ 
ଆଦର୍ଶରୁ କେବେ ବିଚ୍ୟୁତ ହୋଇନଥୁଲେ । ତାଙ୍କର ବିପୁଳ ସାରସ୍ଵତ ସୃଷ୍ଟି ସମ୍ଭାର ଓଡ଼ିଆ 
ସାହିତ୍ୟରେ ଅତୁଳନୀୟ | ଓଡ଼ିଆ ଭାଷା ଓ ସାହିତ୍ୟକୁ ବଞ୍ଚାର ରଖୁବାକୁ ସେତେବେଳେ ଯେଉଁ 
କେତେକ ମନୀଷୀ ଜୀବନର ବ୍ରତ ଭାବେ ଗ୍ରହଣ କରିଥିଲେ, ସେମାନଙ୍କ ମଧ୍ଯରେ ପଲ୍ଲୀକବି 
ନନ୍ଦକିଶୋର ଥଲେ ଅନ୍ୟତମ କାବ୍ୟପୁରୁଷ । ଓଡ଼ିଆ ଢାତିର ଉଚ୍ଚ ପରମ୍ପରା ଓ ସୁସମ୍ପଦ୍ଧ 
ବୈଭବ ତଥା ପଲ୍ଲାର ନୈସର୍ଗିକ ସୌନ୍ଦର୍ଯ୍ୟକୁ ବିଶ୍ଵ ଦରବାରରେ ଉପସ୍ଥାପନ କରିବା ପାଇଁ ସେ 
ଯେଉଁଭଳି ଭାବରେ ଲେଖନୀ ଚାଳନା କରିଥଲେ ତା'ର ପଟାନ୍ତର ନାହିଁ । ପଲ୍ଲାକବି ନନ୍ଦକିଶୋର 
ଜଣେ ଆଦର୍ଶ ଗୁରୁ, ଓଡ଼ିଆ ଭାଷା ସାହିତ୍ୟ ଓ ସଂସ୍କୃତିର ଏକନିଷ୍ଠ ସ୍ରଷ୍ଟା ଭାବେ ଓଡ଼ିଆ ସାହିତ୍ୟ 
ଇତିହାସରେ ଏକ ଗୌରବମୟ ଅଧ୍ୟାୟ ମଣ୍ଡନ କରିଛନ୍ତି । ଏହିଭଳି ଜଣେ ପ୍ରଥତଯଶା ସାରସ୍ଵତ 
ସାଧକଙ୍କ ଢୀବନାଦର୍ଶ, କୃତି ଓ ସାରସ୍ଵତ ସମ୍ଭାରକୁ ସଂକ୍ଷେପରେ ଆକଳନ କରି ମନୋଗ୍ରାଫ୍‌ 
ପ୍ରକାଶନ ନିମନ୍ତେ ଏକାଡେମୀ ପକ୍ଷରୁ ସ୍ପିର କରାଯାଇଥୁଲା । ତଦନୁଯାୟୀ ଉକ୍ତ ପାଣୁଲିପିର 
ପ୍ରସ୍ତୁତି ଭାର ବିଶିଷ୍ଟ ସାହିତ୍ୟିକ ଡକ୍ଟର ସୁରେନ୍ଦ୍ର କୂମାର ମହାରଣାଙ୍କୁ ଆର୍ପିଣ କରାଯାଇଥୁଲା । 
ସେ ଅକ୍ଟାନ୍ତ ପରିଶ୍ରମ କରି ପଲ୍ଲୀକବି ନନ୍ଦକିଶୋରଙ୍କ ସାମଗ୍ରିକ କୃତିକୁ ଆକଳନ କରି ଏହି 
ପୁସ୍ତକଟିକୁ ପ୍ରସ୍ତୁତି କରିଛନ୍ତି । ସେଥିପାଇଁ ଏକାଡେମୀ ତାଙ୍କ ନିକଟରେ ଟିର ରଣୀ ରହିବ । 

ଓଡ଼ିଶା ସାହିତ୍ୟ ଏକାଡେମୀ ପ୍ରତିଷ୍ଠାର ପଚାଶ ବର୍ଷ ପୂର୍ଭି ସୁବର୍ଶ ଜୟନ୍ତୀ ପାଳନ 
ଅବକାଶରେ ଏହି ପୁସ୍ତକ ପ୍ରକାଶ ପାଉଥିବା ଅତି ଆନନ୍ଦର ବିଷୟ । ଉକ୍ତ ପୁସ୍ତକଟି ପଲ୍ଲକବି 
ନନ୍ଦକିଶୋରଙ୍କ ସମ୍ପକିରେ ଆଗାମୀ ପିଢ଼ିର ସାହିତ୍ୟକମାନଙ୍କୁ ଅବଗତ କରାଇବା ସଙ୍ଗେ ସଙ୍ଗେ 
ତାଙ୍କ ଆଦର୍ଶରେ ଅନୁପ୍ରାଣିତ ହେବା ପାଇଁ ପ୍ରୋସ୍ମାହନ ଯୋଗାଇବ ଏଥୁରେ ସନ୍ଦେହ ନାହିଁ । 
ପାଠକ ପାଠିକାମାନଙ୍କ ଦ୍ଵାରା ଏହି ଗ୍ରଚୁଟି ଆଦର ଲାଭ କଲେ ଏକାଡେମୀର ଶ୍ରମ ସାର୍ଥକ 
ହେବ ବୋଲି ଆଶା କରୁଛି । 


ରୂବନେଶ୍ବର ଡକଟର ହରପ୍ରସାଦ ପରିଛା ପଟନାୟକ 
୨୫ ସେପ୍ଟେମ୍ବର, ୨୦୦୭ ସମ୍ପାଦକ 
ସୁବର୍ଣ ଜୟନ୍ତୀ 

ଆମୁଖ 


ନନ୍ଦକିଶୋର ବଳ ( ୧୮୭୫-୧୯ ୨୮) ପଲ୍-ମଣିଷ, ପଲ୍ୟ-ଚେତନାଦୀପ୍ତ 
କବି। ତାଙ୍କ ଲେଖନୀ ପଲ୍ଲୟସମାଳର କଥା କହେ, ପଲ୍ଲାପ୍ରକୃତିର ଚିତ ଆଙ୍କେ; 
ପଲର ଦୁର୍ଦଦଶା ତାଙ୍କ ପ୍ରାଣରେ ଆଘାତ ଦିଏ, ଏହି ଦୁର୍ବଦଶାର ଦୂରୀକରଣ ନିମିତ୍ତ 
ତାଙ୍କ ମନ ବିଦ୍ରୋହୀ ହୋଇଉଠେ; ପଲ୍ଲକୁ କୁସଂସ୍ାରମୁକ୍ତ କରି ଏକ ସୁସ୍ଥ 
ସମାଜ- ଗଠନର ସ୍ଵପ୍ନ ତାଙ୍କୁ ଆଚ୍ଛନ୍ନ କରେ। ଏ ଦିଗରେ ସଫଳ ପଦକ୍ଷେପ ନେବାପାଇଁ 
ସେ ଆଗେଇ ଆସନ୍ତି, ଅସି ନୁହେଁ ମସି ଧରି। ଫଳରେ ରାଶି ରାଶି କବିତା ସୃଷ୍ଟି 
ହୁଏ ପଲ୍ଲୀ-ପୃଷ୍ଠରୂମିରେ। କେବଳ କବିତା ନୁହେଁ ଗଦ୍ଯ-ସାହିତ୍ଯରେ ମଧ୍ଯ ତାଙ୍କ 
ପଲ୍ୟଟଚେତନା ପ୍ରତିଫଳିତ ହୁଏ, ସଂସ୍ୟାରବାଦୀ ମନୋଭାବ ପ୍ରକାଶିତ ହୁଏ। 
ଏକାନ୍ତ ପଲ୍ମନସ୍ତା ତାଙ୍କୁ ‘ ପଲ୍ୟକବି' ଭାବରେ ପରିଚିତ କରାଏ। 


ନନ୍ଦକିଶୋରଙ୍କ ସାହିତ୍ୟ -ରାଜ୍ୟରେ ପ୍ରବେଶ ପୂର୍ବରୁ କବିବର ରାଧାନାଥ, 
ଭକ୍ତକବି ମଧୁସୂଦନ ଓ ବ୍ୟାସକବି ଫକୀରମୋହନ ଲେଖନୀ-ଚାଳନା ଆରମ୍ଭ 
କରି ଦେଇଥୂଲେ। ଏହା ଥିଲା ସେତେବେଳେ ଓଡ଼ିଆ ସାହିତ୍ୟର ଦାରିଦ୍ର୍ୟ ନିରାକରଣ 
ପାଇଁ ଏକ ସମୟ-ଉପଯୋଗୀ ପଦକ୍ଷେପ । ସେତେବେଳେ ଓଡ଼ିଆ ଭାଷାର 
ବିଲୋପ ସାଧନ ପାଇଁ ମଧ୍ଯ ମୁଣ୍ଡଟେକି ଥଲା ଏକ ହୀନ ଷଡ୍‌ଯନ୍ତ୍ର। ରାଧାନାଥ, 
ମଧୁସୂଦନ ଓ ଫକୀରମୋହନଙ୍କ ସହିତ ନନ୍ଦକିଶୋରଙ୍କ ଯୋଗଦାନ ଓଡ଼ିଆ ଭାଷା 
ଓ ସାହିତ୍ୟର ବିକାଶ ଓ ସମୃଦ୍ଧିରେ ସହାୟକ ହେଲା। ନନ୍ଦକିଶୋର ରାଧାନାଥଙ୍କ 
ଗୁରୁ ବୋଲି ଜ୍ଞାନ କରୁଥୁଲେ। ବାଲ୍ଯୟଗୁରୁ ମଧୁସୂଦନଙ୍କ ଦ୍ଵାରା ସେ ପ୍ରଭାବିତ 
ହୋଇଥୂଲେ, ନିଜ ଜୀବନକୁ ଆଦର୍ଶମୟ କରିଗଢ଼ିଥିଲେ, କାବ୍ଯୟକବିତାରେ ନୀତି 
ଓ ଆଦର୍ଶର କଥା କହିଥିଲେ। ଫକୀରମୋହନଙ୍କ ସହିତ ବ୍ୟକ୍ତିଗତ ସମ୍ପର୍କ ତାଙ୍କୁ 
ଗଦ୍ୟ-ରଚନା କ୍ଷେତ୍ରରେ ପ୍ରେରଣା ଯୋଗାଇ ଥୂଲା। ଏସବୁସରେ୍୍‌ ସେ ଏକ ସ୍ଵତନ୍ତ୍ର 
ସାରସ୍ବ ତ-ସରଣୀ ସୃଷ୍ଟି କରିପାରି ଥୂଲେ ପଲ୍ଲୟସଂସ୍କୃତିର ପୃଷ୍ଠପଟରେ, ଯାହା ଥୂଲା 
ଏକାନ୍ତ ମୌଳିକ, ଏକାନ୍ତ ନନ୍ଦକିଶୋରୀୟ ! ତାଙ୍କ ସମାଜ-ବର୍ଣ୍ଣନାରେ ଫୁଟିଲା 
ପଲ୍୍‌-ସମାକର ଚିତ, ତାଙ୍କ ପ୍ରକୃତି ଚିତ୍ରଣ ଆଧାର କଲା ପଲ୍ଲର ପ୍ରକୃତିକୁ, ତାଙ୍କ 
ଶିଶୁଗୀତ ହେଲା ପଲ୍‌ ୀ-ଶିଶୁ କଣ୍ଠର ଗୀତ । ତାଙ୍କ ଲେଖନୀ ସାର୍ଥକ ହୋଇଗଲା - 
ପଲର ଶିଶୁଟି ଏ ଯେତେବେଳେ ବର୍ଷ। ଦେଖୁ ଦରୋଟି କଣ୍ଠରେ ଗାଇଲା — 

“ ମେଘ ବଲଥୁୂଲା ତପଲ ତପଲ 
କେଥୁଲ ମାଇଲା ଗଦା, 
କୋଉ ଲାଇଦଲେ ଲହିଲେ ମୋ ଲଦା 

ତେଲିଙ୍ଗି ବାଇଦ ବଦା ।' ' (ନିର୍ଝରିଣୀ, ଗ୍ରଚ୍ଛାବଳୀ, ପୃ. ୧୧୦) 

ଏହି ପରି ଜଣେ ଏକାନ୍ତ ପଲ୍ଲୀପ୍ରାଣ କବିଙ୍କ ଜୀବନୀ ଓ ସାହିତ୍ୟ- 
ସର୍ଚ ନାସମ୍ବଳିତ ଏକ ମନୋଗ୍ରାଫ୍‌ ରଚନା କରିବାର ଅନୁରୋଧକୁ ହାତଛଡ଼ା 
କରିପାରିଲି ନାହିଁ। କାମରେ ଲାଗି ପଡ଼ିଲି । ନନ୍ଦକିଶୋର ଗ୍ରଚ୍ଛାବଳୀ (୧୯୬୨) 
ହେଲା ମୂଳ ଅବଲମ୍ବନ। ପଲ୍ଲକବିଙ୍କ ସାହିତ୍ଯ ସମ୍ବନ୍ଧରେ ଲିଖୁତ ଓ ସମ୍ପାଦିତ 
କେତୋଟି ଗ୍ରନ୍ଧର ମଧ୍ୟ ସାହାଯ୍ୟ ନେଲି। ଏସବୁର ସମବାୟରେ ଜନ୍ଧ୍‌ ନେଲା 
ପ୍ରସ୍ତୁତ ମନୋଗ୍ରାଫ୍‌ଟି। ବର୍ର ମାନ ଏଇଟିକୁ ଟେକି ଦେଉଛି ପାଠକଙ୍କ ହାତରେ। 
ପଲ୍ଲକବିଙ୍କୁ ଚିହ୍ନି ଚିହ୍ବାଇବାରେ ମୁଁ କେତେଦୂର ସଫଳ, ତାହାର ବିଚାର କରିବେ 
ସେଇମାନେ। 


ଏହି ମନୋଗ୍ରାଫ୍‌ଟି ରଚନା କରିବା ପାଇଁ ମୋତେ ସୁଯୋଗ ଦେଇଥୁବାରୁ 
ଓଡ଼ିଶା ସାହିତ୍ୟ ଏକାଡ଼େମୀର କର୍ଗୃ ପକ୍ଷଙ୍କୁ ଧନ୍ଯବାଦ । ଜୟ ଜଗନ୍ନାଥ । 


ସୁରେନ୍ଦ୍ର କୁମାର ମହାରଣା 
ଆଇ.ଆର.ସି. ଭିଲେଜ, 


ଭୁବନେଶ୍ବର ୧୫ 

ସୂଚୀପତ୍ର 


ବିଷୟ ପୃଷ୍ଠା 


୧. ଜୀବନ ଓ ଜାବନୀ ୦୭ - ୨୭ 
ଆଦିପର୍ବ-୦୭, ମଧ୍ୟପର୍ବ- ୧୩, 
ଶେଷପର୍ବ - ୨୩, 
ଜୀବନାଦର୍ଶ-୨୪ 
୨. ସୃଷ୍ଟି ଓ ସ୍ରଷ୍ଟାପଣ ୨୮-୩୦ 
(କ ) ସୃଷ୍ଟିସଞ୍ପଦ ୩୧-୭୨ 
କାବ୍ୟସାହିତ୍ୟ - ୩୧, 
କଥା ସାହିତ୍ୟ - ୪୧, 
ପ୍ରବନ୍ଧ ସାହିତ୍ୟ - ୪୮, 
ସମାଲୋଚନା ସାହିତ୍ୟ - ୫୪, 
ଶିଶୁସାହିତ୍ୟ - ୬ ୧ 
(ଖ) ସ୍ରଞ୍ଟାମାନସ- ୭୩-୧୧୧ 
ପଲ୍ଲୀଚେତନା - ୭୩, 
ସଂସ୍କାରଚେତନା - ୮୬, 
ଜାତୀୟଚେତନା - ୯୩, 
ରୋମାଣ୍Qିକ୍‌ ଚେତନା - ୯ ୯ 
ବିଭୁଚ୍େତନା - ୧୦୭ | 
୩. ଉପସଂହାର ୧୧୨-୧୧୬ 
୪. ପରିଶିଷ୍ଟ ୧୧୭-୧୨୦ 
(କ ) ପଲ୍ଲାକବିଙ୍କ ଘଟଣାବହୁଳ ଜୀବନର 
ସଂକ୍ଷିପ୍ତ ସୂଚନା - ୧୧୭ 
(ଖ ) ପଲ୍ଲୀକବିଙ୍କ ସୃଷ୍ଟିସକଳ - ୧୧୯ 


Digitized by srujanika@gmail.com 


Digitized by srujanika@gmail.com 


ପଲ୍ଲାକବି ନନ୍ଦଜିଶୋର ବଳ / - ୭ - 


ଜୀବନ ଓ ଜୀବନୀ 


ଆଦିପର୍ବ 


ବାଲ୍ୟଜୀବନ : 


୧୮୭ ୫ ଖ୍ରୀଷ୍ଟାଦ୍ଦ ଡିସେମ୍ବର ୨୨ ତାରିଖ ୧୮ ୨୩ ସାଲ ପୌଷ ୯ ଦିନ ବୁଧବାର 
କୃଷ୍ଣପକ୍ଷ ଏକାଦଶୀ ତିଥ୍‌ରେ କଟକ କିଲ୍ଲା କୁସୁପୁର ଗ୍ରାମର ଭଜ୍କନାନନ୍ଦ ଜେନାଙ୍କ ଘରେ କୁଆଁ 
କୁଆଁ ରାବ ଶୁଭିଲା; ଜନ୍ଧ ନେଲା ପୁତ୍ର ସନ୍ତାନଟିଏ; ନାମ ରଖାଗଲା ରସାନନ୍ଦ । ରସାନନ୍ଦ 
ପରିବାରର ଚତୁର୍ଥ ପୁତ୍ର ସନ୍ତାନ । ପୂର୍ବରୁ ଭଙ୍କନାନନ୍ଦଙ୍କର ଦୟାନିଧ୍ଟ, ନରହରି ଓ ନିତ୍ୟାନନ୍ଦ 
ନାମରେ ତିନିପୁତ୍ର ଜନ୍ମ ଗ୍ରହଣ କରିଥିଲେ। 


ରସାନନ୍ଦଙ୍କ ଜନନୀ ହିରଣ୍ମୟୀ ଦେବୀ କୋମଳହୂଦୟା ଓ ଧର୍ମପ୍ରାଣା ଥୁଲେ । ରସାନନ୍ଦଙ୍କ 
ଜନ୍ନର ଅଛକାଳପରେ ତାଙ୍କର ଅକାଳ ବିୟୋଗ ଘଟିଲା। ଫଳରେ ରସାନନ୍ଦଙ୍କ ଲାଳନପାଳନ 
ଭାର ଗ୍ରହଣ କଲେ ତାଙ୍କ ପିଉସୀ ଜାନକୀ ଦେବୀ । ପିଉସୀଙ୍କ ସମସ୍ତ ଆଦର ଓ ଯନ୍‌ ଲାଭକରି 
ରସାନନ୍ଦ ବଢ଼ିବାକୁ ଲାଗିଲେ। ଜାନକୀ ଦେବୀ କୂସୁପୁରଠାରୁ ପ୍ରାୟ ଆଠ କିଲୋମିଟର 
ଦୂରବର୍ଭୀ ଆଲାମଗିରିଗଡ଼ର ବିଖ୍ଯାତ ବଳବଂଶୀୟ ଜମିଦାର ସଦାନନ୍ଦ ବଳଙ୍କୁ ବିବାହ 
କରିଥିଲେ। ଜାନକୀ ଦେବୀ ବିଧବା ଓ ନିଃସନ୍ତାନ ଥିଲେ । ଶେଷରେ ସେ ନିଜ ହାତରେ 
ଗଢ଼ିଥିବା ରସାନନ୍ଦଙ୍କୁ ପୋଷ୍ୟପୁତ୍ର ଭାବରେ ଗ୍ରହଣ କଲେ। ଏହି ପରିସ୍ଥିତିରେ ରସାନନ୍ଦ କେନା 
ନୂତନ ନାମ ଓ ନୂତନ ସଂଜ୍ଞା ଧାରଣ କରି ପରିଚିତ ହେଲେ ନନ୍ଦକିଶୋର ବଳ ଭାବରେ। 
ଜାନକୀ ଦେବୀଙ୍କ ମୂତ୍ୟୁପରେ ନନ୍ଦକିଶୋର ନିଜର ଜନ୍ଧସ୍ଥାନ କୁସୁପୁରକୁ ଫେରି ସେଠାରେ 
ସ୍ଥାୟୀ ଭାବରେ ବସବାସ କଲେ। 


କୁସୁପୁର ଗ୍ରାମର ନାମ ପୂର୍ବେ କୁସୁମପୁର ଥଲା। ଏହା କଟକ କିଲ୍ଲାର ମାହାଙ୍ଗା ଥାନା 
ଅନ୍ତର୍ଗତ । ପୁଣ୍ୟତୋୟା ବିରୂପା ନଦୀର ପୂର୍ବଞଉପକୂଳରେ କୁସୁପୁର ଗ୍ରାମ ଅବସ୍ଥିତ । କୁସୁପୁର 
ନିକଟରେ ବିରୂପା ପଶ୍ଚିମରୁ ଉତ୍ତରମୁଖୀ ହୋଇ ବହିଯାଉଛି। ଏହାର ଅନତିଦୂରରେ ନଦୀର 
ଉତ୍ତର ପାର୍ଶ୍ବରେ ଅଳତିଗିରି ଓ ଉଦୟଗିରି ପର୍ବତଦ୍ଵୟ ପ୍ରାଚୀରବତ୍‌ ଦଣ୍ଡାୟମାନ ଓ ପ୍ରାକୃତିକ 
ସୌନ୍ଦର୍ଯ୍ୟରେ ଭରପୂର । ପୂର୍ବଦିଗର କିଞ୍ଚିତ୍‌ ଦୂରରେ ନଦୀ ଅପରପାର୍ଣ୍ଡରେ ଲଳିତଗିରି 
ଅବସ୍ପିତ। ଲଳିତଗିରି ଓ ଉଦୟଗିରି ଏକଦା ବୌଦ୍ଧ-କଳାକୀର୍ଭିରେ ପରିପୂର୍ଣ୍ଣ ଓଡ଼ିଶାର ଦୂଇ 
ସମ୍ପଦଧିଶାଳୀ ବୌଦ୍ଧ-ମହାବିହାରର ଧ୍ଵଂସାବଶେଷ ବହନ କରେ । ଗ୍ରାମର ଦକ୍ଷିଣ ଦିଗରେ 
ପଟାମୁଣ୍ଡାଇ କେନାଲ ଓ ଚତୁର୍ଦିଗରେ ସବୁଜିମାପୂର୍ଣ ଶସ୍ୟକ୍ଷେତ୍ର । ସୌନ୍ଦର୍ଯ୍ୟରେ ପୂର୍ଵ ଉପରୋକ୍ତ 
ପର୍ବତମାଳା ଓ ଶସ୍ଯକ୍ଷେତ୍ର ଗ୍ରାମଟିର ପ୍ରାକୃତିକ ଶୋଭାକୁ ବହୁଗୁଣିତ କରେ। ଏହିପରି 
ସୌନ୍ଦର୍ଯ୍ୟମୟୀ ପ୍ରକୃତିକୋଳରେ ନନ୍ଦକିଶୋରଙ୍କ ଜନ୍ଧ। 

ନନ୍ଦକିଶୋର ଥିଲେ ଆଭିଜାତ୍ୟ ବଂଶଜ। ତାଙ୍କ ପୂର୍ବପୁରୁଷ ଖୋର୍ଷା ରାଜବଂଶର 
ସମ୍ପର୍କୀୟ ଥଲେ। ପ୍ରାୟ ପାଞ୍ଚଶହ ବର୍ଷପୂର୍ବେ ଗଜପତି ମହାରାଜା ପ୍ରତାପରୁଦ୍ର ଦେବଙ୍କ 
ସେନାବାହିନୀରେ ଏହି ବଂଶର ଯାଦବାନନ୍ଦ ଓ ମାଧବାନନ୍ଦ ନାମକ ଦୁଇଭାଇ କାର୍ଯ୍ୟ କରୁଥିଲେ । 
ସେମାନଙ୍କର ବାସସ୍ଥାନ ଥଲା ଖୋର୍ବାର ରଥୂପୁରଗଡ଼ । ରଥପୁରଗଡ଼ ଏକ ପ୍ରସିଦ୍ଧ ଦୂର୍ଗ ଥଲା। 
ସେଠାରେ ଏକ ବିରାଟ ସୈନ୍ଯଦଜ ଅବସ୍ଥାପିତ ହୋଇଥଲା । କଟକରେ ବାରବାଟୀ ଦୁର୍ଗକୁ 
ସୁଦୃଢ଼ କରିବା ଉଦ୍ଦେଶ୍ୟରେ ଗଜପତି ପ୍ରତାପରୁଦ୍ରଦେବ ତାଙ୍କ ସେନାବାହିନୀକୁ ହଠାତ୍‌ 
ରଥପୁରଗଡରୁ କଟକର ବାରବାଟୀ ଦୁର୍ଗକୁ ସ୍ଥାନାନ୍ତର କଲେ । ସେନାବାହିନୀ ସହ ଯାଦବାନନ୍ଦ 
ଓ ମାଧବାନନ୍ଦ କଟକ ଆସିଲେ । ପ୍ରତାପରୁଦ୍ରଙ୍କ ପରେ ଓଡ଼ିଶାର ଭାଗ୍ୟ ବିପର୍ଯ୍ୟୟ ଘଟିଲା। 
ଏହି ଅବସରରେ ଯାଦବାନନ୍ଦ ଓ ମାଧବାନନ୍ଦ ସେନାବାହିନୀରୁ ଅବସର ଗ୍ରହଣ କରି କୁସୁମପୁର 
ବା ବର୍ଗମାନର କୁସୁପୁରରେ ଅବସ୍ଥାନ କଲେ ! କାଳକ୍ରମେ ସେମାନଙ୍କ ବଂଶଧରମାନେ କୁସୁପୁର 
ଓ ଆଖପାଖ କେତେକ ଗ୍ରାମରେ ରୂମି-ଅଧବକାରୀ ସ୍ଵତ୍ଵ ଲାଭ ଭଲେ । ମାଧବାନନ୍ଦଙ୍କ ଦଶମ 
ପୁରୁଷରେ ନନ୍ଦକିଶୋରଙ୍କ ଜେଜେବାପା ଅନନ୍ତଚରଣ ଜନ୍ମଗ୍ରହଣ କରିଥଲେ । ତାଙ୍କର 
ଭଳ୍ନାନନ୍ଦ ଓ ଗୋପୀନାଥ ନାମରେ ଦୂଇପୁତ୍ର ଓ ଜାନକୀ ନାମରେ ଗୋଟିଏ କନ୍ଯା ଥଲେ । 
ଉଚ୍ଚନାନନ୍ଦ ନନ୍ଦକିଶୋରଙ୍କ ପିତା ଓ ଜାନକୀ ଦେବୀ ତାଙ୍କ ପୀଉସୀ, ଯେ ତାଙ୍କୁ ପିଲାଦିନେ 


ପୋଷ୍ୟପୁତ୍ର ଭାବରେ ଗ୍ରହଣ କରି ଲାଳନପାକନ କରିଥିଲେ। 


ବାଲ୍ୟଶିକ୍ଷା : 

ଆଜିକାଲି ଭଳି ସେତେବେଳେ ପଲ୍ଲାଗ୍ରାମରେ ବିଦ୍ୟାଳୟ କିମ୍ବା ପାଠଶାଳା ନଥୁଲା 
କେତେକ ଗ୍ରାମରେ ଚୌପାଢ଼ାରେ କ୍ଷିତିବଂଶୀୟ ଅବଧାନମାନେ ଶିକ୍ଷା ଦେଉଥିଲେ। ସେଠାରେ 
ମୁଖ୍ୟତଃ ଗ୍ରାମର ମୁଖ୍ଯବ୍ଯକ୍ତିଙ ପିଲାମାନଙ୍କୁ ସେ ସମୟରେ ପ୍ରଚଳିତ ରୀତିରେ ଶିକ୍ଷା 
ଦିଆଯାଉଥଲା। ସେ ସମୟରେ କୁସୁପୁର ଚୈପାଢ଼ୀଟି ଭାଙ୍ଗ ଯାଇଥଲା। ଏଣୁ ନନ୍ଦକିଶୋର 
ଜଣେ ସ୍ଥାନୀୟ ଶିକ୍ଷକଙ୍କଠାରୁ ବାଲ୍ୟଶିକ୍ଷା ଲାଭ କରିଥିଲେ। ସେହି ଶିକ୍ଷକଙ୍କ ନାମ ଅନନ୍ତ ମିଶ୍ର 
ସେ ଚଳତଶକ୍ତିହୀନ ଥିଲେ । ସେ ନିଜ ଘରେ ମାଟିର ଉଚ୍ଚପିଣ୍ତି ଉପରେ ଖଣ୍ଡିଏ ଅଖାପାଲ 
ବିଛାଇ ବସୁଥିଲେ। ଲମ୍ବା ବେତଟିଏ ଧରି ଦରକାର ବେଳେ ପିଲାଙ୍କୁ ଶାସନ କରୁଥଲ୍େ। 
ତାଙ୍କର ଚାରିଚକିଆ ଶଗଡ଼ଟିଏ ଥିଲା। ଦରକାର ବେଳେ ପିଲାମାନେ ତାଙ୍କୁ ସେଥୁରେ ବସାଇ 
ଗୋଟିଏ ସ୍ଥାନରୁ ଅନ୍ଯ ଗୋଟିଏ ସ୍ଥାନକୁ ନେବା ଆଣିବା କରୁଥିଲେ। ଏହି ପ୍ରକାର 
ଗୁହପାଠଶାଳାରେ ସେତେବେଳେ ସତରଫଳାଠାରୁ ଆରମ୍ଭ କରି ପଣିକିଆ,ଶୋଧ୍‌, ଓଡ଼ାଙ୍କ, 
ମେଲାଙ୍କ ପ୍ରଭୃତି ପଢ଼ାଯାଉଥଲା। ବିଭିନ୍ନ ପ୍ରକାର ହିସାବ ସହିତ ଛାନ୍ଦ ଚଉତିଶା, ଭାଗବତ 
ପ୍ରଭୁତି ଶିକ୍ଷା ଦିଆଯାଉଥଲା। ଏତିକି ଶେଷ ହେଲେ ପାଠପଢ଼ା ଶେଷ ତକ୍ଵାଳୀନ ଶିକ୍ଷାପଦ୍ଧତିରେ 
ଦଣ୍ଡବିଧାନ ଅତି କଠୋର ଥଲା। ଶାରୀରିକ ଦଣ୍ଡ ଭୟରେ କେତେ ପିଲା ଶିକ୍ଷା ତ୍ଯାଗ 
କରୁଥିଲେ; କେହି କେହି ଆଦୌ ଚାଟଶାଳୀ ଦୂଆର ମାଡୁ ନଥଲେ। ନନ୍ଦକିଶୋର ନିଜ 
ରଚିତ ' ପଲ୍ଲାଚିତ୍ର'ରେ ଯେଉଁ ଗ୍ରାମ୍ୟ ଚାଟଶାଳୀ ଅବଧାନଙ୍କର ଚିତ୍ର ଦେଇଛନ୍ତି, ତାହା 
କେତେକାଂଶରେ ତାଙ୍କ ଅନୁଭୂତିସମ୍ବଳିତ । 

ନନ୍ଦକିଶୋର ଏହି ଗ୍ୃହପାଠଶଳ୍ାରେ ଶିକ୍ଷା ସମାପ୍ତ କଲେ ଓ ଜମିଦାରୀ କଚେରି 
ସିରସ୍ତା କାର୍ଯ୍ୟରେ ତାଲିମ ନେଲେ । ସେତେବେଳେ ତାଙ୍କର ବୟସ ମାତ୍ର ବାରବର୍ଷ । 
ବିଦ୍ୟାଳୟ ଶିକ୍ଷା: 

ସେହି ସମୟରେ ଓଡ଼ିଶାର ଶିକ୍ଷା ବ୍ୟବସ୍ଥାରେ ବିପୁଳ ପରିବର୍ଭନ ଘଟିଲା ମଧୁସୂଦନ 
ରାଓ ନିଯୁକ୍ତି ପାଇଲେ ଓଡ଼ିଶା ଶିକ୍ଷା ବିଭାଗର ପ୍ରଥମ ଡେପୁଟି ଇନ୍‌ସ୍ପେକ୍ଟର ଭାବରେ । 
କବିବର ରାଧାନାଥ ରାୟ ସେତେବେଳେ ଥିଲେ ଶିକ୍ଷାବିଭାଗର ଜଏଣ୍ଟ ଇନ୍‌ସ୍ପେକ୍ଟର । ଏ 
ଦୁହେଁ ଶିକ୍ଷାର ପ୍ରସାର ଉଦ୍ଦେଶ୍ୟରେ ଏ ଅଞ୍ଚଳକୁ ଆସିଥୁଲେ ଏବଂ କୁସୁପୁରରେ ବିଶ୍ରାମ 
ନେଇଥିଲେ। କୃଷ୍ଣଚନ୍ଦ୍ର ପଣ୍ଡା ନାମକ ଜଶେ ଶିକ୍ଷିତ ଯୁବକ ସେମାନଙ୍କୁ ଲଳିତଗିରି, ଉଦୟଗିରି, 


ରନୁଗିରି ଆଦି ବୁଲାଇ ଦେଖାଇଥୁଲେ । କୃଷ୍ଣଚନ୍ଦ୍ର ପଣ୍ଡା ମହାସିଂହପୁର ସ୍କୁଲ୍‌ରେ ପଢ଼ି ଭର୍ଣ୍ଣାକୁଲାର 
ପାସ୍‌ କରିଥୂଲ୍ଲେ। 


ମଧୁସୂଦନଙ୍କ ଦ୍ଵାରା ପ୍ରୋସ୍ବାହିତ ହୋଇ ଗ୍ରାମର କେତେଜଣ ଉସ୍କାହୀ ବ୍ୟକ୍ତି ସେଠାରେ 
ଏକ ଉଚ୍ଚ ପ୍ରାଥମିକ ବିଦ୍ୟାଳୟ ସ୍ଥାପନ କରିବା ନିମନ୍ତେ ଆଗେଇ ଆସିଥୁଲେ। ନନ୍ଦକିଶୋରଙ୍କ 
ବଡ଼ଭାଇ ଦୟାନିଧୂ ଜେନା ଓ ଗ୍ରାମର ଅନ୍ୟତମ ମୁଖ୍ୟବ୍ୟକ୍ତି ନିତ୍ୟାନନ୍ଦ ଜେନା ଏ ଦିଗରେ 
ଯଥେଷ୍ଟ ଉଦ୍ୟମ କରିଥଲେ। କବିବର ରାଧାନାଥ ରାୟ ମଧ୍ୟ ଏ କାର୍ଯ୍ୟରେ ସାହାଯ୍ୟ କଲେ। 
ଶେଷରେ ୧ ୮୮୭ ଖ୍ରୀଷ୍ଟା୍ଦରେ ସେଠାରେ ଉଚ୍ଚ ପ୍ରାଥମିକ ବିଦ୍ୟାଳୟ ସ୍ଥାପିତ ହେଲା। କୃଷ୍ଣଚନ୍ଦୁ 
ପଣ୍ଡା ଏ ବିଦ୍ୟାଳୟରେ ଶିକ୍ଷକ ଭାବେ ନିଯୁକ୍ତି ପାଇଲେ। ନନ୍ଦକିଶୋର କଚେରି-କାର୍ଯ୍ୟ ତ୍ୟାଗ 
କରି ସମବଯୟସ୍ବ କେତେଜଣ ଯୁବକଙ୍କ ସହିତ ଏ ସ୍ପୁଲରେ ଅଧ୍ଯୟନ କଲେ। ନନ୍ଦକିଶୋରଙ୍କ 
ସହିତ ୯ ଜଣ ଛାତ୍ର ୧୮୯୦ ଖ୍ରୀଷ୍ଟାଦରେ ଉଚ୍ଟ ପ୍ରାଥମିକ ପରୀକ୍ଷାରେ କୃତକାର୍ଯ୍ୟ 
ହେଲେ। ନନ୍ଦକିଶୋର ଜିଲା ମଧ୍ୟରେ ପ୍ରଥମ ସ୍ଥାନ ଅଧ୍ବକାର କରି ମାସିକ ବୃରି ଲାଭ କଲେ। 


ଉଚ୍ଚଶିକ୍ଷା ପାଇଁ ନନ୍ଦକିଶୋର କଟକ ଆସିଥୁଲେ। ସେତେବେଳ କଟକରେ ତାଙ୍କ 
ବଡ଼ଭାଇ ଦଯାନିଧୂ ନରାଜ ଇଲାକାରେ ଜମିଦାରଙ୍କ ପରିଚାଳକ ଭାବେ କାର୍ଯ୍ୟ କରୁଥିଲେ । 
ସେ କଟକ ଟାଉନ୍‌ ସ୍କୁଲରେ ନନ୍ଦକିଶୋରଙ୍କ ନାମ ଲେଖାଇ ଦେଲେ। ଦୟାନିଧ୍ବଙ୍କ ପାଖରେ 
ରହି ନନ୍ଦକିଶୋର ପଢ଼ା ଆରମ୍ଭ କଲେ। ଦୟାନିଧୂ ଏକାଧାରରେ ଥିଲେ ନନ୍ଦକିଶୋରଙ୍କ 
ଅଗ୍ରଚ, ଅଭିଭାବକ, ଉପଦେଷ୍ଟା ଓ ପୃଷ୍ଠପୋଷକ । ତାଙ୍କ ପାଖରେ ରହିବାରୁ ନନ୍ଦକିଶୋରଙ୍କର 
ପାଠପଢ଼ାରେ କୌଣସି ପ୍ରକାର ଅସୁବିଧା ରହିଲା ନାହିଁ । ସେତେବେଳେ କଟକ ଟାଉନ୍‌ ସ୍ତୁଲର 
ପ୍ରଧାନଶି କ୍ଷକ ଥିଲେ ' ଉକୁଳ ସାହିତ୍ୟ ' ପତ଼ିକାର ସ୍ଵନାମଧନ୍ୟ ସମ୍ପାଦକ ବାଗ୍ଧୀ ବିଶ୍ଵନାଥ କର | 
ସେ ଥୁଲେ ଢଣେ ଉଚ୍ଚକୋଟୀର ସଂଗଠକ, ଖ୍ଯାତନାମା ବକ୍ତା, ଧର୍ମ ଓ ସଂସ୍ଟାରମୂଳକ 
କାର୍ଯ୍ୟରେ ଅଗ୍ରଣୀ ଦିଗ୍ଦର୍ଶକ । ସମଗ୍ର ଉକ୍‌ଳରେ ତାଙ୍କର ଖ୍ୟାତି ବ୍ଯାପି ଯାଇଥିଲା। ସେ 
ଥିଲେ ନନ୍ଦକିଶୋରଙ୍କ କୂଳ ପୁରୋହିତ ପରିବାରର ଓ ପଡ଼ୋଶୀ ଗ୍ରାମର ଅଧ୍ବବାସୀ। ତେଣୁ 
ତାଙ୍କ ସତର୍କ ଦୃଷ୍ଟି ସର୍ବଦା ନନ୍ଦକିଶୋରଙ୍କ ଉପରେ ଥିଲା! ସେହି ବିଦ୍ୟାଳୟର ସମ୍ପାଦକ 

ଥିଲେ ଭକ୍ତକବି ମଧୁସୂଦନ । ଏ ଦୁଇଜଣଙ୍କ ସଂସ୍ମର୍ଶରେ ଆସି ନନ୍ଦକିଶୋରଙ୍କ ଜୀବନ ଧନ୍ଯ 
ହୋଲଗଲା। ସେ ସେମାନଙ୍କୁ ଆଦର୍ଶ ରୂପେ ଗ୍ରହଣ କରିନେଲେ। ସେହିପରି ସେମାନେ 
ନନ୍ଦକିଶୋରଙ୍କ ସାଧୁ ସରଳ ବ୍ଯବହାର ତଥା ତୀକ୍ଷ୍ଣ ବୂଵି ଓ ମେଧାର ପରିଚୟ ପାଇ ତାଙ୍କୁ 
ଆଦର କରୁଥିଲେ, ଉସ୍ବାହିତ ମଧ୍ଯ କରୁଥିଲେ। 


ମାଇନର ପରୀକ୍ଷାରେ ନନ୍ଦକିଶୋର କୃତିତ୍ଵର ସହିତ ଭତ୍ତୀର୍ଣ୍ବ ହେଲେ ଓ ବୃରି ମଧ୍ୟ 
ପାଇଲେ । ଗଣିତରେ କୃତିତ୍ଵ ପାଇଁ ସେ ଏକ ସ୍ଵତନ୍ତ ବୃତି ମଧ୍ୟ ଲାଭ କଲେ। ସେତେବେଳେ 
କଟକ ଟାଉନ୍‌ ସ୍କୁଲ ଇଂରାଜୀ ସ୍ତୁଲ ସ୍ତରକୁ ଉନ୍ନୀତ ହୋଇ ନ ଥଲା। ତେଣୁ ନନ୍ଦକିଶୋର 
ରେଭେନସା କଲେଜିଏଟ୍‌ ସ୍କୁଲରେ ନାମ ଲେଖାଇଥିଲେ । ଭକ୍ତକବି ମଧୁସୂଦନ 
ସେତେବେଳେ ସେହି ସ୍କୁଲର ପ୍ରଧାନଶିକ୍ଷକ | ତାଙ୍କର ପ୍ରତ୍ୟକ୍ଷ ପ୍ରଭାବ ପଡ଼ିଥିଲା ନନ୍ଦକିଶୋରଙ୍କ 
ଉପରେ । ସେହି ସମୟକୁ ମଧୁସୂଦନ ବ୍ରାହ୍ମଧର୍ମ ଗ୍ରହଣ କରିସାରିଥିଲେ ଏବଂ ବ୍ରାହ୍ମଧର୍ମର 
ଜଣେ ପ୍ରଧାନ ପ୍ରବକ୍ତା ଭାବେ ପରିଚିତ ଥଲେ । ତାଙ୍କ ପ୍ରତ୍ଯକ୍ଷ ପ୍ରଭାବ ଫଳରେ ଟାଉନ୍‌ 
ସ୍କୁଲର ପ୍ରଧାନଶିକ୍ଷକ ବିଶ୍ଵନାଥ କର ମଧ୍ୟ ବ୍ରାହ୍ମଧର୍ମରେ ଦୀକ୍ଷିତ ହୋଇଥିଲେ ଏବଂ ବ୍ରାହ୍ମଧର୍ମର 
ପ୍ରଚାର ଓ ପ୍ରସାର କାର୍ଯ୍ୟରେ ଲାଗିପଡ଼ିଥଲେ। 


ବିଦ୍ୟାଳୟର ଛାତ୍ରଗଣଙ୍କୁ ପ୍ରଧାନଶିକ୍ଷକ ମଧୁସୂଦନ ବିଶୁଦ୍ଧ ନୀତିମୟ ଜୀବନ ଯାପନ 
କରିବାକୁ ଉପଦେଶ ଦେବା ସଙ୍ଗେ ସଙ୍ଗେ ସେମାନଙ୍କୁ ବ୍ରାହ୍ମଧର୍ମ ପ୍ରତି ଆକୃଷ୍ଟ କରୁଥିଲେ । 
ବିଶ୍ଵନାଥ କର ଓ ମଧୁସୂଦନ ଉଭୟଙ୍କ ଛାତ୍ର ଥିବାରୁ ଏବଂ ସେମାନଙ୍କ ପ୍ରତ୍ୟକ୍ଷ ସଂସର୍ଗରେ 
ଆସିଥୁବାରୁ ନନ୍ଦକିଶୋର ସେମାନଙ୍କ ଦ୍ଵାରା ଗଭୀରଭାବେ ପ୍ରଭାବିତ ହୋଇ ପ୍ରଚଳିତ 
ହିନ୍ଦୁଧର୍ମ ପ୍ରତି ବୀତଶ୍ରଦ୍ଧ ହୋଇପଡ଼ିଲେ । କ୍ରମେ ବ୍ରାହମଧର୍ମ ପ୍ରତି ଆକୃଷ୍ଟ ହୋଇ ବ୍ରାଙ୍ମସମାଜକୁ 
ଯିବାଆସିବା କଲେ ଓ ବ୍ରାହମଧର୍ମର ପୁସ୍ତକମାନ ପଢ଼ିଲେ । ତାଙ୍କର ଏପ୍ରକାର ମନୋଭାବ ଓ 
କାର୍ଯ୍ୟକଳାପରେ ତାଙ୍କ ରକ୍ଷଣଶୀଳ ଅଭିଭାବକମାନେ ଚିନ୍ତିତ ହୋଇପଡ଼ିଥଲେ। କାରଣ 
ତାଙ୍କ ପୂର୍ବରୁ ବିଶ୍ଵନାଥ କର ବ୍ରାହୁଧର୍ମ ଗ୍ରହଣ କରି ହିନ୍ଦୁ ସମାଜରେ ଚାଞ୍ଚଲ୍ୟ ସୃଷ୍ଟି କରିଥଲେ | 
କଟକରେ ଏପରି ଦୂଇ ଖ୍ୟାତନାମା ବ୍ରାହ୍ମଙ୍କ ନିକଟ ସମ୍ପର୍କରେ ଆସିଲେ କାଳେ ନନ୍ଦକିଶୋର 
ହିନ୍ଦୁଧର୍ମ ତ୍ୟାଗକରି ବ୍ରାହ୍ମ ହୋଇଯିବେ, ଏହି ଆଶଙ୍କାରେ ତାଙ୍କର ଅଭିଭାବକମାନେ ତାଙ୍କ 
ପାଠପଢ଼ା ବନ୍ଦ କରିଦେବାପାଇଁ ମସୁଧା କଲେ। କିଚୁ ଅତି ମେଧାବୀ ନନ୍ଦକିଶୋରଙ୍କ 
ପାଠପଢ଼ା ବନ୍ଦ ନ କରିବା ପାଇଁ ତାଙ୍କ ଅଗ୍ରକ ଦୟାନିଧ୍ୟ ଏକ ଉପାୟ ସ୍ପିର କଲେ। 
ବ୍ରାହ୍ମପ୍ରଭାବରୁ ନନ୍ଦକିଶୋରଙ୍କ ଦୂରେଇ ଦେବାପାଇଁ ସେ ତାଙ୍କୁ ରେଭେନ୍‌ସା କଲେଜିଏଟ୍‌ 
ସ୍କୁଲରୁ ଉଠାଇ ଆଣି କେନ୍ଦ୍ରାପଡ଼ା ଉଚ୍ଚ ଇଂରାଜୀ ବିଦ୍ଯାଳୟରେ ପଢ଼ାଇବାପାଇଁ ମନସ୍ଥ 
କରେ | ଏଥୁପାଇଁ ତାଙ୍କୁ ଦରଖାସ୍ତ କରିବାକୁ ପଡ଼ିଲା ପ୍ରଧାନଶିକ୍ଷକ ମଧୁସୂଦନ ଅତି ଦୁଃଖର 
ସହିତ ସ୍କୁଲ ପରିବର୍ଭନ ନିମନ୍ତେ ଅନୁମତି ପଡ଼ ଦେଲେ। ନନ୍ଦକିଶୋର କେନ୍ଦ୍ରାପଡ଼ା ହାଇସ୍କୁଲର 
ଛାତ୍ର ହେଲେ। 

ପଲ୍ୟାକବି ନନ୍ଦଜିଶୋର ବଳ / - ୧୧ - 


ନନ୍ଦକିଶୋରଙ୍କ ପିତା ଭଜନାନନ୍ଦ ସେତେବେଳେ କେନ୍ଦ୍ରାପଡ଼ାରେ ଅବସ୍ଥାନ କରୁଥିଲେ । 
ସେ ଗୋଟିଏ ଜମିଦାରିର ତହସିଲଦାର ରୂପେ କର୍ଯ୍ୟ କରୁଥିଲେ। ନନ୍ଦକିଶୋର ସେଠାରେ 
ବିଦ୍ୟାଧ୍ୟୟନ କଲେ। ସେତେବେଳେ କେନ୍ଦ୍ରାପଡ଼ା ହାଇସ୍କୁଲରେ ପ୍ରଧାନଶିକ୍ଷକ ଥିଲେ 
ଉଆରସିଅଲି। ସେ ଥୁଲେ ଜଣେ ବହୁ ଖ୍ଯାତିସମ୍ପନ ଶିକ୍ଷକ । ନନ୍ଦକିଶୋରଙ୍କ ପ୍ରତିଭାର 
ପରିଚୟ ପାଇ ସେ ତାଙ୍କୁ ଖୁବ୍‌ ଆଦର କଲେ। ତାଙ୍କ ସ୍ଵତନ୍ତ୍ର ଯନ୍‌ ଓ ଚେଷ୍ଟାବଳରେ 
ନନ୍ଦକିଶୋର ଯଥାସମୟରେ ବିଶ୍ବବିଦ୍ଯାଳୟ ପ୍ରବେଶିକା ପରୀକ୍ଷାରେ ପ୍ରଥମ ଶ୍ରେଣୀରେ 
ଉତ୍ତୀର୍ଣ୍ଣ ହୋଇ ବୃ ପ୍ରାପ୍ତ ହୋଇଥଲେ। 


କଲେଜ ଶିକ୍ଷା: 


ଏହାପରେ ନନ୍ଦକିଶୋରଙ୍କ କଲେଜ ଶିକ୍ଷା ଆରମ୍ଭ । କଲେଜରେ ପଢ଼ିବା ପାଇଁ ସେ 
କଟକ ଆସିଲେ। ରେରେନ୍ବା କଲେଜରେ ନାମ ଲେଖାଇଲେ। କଟକରେ ରହିଲେ ସେ 
ଭକ୍ତକବି ମଧୁସୂଦନ ଓ ବାଗ୍ଧୀ ବିଶ୍ବନାଥ କରଙ୍କ ସମ୍ପର୍କରେ ଆସି ବ୍ରାହୁଧର୍ମ ପ୍ରତି ପୁନଃ ଆକୃଷ୍ଟ 
ହେବାର ଆଶଙ୍କା ଥିବାରୁ ନନ୍ଦକିଶୋରଙ୍କ ମନ ପରିବର୍ଭନ ପାଇଁ ତାଙ୍କୁ ବିବାହବନ୍ଧନରେ 
ଛନ୍ଦି ଦିଆଗଲା। କଟକ ଜିଲ୍ଲାର ଅସୁରେଶ୍ବର ପ୍ରଗଣା ଅନ୍ତର୍ଗତ ବାନ୍ତଳା ଗ୍ରାମବାସୀ ହରେକୃଷ୍ଣ 
ସାମଲଙ୍କ କନ୍ୟା କୋକିଳ ଦେବୀ ହେଲେ ନନ୍ଦକିଶୋରଙ୍କ ପନ୍ଵୀ। କୋକିଳ ଦେବୀ ବୂବିମତୀ 
ଥିଲେ । ସେ କେତେକାଂଶରେ ନନ୍ଦକିଶୋରଙ୍କୁ ପ୍ରଭାବିତ କରିଥୁଲେ । 


ନନ୍ଦକିଶୋର ମେଧାବୀ ଛାତ୍ର ଥଲେ । କଲେଜରେ ଅଧ୍ୟୟନ କାଳରେ ଉପେନ୍ଦ୍ରନାଥ 
ମୈତ୍ର, ଏନ୍‌.ଏ. ଉଲ୍ଲୱାଡ଼ ପ୍ରମୁଖ ପ୍ରବୀଣ ଅଧ୍ଯାପକମାନଙ୍କ ସଂସ୍ମର୍ଶରେ ଆସି ସେ ନିଜ 
ଜ୍ଞାନର ପରିସର ବୃଦ୍ଧି କରିଥଲେ। ସେ ଇଂରାଜୀ ସାହିତ୍ୟ, ପ୍ରାଚୀନ ତଥା ଆଧୁନିକ ଓଡ଼ିଆ 
ସାହିତ୍ୟ, ସମକାଳୀନ ବଙ୍ଗଳା ସାହିତ୍ୟ ପ୍ରଭୃତିରେ ଅଧ୍ୟକ ମନୋନିବେଶ କରୁଥିଲେ ¦! ଏ 
ସମସ୍ତ ଚର୍ଟ୍ଟାରେ ସେ ସମୟ କଟାଇବାକୁ ସୁଖ ପାଉଥଲେ। ଜଣେ ଉଚ୍ଚକୋଟ୍ଟୀର ଜ୍ଞାନୀ ଓ 
ଗୁଣୀ ଭାବରେ ତାଙ୍କର ଖ୍ୟାତି ବଢ଼ିବାକୁ ଲାଗିଲା। ଯେଉଁମାନେ ତାଙ୍କ ଘନିଷ୍ଠ ସମ୍ପର୍କରେ 
ଆସୁଥୂଲେ ବା ତାଙ୍କ ସହିତ ଆଲୋଚନା କରୁଥିଲେ, ସେମାନେ ତାଙ୍କ ଗଭୀର ଜ୍ଞାନ ଓ 
ପାଶ୍ିତ୍ୟରେ ମୁଗ୍ଧ ହେଉଥୁଲେ। 


କେବଳ ବିଦ୍ୟାଧ୍ୟୟନ ଓ ଶାସ୍ତ୍ରରେ ସେ ମନୋନିବେଶ କରି ନଥିଲେ, ରୀତିମିତ 
କବିତା ଲେଖୁବା ଆରମ୍ଭ କରିଦେଇଥଲେ। ସେ ପ୍ରଥମ କବିତା ରଚନା କରିଥଲେ ଗ୍ରାମ 
ବିଦ୍ୟାଳୟରେ ଅଧ୍ୟୟନ କାଳରେ । କେନ୍ଦ୍ର ପରୀକ୍ଷା ଦେବାପାଇଁ କଟକକୁ ଯିବାପୂର୍ବରୁ ସେ 
ଗ୍ରାମଦେବତୀ ନାରାୟଣ ଚଣ୍ଡୀଙ୍କ ଦର୍ଶନ ପାଇଁ ଯାଇଥଲେ ଏବଂ ପରୀକ୍ଷାରେ ଉତ୍ତମ ଫଳ 
କାମନା କରି ଦେବୀଙ୍କ ନିକଟରେ ଗୋଟିଏ ସ୍ତୋତ୍ର ପାଠ କରିଥିଲେ, ଯାହାର ରଚୟିତା 
ଥିଲେ ସେ ନିଜେ । ଏଇଟି ଥଲା ତାଙ୍କର ପ୍ରଥମ କବିତା। କଲେଜ ଅଧ୍ୟୟନ କାଳରେ ତାଙ୍କ 
ରଚିତ କବିତାଗୁଡ଼ିକ ' ବସନ୍ତକୋକିଳ ' ନାମରେ ପ୍ରକାଶିତ ଏବଂ ଏଥିରେ ଏକ ନବବିବାହିତ 
ତରୁଣ କବିର ଭାବୋଳ୍ଲାସ ପ୍ରତିଫଳିତ । 

ପଲ୍ଲାକବି ନନ୍ଦକିଶୋର ବଳ / - ୧୨ - 


ନନ୍ଦକିଶୋର ଉଭୟ ପଦ୍ଯ ଓ ଗଦ୍ୟ ରଚନାରେ ହାତ ଦେଇଥଲେ। ସେ ତୃତୀୟ 
ବାର୍ଷିକ ଶ୍ରେଣୀର ଛାତ୍ର ଥିଲାବେଳେ ଇଂରାଜୀରେ ' ଉକ୍ଳୀୟ ପଲ୍ଲାଜୀବନ ' ଶୀର୍ଷକ ଏକ ପ୍ରବନ୍ଧ 
ରଚନା କରିଥିଲେ । ଏହା ରଚିତ ହୋଇଥଲା ତାଳଚେର ପଦକ ପ୍ରଦାନ ପ୍ରତିଯୋଗିତା 
ଉଦ୍ଦେଶ୍ୟରେ | ଏଇଟି ପ୍ରତିଯୋଗିତାରେ ପ୍ରଥମ ସ୍ଥାନ ଅଧ୍କାର କରିଥିଲା ଏବଂ ନନ୍ଦକିଶୋର 
ପଦକପ୍ରାପ୍ତ ହୋଇଥିଲେ |! ଏହାର ପରୀକ୍ଷକ ଥିଲେ କଲେଜର ଅଧ୍ୟକ୍ଷ, ବିଭାଗୀୟ କମିଶନର 
ତଥା ଟ୍ରେନିଂ ସୁଲର ପ୍ରଧାନଶିକ୍ଷକ ଭକ୍ତକବି ମଧୁସୂଦନ ରାଓ । ତାଙ୍କ ଦ୍ଵାରା ବହୁ ପ୍ରଶଂସିତ 
ଏହି ପ୍ରବନ୍ଧଟିକୁ ନନ୍ଦକିଶୋର “ ପଲ୍ଲାଚିତ୍ର '- ୧ମ ଭାଗ ନାମରେ ଓଡ଼ିଆରେ କବିତାକାରରେ 
ରୂପାନ୍ତରିତ କରିଥିଲେ । ଏହି ରଚନାଟି ପାଇଁ ତାଙ୍କ ସ୍ଵାଭାବିକ ପଲ୍ଲୀପ୍ରୀତି ଯଥେଷ୍ଟ ସାହାଯ୍ୟ 
କରିଥଲା। ପରବର୍ରୀ କାଳରେ ସେ ' ପଛୀକବି' ଆଖ୍ୟାରେ ଭୂଷିତ ହେବାପାଇଁ ଏହି ରଚନାଟି 
ଭିରିସ୍ଥାପନ କରିଥିଲା। 

କଲେଜ ଛାତ୍ର ଥିଲାବେଳେ ସେ ବହୁ କବିତା ଓ ପ୍ରବନ୍ଧ ରଚନା କରିଥଲେ । 
ସେଥୂମଧ୍ୟରୁ କେତୋଟି ବାଗ୍ଧୀ ବିଶ୍ବନାଥ କର ସମ୍ପାଦିତ ' ଉକ୍‌ଳ ସାହିତ୍ୟ ' ପତ୍ରିକାରେ ପ୍ରକାଶିତ 
ହୋଇଥଲା। “ ଉତ୍କଳସାହିତ୍ୟ ସେ ସମୟରେ ଥୁଲା ପ୍ରଧାନ ପତ୍ରିକା। ଏଥିରେ ସେହିପରି 
ଉଚ୍ଚଟକୋଟ୍ଗୀର ଲେଖା ନହେଲେ ସମ୍ପାଦକଙ୍କ ଦ୍ଵାରା ଅନୁମୋଦିତ ହେଉ ନ ଥୁଲା। ତେଣୁ 
ସେଥୁରେ ଲେଖାଟି ପ୍ରକାଶିତ ହେବା କମ୍‌ ଗୌରବର ବିଷୟ ନ ଥୁଲା। ନନ୍ଦକିଶୋରଙ୍କ 
ରଚନାମାନ ସେଥ୍ୂରେ ପ୍ରକାଶିତ ହୋଇ ତାଙ୍କୁ ଉକ୍‌ଳ ସାହିତ୍ଯ କ୍ଷେତ୍ରରେ ବିଶେଷ ସମ୍ମାନ 
ଦେଇଥୁଲା। 


ଏହ ସମୟରେ ଓଡ଼ିଆ ସାହିତ୍ୟର ଉନ୍ନତି ନିମିଭ କଟକରେ ଗୋଟିଏ ସାହିତ୍ଯ 
ସଂସଦ ଗଠିତ ହୋଇଥଲା। ପ୍ରାବନ୍ଧିକ ଅଭିରାମ ଭଞ୍ଜ, ନାଟ୍ଯକାର କାମପାଳ ମିଶ୍ର, 
ଭାଷାକୋଷ ପ୍ରଣେତା ଗୋପାଳଚନ୍ଦ୍ର ପ୍ରହରାଜ ପ୍ରମୁଖ ସାହିତ୍ୟରଥୀ ଏହି ସଂସଦର ସଭ୍ୟ ଥଲେ । 
ସନ୍ଧ୍ୟାରେ ସେମାନେ ଏକତ୍ର ହେଉଥିଲେ ଏବଂ ସ୍ଵରଚିତ, କବିତା, ପ୍ରବନ୍ଧ ଗଛ ଆଦି ପାଠ 
କରୁଥିଲେ ଓ ସେସବୁର ସମାଲୋଚନା କରୁଥଲେ। ନନ୍ଦକିଶୋରଙ୍କ ପାଇଁ ଏହା ଏକ ଅପୂର୍ବ 
ସୁଯୋଗ ଥୁଲା। ସେ ଏଥୁରେ ଯୋଗଦେଇ ନିଜ ସାହିତ୍ଯ ସାଧନାକୁ ଅଧକ ବିକଶିତ ଓ 
ମାତ କରୁଥିଲେ। 


ପରବର୍ରୀ କାଳରେ ଗଠିତ ହେଲା ' କଟକ ଆଲୋଚନା ସଭା' ନାମରେ ଆଉ ଏକ 
ସାହିତ୍ୟ-ଅନୁଷ୍ଠାନ। ଏହାର ବୈଠକ ସାଧାରଣତଃ ମଧୁସୂଦନଙ୍କ ଘରେ ବା ପ୍ରିଣ୍ଡିଂ କମ୍ପାନୀ 
କୋଠାରେ ବସୁଥଲା। ଏହାର ଆଲୋଚନା ସଭାରେ ଅନ୍ୟମାନଙ୍କ ସହିତ ନନ୍ଦକିଶୋର 
ମଧ୍ୟ ଭାଗ ନେଉଥୁଲେ | କିନ୍ତୁ ଅନ୍ୟମାନଙ୍କ ଅପେକ୍ଷା ସେ ବିଷୟବସ୍ତୁର ଅଧୁକ ବିଶ୍ଲେଷଣ 
କରୁଥିଲେ ଏବଂ ବିଭିନ୍ନ ଦିଗରୁ ସମାଲୋଚନା କରି ମୁଖ୍ୟ ସମାଲୋଚକର ଦାୟିତ୍ଵ 
ତୁଲାଉଥୂଲେ। ଏହି ଆଲୋଚନା ସଭାରେ ବହୁ ସମୟରେ ରାଧାନାଥ ଓ ମଧୁସୂଦନ ମଧ୍ୟ 

ଉପସ୍ଥିତ ହେଉଥିଲେ । ନନ୍ଦକିଶୋର ସେମାନଙ୍କ ରଚନାର ଆଲୋଚନା କଲାବେଳେ 
ସେମାନେ ନନ୍ଦକିଶୋରଙ୍କ ସମାଲୋଚନା-ଦୃଷ୍ଟିର ତାରିଫ୍‌ କରୁଥୁଲେ। ରାଧାନାଥ ଓ 
ମଧୁସୂଦନଙ୍କ କାବ୍ୟ-କବିତାର ଯେଉଁ ସମାଲୋଚନା ସେ କରୁଥିଲେ ତାହା “ ନନ୍ଦକିଶୋର 
ଗ୍ରଚ୍ଛାବଳୀ”ରେ ସ୍ଥାନିତ ହୋଇଛି। ସେସବୁ ପାଠକଲେ ଜଣେ ସମାଲୋଚକ ଭାବରେ 
ନନ୍ଦକିଶୋରଙ୍କ ସ୍ଵତନ୍ତ୍ର ଦୃଷ୍ଟିର ପରିଚୟ ମିଳେ । ଅନ୍ୟମାନେ ରାଧାନାଥଙ୍କ କବିତାର 
ଜୟଗାନ କରୁଥିବାବେଳେ ନନ୍ଦକିଶୋର ଏସବୁରେ ପରିଦୃଷ୍ଟ ଦୋଷଦୁର୍ବଳତା ପ୍ରଦର୍ଶନ 
କରୁଥିଲେ ଏବଂ ଜଣେ ନିଷ୍ଠାପର ଓ ନିର୍ଭୀକ ସମାଲୋଚକର ପରିଚୟ ଦେଇଥଲ୍େ। 


ବିଭନ୍ନ ଦିଗରୁ ଓ ବିଭିନ୍ନ ବାଗରୁ ସମାଲୋଚନା କରିବାର ପଦ୍ଧତି ସେ ବ୍ଯାପକ 
ଅଧ୍ୟୟନବଳରେ ଶିକ୍ଷା କରିଥିଲେ । କେବଳ ପାଠ୍ୟପୁସ୍ତକ ମଧ୍ଯରେ ବୁଡ଼ି ନ ରହି ସେ 
ସେକ୍ସପିଅର, ଗୋଲ୍ଡ଼ ସ୍ଥିଥ୍‌ ଟେନିସନ୍‌ ପ୍ରଭୃତିଙ୍କ ରଚନାବଳୀ ଓ ସେ ସମ୍ପର୍କୀୟ 
ସମାଲୋଚନାମାନ ପାଠ କରୁଥିଲେ ଏବଂ ଏହି ଅଧ୍ୟୟନଜନିତ ଜ୍ଞାନହିଁ ତାଙ୍କୁ ସୁସମାଲୋଚକ 
ଭାବରେ ପରିଗଣିତ କରାଇଥଲା। ଭାବପ୍ରକାଶର ବିଭିନ୍ନ ଶୈଳୀ ମଧ୍ଯ ସେ ଏହା ଦ୍ଵାରା 
ଆୟର୍ତ କରିଥଲେ । 


ମଧ୍ୟପର୍ବ 


କର୍ମଜୀବନ : 


କଲେଜ ଶିକ୍ଷା ସମାପ୍ରିର ଅବ୍ୟବହିତ ପୂର୍ବରୁ ନନ୍ଦକିଶୋରଙ୍କର ପିତ୍ସବିୟୋଗ ଘଟିଲା। 
ଗ୍ୃହଜଞ୍ଜାଳ ତାଙ୍କୁ ଘାରିଲା। ୧୮୯ ୯ ଖ୍ରୀଷ୍ଟା୍ଦରେ ସେ ବି.ଏ. ପରୀକ୍ଷାରେ ଉତ୍ତୀର୍ଣ୍ଣ ହେବା 
ପରେ ପରେ ୧୯ ୦ ୦ ଖ୍ରୀଷ୍ଟାଦରେ ଶିକ୍ଷକ ବୃତ୍ତି ଗ୍ରହଣ କରିଥିଲେ। ତାଙ୍କୁ ନିଯୁକ୍ତି ମିଳିଲା 
ଭକ୍ତକବି ମଧୁସୂଦନଙ୍କ ପ୍ରତିଷ୍ଠିତ କଟକ ଟାଉନ ସ୍କୁଲରେ। ତାଙ୍କ ନିଯୁକ୍ତି ବେଳେ କେହି 
କେହି ଯୁକ୍ତି ବାଢ଼ିଥଲେ ଜଣେ ବ୍ରାହନଙ୍କୁ ନିଯୁକ୍ତି ଦେବାପାଇଁ; କିଚୁ ଭକ୍ତକବି ମଧୁସୂଦନ 
କହିଲେ - “For practical purposes we are all Brahmas.” ଟାଉନ୍‌ ସ୍ଟୁଲ 


ସେତେବେଳେ ଉଚ୍ଚ ଇଂରାଜୀ ବିଦ୍ୟାଳୟରେ ପରିଣତ ହୋଇ ଟାଉନ୍‌ ଭିକ୍ଟୋରିଆ ହାଇସ୍କୁଲ 
ନାମ ଧାରଣ କରିଥୁଲା। 


ନନ୍ଦକିଶୋର ନିଜ ବିଦ୍ୟାଗୁରୁ ମଧୁସୂଦନଙ୍କ ଆଦର୍ଶରେ ଅନୁପ୍ରାଣିତ ହୋଇଥୁଲେ। 
ତେଣୁ ଶିକ୍ଷାଦାନକୁ ସେ ଅର୍ଥକରୀ ବ୍ଯବସାୟରେ ପରିଣତ କରି ନ ଥଲେ । ନାମମାତ୍ର 
ବେତନ ଗ୍ରହଣ କରି ସେ ଶିକ୍ଷକତା କରୁଥିଲେ। ଜଣେ ସତ୍ଚରିତ୍ର, କର୍ରବ୍ୟପରାୟଣ ତଥା 
ଛାତ୍ରବସୂଳ ଶିକ୍ଷକ ଭାବରେ ସେ ନିଜର ସହକର୍ମୀ ଓ ଛାତ୍ରମାନଙ୍କର ଶ୍ରଦ୍ଧା ଓ ସମ୍ମାନର 
ପାତ୍ର ହୋଇଥଲେ। କର୍ମକ୍ଷେତ୍ରରେ ଅତି ନିଷ୍ଠାପର ଭାବରେ ନିମଗ୍ନ ରହୁଥୁଲେହେଁ 

ବାଣୀସାଧନାରେ ଅବହେଳା କରୁନଥିଲେ । ଏହି ସମୟରେ “‘ପଲ୍ଲୀଚିତ୍ର', “ନିର୍ଝରିଣୀ', 
ଚାରୁଚିତ୍ର', ନିର୍ମାଲ୍ୟ '  କୃଷ୍ଣକୁମାରୀ” , ସୀତାବନବାସ', ‘ ଜନୃଭୂମି' ଆଦି ତାଙ୍କ କବିତା 
ଗ୍ରନ୍ନମାନ ରଚିତ ଓ ପ୍ରକାଶିତ ହୋଇଥଲା । 

୧୯ ୦ ଖ୍ରୀଷ୍ଟାଦ୍ଦରେ ନନ୍ଦକିଶୋର ଓଡ଼ିଆ ଲଳନା” ନାମକ ଏକ ବ୍ୟଙ୍ଗ “କବିତା 
ରଚନା କରି “ ଉଳ ସାହିତ୍ୟ” କୁ ପଠାଇଥିଲେ । ଏଥରେ ଓଡ଼ିଆ ନାରୀଙ୍କୁ ନିନ୍ଦା କରାଯାଇଥୁଲା। 
ଏହା ତାଙ୍କ ନାମରେ ପ୍ରକାଶ ନ ପାଇ ' ଶ୍ରୀ' ଛଦ୍ଧନାମରେ ପ୍ରକାଶ ପାଇଥଲା। ଏହା ପାଠକରି 
ଶିକ୍ଷିତ ଓଡ଼ିଆ ମହଲରେ ଚାଞ୍ଚଲ୍ୟ ଖେଳିଗଲା। କୌଣସି ବଙ୍ଗଳୀ ଓଡ଼ିଆଙ୍କୁ ବିଦୂପ କରି 
ଏହା ଲେଖୁଛି ବୋଲି ସମସ୍ତେ ମନେକଲେ । ରାଧାନାଥ ରାୟ ସମ୍ପାଦକଙ୍କୁ ପତ୍ର ଲେଖୁ ଏପରି 
କବିତା ଛାପିବା ଠିକ୍‌ ହୋଇନାହିଁ ବୋଲି ମନ୍ତବ୍ୟ ଦେଲେ। ବ୍ରଜସୁନ୍ଦର ଦାସ, ଗୋପବନ୍ଧୁ 
ଦାସ ଓ ହରେକୃଷ୍ଣ ନାୟକ “ କର୍ଗବ୍ୟବୋଧୂନୀ” ସଭା ତରଫରୁ ଏହାର ପ୍ରତିବାଦ ଜଣାଇଥଲେ। 
ଲେଖକଙ୍କ ପ୍ରକୃତ ନାମ ଜଣାଇବା ପାଇଁ ସମ୍ପାଦକ ବାଗ୍ଧୀ ବିଶ୍ଵନାଥ କରଙ୍କ ନିକଟକୁ ଘନ 
ଘନ ପତ୍ର ଆସିଲା। ଲେଖକଙ୍କ ପ୍ରକୃତ ନାମ ଜଣାଇବା ପରେ ତାଙ୍କ ନାମରେ ମାନହାନି 
ମକଦ୍ଦମା ଦାଏର କରିବା ପାଇଁ କେତେ ଜଣ ଓକିଲ ମ୍ପିର କଲେ। ମାତ୍ର ସମ୍ପାଦକର କର୍ରବ୍ୟ 
ଓ ଶିଷ୍ଟତା ରକ୍ଷାକରି ସମ୍ପାଦକ ଲେଖକଙ୍କ ନାମ ଜଣାଇଲେ ନାହିଁ। ତେଣୁ ସମ୍ପାଦକଙ୍କ 
ନାମରେ ମାନହାନି ମକଦ୍ଦମାର ଧମକ ଦିଆଗଲା। ପରେ ଜଣାପଡ଼ିଲା ଯେ, ଏଇଟି ସମାଜ 
ସଂସ୍ଟାର ଉଦ୍ଦେଶ୍ୟରେ ରଚିତ ଏବଂ ଏହାର ରଚୟିତା ନନ୍ଦକିଶୋର । ତାପରେ ଏ 
ସଂପର୍କୀୟ କନ୍ଦଳର ଅବସାନ ଘଟିଲା। 


୧୯ ୦ ୨ ଖ୍ରୀଷ୍ଟା୍ଦରେ କଟକରେ ବାମଣ୍ଡା ରାଜା ବାସୁଦେବ ସୁଢ଼ଳ ଦେବଙ୍କ ସହିତ 
ନନ୍ଦକିଶୋରଙ୍କର ସାକ୍ଷାତ ହୋଇଥଲା । ସେତେବେଳେ ସୁଢ଼ଳ ଦେବ ରାଧାନାଥ ରାୟଙ୍କ ଘରେ 
ଅବସ୍ଥାନ କରୁଥାନ୍ତି। ପ୍ରଥମ ଦେଖାରେ ଉଭୟଙ୍କ ମଧ୍ଯରେ ବନ୍ଧୁତା ସ୍ଥାପିତ ହୋଇଥିଲା। 
“ବାମଣ୍ଡା ରାଜପ୍ରଶସ୍ତି' ଶୀର୍ଷକ ଯେଉଁ କବିତାଟି ନନ୍ଦକିଶୋର ରଚନା କରିଥଲେ ତାହା 
ବାମଣ୍ଡାଧୀଶଙ୍କ ପ୍ରତି ତାଙ୍କ ଆନ୍ତରିକତାର ନିଦର୍ଶନ । 


ଟାଉନ୍‌ ଭିକ୍ଟୋରିଆ ହାଇସ୍କୁଲର ଶିକ୍ଷକ ଭାବେ କାର୍ଯ୍ୟରତ ନନ୍ଦକିଶୋର ୧୯୦୩ 
ଖ୍ରୀଷ୍ଟାହ୍ଦ ଅପ୍ରେଲ ମାସରେ ଅନୁଷ୍ଠିତ ପ୍ରଥମ ଗଞ୍ଜାମ ସମ୍ମିଳନୀରେ ଯୋଗ ଦେଇଥୁଲେ। ସେହି 
ସମ୍ମିଳନୀର ଉଦ୍ୟୋକ୍ତା ଥଲେ ଖଲ୍ଲିକୋଟର ପୁଣ୍ଯଶ୍ଳୋକ ରାଜା ସ୍ଵର୍ଗୀୟ ହରିହର ମର୍ଦରାଜ ଓ 
ପ୍ରସିଦ ସମ୍ପାଦକ ନୀଳମଣି ବିଦ୍ଯାରତ୍ନ। ଏହି ସମ୍ମିଳନୀ ଥଲା ଉଳ ସମ୍ମିଳନୀର ଜନ ଦାତ୍ରୀ । 
ବ୍ରହ୍ମପୁରଠାରେ ନନ୍ଦକିଶୋରଙ୍କୁ ଅନୁରୋଧ କରାଯାଇଥିଲା ସେହି ସମ୍ମିଳନୀ ସକାଶେ ଏକ 
ଗୀତ ରଚନା କରିବାପାଇଁ । ନନ୍ଦକିଶୋର ଯେଉଁ ଗୀତଟି ରଚନା କଲେ ତାହା ଉଚ୍ଚାକୋଟାର 
ଥିଲା ଏବଂ ସମସ୍ତଙ୍କ ଦ୍ଵାରା ଆଦୃତ ହେଲା। ସେ ଗୀତଟି କଟକର ବିଖ୍ୟାତ ସଙ୍ଗୀତ 
ବିଶାରଦ ଖାନ୍‌ ମହମ୍ମଦଙ୍କ ଦ୍ଵାରା ହାରମୋନିଅମ ସାହାଯ୍ୟରେ ଗାନ କରାଯାଇଥୁଲ। 

ଏହି ଗୀତର ପ୍ରଥମ ପଦଟି ଏହିପରି-- 
“ ଉଠ ଗୋ ଦୂଃଖୁନୀ ଉକ୍୍‌ଳ ଜନନି 
ପାହିଁଛି ବିଷାଦ ରଜନୀ ତବ, 
ଉଠି ଦେଖ ନଭେ ନବ ଦିନମଣି 
ଶୁଣ ସୁପ୍ରଭାତେ ବିହଙ୍ଗରବ।”  (ଗ୍ରଚ୍ଛାବଳୀ, ପୃ :୩ ୨ ୯) 


ତେର ପଦବିଶିଷ୍ଟ ଏହି ଗୀତଟିର ଶେଷ ପଦଟି-- 


“ ଉଠ ପ୍ରିୟ ଭ୍ରାତା ଉଠ ଗୋ ଭଗିନୀ 
ମାତୃଭୂମି ଦୁଃଖ ଦୀନତା ନାଶ 
ବିନୀତ ଚିତ୍ତରେ ତବ ପୁତ ପଦେ 


ନିବେଦଇ କବି ପ୍ରାଣ ଉଚ୍ଲାସ।” ' ( ଗ୍ରନନବଳୀ, ପୃ :୩୩୦) 

ଏହି ସମ୍ମିଳନୀରେ ଯୋଗଦାନ ତାଙ୍କୁ ପରିଟିତ କରାଇଲା ଉକ୍ଳଗୌରବ ମଧୁସୂଦନ 
ଦାସଙ୍କ ସହିତ। ମଧୁସୂଦନ ନନ୍ଦକିଶୋରଙ୍କ କବିପ୍ରତିଭାରେ ମୁଗ୍ଧ ହୋଇଯାଇଥୂଲ୍ଲେ। ଏହି 
ସୂତ୍ରରେ ଦୁହିଁଙ୍କ ମଧ୍ଯରେ ସମ୍ପର୍କ ସ୍ଥାପିତ ହେଲା ଏବଂ କ୍ରମେ ଘନିଷ୍ଠତା ବଢ଼ିଲା। 
ନନ୍ଦକିଶୋର ଆଜୀବନ ମଧୁସୂଦନଙ୍କ ସ୍ପେହ ଓ ସହାନୁରୂତି ଲାଭ କରିଥୂଲେ। 

ନନ୍ଦକିଶୋର ଜାତୀୟ ଚେତନାରେ ଉଦ୍‌ବୃଦ୍ଧ ହୋଇ ଅନେକ ଜାତୀୟ ସଙ୍ଗୀତ 
ରଚନା କରିଥଲେ। ସେଗୁଡ଼ିକ ତାଙ୍କ କବିତା ସଂକଳନ “ ଜନୃଭୂମି- ୨ୟ ଭାଗରେ ସ୍ଥାନିତ | 
ଏ ସଙ୍ଗଳନଟିକୁ ନନ୍ଦକିଶୋର ଗଭୀର କୃତଜ୍ଞତାର ନିଦର୍ଶନ ସ୍ଵରୂପ ଉକ୍‌ଳଗୌରବ ମଧୁସୁଦନଙ୍କୁ 
ଉତମର୍ଗ କରିଥଲେ । 


ତିନିବର୍ଷ ଶିକ୍ଷକତା କରିବା ପରେ ନନ୍ଦକିଶୋରଙ୍କୁ ଭିକ୍ଟୋରିଆ ସ୍ୁଲ ତ୍ଯାଗ 
କରିବାକୁ ହୋଇଥୁଲା। ୧୯ ୦୩ ଖ୍ରୀଷ୍ଟାହରେ ସେ ଯୋଗ ଦେଲେ କଟକ ଜିଲା ବୋର୍ଡ଼ 
ଅଧୀନରେ ସ୍ତୁଲ ସବ୍‌ଇନସ୍ପେକ୍ଟର ଭାବରେ। ପ୍ରାଥମିକ ବିଦ୍ୟାଳୟମାନ ପରିଦର୍ଶନ କରିବା 
ଥିଲା ତାଙ୍କ କାର୍ଯ୍ୟ । କିନୁ ଏହି କାର୍ଯ୍ୟ ତାଙ୍କ ସ୍ଵାସ୍ଥ୍ୟର ଅନୁକୂଳ ନ ଥଲା। ବିଭିନ୍ନ ସମୟରେ 
ଭିନ୍ନ ଭିନ୍ନ ସ୍ଥାନ ଭ୍ରମଣ ଓ ଖାଦ୍ଯପେୟରେ ଅନିୟମତିତା ଇତ୍ଯାଦି କାରଣରୁ ସେ ଅସ୍ୃସ୍ତି 
ବୋଧକଲେ ! ସାହିତ୍ୟସାଧନା ବ୍ୟାହତ ହେଲା। ଏ ଧରଣର କାର୍ଯ୍ୟ ପରିତ୍ୟାଗ କରିବା ପାଇଁ 
ସେ ମନସ୍ଥ କରି ଏଥୁପାଇଁ ଆବେଦନ କଲେ। ଭାଗ୍ଯକୁ ତାଙ୍କ ବିଦ୍ଯାଗୁରୁ ଭକ୍ତକବି 
ମଧୁସୂଦନ ଓଡ଼ିଶା ଶିକ୍ଷାବିଭାଗର ଇନ୍‌ସ୍ବେକ୍ସର ଥଲେ। ତାଙ୍କ ସୁପାରିଶ ଫଳରେ ନନ୍ଦକିଶୋରଙ୍କ 
ଆବେଦନପତ୍ରଟି ବିଚାରକୁ ନିଆଯାଇ ତାଙ୍କୁ କଟକ ଟ୍ରେନିଂ ସ୍ତୁଲରେ ସହକାରୀ ଶିକ୍ଷକ ରୂପେ 
ନିଯୁକ୍ତ ମିଳିଲା । ଅବିଳମ୍ବେ ସେ ସେଠାରେ ଯୋଗଦେଲେ। 

ସେତେବେଳେ କଟକ ଟ୍ରେନିଂ ସ୍କୁଲର ପ୍ରଧାନଶିକ୍ଷକ ଥିଲେ ସ୍ଵନାମଧନ୍ଯ 
ଚନ୍ଦ୍ରମୋହନ ମହାରଣା। ସେ ଥିଲେ ଜଣେ ଆଦର୍ଶ ଶିକ୍ଷକ ଓ ସାହିତ୍ୟସ୍ରଷ୍ଟା। ତାଙ୍କ ସହଯୋଗୀ 
ଭାବରେ କାମ କରି ନନ୍ଦଜିଶୋର ବେଶ୍‌ ଆନନ୍ଦ ଲାଭକଲେ। ଟ୍ରେନିଂ ସ୍କୁଲରେ ତାଙ୍କ 
କାର୍ଯ୍ୟକାଳ ଥଲା ୧୯୦ ୭ରୁ ୧୯୧ ଠ ଖ୍ରୀଷ୍ଟାହ ପର୍ଯ୍ୟନ୍ତ । ୧୯ ୧୦ରେ କଲିକତାର ଡେଜିଡ଼ 
ହାୟାର ଟ୍ରେନିଂ କଲେଜରେ ବି.ଟି. ଅଧ୍ୟୟନ କରିବାପାଇଁ ତାଙ୍କୁ ଆଦେଶ ମିଳିଲା। 
ସେଠାର ସେ ଯୋଗ ଦେଲେ। କଲିକତାରେ ତାଙ୍କର ସାକ୍ଷାତ ହୋଇଥଲା ପଣ୍ତିତ 
ନୀଳକଂଠ ଦାସଙ୍କ ସହିତ। ନୀଳକଂ୦ ସେଠାରେ ଏମ୍‌.ଏ. ଓ ବି.ଏଲ୍‌. ପରୀକ୍ଷା ଦେବାପାଇଁ 
ପଢୁଥିଲେ। ନୀଳକଂଠଙ୍କ ସହିତ ତାଙ୍କର ଖୁବ୍‌ ଭଲ୍ଲ ସମ୍ପର୍କ ସ୍ଥାପିତ ହୋଇଥଲା। ଏ ସଖପକରେ 
ନୀଳକଂଠ ଲେଖହନି- “ ମୋର ତାଙ୍କ ସହିତ ଖୁବ ଭାବଆଳାପ ଥିଲା -- ମଧ୍ୟେ ମଧ୍ୟେ ମୁଁ 
ବରାବର ତାଙ୍କ ବସାକୁ ଆସୁଥଲି। ମୋର ଏମ୍‌.ଏ. ପରୀକ୍ଷା ପାଇଁ ମନୋବିଜ୍ଞାନରେ 
ଯେଉଁସବୁ ପୁସ୍ତକ ପାଠ୍ୟ ଥଲା, ସେହି ପୁସ୍ତକରୁ ଖଣ୍ଡେ ଅଧେ ମଧ୍ୟ ତାଙ୍କର ପାଠ୍ୟ ଥଲା। 
ଦୁହେଁ ବେଳେ ବେଳେ ସେହି ବିଦ୍ୟାର ମଧ୍ୟ ଆଲୋଚାନା କରୁଥଲ୍ୁ। ସେତେବେଳେ ସେ 
ଅନେକଥର ମତେ ଦେଖାଇଛନ୍ି ତାଙ୍କର ଲେଖାସବୁ ଯାହାକି ଅତି ସୁନ୍ଦର ଓ ସରଳ 
ଇଂରେଜି ବୋଲି ତାଙ୍କ ଶିକ୍ଷକ ଭାରି ବହୁମାନ କରୁଥୁଲେ। ସେକାଳେ ଭଲ ଇଂରାଜୀ 
ଲେଖ୍ବାର ମମତା ଅନେକଙ୍କର ଥଲା। ନନ୍ଦକିଶୋର ସେଥୁରୁ ଜଣେ।'” (ଓଡ଼ିଆ ଭାଷା 
ଓ ସାହିତ୍ୟ, ୧୯୫୮, ପୂ : ୨୭୧) 


ପ୍ରାୟ ଏକ ବର୍ଷ ପରେ ବି.ଟି ପରୀକ୍ଷାରେ ଉତ୍ତୀର୍ଣ ହୋଇ ସେ କଟକ ଫେରିଲେ ଓ 
ଟ୍ରେନିଂ କଲେଜରେ ପୁନରାୟ ଯୋଗ ଦେଲେ। କଲିକତା ରହଣି କାଳରେ ମଧ୍ଯ ସେ 
ସାଧନା ଅବ୍ଯାହତ ରଖୁଥଲେ। ତାଙ୍କ “ ସନ୍ଧ୍ୟାତାରା ଦୀର୍ଘ କବିତା ଏହି ସମୟର କୃତି । 


୧୯ ୧୧ ଖ୍ରୀଷ୍ଟାଦ୍ଦରେ ନନ୍ଦକିଶୋରଙ୍କର ପଦୋନୃତି ହେଲା ପ୍ରଧାନଶିକ୍ଷକ ପଦକୁ । 
ତାଙ୍କୁ ପ୍ରଧାନଶିକ୍ଷକ ଭାବରେ ସ୍ଥାନାଚତର କରାଗଲ ସମ୍ବଲପୁର ଜିଲା ସ୍କୁଲକୁ । ସେଠାରେ ପ୍ରକୃତିକବି 
ଗଙ୍ଗାଧର ମେହେରଙ୍କ ସହିତ ତାଙ୍କର ସାକ୍ଷାତ ହେଲା। ଦୂଇ କବିଙ୍କର ସାକ୍ଷାତ ଥିଲା 
ମଣିକାଞ୍ଚନ ସଂଯୋଗ ସଦୂୃଶ। ଏହି ସଂଯୋଗ ଫଳରେ ଓଡ଼ିଆ ସାହିତ୍ୟର ଉନ୍ୃତି ସାଧୂତ 
ହେଇଥିଲା! “ ଇନ୍ଦୁମତୀ” , "କୀଚବବଧ' ଓ ‘ ଅହଲ୍ୟାସ୍ତବ” ଲେଖୁସାରି ମେହେର-ଲେଖନା 
ନିରବ ଥଲା। ନନ୍ଦକିଶୋରଙ୍କ ସାହଚର୍ଯ୍ୟ ମେହେରଙ୍କୁ ପୁନଃଲେଖନୀ ଚାଳନା କରିବାକୁ 
ଅନୁପ୍ରେରିତ କଲା। ଏହି ସମୟରେ ଗଙ୍ଗାଧର ସମ୍ପୂର୍ଣ କଲେ ' ପ୍ରଣୟବନ୍ଲୁରୀ” କାବ୍ୟ । ପୂର୍ବର୍ଧ 
ଏହାର ପ୍ରଥମ ସର୍ଗଟି ମାତ୍ର ରଚିତ ହୋଇ ଅସମାପ୍ତ ଅବସ୍ଥାରେ ପଡ଼ିରହି ଥଲା। ଗଙ୍ଗାଧର 
ମେହେରଙ୍କ ପ୍ରସିଦ୍ଧ କାବ୍ୟ “ ତପସ୍ଵିନୀ” ମଧ୍ୟ ଏହି ସମୟରେ ପ୍ରଣୀତ ହୋଇଥୁଲା। ତାଙ୍କର ପୂର୍ବ 
ଲିଖଲତ ଖଣ୍ଡକବିତାମାନ ମଧ୍ଯ ଏହି ସମୟରେ “ କବିତାକଲ୍ଲୋଳ”' ନାମରେ ସଂକଳିତ ହୋଇ 
ପ୍ରକାଶିତ ହୋଇଥୂଲା। ନନ୍ଦକିଶୋର ଏହି ପୁସ୍ତକର ମୁଖବନ୍ଧ ଲେଖୁଥିଲେ ଓ ନିଜ ବନ୍ଧ 
ଲକ୍ଷ୍ମୀନାରାୟଣ ମିଶ୍ରଙ୍କୁ ପ୍ରବର୍ଭାଇ ଏଇଟି ପ୍ରକାଶ କରାଇଥୂଲେ । 

ପଲ୍ୟକବି „ ଟକିଶୋର ବଳ / - ୧୭ - 


ନନ୍ଦକିଶୋର ଥିଲେ ଗଙ୍ଗାଧରଙ୍କ ସମଧର୍ମା; ପରେ ଦୁହେଁ ବନ୍ଧତାପଣରେ ଆବଦ୍ଧ 
ହେଲେ | ଦୁହେଁ ପରସ୍ପର କାବ୍ୟର ପ୍ରଶଂସକ ଥିଲେ | ୧୯ ୧ ୧ ଖ୍ରୀଷ୍ଟାଦ୍ଦରେ ସମ୍ବଲପୁରରେ 
ଥିଲାବେଳେ ନନ୍ଦକିଶୋର ଗଙ୍ଗାଧରଙ୍କ ନିକଟକୁ ଯେଉଁ ପତ୍ର ପ୍ରେରଣ କରିଥଲେ, 
ସେଥ୍ବରେ ସେ ତାଙ୍କୁ ‘ପ୍ରିୟତମ ଗଙ୍ଗାଧରବାବୁ' ବୋଲି ସମ୍ବୋଧନ କରିଥୁଲେ ଏବଂ 
ଳେଖୁଥୁଲେ — 


“ ଆପଣଙ୍କ ପରି ସୁକବିଙ୍କର କଦିତା ପାଠ ସୌଭାଗ୍ୟ ବୋଲି ମଣିଲି | “ ଚନ୍ଦ୍ରରଚ୍ନୀ' 
ପ୍ରଭୃତି କବିତାଗୁଡ଼ିକ ପଢ଼ିଥଲି। ସେଗୁଡ଼ିକ ସୁକାବ୍ଯ “ କୀଚକବଧ”ର କନିଷ୍ଠ ସ୍ଥାନୀୟ 
ହେଲେହେଁ ତନ୍ମଧ୍ଯରେ ଗଙ୍ଗାଧରଙ୍କ ରଙ୍ଗାଜୀବପଣର ନିଦର୍ଶନ ମିଳେ । “ ବେଦବ୍ଯାସ”ର 
ରଚନାପରିପାଟା ବିଶେଷ ଭାବରେ ପ୍ରଶଂସାହଁ। 


“ ଆଜି ' ପ୍ରଣୟାଙ୍କର' ପାଇ ଏକାସନରେ ଶେଷ ନ କରି ରହିପାରିଲି ନାହିଁ । ଏହା 
କବି ଗଙ୍ଗାଧରଙ୍କ ପ୍ରତିଷ୍ଠାର ଉପଯୁକ୍ତ ହୋଇଅଛି । ' ଶକୂନ୍ତଳା'ର ପ୍ରଥମ ସର୍ଗ ଅବଲ୍ଲମ୍ବନରେ 
ରଚିତ ହୋଇଥଲେରହେଁ ଭାଷାର ସୌନ୍ଦର୍ଯ୍ୟ ଓ ନିର୍ବାଚନ କୌଶଳ କବିଙ୍କ ନିଜସ୍ବ 

“ କବି ଗଙ୍ଗାଧର ଏକା ସମ୍ବଲପୁରର କାହିଁକି ଉକ୍‌ଳର ରନ୍‌ ସ୍ଵରୂପ। କିନ୍ତୁ ଉଦ୍‌ ଳରେ 
ରନର ଆଦର ହେଲା ନାହିଁ। ଏହା କବିଙ୍କର ତଥା ଉକ୍‌ଳର ଦୂର୍ଭାଗ୍ଯ। 


“ ଗଙ୍ଗାଜଳ ଯେପରି ସର୍ବସ୍ଥାନକୁ ପବିତ୍ର କରିଦିଏ, ସେହିପରି ଶକ୍ତିଶାଳୀ କବି 
ଗଙ୍ଗାଧର ଯେକୌଣସି ବିଷୟରେ ହସ୍ତକ୍ଷେପ କରିଅଛନ୍ତି, ତାହାକୁ ସୁନ୍ଦର କରିପାରିଛନ୍ତି। 
ତାଙ୍କର ‘କୀଚକବଧ" , ‘ ଇନ୍ଦୁମତୀ” ପରି ତତପ୍ରଣୀତ (ପ୍ରଣୟାଙ୍କୁର”,  ଅଯୋଧ୍ୟାଦୃଶ୍ୟ , 
“ ବେଦବ୍ୟାସ ' ପ୍ରଭୃତି ଖଣ୍ଡକବିତା ମଧ୍ଯ ପ୍ରସାଦମାଧୁର୍ଯ୍ୟରେ ପାଠକର ମନୋହାରିଣୀ 
ହୋଇଅଛି। ' ' (ନନ୍ଦକିଶୋର ଗ୍ରନ୍ଛାବଳୀ, ପୃ: ୧୧ ୨୨-୨୩) 


ସମ୍ବଲପୁର ଅବସ୍ଥାନ କାଳରେ ନନ୍ଦକିଶୋରଙ୍କ କିଛି ରଚନା “ ସମ୍ବଲପୁର ହିତୈଷିଣୀ 
ପତ୍ରିକାରେ ପ୍ରକାଶିତ ହୋଇଥିଲା। ସେତେବେଳେ ଏକ ମର୍ଯ୍ୟାଦାବନ୍ତ ପତ୍ରିକା ଭାବରେ ଏହା 
ସୁଖ୍ୟାତ ଥଲା। ଏଥରେ ରାଧାନାଥ, ଫକୀରମୋହନ ପ୍ରଭୁତି ସ୍ଵନାମଧନ୍ଯ କବିଙ୍କର 
ରଚନାମାନ ପ୍ରକାଶ ପାଉଥଲା। ବାମଣ୍ଡାର ତତ୍କାଳୀନ ରାଜା ସାର୍‌ ବାସୁଦେବ ସୁଢ଼ଳ 
ଦେବଙ୍କ ପୃଷ୍ଠପୋଷକତାରେ ଏହା ପ୍ରକାଶିତ ହୋଇ ଓଡ଼ିଶାର ସୁଧୀସମାଜରେ ବିଶେଷ ଆଦୃତି 
ଲାଭ କରିଥିଲା। 


ସମ୍ବଲପୁରରେ ମାତ୍ର ଏକ ବର୍ଷ ନ ପୂରୁଣୁ ନନ୍ଦ କିଶୋରଙ୍କୁ ପୁନଃସ୍ଥାନୀନ୍ତର କରାଗଲା 
କଟକ ଟ୍ରେନିଂ ସ୍କୁଲକୁ । ସେଠାରେ ଏହି ସ୍ଵଜ୍ ରହଣି ମଧ୍ଯରେ ପ୍ରତିଭାଧର ନନ୍ଦକିଶୋର 
ଆଖପାଖ ଅଞ୍ଚଳରେ ପରିଚିତ ହେଇପାରିଥଲେ। ସେ ସେହିଠାରେ ସ୍ବର୍ଗତ ବିଜ୍ୟଚନ୍ଦୁ 
ମଜୁମଦାର ଓ ବିଦ୍ୟୋସ୍ାହୀ ସୋନପୁର ରାଜା ସ୍ଵର୍ଗତ ବୀରମିତ୍ରୋଦୟଙ୍କ ସଂସ୍ପର୍ଶରେ 
ଆସିଥୂଲେ। ବିଜୟଚନ୍ଦ୍ରଙ୍କ ଜରିଆରେ ବୀରମିତ୍ରୋଦୟ ନନ୍ଦକିଶୋରଙ୍କୁ ମାସିକ ବେତନ 

ପଲ୍ଲାକବି ନନ୍ଦକିଶୋର ବଳ / - ୧୮ - 


ଚିନିଶ ଟଙ୍କାରେ ନିଜ ଷ୍ଟେଟର ଦେବାନ କରିନେବାକୁ ପ୍ରସ୍ତାବ ପଠାଇଥିଲେ; ନନ୍ଦକିଶୋର 
ସେତେବେଳେ ମାତ ପଞ୍ଚସ୍ତରୀ ଟଙ୍କା ପାଉଥଲେହେଁ ଏ ପ୍ରସ୍ତାବକୁ ଗ୍ରହଣ କରି ନଥିଲେ। ଏହି 
ସ୍ଵଜକାଳ ମଧ୍ଯରେ ସେ “ସ୍ବର୍ଗତ ରାମଚନ୍ଦ୍ର ଭଞ୍ଜ , ' ସୂର୍ଯ୍ୟମୁଖୀ ଫୁଲ” , ' ବାଟୋଇ! , ' ବର୍ଷା 
ପ୍ରଭୃତି କବିତାମାନ ରଚନା କରିଥିଲେ। 


କଟକ ଟ୍ରେନିଂ ସ୍କୁଲରେ ଯୋଗ ଦେବାର ମାତ୍ର ଦୂଇ ମାସ ପରେ ୧୯୧୨ 
ଖ୍ରୀଷ୍ଟାଦ୍ଦରେ ସେ ବାଲେଶ୍ଵର ଜିଲ୍ଲା ସ୍କୁଲର ପ୍ରଧାନଶିକ୍ଷକ ଭାବେ ସ୍କାନାଚରିତ ହେଲେ । ଏହି 
କାର୍ଯ୍ୟରେ ଏକ ବର୍ଷ ରହିବାପରେ ତାଙ୍କୁ ନିଯୁକ୍ତି ମିଳିଲା ବାଲେଶ୍ଵର ଜିଲ୍ଲା ସ୍କୁଲସମୂହର 
ଡେପୁଟି ଇନ୍‌ସ୍ଡେକ୍ଟର ଭାବରେ । ବାଲେଶ୍ଵରରେ ଅବସ୍ଥାନ କାଳରେ ବ୍ୟଯାସକବି 
ଫକୀରମୋହନଙ୍କ ସହିତ ତାଙ୍କର ପରିଚୟ ହେଲା। ଏହି ପରିଚିତି କ୍ରମେ ଘନିଷ୍ଠ 
ଆମ୍ବୀୟତାରେ ପରିଣତ ହେଲା। ଫକୀରମୋହନଙ୍କ ପୁତ୍ର ମୋହିନୀମୋହନ ନନ୍ଦକିଶୋରଙ୍କ 
ସମସାମୟିକ ଓ ଅନ୍ତରଙ୍ଗ ବନ୍ଧୁ ଥଲେ। ତେଣୁ ଫକୀରମୋହନ ନନ୍ଦକିଶୋରଙ୍କୁ ପୁତ୍ରପରି 
ଓ ତାଙ୍କ ପନ୍ନୀଙ୍କୁ ପୁତ୍ରବଧୂ ପରି ସ୍ଵେହ କରୁଥିଲେ। ବିପନ୍ଵୀକ ହେତୁ ସେ ଏକାକୀ 
ନିଜର ପ୍ରଶସ୍ତ ବାସଭବନରେ ବାସ କରୁଥିଲେ। ସେ ନିଜ ଘରେ ନନ୍ଦକିଶୋରଙ୍କ ରହିବା 
ବ୍ୟବସ୍ଥା କଲେ । ଦୁଇ କବିଙ୍କର ଏହି ମହାମିଳନ ଓଡ଼ିଆ ସାହିତ୍ୟ ପାଇଁ ଅତି ମଙ୍ଗନଜନକ 
ଥିଲା। ପ୍ରତି ସନ୍ଧ୍ୟାରେ ସେମାନେ ଏକତ୍ର ବସି ସାହିତ୍ଯ ଚର୍ଚା କରୁଥିଲେ। ଏହି 
ମହାମିଳନର କିଞ୍ଚିତ୍‌ ସୂଚନା ଦେଇ ବ୍ୟାସକବି ‘ ଆମବଢୀବନ ଚରିତ”ରେ ଳେଖୁଛନ୍ି- 
“ ମୁଁ ଏକାକୀ ଥୂ୍‌ବା ସମୟରେ କବି ନନ୍ଦକିଶୋର ବଳ ବାଲେଶ୍ଵର ଜିଲ୍ଲା ସ୍କୁଲର 
ହେଡ଼ମାଷ୍ଟର ନିଯୁକ୍ତ ହେଇ ଆସିଲେ। ଦୁଇଜଣ ଏକ ସଙ୍ଗରେ ବାସ କରିବାକୁ ଲାଗିଲୁ। 
ଗ୍ରୀଷ୍କକାଳରେ ଘର ଆଗରେ ଯୋଡ଼ିଏ ଯୋଡ଼ି ଏ ଆରାମୀ କୁରୁଟି ପକାଇ ସନ୍ଧ୍ୟାଠାରୁ 
ରାତି ୯-୧୦ ଘଣ୍ଟା ପର୍ଯ୍ୟନ୍ତ ଗଳ କରୁଁ । ଗଳ୍ପର ଅଧ୍ବକାଂଶ ଉକ୍‌ଳ ସାହିତ୍ଯ 
ବିଷୟରେ । ଆମ୍ଭେମାନେ ଏକ ସଙ୍ଗରେ ଥିବା ସମୟରେ ଅନେକ ଗଛ ଓ କବିତା 
ରଚନା କରିଅଛୁ । କିଛିକାଳ ମୋ ସହିତ ରହି ନନ୍ଦକିଶୋର ବାବୁ ଅନ୍ୟତ୍ର ଚାଲିଗଲେ । 
ସେ ପ୍ରକାର ପବିତ୍ର ଓ ସୁଖମୟ ନୈଶମିଳନ ମୋ ଅଦୁଷ୍ଟରେ ଆଉ ଘଟିବ ନାହିଁ। 
ଉଭୟେ ସାହିତ୍ୟଚର୍୍ଟାରେ ଲାଗି ରହିଥାଉଁ। ଉଭୟର କାମନା ମାତୃଭାଷାର ଉନ୍ନତି । ପୁଣି 
ଉତ୍ତୟେ “ ମନ୍ଦକବି ଯଶପ୍ରାର୍ଥୀ' | ମୋ ପକ୍ଷରେ ସେହି ସୌଭାଗ୍ୟର ସମୟ ଏକାବେଳକେ 
ଅବସାନ ହୋଇଅଛି। ' ' (ପ୍ରକାଶକ: ନିଉ ଷ୍ଟଡ଼େଣ୍ଟସ୍‌ ଷ୍ଟୋର, ୧୯୭୩, ପୃ:୧୭୧) 


ସେ ଦୁହେଁ ଏକସଙ୍ଗରେ ଥିଲାବେଳେ ଅନେକ ଗଛ, କବିତା ରଚନା କରିଥିଲେ 
ବୋଲି ଫକୀରମୋହନ ଯାହା କହିଛନ୍ତି, ତାହା ଏକାନ୍ତ ସତ୍ଯ। ଉଲ୍ଲେଖଯୋଗ୍ଯ ଯେ, 
ନନ୍ଦକିଶୋରଙ୍କ ଜଣେ ବନ୍ଧୁଙ୍କର ମାମୁ ନିଜ ଭଣଜାପ୍ରତି କିପରି ଅନ୍ୟାୟ କରିଥିଲେ ଏବଂ 
ତାଙ୍କ ଅତ୍ୟାଚାର କିପରି ମାତ୍ରାଧ୍ଵକ ଥଲା ତାହା ବର୍ଣ୍ଣନା କରିଥିଲେ। ତାହା ଶୁଣି ବ୍ୟାସକବି 
ଏପରି ମର୍ମାହତ ହୋଇଥୁଲେ ଯେ, ସେହି ବିଷୟବସ୍ତୁକୁ ଗ୍ରହଣ କରି ସେ ରଚନା କଲେ 

ପର୍ଟାକବି ନନ୍ଦକିଶୋର ବଳ / - ୧୯ - 


ପ୍ରସିଦ୍ଧ ଉପନ୍ୟାସ “ ମାମୁ' । ସେହିଭଳି ନନ୍ଦକିଶୋର ଚାନ୍ଦବାଲି ଅଞ୍ଚଳ ଗସ୍ତବେଳେ 
ଲେଖୁଥିବା ' ଆଖଣ୍ଡଳମଣି ଦର୍ଶନ? ଗଛ ଶୁଶି ଫକୀରମୋହନ ଏହାକୁ ତାରିଫ କରିଥିଲେ 
ଏବଂ ଗଛଟିକୁ ପରିବର୍ବଵିତ କରି ଉପନ୍ଯାସ ଆକାରରେ ପ୍ରକାଶ କରିବାକୁ ପରାମର୍ଶ 
ଦେଇଥଲେ । ଉକ୍ତ ଗଳ୍ପର ବର୍ବିତ ରୂପ ପରବର୍ଭୀ କାଳରେ “ କନକଲତା” ଉପନ୍ୟାସ ଭାବେ 
ଆମ୍ବପ୍ରକାଶ କଲା! 


ନନ୍ଦକିଶୋର ଗସ୍ତକାଳରେ ଶୁଣିଥିବା ଗୋଟିଏ ଘଟଣାର ବର୍ଣ୍ଣନା ଦେଇଥିଲେ 
ଫକୀରମୋହନଙ୍କ । ସେହି ବିଷୟବସ୍ତୁକୁ ନେଇ ଫକୀରମୋହନ ଲେଖ୍ଲେ “ମାଧ ମହାଚ୍ତିଙ୍କ 
କନ୍ୟାସୁନା” ଗଳ୍ପ ଏବଂ ନନ୍ଦକିଶୋର ଲେଖୁଲେ ଲକ୍ଷ୍ମୀ ଗଳ ଯାହା ଏକ ବାସ୍ତବ ଘଟଣା 
ଆଧାରିତ। ନନ୍ଦକିଶୋରଙ୍କ ପ୍ରରୋଚନାରେ ଫକୀରମୋହନ ପୂର୍ବରୁ ବାକି ରଖୁଥିବା ନିଜର 
“ ଅପୂର୍ବ ମିଳନ ' ଗଛଟିର କଳେବର ବୃଵିକରି ' ଲଛମା' ନାମରେ ଉପନ୍ୟାସ ପ୍ରକାଶ କଲେ। 
ଏଭିଭଳି ପରସ୍ପର ମତ ଓ ପରାମର୍ଶ ବିନିମୟରେ ସେହି ଦୁଇଜଣଙ୍କର ସାହିତ୍ଯ-ସାଧନା 
ରୁଚିବନ୍ତ ଓ ରଵିମନ୍ତ ହୋଇଥଲା। 


୧୯ ୧ ୫ ଖ୍ରୀଷ୍ଟାଦ ଫେବୃଆରୀ ପର୍ଯ୍ୟନ୍ତ ନନ୍ଦକିଶୋର ବାଲେଶ୍ଵରରେ ରହିଲେ। ତାଙ୍କର 
ପରବର୍ରୀ ବଦଳି ହେଲା କଟକକୁ । କଟକରେ ସେ ଡେପୁଟି ଇନିସ୍ପେକ୍ଵଟର ପଦବୀରେ ମାତ୍ର 
ଚାରିମାସ ରହିବାପରେ ଓଡ଼ିଶା ଶିକ୍ଷାବିଭାଗର ଆସିଷ୍ଟାଣ୍ଟ ଇନ୍‌ସ୍ପେକ୍ଟର ପଦକୁ ଉନ୍ନୀତ ହେଲେ । 
କଟକରେ ସେ ପାଞ୍ଚବର୍ଷକାଳ ଏହି ପଦବୀରେ ଅବସ୍ଥାନ କଲେ। 


ନନ୍ଦକିଶୋର ଥଲେ ଜଣେ ଆଦର୍ଶ ସ୍ଥାନୀୟ ଶିକ୍ଷକ । ଉଚ୍ଚକୋଟୀର ଶିକ୍ଷାଦାନ ପାଇଁ 
ସେ ବହୁ ସୁନାମର ଅଧ୍ଵକାର ଥିଲେ। ଶିକ୍ଷା-ପରିଦର୍ଶକ ଭାବରେ ତାଙ୍କୁ ବିଭିନ୍ନ ବିଦ୍ୟାଳୟ 
ପରିଦର୍ଶନ କରିବାକୁ ପଡୁଥିଲା। ବିଦ୍ୟାଳୟ ପରିଦର୍ଶନ କାଳରେ ସେ ନିଜେ ଅଧ୍ୟାପନା କରି 
ଶିକ୍ଷକମାନଙ୍କୁ ଆଦର୍ଶ ଶିକ୍ଷାଦାନ ପଦ୍ଧତି ବିଷୟରେ ଅବଗତ କରାଉଥଲେ। ଫଳରେ 
ଶିକ୍ଷକମାନେ ଉପକୃତ ହେଉଥଲେ ଏବଂ ନନ୍ଦକିଶୋରଙ୍କ ପ୍ରଶଂସା ଗାନ କରୁଥଲେ। ଶିକ୍ଷା 
ବିଭାଗର ଉଚ୍ଚ କର୍ମକର୍ରଭାମାନେ ମଧ୍ୟ ତାଙ୍କ କାର୍ଯ୍ୟକଳାପରେ ଅତ୍ଯନ୍ତ ପ୍ରୀତ ଥଲେ। 


କଟକରେ ଅବସ୍ଥାନ କାଳରେ ତାଙ୍କର ପଣ୍ତିତ ଗୋପବନ୍ଧୁ ଦାସଙ୍କ ସହିତ ପରିଚୟ 
ହେଲା। ଏହି ପରିଚୟ ପରବର୍ରୀ କାଳରେ ବନ୍ଧୁତାରେ ପରିଣତ ହେଲା। ନନ୍ଦକିଶୋର 
ସେତେବେଳେ ଥାଆନ୍ତି ଓଡ଼ିଶା ଶିକ୍ଷାବିଭାଗର ଆସିଷ୍ଟାଣ୍ଟ ଇନ୍‌ସ୍ପେକ୍ଟର ଓ ଗୋପବନ୍ଧୁ ଥାଆନ୍ତି 
ବିହାର-ଓଡ଼ିଶା କାଉନସିଲ୍‌ର ଜଣେ ବିଶିଷ୍ଟ ସଭ୍ୟ । ଶିକ୍ଷା ବିଷୟକ ବିଭିନ୍ନ ସମସ୍ଯା ଓ ତାର 
ସମାଧାନ ବିଷୟକ ଆଲୋଚନା ନିମନ୍ତେ ଗୋପବନ୍ଧୁ ସେତେବେଳେ ନନ୍ଦକିଶୋରଙ୍କ 
ଡଗରପଡ଼ା ବାସଭବନକୁ ଆସୁଥଲେ। 


ସେତେବେଳେ ଓଡ଼ିଶା ଶିକ୍ଷାବିଭାଗର ଇନସ୍ପେକ୍ଟର ଥାଆନ୍ତି ଡବଲ୍ୟୁ.ଭି. ଡିଉକ୍‌। 
ପ୍ରଥମ ବିଶ୍ବଯୁଦ୍ଧରେ ଯୋଗଦେବା ନିମନ୍ତେ ସେ ଚାଲିଯିବାରୁ ତାଙ୍କ ସ୍ଥାନରେ ନନ୍ଦକିଶୋରଙ୍କୁ 

ପଲ୍ଲାକବି ନନ୍ଦକିଶୋର ବଳ / - ୨୦ - 


ଅସ୍ଥାୟୀ ଭାବରେ ଇନସ୍ପେକ୍ଟର ନିଯୁକ୍ତି ମିଳିଲା। ତାଙ୍କୁ ଓଡ଼ିଶାର ସବୁ ପ୍ରକାର ବିଦ୍ଯାଳୟ 
ପରିଦର୍ଶନ କରିବାକୁ ପଡ଼ିଲା। ରେଭେନ୍‌ସା କଲେଜିଏଟ୍‌ ସ୍ତୁଲର ତକ୍ଵାଳୀନ ହେଡ଼ମାଷ୍ଟର 
ଡବଲ୍ୟ ଡବଲ୍ୟୁ ହେଣ୍ଡେରସନ୍‌ ଏଥରେ କ୍ଷୁବଧ ହୋଇ ସରକାରଙ୍କୁ ଦରଖାସ୍ତ କଲେ । 
ତାଙ୍କ ଆପରି ଥଲା ଯେ, ନନ୍ଦକିଶୋର ଇନ୍‌ସ୍ବେକ୍ଟର ହେବା ଦ୍ଵାରା ତାଙ୍କଠାରୁ ଉଚ୍ଚ 
ପଦବୀରେ ରହିଲେ, ଯାହା ତାଙ୍କ ପ୍ରତି ଏକ ଅନ୍ଯାୟ। ସେ ଥିଲେ ୟୁରୋପୀୟ ଏବଂ 
ଗ୍ଲାସ୍‌ଗୋ ବିଶ୍ଵବିଦ୍ୟାଳୟରୁ ଏମ୍‌.ଏ. ଡିଗ୍ରୀପ୍ରାପ୍ତ । ତାଙ୍କ ଦରଖାସ୍ତ ବିଚାର କରାଯାଇ 
ନନ୍ଦକିଶୋରଙ୍କୁ ତାଙ୍କ ପୂର୍ବ ପଦକୁ ଅର୍ଥାତ୍‌ ଆସିଷ୍ଟାଣ୍ଟ ଇନସ୍ପେକ୍ଟର ପଦକୁ ଖସାଇ ଦିଆଗଲା। 


୧୯ ୨ ୦ ଖ୍ରୀଷ୍ଟାଦ୍ଦରେ ଶିକ୍ଷାବିଭାଗରୁ ଆସିଷ୍ଟାକ୍ଟ ଇନ୍‌ସ୍ପେକ୍ଟର ପଦ ଉଠିଗଲା। ଏ 
ପରିସ୍ଥୃତିରେ ଆସିଷ୍ଟାଣ୍ଟ ଇନସ୍ପେକ୍ଟର କାର୍ଯ୍ୟରତ ନନ୍ଦକିଶୋରଙ୍କୁ ପୁରୀ ଜିଲା ସ୍ତୁଲସମୂହର 
ଇନସ୍ପେକ୍ଟର ପଦରେ ଅବସ୍ଥାପିତ କରାଗଲା। ପୁରୀରେ ସେ ପ୍ରଥମେ ସପରିବାର ମୋଚଟିସାହିରେ 
ଘରଭଡ଼ା କରି କିଛି ଦିନ ରହିଲେ । ତାପରେ ଘର ପରିବର୍ରନ କରି ରାମଚଣ୍ଡୀସାହିକୁ 
ଆସିଲେ । ସେଠାରେ ଯେଉଁ ଭଡ଼ାଘରେ ରହିଲେ, ତାହା ଥୁଲା ତିନି କୋଠରୀବିଶିଷ୍ଟ ଏକ 
ଚାଳଘର । ତିନି କୋଠରୀବିଶିଷ୍ଟ ଅନ୍ୟ ଏକ ଅଂଶରେ ତାଙ୍କର ପଡ଼ୋଶୀ ଭାବରେ 
ରହୁଥିଲେ କବିବର ରାଧାନାଥଙ୍କ କନିଷ୍ଠ ପୁତ୍ର ରଚ୍ଚନୀଭୂଷଣ ରାୟ | ସେ ମଧ୍ଯ ନିଜର 
ପରିବାର ସହିତ ରହୁଥିଲେ । 


ପୁରୀରେ ସେ ଧେଗାପବନ୍ଧୁଙ୍କୁ ପୁନର୍ବାର ବନ୍ଧୁରପେ ପାଇଲେ। ଗୋପବନ୍ଧୁଙ୍କ 
ତତ୍କାଳୀନ ରଚନାଗୁଡ଼ିକୁ ନନ୍ଦକିଶୋର ଅତି ଆନ୍ତରିକତାର ସହିତ ପାଠ କରୁଥିଲେ । 
ନନ୍ଦକିଶୋର ଥିଲେ ଜଣେ ନିଷ୍ଠାପର ତଥା କର୍ରବ୍ୟପରାୟଣ ରାଜକର୍ମଚାରୀ ଏବଂ ଗୋପବନ୍ଧୁ 
ଥିଲେ ବିଦ୍ଧାନ ତଥା ସମାଜସେବକ। ପୁନଶ୍ଚ ଦୂର୍ହେଁ ଥଲେ ସ୍ବାଧୀନଚେତା ଏବଂ ଓଡ଼ିଶାରେ 
ଶିକ୍ଷା ବିକାଶ ନିମନ୍ତେ ବିଶେଷ ଯନ୍‌ବାନ। ତେଣୁ ଏ ଦୂହିଁଙ୍କ ମଧରେ ବନ୍ଧୁତା କ୍ରମେ ସୁଦୃଢ଼ 
ହେବାକୁ ଲାଗିଲା। 


ଗୋପବନ୍ଧୁଙ୍କ ସହିତ ନନ୍ଦକିଶୋରଙ୍କ ସାକ୍ଷାତ ବହୁ ପୂର୍ବରୁ ହୋଇଥିଲା। କଟକରେ 
ନନ୍ଦକିଶୋରଙ୍କ ପାଖକୁ ଗୋପବନ୍ଧୁ ଆସୁଥିବା ପୂର୍ବରୁ କୁହାଯାଇଛି। ତା” ପୂର୍ବରୁ ଗୋପବନ୍ଧୁ 
ଛାତ୍ର ଥବାବେଳେ ୧୯ ୦୩ ଖ୍ରୀଷ୍ଟା୍ଦରେ ନନ୍ଦକିଶୋରଙ୍କ ସହିତ ତାଙ୍କର ସାକ୍ଷାତ ହୋଇଥଲା 
ପ୍ରଥମ ଗଞ୍ଜାମ ସମ୍ମିଳନୀରେ | ନନ୍ଦକିଶୋର, ଶଶିଭୂଷଣ ରାୟ ଓ ଗୋପବନ୍ଧୁ ସେଠି ସମ୍ମିଳନୀରେ 
ଯୋଗ ଦେଇଥଲେ। ଏ ସମ୍ମିଳନୀ ଉପଲକ୍ଷେ ନନ୍ଦକିଶୋର ଏକ ଜାତୀୟ ସଙ୍ଗୀତ ରଚନା 
କରିଥିଲେ। ତାହାର ପ୍ରଥମ ପଡ୍‌କ୍ତି ଥଲା- “ଉଠଗୋ ଦୂଃଖ୍ମନୀ ଉକ୍କଳ ଜନନୀ ପାହିଁଛି 
ବିଷାଦ ରଜନୀ ତବ। ' ଏହା ପୂର୍ବରୁ ବର୍ଣ୍ଣତ। 


ପୁରୀ ଅବସ୍ଥାନ କାଳରେ ଗୋପବନ୍ଧୁଙ୍କ ସହିତ ତାଙ୍କର ଯେଉଁ ଆଲୋଚନା ହେଉଥିଲା 
ତାହା ଥିଲା ଅତ୍ୟନ୍ତ ଗୁରୁତ୍ଵ ପୂର୍ଣ । ସେତେବେଳେ ଗୋପବନ୍ଧୁ ଆଦର୍ଶ ଶିକ୍ଷାଦାନ ମାଧ୍ୟମରେ 

ପଲ୍କଲାକବି ନନ୍ଦଜିଶୋର ବଳ / - ୨୧ - 


ଛାତ୍ରମାନଙ୍କୁ ଉପୟୁକ୍ତ ଦେଶସେବକ ଭାବରେ ଗଢ଼ିବାର ସଂକଳ୍ପ ନେଇ ସତ୍ଯବାଦୀ 
ବନବିଦ୍ୟାଳୟ ସ୍ଥାପନ କରିଥଲେ । ଶିକ୍ଷାଦାନ କ୍ଷେତ୍ରରେ ଏହା ଥଲା ଏକ ବୈପୁବିକ 
ପଦକ୍ଷେପ । ବିଦ୍ୟାଳୟର ବିଭିନ୍ନ ବିକାଶମୂଳକ କାର୍ଯ୍ୟ ସମ୍ବନ୍ଧରେ ସେ ନନ୍ଦକିଶୋରଙ୍କ ସହିତ 
ଆଲୋଚନା କରୁଥିଲେ । ତା'ଛଡ଼ା ଦେଶର ବିଭିନ୍ନ ସମସ୍ଯା ମଧ୍ଯ ସେମାନଙ୍କ ମଧ୍ଯରେ 
ଆଲୋଚିତ ହେଉଥିଲା। 


ସେ ସମୟରେ ନହନ୍ଦକିଶୋରଙ୍କ ପ୍ରଚେଷ୍ଟା ଫଳରେ ଶିକ୍ଷା ପଦତିରେ ଏକ ଗୁରୁତ୍ଵପୂର୍ଣ 
ପରିବର୍ଭନ ସମ୍ଭବ ହେଲା। ପୁରାତନ କବିମାନଙ୍କର ରଚନାମାନ ନୂତନ ଶିକ୍ଷାରେ ସଂଯୋଗ 
କରାଗଲା, ଯାହା ସାଧାରଣ ଲୋକଙ୍କ ଶ୍ରଦ୍ଧା ଓ ସମର୍ଥନ ଲାଭକଲା । ସେ ସମ୍ବନ୍ଧରେ 
ନନ୍ଦକିଶୋରଙ୍କ ସୁଯୋଗ୍ୟ ଜୀବନୀକାର ଓ ତାଙ୍କର ଅତି ଅନ୍ତରଙ୍ଗ ସୂର୍ଯ୍ୟମଣି ଜେନା 
ଲେଖୁଛନ୍ତି “ ନନ୍ଦକିଶୋର ପୁରୀ ଜିଲ୍ଲା ସୁଲସମୂହର ଇନ୍‌ସ୍ପେକ୍ସର ଥବା ସମୟରେ ତଳ୍କାଳୀନ 
ବିହାର-ଓଡ଼ିଶା ଗଭର୍ଣ୍ଣର ସତ୍ୟେନ୍ଦ୍ର ପ୍ରସନ୍ଧ ସିଂହ (ଲର୍ଡ଼ ସିହ୍ନା) ୧୯୨୨ ମସିହା ଅପ୍ରେଲ 
ମାସରେ ଓଡ଼ିଶା ଗସ୍ତରେ ଆସି ପୁରୀରେ ରହିଥଲେ। ସେତେବେଳେ ସେ ଓଡ଼ିଶାର ବିଶିଷ୍ଟ 
ବ୍ୟକ୍ତିଙ୍କ ମଧ୍ୟରୁ ଦୈନିକ ଚାରି ପାଞ୍ଚଜଣଙ୍କ ସହ ସାକ୍ଷାତ କରୁଥାନ୍ତି ଏବଂ ସେଥୁପାଇଁ ମାତ୍ର 
ଦଶମିନିଟ ସମୟ ଧାର୍ଯ୍ୟ ଥାଏ। ଦିନେ କେତେଜଣ ବିଶିଷ୍ଟ ବ୍ୟକ୍ତିଙ୍କ ମଧ୍ଯରୁ ତନ୍ମାଳୀନ 
ଜଗନ୍ନାଥ ମନ୍ଦିର ମ୍ୟାନେଜର ଅବସରପ୍ରାପ୍ତ ଡେପୁଟି ମାଜିଷ୍ଟ୍ରେଟ୍‌ ବାଜକୂମୁନ୍ଦ କାନୁନ୍‌ଗୋଙ୍କୁ ଓ 
ନନ୍ଦକିଶୋରଙ୍କୁ ଲର୍ଡ଼ ସିହ୍ନା ସାକ୍ଷାତ୍‌ ପାଇଁ ଡାକିଥଲେ। ନନ୍ଦକିଶୋରଙ୍କୁ ପ୍ରଥମେ ଡାକରା 
ହେଲା। ତାଙ୍କ ସହ ଓଡ଼ିଶାରେ ନୂତନ ଶିକ୍ଷା ପ୍ରବର୍ଭନ ଦ୍ଵାରା ସାଧାରଣଙ୍କର ସେଥପ୍ରତି ମମତା 
ଓ ପ୍ରତିକାର ଇତ୍ଯାଦି ବିଷୟରେ ଆଲୋଚନା ହେଲା। ଆଲୋଚନାରେ ନନ୍ଦକିଶୋର 
ଗଭର୍ଣ୍ଣରଙ୍କୁ ଜଣାଇଥିଲେ ଯେ, ଓଡ଼ିଶାର ପ୍ରାଚୀନ ଶିକ୍ଷାଦାନ ପଦ୍ଧତିକୁ ପୂରାପୂରି ଉଠାଇ ଦେଇ 
ନୂତନ ଧାରାରେ ପ୍ରବର୍ଭନ ଦ୍ଵାରା ଲୋକମାନେ ତାହାକୁ ଆଦର କରିପାରୁ ନାହାନ୍ତି । ପୁରାତନ 
କବିମାନଙ୍କର ଲେଖା ନୂତନ ଶିକ୍ଷାରେ ସଂଯୋଗ କରି ଶିକ୍ଷାଦାନ ବ୍ୟବସ୍ଥା କରାଗଲେ ଏବଂ 
ତତ୍‌ ସହ ଶିଶୁଶିକ୍ଷାପାଇଁ କିଣ୍ଡରଗାର୍ଟନ୍‌ ପବ୍ଧବତି ଯୋଗ କରାଗଲେ ତାହା ଲୋକଙ୍କ ଆଗ୍ରହ 
ଓ ସମର୍ଥନ ଲାଭ କରିବ। ନନ୍ଦକିଶୋରଙ୍କ ଏହି ପରାମର୍ଶକୁ ଲର୍ଡ ସିହ୍ଵା ଗ୍ରହଣ କରି 
ଶିକ୍ଷାବିଭାଗକୁ ଏଥପାଇଁ ନିର୍ଦେଶ ଦେଇଥଲେ। ସେହି ସମୟରୁ ପ୍ରାଚୀନ କବିଙ୍କର ଲେଖା ଓ 
ଜୀବନୀ ଇତ୍ଯାଦି ଓଡ଼ିଶାର ଶିକ୍ଷାଦାନ ପଦ୍ଧତିରେ ସ୍ଥାନ ଲାଭ କରିଛି। '' (ନନ୍ଦକିଶୋର 
ଗ୍ରନଚ୍ଛାବଳୀ, ପୃ: ୧୩) 


୧୯ ୨୩ ଖ୍ରୀଷ୍ଟାଦ୍ଦରେ ଇଂରେଜ ସରକାର ନନ୍ଦକିଶୋରଙ୍କୁ ‘ରାୟ ସାହେବ ଉପାଧ୍‌ 
ଦେଇଥଲେ। ବିଶିଷ୍ଟ ଶିକ୍ଷାବିତ୍‌ ଭାବରେ କି ବିଶିଷ୍ଟ ସାହିତ୍ଯିକ ଭାବରେ ଏ ଉପାଧ 
ମିଳିଥିଲା, ତାହା ଘୋଷିତ ହୋଇ ନଥଲା| ମନେହୁଏ, ବିଭିନ୍ନ କ୍ଷେତ୍ରରେ ତାଙ୍କର କୃତିତ୍ଵ ପାଇଁ 
ଏ ଉପାଧ୍ୂରେ ସେ ଭୂଷିତ ହୋଇଥିଲେ । କିନ୍ତୁ କେବଳ ସାହିତ୍ଯସୃଷ୍ଟି ପାଇଁ ତାଙ୍କୁ ଏ ଉପାଧ 
ମିଳିଥଲା ବୋଲି “ ଉକ୍ଳ ସାହିତ୍ୟ ପତ୍ରିକାର ସୁଯୋଗ୍ୟ ସମ୍ପାଦକ ବାଗ୍ଧୀ ବିଶ୍ଵନାଥ କର 

ପଲ୍ଲୟକବି ନନ୍ଦକିଶୋର ବଢ / - ୨୨ - 


କହନ୍ତି। ତାଙ୍କ ଭାଷାରେ - “ଅନ୍ଯ କେତେଜଣ ରାୟସାହେବ। ତନ୍ମଧ୍ୟରେ କବି 
ନନ୍ଦକିଶୋରଙ୍କ ଉପାଧ୍ବଲାଭରେ ଟିକିଏ ବିଶେଷତ୍ବ ଅଛି। × × × ସେ ଯେ ସାହିତ୍ୟ 
କ୍ଷେତ୍ରରେ କୃତିତ୍ଵ ଦେଖାଇଚ୍ି ଏବଂ ସାହିତ୍ୟିକ ଭାବରେ ସାହାଯ୍ଯ କରିଛନ୍ତି, ତାହାହିଁ 
ତାଙ୍କର ଏ ସମ୍ମାନଲାଭର ˆ ହେତୁ । ଆମ୍ଭେମାନେ ଏଥପାଇଁ ଆନନ୍ଦିତ।”' (ଜୁନ୍‌ ୧୯ ୨୩ 
ସଂଖ୍ୟା) ତାଙ୍କ ପୂର୍ବରୁ ଏ ଉପାଧୂ ରାଧାନାଥ ଓ ମଧୁସୂଦନଙ୍କ ମଧ୍ୟ ମିଳିଥିଲା 


ପୁରୀରେ କାର୍ଯ୍ୟରତ ଥିଲାବେଳେ ନନ୍ଦକିଶୋର ଥରେ ନିଜ ଗ୍ରାମ କୂସୁପୁରକୁ 
ଛୁଟିରେ ଯାଇଥିଲେ। ସେତେବେଳେ ତାଙ୍କ କ୍ୟେଷ୍ଠା କନ୍ଯା ପାର୍ବତୀ ଦେବୀ ଅନ୍ତଃସର୍ଧା 
ଥଲେ। ତାଙ୍କର ଚିକିସ୍ବାପାଇଁ ନନ୍ଦକିଶୋର ନାରୀକବି କୂନ୍ତଳାକୁମାରୀ ସାବତଙ୍କୁ ଡକାଇଲେ। 
କୂତ୍ତଳାକୁମାରୀ ସେତେବେଳେ କଟକରେ ବାସ କରୁଥିଲେ ଏବଂ ଜଣେ ନାରୀ ଚିକିସ୍ବକ 
ଭାବରେ ପ୍ରସିଦ୍ଧି ଅର୍ଜନ କରିଥିଲେ। ଡାକରା ପାଇ ସେ ତୁରନ୍ତ ଜଣେ ନର୍ସ ସହିତ 
କୂସୁପୁରରେ ପହଞ୍ଚି ଥିଲେ । ସେଠାରେ ସେ ନନ୍ଦକିଶୋରଙ୍କ ଗ୍ନହରେ ଏକମାସ ପାଇଁ ଅତିଥ 
ହୋଇଥୁଲେ । ନନ୍ଦକିଶୋର କୁନ୍ତଳାକୁମାରୀଙ୍କୁ କନ୍ଯାଭଳି ସ୍ବେହ ପ୍ରଦର୍ଶନ କରୁଥିଲେ ଏବଂ 
କୂନ୍ତଳାକୂମାରୀ ମଧ୍ୟ ତାଙ୍କୁ ପିତୃତୁଲ୍ୟ ଭକ୍ତି କରୁଥିଲେ। ଦୁଇ ଜଣଙ୍କ ମଧ୍ୟରେ ଅଧ୍ବକାଂଶ 
ସମୟ ସାହିତ୍ୟ ଚର୍ଚ୍ଚାରେ ଅତିବାହିତ ହେଉଥିଲା। କୂନ୍ତଳାକୁମାରୀ ନନ୍ଦକିଶୋରଙ୍କ ଗ୍ରାମର 
ପ୍ରାକୃତିକ ଶୋଭା ଓ ତାଙ୍କ କବିପ୍ରତିଭାର ଯଶୋଗାନ କରି ଏକ କବିତା ରଚନା କରିଥୁଲେ 
ଓ ତାହାକୁ ନନ୍ଦକିଶୋରଙ୍କୁ ଉପହାର ଦେଇଥଲେ । ନନ୍ଦକିଶୋର ମଧ୍ଯ ସ୍ଵରଚିତ ଏକ 
କବିତା କୁନ୍ତଳାକୁମାରୀଙ୍କୁ ଉପହାର ଦେଇଥିଲେ । 


ସେ ପୁରୀରେ ପ୍ରାୟ ଛଅବର୍ଷ ରହିଥିଲେ। ଏହି ସମୟରେ କବି ପଦ୍ଧଚରଣ 
ପଟ୍ଟନାୟକଙ୍କ ସହିତ ତାଙ୍କର ପରିଚୟ ହୋଇଥଲା ଏବଂ ଏହି ପରିଚିତି କ୍ରମେ ଦୃଢ଼ 
ବନ୍ଧୁତାର ରୂପ ନେଇଥିଲା! ଦୂଇବନ୍ଧୁଙ୍କର ବହୁ ସମୟ ସାହିତ୍ଯ ଆଲୋଚନାରେ କଟୁଥଲା। 
ପଣ୍ଡିତ ଗୋପବନ୍ଧୁ ଦାସ ଓ ପଦ୍ମଚରଣ ପଟ୍ଟନାୟକଙ୍କ ବ୍ୟତୀତ ପୁରୀଠାରେ ଜଗବନ୍ଧୁ ସିଂହ, 
ତତ୍‌କାଳୀନ ଜିଲ୍ଲାବୋର୍ଡ଼ର ଚେୟାରମ୍ୟାନ ବନମାଳୀ ଦାସ, ଓକିଲ ପୀତବାସ ପଟ୍ଟନାୟକ, 
ମହାମହୋପାଧ୍ୟାୟ ସଦାଶିବ ମିଶ୍ର ଜଗନ୍ନାଥ ତ୍ରିପାଠୀ, ଦୈତାରୀ ନନ୍ଦ ପ୍ରଭୃତି ବହୁ 
ମାନ୍ୟଗଣ୍ୟ ବ୍ୟର୍ତିଙ୍କ ସହିତ ତାଙ୍କର ବନ୍ଧୁତା ସ୍ଥାପିତ ହୋଇଥିଲା। ପୁରୀ ଅବସ୍ଥାନ କାଳରେ 
ସେ ବହୁମୂତ୍ର ରୋଗରେ ଆକ୍ରାନ୍ତ ହୋଇଥଲେ ଏବଂ ତାଙ୍କ ଦୃଷ୍ଟିଶକ୍ତ କ୍ଷୀଣ ହୋଇଆସିଲା। 
ପରିଦର୍ଶକ ଭାବରେ ଅତିରିକ୍ତ ପରିଶ୍ରମ କରିବାକୁ ପଡ଼ୁଥିବାରୁ ତାଙ୍କ ଅନୁରୋଧକ୍ରମେ ବିଭାଗୀୟ 
ଉଚ୍ଚକର୍ରା ତାଙ୍କୁ ବଦଳି କରିଥଲେ ବାଲେଶ୍ଵର ଜିଲା ସ୍କୁଲର ପ୍ରଧାନଶିକ୍ଷକ ଭାବରେ । 

ପୁରୀ ତ୍ଯାଗ କରିବା ବେଳେ ତାଙ୍କୁ ଭବ୍ଯ ସମ୍ବର୍ବନା ଦିଆଯାଇଥଲା। ତାଙ୍କ ବିଦାୟ 
ଉପଲକ୍ଷେ ଆୟୋଜିତ ସଭାରେ ପଣ୍ଡିତ ଗୋପବନ୍ଧୁ ଦାସଙ୍କ ସମେତ ବହୁ ମାନ୍ୟଗଣ୍ୟ ବ୍ୟ୍ତି 
ଯୋଗ ଦେଇଥୁଲେ। ଏହି ସଭା ଆୟୋଜିତ ହୋଇଥଲା ରାମଚଣ୍ଡୀ ସାହିର ଥିଏଟର ହଲ୍‌ରେ । 
ସଭା ଶେଷରେ ଏକ ନାଟକ ପରିବେଷଣ କରାଯାଇଥୁଲା । ଏଥିରେ ସ୍ଵନାମଧନ୍ଯ ନାଟ୍ଯକାର 

ମୋହନସୁନ୍ଦର ଗୋସ୍ଵାମୀ ଅଙ୍ୁନ ଭୂମକାରେ ଅଭିନୟ କରିଥୂଲେ। ନାଟକଟି 
ଚିରାକର୍ଷକ ହୋଇଥଲା । 


ବାଲେଶ୍ଵର ଆସିବା ପରେ ତାଙ୍କ ଅସୁସ୍ଥତା ବଢ଼ିଲା। ସେଠାକାର ଜଳବୀୟୁ ତାଙ୍କ 
ଦେହରେ ଗଲା ନାହିଁ । ତଥାପି ଭଗ୍ନ ସ୍ବାସ୍ଥ୍ୟରେ ମଧ୍ଯ ସେ ବ୍ଯାସବକି ଫକୀରମୋହନଙ୍କ 
ସ୍ପୃତିପୀଠ ‘ ଶାନ୍ତିକାନନ”କୁ ମଝିରେ ମଝିରେ ଯାଉଥଲେ। ସେତେବେଳେ ତାଙ୍କୁ ସାକ୍ଷାତ 
କରିବାକୁ ବୈକୁଣ୍ଠନାଥ ଦେଙ୍କ ପୁତ୍ର ମନ୍ମଥନାଥ ଦେ, ରାୟସାହେବ ପ୍ରଫୁଲ୍ଲଚନ୍ଦ୍ର ପଟ୍ଟନାୟକ 
ପ୍ରଭୃତି ବହୁ ବିଶିଷ୍ଠ ବ୍ଯକ୍ତି ଆସୁଥୁଲେ। ପ୍ରାୟ ବର୍ଷେ ସେଠାରେ ରହିବାପରେ ସ୍ଵାସ୍ଥ୍ୟଗତ 
କାରଣରୁ ସେ ଦୀର୍ଘ ଛୁଟିରେ ରହିଲେ ଏବଂ ଶେଷରେ ବାଧ୍ଯହୋଇ ସରକାରୀ ଚାକିରିରୁ 
ସ୍ବେଚାକୃତ ଅବ୍ୟାହତି ନେଲେ। 


ଶେଷରପର୍ବ 


ଜୀବନାବସାନ : 


ଶେଷ ଜୀବନ ଗ୍ରାମରେ ବିତାଇବାର ସଂକଳ୍ପ ନେଇ ନନ୍ଦକିଶୋର ଗ୍ରାମକୁ ଫେରିଲେ। 
ସେ ଭାବିଥିଲେ, ଗ୍ରାମରେ ରହିଲେ ତାଙ୍କ ସ୍ଵାସ୍ଥ୍ୟାବସ୍ଥାରେ ଉନ୍ନତି ହେବ ଓ ସେ ବାଣୀ- 
ଆରାଧନାରେ ଜୀବନର ଶେଷ ସମୟତକ କଟାଇ ଦେବେ। କିନୁ ସେପରି ହେଲା ନାହିଁ। 
ତାଙ୍କ ସ୍ଵାସ୍ଥ୍ୟ ଦିନକୂଦିନ ଖରାପ ଆଡ଼କୁ ଗତିକଲ୍ଲା; ଦୃଷ୍ଟିଶକ୍ତି ପୂର୍ବାପେକ୍ଷା କମିବାକୁ ଲାଗିଲା, 
ରୋଗଯନ୍ତ୍ରଣା ବଢ଼ିବାକୁ ଲାଗିଲା। ସେ ନିଜେ ଦେଖୁ କବିତା ଲେଖୁପାରିଲେ ନାହିଁ। ତଥାପି 
ସେ ବାଣୀତସବାରୁ ବିରତ ନ ଥଲେ। ତାଙ୍କୁ କାଗଜ-କଲମ ଧରାଇଦେଲେ ସେ ନିର୍ଗୁଲ 
ଭାବରେ କବିତା ପଡ୍‌କ୍ତିମାନ ଲେଖ ଦେଉଥିଲେ। ଏହି ସମୟରେ ତାଙ୍କ ମଧ୍ଯମା କନ୍ଯା 
ସରସ୍ବତୀ ଦେବୀ ଅଧ୍ବକାଂଶ ସମୟରେ ଶ୍ରତଲିଖନ ଗ୍ରହଣ କରୁଥିଲେ । ଅଭ୍ୟାସବଶତଃ ସେ 
ପଡ୍‌କ୍ତି ପରେ ପଡ୍‌କ୍ତି ଡାକି ଯାଉଥଲେ; ସରସ୍ବତୀ ସେସବୁକୁ ଲିପିବଦ୍ଧ କରୁଥଲେ। 


ଗ୍ରାମରହଣି କାଳରେ ତାଙ୍କର ଅତି ଅନ୍ତରଙ୍ଗ ତଥା ତାଙ୍କ ଜୀବନୀକାର ସୂର୍ଯ୍ୟମଣି 
ଜେନା, ପ୍ରଖ୍ୟାତ ଶିଳୀ ବିମ୍ବାଧର ବର୍ମା ଏବଂ ସାହିତ୍ଯିକ ଞ୍ଞାନୀନ୍ଦ୍ର ବର୍ମା ତାଙ୍କ ନିକଟକୁ 
ଆସୁଥିଲେ । ଅଧୁକାଂଶ ସମୟ ସେମାନଙ୍କ ମଧ୍ୟରେ ସାହିତ୍ୟ ଆଲୋଚନା ହେଉଥଲା। 


ତାଙ୍କ ଜୀବନାବସାନର ଅଛକିଛି ବର୍ଷ ପୂର୍ବରୁ ମହାମ୍ବା ଗାନି କଟକ ଆସିଥ୍‌ଲେ ଏବଂ 
ଏ ଉପଲକ୍ଷେ କଟକ ଟାଉନ୍‌ ହଲ୍‌ ନିକଟ ଖୋଲା ସ୍ଥାନରେ ଏକ ସଭାର ଆୟୋଜନ 
ହୋଇଥଲା। ଭଲ ଦିଶୁ ନଥିଲେ ମଧ୍ଯ ନନ୍ଦକିଶୋର ସେଠାକୁ ନିଙ୍ କଟକ ବାସଭବନରୁ 
ଗାଲି ଚାଲି ଯାଇଥିଲେ । ସଭାର ଆୟୋଜକମାନେ ତାଙ୍କୁ ପାଛୋଟି ନେଇ ଆଗଧାଡ଼ିରେ 

ବସାଇଥଲେ। ଗାନ୍ଧିଜୀ ସଭାସ୍ଥଳକୁ ଆସିଲେ; କିନୁ ହଠାତ୍‌ ଅସୁସ୍ଥ ହୋଇପଡ଼ିବା କାରଶରୁ 
ଭାଷଣ ଦେଇପାରିଲେ ନାହିଁ। ତାଙ୍କ ଲିଖ୍ମତ ସଂକ୍ଷିପ୍ତ ଭାଷଣଟିକୁ ସଭାରେ ପଶ୍ତିତ ଗୋପବନ୍ଧୁ 
ଦାସ ପାଠ କଲେ । ସେହି ପଠିତ ଭାଷଣ ଶୁଣି ନନ୍ଦକିଶୋର ଏତେ ମୁଗ୍ଧବିହଵଳ ହୋଇପଡ଼ିଥିଲେ 
ଯେ, ତାହା ତାଙ୍କୁ ଦୈବବାଣୀ ଭଜି ମନେହେଲା!। 

ଗ୍ରାମରେ ନନ୍ଦକିଶୋରଙ୍କ ରୋଗ କ୍ରମଶଃ ବୃଦ୍ଧି ହେବକୁ ଲାଗିଲା। ପରିବାର ଲୋକେ 
ଓ ବନ୍ଧୁମାନେ ତାଙ୍କ ଅନିଚ୍ଛାସନ୍ତ୍ବେ ତାଙ୍କୁ ଚିକିସ୍ପା ପାଇଁ କଟକ ନେଇଆସିଲେ। ଗ୍ରାମରୁ 
ଆସିବାବେଳେ ସମସ୍ତଙ୍କୁ ଅନୁରୋଧ କରିଥିଲେ ଯେ, ସେ ନିଜ ପଲ୍ଲାକୋଳରେ ଶାନ୍ତିରେ 
ମରିବାକୁ ଚାହାନ୍ତି; ତେଣୁ ତାଙ୍କୁ ଅନ୍ୟ କୁଆଡ଼େ ନିଆ ନଯାଉ | ତାଙ୍କର ଅନୁରୋଧ ରକ୍ଷାକରି 
ଜାଣିଶୁଣି ତାଙ୍କୁ ମରଣମୁହଁକୁ ଠେଲି ଦେବାକୁ କେହି ଚାହିଲେ ନାହିଁ। କଟକରେ ତାଙ୍କ 
ଚିକିସ୍ପା ଚାଲିଲା। ପ୍ରବୀଣ ଚିକିସକମାନଙ୍କ ଚେଷ୍ଟାସନ୍ତ୍ବେ ତାଙ୍କ ସ୍ବାସ୍ଥ୍ୟରେ ଉନ୍ନତି ପରିଲକ୍ଷିତ 
ହେଲା ନାହିଁ; ବରଂ ରୋଗ ପ୍ରକୋପ ବୃଦ୍ଧିପାଇଲଲା। ବହୁମୂତ୍ରଜନିତ ନାନା ଉପସର୍ଗ ତାଙ୍କୁ 
ମୂତ୍ୟୁର ନିକଟବର୍ରୀ କରାଇଲା। 

ଶେଷରେ ମୃତ୍ୟ ତାଙ୍କୁ ମର୍ର୍ଯପୁରୀରୁ ବାହୁଡ଼ାଇ ନେଲା ୧୯ ୨୮ ଖ୍ରୀଷ୍ଟାଦ ଜୁଲାଇ 
ମାସ ଏକ ତାରିଖ ରାତି ଚାରିଟା ସମୟରେ | ଏକ ମହାନ ଜୀବନର ଅବସାନ ଘଟିଲା ମାତ୍ର 
୫ ୨ ବର୍ଷ ବୟସରେ । ମୂତ୍ଯୁବେଜକୁ ତାଙ୍କ ପନ୍ଧୀ କୋକିଳ ଦେବୀ, ପୁତ୍ର କୃଷ୍ଣକିଶୋର, 
ହେମନ୍ତକିଶୋର ଓ ବସନ୍ତକିଶୋର, ମଧ୍ୟମା କନ୍ୟା ସରସ୍ଵତୀ ଓ ଜାମାତା ଗୋପୀନାଥ ସାମଲ, 
କନିଷ୍ଠା କନ୍ଯା ଲକ୍ଷ୍ମୀ ପ୍ରଭୃତି ଉପସ୍ଥିତ ଥଲେ। ତାଙ୍କ ଅଭିଳାଷ ପୂରଣ ପାଇଁ ତାଙ୍କର ବହୁ 
ସତୀର୍ଥ ଓ ସମଧର୍ମାଙ୍କ ସମାଧୂପୀଠ ସତୀଚଉରାଠାରେ ତାଙ୍କ ଶେଷକୃତ୍ୟ ସମ୍ପନ୍ନ ହେଲା। 
ଶବଶୋଭାଯାତ୍ରାରେ ବହୁ ବିଶିଷ୍ଠ ବ୍ଯକ୍ତି ଯୋଗଦେଇ ତାଙ୍କ ପ୍ରତି ଶେଷ ସମ୍ମାନ ପ୍ରଦର୍ଶନ 
କରିଥଲେ। 


ଜୀବନାଦର୍ଶ : 

ନନ୍ଦକିଶୋର ଥିଲେ ଆଦର୍ଶ ଶିକ୍ଷକ ! ଶିକ୍ଷାଦାନ ଭଳି ଏକ ମହତ୍‌ ଓ ପବିତ୍ର କାର୍ଯ୍ୟନିର୍ବାହ 
କରୁଥିବାରୁ ସେ ନିଜକୁ ଗୌରବାନ୍ବିତ ମନେକରୁଥଲେ। ଅନ୍ୟ ଶିକ୍ଷକମାନେ ମଧ୍ୟ ଶିକ୍ଷାଦାନ 
କ୍ଷେତ୍ରରେ ଆଦର୍ଶ ଦେଖାନୁ ଓ ପିଲାମାନଙ୍କ ପାଇଁ ଆଦର୍ଶ ହୋଇ ରହନୁ— ଏହା ସେ ସର୍ବଦା 
ଗାହୁଥିଲେ। ତେଣୁ ବିଦ୍ୟାଳୟ ପରିଦର୍ଶନ କାଳରେ ସେ ସ୍କୁଲ ଶିକ୍ଷକମାନଙ୍କୁ ଉନ୍ନତ ତଥା 
ଆଦର୍ଶ ଶିକ୍ଷାଦାନ ପଦ୍ଧତି ସମ୍ବନ୍ଧରେ ଶିକ୍ଷା ଦେଉଥିଲେ । 


ଜାତିଗଠନରେ ଶିକ୍ଷକର ଏକ ଗୁରୁତ୍ଵପୂର୍ଣ ଭୂମିକା ସଦାସର୍ବଦା ରହିଛି । ଅର୍ଥ ପଛରେ 
ଧାଇଁ ଶିକ୍ଷାଦାନ ଭଳି ପବିତ୍ର କର୍ମକୁ କଳୁଷିତ କରିବା ସପକ୍ଷରେ ସେ ନ ଥଲେ । ନିଜର 
ବିଦ୍ୟାଗୁରୁ ମଧୁସୂଦନଙ୍କ ଆଦର୍ଶରେ ଅନୁପ୍ରାଣିତ ହୋଇ ସେ ନାମକୂମାତ୍ର ବେତନରେ 
ଶିକ୍ଷକତା କରୁଥିଲେ। ଛାତ୍ରମାନଙ୍କୁ ଉତ୍ତମ ଶିକ୍ଷା ଦେଉଥିଲେ । ଶିକ୍ଷାଦାନକୁ ଅର୍ଥାଗମର ଉପାୟ 

ପଲ୍ଟାଜବି ନନ୍ଦକିଶୋର ବଚ / - ୨୫ - 


ଭାବେ ଗ୍ରହଣ ନ କରି ଦେଶସେବାର ଅଙ୍ଗରୂପେ ଗ୍ରହଣ କରି ନେଇଥିଲେ। ମାସକୁ ମାତ୍ର 
ପଞ୍ଚସ୍ତରି ଟଙ୍କା ବେତନ ପାଉଥୁବା ଶିକ୍ଷକବୃରିକୁ ଏକ ଆଦର୍ଶ ବୃଭି ଭାବବେ ଗ୍ରହଣ କରି 
ବାମଣ୍ଡା ରାଜ୍ୟରେ ମାସିକ ତିନିଶହ ଟଙ୍କାର ଦେବାନ ଚାକିରିକୁ ପ୍ରତ୍ୟାଖ୍ୟାନ କରିଥିଲେ। 


ବାଣୀ ଆରାଧନା ଥୁଲା ତାଙ୍କ ଜୀବନର ମୁଖ୍ୟବ୍ରତ; ଅନ୍ୟ ସବୃକାମ ତାଙ୍କ ପାଖରେ 
ଥିଲା ଗୌଣ। ଯେତେବେଳେ ସେ ସମୟ ପାଉଥୁଲେ ସାହିତ୍ଯସେବାରେ ବିତାଉଥଲେ। 
ଦିନସାରା ସରକାରୀ କାମରେ ବ୍ଯସ୍ତ ରହିବାପରେ ସନ୍ଧ୍ୟାରେ ଘରକୁ ଫେରି ସାମାନ୍ଯ 
ବିଶ୍ରାମ ଗ୍ରହଣ କରୁଥିଲେ । ତାପରେ ବିଭାଗୀୟ ଫାଇଲପତ୍ର କାମ କରୁଥଲେ। ଏହା ସରିବା 
ସଙ୍ଗେସଙ୍ଗେ ସେ ଆଗନ୍ତୁକ ବନ୍ଧୁମାନଙ୍କ ସହିତ ବିଶେଷତଃ ସାହିତ୍ଯୁକ ବନ୍ଧୁମାନଙ୍କ ସହିତ 
ଆଳାପ ଆଲୋଚନାରେ ରତ ରହୁଥିଲେ । ରାତ୍ରିଭୋଙ୍ନ ପରେ ଦୂଇ-ତିନି ଘଣ୍ଟା ନିଦ୍ରା ଯାଉଥିଲେ। 
ଗଭୀର ରାତ୍ରିରେ ସେ ଲେଖାପଢ଼ା ଆରମ୍ଭ କରି ଦେଉଥଲେ। ଦିନେ ଦିନେ ରାତିର ଶେଷଭାଗ 
ପର୍ଯ୍ୟନ୍ତ ସାହିତ୍ୟ ରଚନାରେ ବ୍ୟସ୍ତ ରହୁଥିଲେ | ରାତ୍ରିର ଶେଷ ଭାଗରେ ନିଦ୍ରା ଯିବା ଫଳରେ 
ସାଧାରଣତଃ ଟିକିଏ ବିଳମ୍ବରେ ଶଯ୍ୟାତ୍ୟାଗ କରୁଥଲେ। ବିଭିନ୍ନ ବିଦ୍ୟାଳୟ ପରିଦର୍ଶନରେ 
ସେ ଦୂରବର୍ରୀ ସ୍ଥାନକୁ ଯାଇ ସରକାରୀ ଡାକବଙ୍ଗଳାରେ ରହୁଥିଲେ। ସରକାରୀ ଡାକବଙ୍ଗଳାରେ 
ମଧ୍ୟ ସେ ଅଭ୍ୟାସବଶତଃ ଗଭୀର ରାତି ପର୍ଯ୍ୟନ୍ତ କାବ୍ୟ-କବିତା ରଚନାରେ ମଗ୍ନ ରହୁଥିଲେ। 


ସ୍ବଦେଶପ୍ରେମୀ ଭାବରେ ନନ୍ଦକିଶୋରଙ୍କ ପରିଚୟ ମିଳେ ତାଙ୍କ ଜୀବନଚରିତରୁ। 
ଜାତୀୟଚେତନାରେ ଉଦବୁଦ୍ଧ ହୋଇ ୧୯ ୦୩ ଖ୍ରୀଷ୍ଟାଦ୍ଦରେ ସେ ଗଞ୍ଜାମ ସମ୍ମିଳନୀ ପାଇଁ 
“ ଉକ୍‌ଳ ପ୍ରଭାତ” କବିତାଟି ରଚନା କରିଥିଲେ। ତାଂବ୍ୟତୀତ ଜାତୀୟଭାବପୁଷ୍ଠ ଅନେକ 
କବିତା ମଧ୍ୟ ସେ ରଚନା କରିଥଲେ। ସେସବୁ ମଧ୍ଯରୁ ଅନେକ ତାଙ୍କ କବିତାଗୁଳ୍ଛ 
ଜନ୍ଭୂମି'- ୨ୟ ଭାଗରେ ସନ୍ନିବେଶିତ । “ ଢନ୍ଧଭୂମି' - ୧ ମଭାଗରେ ସ୍ଥାନିତ ନବୀନ ସମ୍ରାଟଙ୍କ 
ନିକଟରେ ଉକ୍୍‌ଳମାତାର ଗୁହାରି” କବିତାଟି ମଧ୍ଯ ଜାତୀୟ -ଚେତନା ସମ୍ବଳିତ । ଏଥିରେ 
ରଂଲଣ୍ଡ ରାଜା ସପ୍ତମ ଏଡ଼୍‌ୱର୍ଡ଼ଙ୍କ ଉଦ୍ଦେଶ୍ୟରେ ଯାହାସବୁ କୂହାଯାଇଛି, ତାହା ନନ୍ଦକିଶୋରଙ୍କ 
ଭଳି ଜଣେ ରାଜକର୍ମଚାରୀଙ୍କ ନିର୍ଭୀକତା ଓ ଦୂରଦର୍ଶିତାର ପରିଚୟ | 


ନନ୍ଦକିଶୋର ଥଲେ ସଂସ୍କରବାଦୀ | ହିନ୍ଦୁଧର୍ମରେ କାଳକୂମେ ପ୍ରବେଶ କରିଥୁବା ସାମାଜିକ 
ଜୁସଂସ୍ଟାରସବୁର ମୂଳୋପ୍ପାଟନ କରିବାରେ ସେ ପ୍ରୟାସୀ ଥିଲେ | ବାଲ୍ୟବିବାହ ଓ ବାଳବୈଧବ୍ୟ 
ବିରୋଧରେ ସେ ସ୍ବରୋଭୋଳନ କରିଥିଲେ। ବିଧବା ବିବାହ ଓ ନାରୀଶିକ୍ଷାକୁ ସେ ସ୍ଵାଗତ 
କରିଥୂଲେ। “କନକଲତା” ଉପନ୍ଯାସରେ ରାଜେନ୍ଦ୍ର ଚରିତ୍ର ତାଙ୍କ ନିଜ ଆଦର୍ଶରେ ଗଠିତ 
ଏକ ଆଦର୍ଶ ଚରିତ୍ର। ୧୯ ୦ ୨ ଖ୍ରୀଷ୍ଟା୍ଦରେ ରଚିତ ତାଙ୍କ ସାମାଜିକ ଯତ୍କିଞ୍ଚିତ : ସମାଜ 
ସଂସ୍କାର! ପ୍ରବନ୍ଧଟି ତାଙ୍କ ସଂସ୍ଟାରବାଦୀ ଚେତନାର ପରିଚୟ । 


ଓଡ଼ିଆ ଭାଷାକୁ ସେ ପ୍ରାଣଭରି ଭଲ ପାଉଥିଲେ। ଓଡ଼ିଆ ଭାଷାର ଉନ୍ନତି ନିମତ୍ତେ 
ସେ ସଦାବ୍ୟାଜୁଳ ଥଲେ। ଓଡ଼ିଆ ଭାଷାର ଅବନତି ନ ହେଉ, ଏହା ସେ ସର୍ବଦା ଚାହୁଥିଲେ ! 

ପଲ୍ଲାକବି ନନ୍ଦକିଶୋର ବଳ / - ୨୬ - 


ଓଡ଼ିଆ ସଂସ୍କୃତିରେ ବଙ୍ଗଳାଭାଷାର ପ୍ରଭାବକୁ ସେ ସହ୍ଯ କରି ନ ଥଲେ। ତେଣୁ ସେ 
ଳେଖଛନ୍ତି- “ ମୋର ବ୍ରାହ୍ମଧର୍ମ ପ୍ରତି ଆବାଲ୍ୟ ଆସ୍ଥା ଓ ସହାନଭୂତି ଥିଲେହେଁ କେତେଗୁଡ଼ିଏ 
ବିଷୟରେ ମୋର ସନ୍ଦେହ ଚିରଦିନ ରହିଅଛି। ସେ କଥା ଶୁଣି ଅନେକ ବ୍ରାହ୍ମବନ୍ଧୁ ସୁନ୍ଦର 
ଯୁକ୍ତି ପ୍ରଦର୍ଶନ କରତି, କେହି କେହି ବିଦୂପ କରନ୍ତି, କିନ୍ତୁ ରାଓ ସର୍ବଦା ସେ ବିଷୟରେ 
ମୋ ସହିତ ସହାନୁଭୂତି ପ୍ରଦର୍ଶନ କରିଥଲେ । ସେହି ସନ୍ଦେହ ମଧ୍ୟରୁ ଗୋଟିଏ ହେଉଛି 
ଭାଷା। ବ୍ରାହ୍ମସମାଜ ଓଡ଼ିଶାରେ ସ୍ଥାୟୀ ଓ ବିସ୍ତୃତ ହେଲେ ଓଡ଼ିଆ ଭାଷାର କି ଦଶା ହେବ ? 
ରାଧାନାଥ, ଫକୀରମୋହନ, ବିଶ୍ଵନାଥ ସମସ୍ତେ ବ୍ରାହ୍ନଭାବାନୁପ୍ରାଣିତ ହୋଇ ସାହିତ୍ଯ ସୃଷ୍ଟି 
କରିଛନ୍ତି ସତ୍ୟ, କିଚୁ ସେମାନଙ୍କ ବାଲ୍ୟଯଜୀବନ ଓଡ଼ିଆ ଭାଷାନୁକୂଳ ବ୍ରାହ୍ମସମାଜର ବଙ୍ଗଳା- 
ଉପାସନା, ବଙ୍ଗଳା ପୁସ୍ତକ ପଠନ, ବଙ୍ଗାଳୀମାନଙ୍କ ସହିତ ବୈବାହିକମିଳନ, ସର୍ବଦା ବଙ୍ଗଳାରେ 
ଆଳାପ, ପତ୍ରାଦି ଲିଖନ, ପରିବାରରେ ଭାଇ, ଦେଇ ବା ଅପା, ନନା, ନାନୀ, ପରିବର୍ରେ 
ଦାଦା, ଦିଦି ସମ୍ବୋଧନ ବଙ୍ଗଳା ପ୍ରଭାବ, ଏସବୁର ପରିଣାମ ଫଳ କି ଓଡ଼ିଆ ଭାଷାର 
ଅନୁକୂଳ ? ” ' (ଗ୍ରନ୍ନାବଳୀ, ପୃ: ୧୧୧୮-୧୯) 


ପଲ୍ଲାପ୍ରୀତି ତାଙ୍କର ସହଜାତ । ପଲ୍ଲାପ୍ରୀତିର ସେ ଜଣେ ମୁଗ୍ଧ ଉପାସକ । ପଲ୍ଲୀକୁ 
ନେଇ ସେ ବହୁ କବିତା ରଚନା କରିଥିଲେ। ସେସବୁର ଆଲୋଚନା ପରେ ହୋଇଛି। ତାଙ୍କ 
ପଲ୍ଲାପ୍ରୀତି ଓ ପଲ୍ଲାସଂସ୍କୃତିର ଜୀବନ୍ତ ବର୍ଣ୍ଣନା ପାଇଁ ସେ “ ପଲ୍ଲୀକବି”' ଭାବରେ ପରିଚିତ। 
ପଲ୍ଲୀରେ ତାଙ୍କର ଜନ୍ଧ। ନଗର ଅପେକ୍ଷା ପଲ୍ଲୀରେ ବାସ କରିବାକୁ ସେ ଅଧ୍ୂବକ ଶ୍ରେୟ 
ମନେକରନ୍ତି। ଚାକିରି ଜୀବନରେ ବାହାରେ ରହିଥିଲେ ମଧ୍ୟ ମଝିରେ ମଝିରେ ସମୟ 
ପାଇଲେ ସେ ଗ୍ରାମକୁ ଧାଇଁ ଆସତ୍ି। ଶେଷ ଜୀବନ ସେ ନିଜ ଗ୍ରାମରେ କଟାଇବାକୁ 
ସଂକନଳ୍ବଦ୍ଧ ଥଲେ ଏବଂ ଅସୁସ୍ଥ ଥଲେ ମଧ୍ଯ ଗ୍ରାମରେ ବାସ କରିଥଲେ | ତାଙ୍କ ସ୍ବାସ୍ଥ୍ୟବସ୍ଥା ଅତି 
ଉଦବେଗଜନକ ହେବାରୁ ତାଙ୍କୁ ଚିକିସ୍ପା ନିମି କଟକ ଆଣିବାକୁ ପଡ଼ିଲା। ସେତେବେଳେ 
ସେ ଏହାର ପ୍ରତିବାଦ କଲେ ଏବଂ ଗ୍ରାମରେ ଶେଷନିଃଶ୍ଵାସ ତ୍ଯାଗ କରିବାକୂ ଇଚ୍ଛା ପ୍ରକାଶ 
କରିଥିଲେ। ଲୋତକପୂର୍ଣ ନୟନରେ ସେ କହିଲେ - Let me die peacefully at my 
native village.” ଗ୍ରାମ୍ୟଜୀବନ ପ୍ରତି ଦୁନିର୍ବାର ଆକର୍ଷଣ ତାଙ୍କ ଅନ୍ୟତମ ଜାବନାଦର୍ଶ । 


ଗୁଣଗ୍ରାହିତା ଥଲା ତାଙ୍କ ଜୀବନାଦର୍ଶର ଅନ୍ୟତମ ବିଭାବ | ଅନ୍ୟର ଭଲୁଗୁଣ ଦେଖୁଲେ 
ସେ ମୁକ୍ତକଣ୍ଠରେ ତାହାର ପ୍ରଶଂସା କରୁଥିଲେ । ପଣ୍ଡିତ ନୀଳକଂଠ ଦାସ କହନ୍ତି- “ ଗୁଣଗ୍ରାହିତା 
ମଧ୍ୟ ତାଙ୍କର କିପରି ଥଲା ମୁଁ ନିଜ ଅନୁଭବରୁ ଜାଣେ। ପୁରୀଜିଲାରେ ଡେପୁଟି ଇନସ୍ପେକ୍ଟର 
ଥିଲା ବେଳେ ମୁଁ ମୋ ନିଜ ରଚିତ ‹ପ୍ରଣୟିନୀ' ଓ “ କୋଣାର୍କେ” ଦୂଇଖସଶ୍ତି କାବ୍ଯ ତାଙ୍କୁ 
ଦେଇଥଲି। ସେ ତାକୁ ପଢ଼ିସାରି ଆସି ମୋତେ କୁଣ୍ଢେଇ ପକାଇ ଯାହା କହିଥୂଲେ ସେଥିରୁ 
କିୟଦଂଶ ହେଉଛି- “ ନୀଳକଂଠ, କି ଅମୃତ ନିସ୍ୟନ୍ଦରେ ଭାବଧାରା ସହିତ ଶଦ ଗଳିପଡୁଛି ? 
ପଢ଼ିଲେ ଛାଡ଼ି ହେଉନାହିଁ।” ' (ଓଡ଼ିଆ ଭାଷା ଓ ସାହିତ୍ୟ, ପୃ: ୨୭ ୨ ) 

ପଲ୍ଲୀକବି ନନ୍ଦକିଶୋର ବଚ / - ୨୭ - 


ସେ ପିଲାଦିନୁ ଭଶ୍ଵରଭକ୍ତ ଥିଲେ। କେନ୍ଦ୍ର ପରୀକ୍ଷା ଦେବାପାଇଁ କଟକ ଆସିବା ପୂର୍ବରୁ 
ସେ ଗ୍ରାମଦେବୀ ନାରାୟଣଚଷ୍ତୀଙ୍କୁ ଦର୍ଶିନ କରିଥିଲେ ; ପରୀକ୍ଷାରେ ଶୁଭଫଳ ମନାସି ଦେବୀଙ୍କ 
ନିକଟରେ ସ୍ବରଚିତ ସ୍ତୋତ୍ରଟିଏ ପାଠ କରିଥିଲେ। ସେତେବେଳେ ସେ ମାତ୍ର ତେର ବର୍ଷର 
ବାଳକ। ଏହି ସ୍ତୋତ୍ରଟି ତାଙ୍କର ପ୍ରଥମ ରଚନା। ତାପରେ କଟକରେ ଉଚ୍ଚଶିକ୍ଷା ଲାଭକରିବା 
ସମୟରେ ବ୍ରାହ୍ମଧର୍ମ ପ୍ରତି ସେ ଆକର୍ଷିତ ହୋଇଥଲେ। ତଥାପି ସ୍ଥଳବିଶେଷରେ ବ୍ରାହ୍ମଧର୍ମର 
ତୁଟିବିଚ୍ୟତି ପ୍ରତି ଅଙ୍ଗୁଳି ନିର୍ଦେଶ କରିବାକୁ ସେ ପଛାଉ ନଥଲେ। ତାଙ୍କ ରଚିତ 
“ଚାରୁଚିତ୍ର', ' ନିର୍ମାଲ୍ୟ ଇତ୍ଯାଦି କବିତାଗ୍ରନ୍ଧରେ ତାଙ୍କ ବିଭୁବୋଧର ପରିଚୟ ମିଳେ। 
“କନକଲତା” ଇତ୍ୟାଦି ଅନ୍ଯାନ୍ଯ ରଚନାରେ ମଧ୍ଯ ପ୍ରସଙ୍ଗକ୍ରମେ ତାଙ୍କ ଆଧ୍ଯାମ୍ବିକ 
ଚେତନାର ପରିପ୍ରକାଶ ଘଟିଛି। ଜଢୀବନାବସାନ ପର୍ଯ୍ୟନ୍ତ ସେ ହିନ୍ଦୁ ହୋଇରହିଥଲେ। ସେ 
କୌଣସି ଲୌଜିକତାର ପକ୍ଷପାତି ନ ଥିଲେ; ଧର୍ମରୁ ବିଭିନ୍ନ କୁସଂସ୍ବାର ଦୂର କରିବା ନିମନ୍ତେ 
ସର୍ବଦା ଯନ୍‌ବାନ ଥଲ୍ଲେ। ତାଙ୍କର ଧର୍ମମତ ମୂଳତଃ ନୀତି ଉପରେ ପ୍ରତିଷ୍ଠିତ ଥଲା। 


ଓଡ଼ିଆ ସାହିତ୍ୟର ଅନ୍ୟତମ ରଥୀ, ପଲ୍ଲୀସାହିତ୍ୟର ସୁଦକ୍ଷ ବିନ୍ଧାଣୀ, ଜାତୀୟଚେତନାର 
ଅନନ୍ୟ ରୂପକାର, ସମାଜ-ସଂସ୍ଟାରର ନିର୍ଭାକ ଅଗ୍ରଦୂତ, ଆଦର୍ଶ ଶିକ୍ଷାପଦ୍ଧତିର ନିଷ୍ଠାପର 
ପ୍ରବର୍ଭକ ନନ୍ଦକିଶୋର ଆଜି ନାହନ୍ତି; କିନୁ ସେ ବଞ୍ଚିରହହଚ୍ତି ପ୍ରତି ଓଡ଼ିଆ ହୃଦୟରେ, ନିଜର 
ଅମଳିନ ସାରସ୍ବତ ସୃଷ୍ଟି ମାଧ୍ୟମରେ । ତେଣୁ ସେ ଆଜି ମରି ମଧ୍ଯ ଅମର 

ପଲ୍ଲାକବି ନନ୍ଦକିଶୋର ବଜ / - ୨୮ - 
ସୃଷ୍ଠି ଓ ସ୍ରଷ୍ଟାପଣ 


ନନ୍ଦକିଶୋର ବଳ ଓଡ଼ିଆ ସାହିତ୍ୟର ଏକ ଚିରସ୍କରଣୀୟ ପ୍ରତିଭା। ତାଙ୍କର ସାହିତ୍ୟ- 
ସାଧନା ସମୟ ଉନବିଂଶ ଶତାହୀର ଶେଷ ପାଦରୁ ବିଂଶ ଶତାଦ୍ଦୀର ପ୍ରଥମ ପାଦ ପର୍ଯ୍ୟନ୍ତ 
ବ୍ୟାପ୍ତ; ଅର୍ଥାତ୍‌ ୧୮୯୬-୯ ୭ରୁ ୧୯ ୨ ୫- ୨ ୬ ଖ୍ରୀଷ୍ଟାଦଦ ମଧ୍ୟରେ ସୀମିତ।| ମାତ୍ର ତିରିଶ 
ବର୍ଷର ସାହିଚ୍ୟ-ସାଧନାର ଫଳଖ୍ରୁତି ତାଙ୍କର ରଚନାବଳୀ ଓଡ଼ିଆ ସାହିତ୍ୟରେ ଅମୂଲ୍ୟ ସମ୍ପଦ 
ଓ ତାଙ୍କୁ ଓଡ଼ିଆ ସାହିତ୍ୟର ଇଚିହାସରେ ଏକ ଶୀର୍ଷସ୍ଥାନୀୟ ସାହିତ୍ୟଶିଳୀ ଭାବରେ ସ୍ଥାନିତ 
କରିବାରେ ଏକାନ୍ତ ସହାୟକ । 


୧ ୮ ୦୩ ଖ୍ରୀଷ୍ଟାଦ୍ଦରେ ଇଂରେଜମାନେ ଓଡ଼ିଶା ଶାସନ ଭାର ହାତକୁ ନେଲେ ଏବଂ 
ସୁଶାସନ ପ୍ରତିଷ୍ଠା ଦିଗରେ କେତେକ ପଦକ୍ଷେପ ନେଲେ। ଜମିଜମା ବନ୍ଦୋବସ୍ତ ସେସବୁ 
ମଧ୍ୟରେ ଅନ୍ୟତମ। କିନ୍ତୁ ଏହି କାର୍ଯ୍ୟ କରିବାପାଇଁ ଯେଉଁ କର୍ମଚାରୀମାନେ ନିଯୁକ୍ତ ହେଲେ 
ସେମାନେ ଥିଲେ ଅଣଓଡ଼ିଆ। ତେଣୁ ଓଡ଼ିଶାର ସ୍ବାର୍ଥ ନ ଦେଖ ସେମାନେ ନିଜ ନିଜ ସ୍ଵାର୍ଥ 
ହାସଲରେ ବ୍ୟସ୍ତ ରହିଲେ। ଜମିଜମା ବନ୍ଦୋବସ୍ତ ନାମରେ ଓଡ଼ିଶାର ବହୁ ଜମିଦାରୀ ଇଲାକା 
ନିଲାମ କରାଗଲା ଏବଂ ସେସବୁ ବଙ୍ଗାଳୀ କିରାଣୀମାନଙ୍କ ହାତକୁ ଚାଲିଗଲା । ଫଳରେ ସମ୍ଭାନ୍ତ 
ଜମିଦାରଗୋଷ୍ଠୀ କ୍ରମଶଃ ଲୋପପାଇ ଏକ ନୂତନ ବୁନିଆଦିହୀନ ଜମିଦାରଗୋଷ୍ଠୀ ସୃଷ୍ଟି 
ହେଇା। ସେମାନଙ୍କ ଚକ୍ରାନ୍ତ ଫଳରେ ଓଡ଼ିଶାର ଅର୍ଥନୈତିକ ଓ ସାଂସ୍କୃତିକ ଜୀବନ ବିପର୍ଯ୍ୟସ୍ତ 
ହେବାକୁ ଲାଗିଲା। ଇଂରେଜ ଶାସନାଧୀନ ଓଡ଼ିଶାର ଏଜ ସୁସ୍ଥ ତଥା ପ୍ରଗତିଶୀଳ ଶାସନ 
ପ୍ରତିଷ୍ଠା ହେବାର ଯେଉଁ ଆଶା ଓଡ଼ିଶାବାସୀ ପୋଷଣ କରିଥିଲେ, ତାହା ସଫଳ ହୋଇପାରିଲା 
ନାହିଁ। ” 

“ବୋଝ ଉପରେ ନଳିତାବିଡ଼ା? ପରି ଦାଉସାଧଲା ୧୮୬୬ ଖ୍ରୀଷ୍ଟାଦ୍ଦରେ ନଅଙ୍କ 
ଦୁର୍ଭିକ୍ଷ । ଏହା ଥଲା ଓଡ଼ିଶା ଇତିହାସରେ ଏକ ବିରାଟ ପ୍ରାକୃତିକ ବିପର୍ଯ୍ୟୟ । ହଜାର ହଜାର 
ଓଡ଼ିଶାବାସୀ ଖାଇବାକୁ ନପାଇ ପୋକମାଳିପରି ମୃତ୍ୟୁମୁଖରେ ପଡ଼ିଲେ । ତା” ପଛକୁ ଆସିଲା 
ଓଡ଼ିଆ ଭାଷା ବିଲୋପ ପାଇଁ ଏକ ହୀନ ଷଡଯନ୍ତ୍ର ( ୧୯ ୬୮)। ପଡ଼ୋଶୀ ବଙ୍ଗାଳୀ ଭାଇ 
“ ଉଡ଼ିଆ ଏକଟା ସ୍ଵତନ୍ତ୍ର ଭାଷା ନୟ ' କହି ଓଡ଼ିଆ ଜାତି ଉପରେ ବଙ୍ଗଳାଭାଷା ଲଦି ଦେବାପାଇଁ 
ଚକ୍ରାନ୍ତ କଲେ | ଏହା ଥଲା ଓଡ଼ିଆ ସ୍ବାଭିମାନ ଉପରେ ଏକ ପ୍ରଚଣ୍ଡ ଆକ୍ରମଣ । 


ଅନ୍ୟାୟ ଭାବରେ ଓଡ଼ିଆ ଜମିଦାରୀ ଉଚ୍ଛେଦ, ନଅଙ୍କ ଦୁ୍ିକ୍ଷ ଓଡ଼ିଆ ଭାଷା 
ବିଲୋପ ନିମନ୍ତେ ହୀନଚକ୍ରାନ୍ତ ଭଳି ପ୍ରତିକୂଳ ପରିସ୍ଥିତିମାନ ଓଡ଼ିଆ ଜାତିକୁ ଜାଗ୍ରତ 
କଲା । ଓଡ଼ିଆ ଜାତି ହେଲା ଆମ୍ବସଚେତନ । ଜାତୀୟତାର ସୂତ୍ରରେ ସମଗ୍ର ଓଡ଼ିଆ 

ଜାତିକୁ ଆବଦ୍ଧ କରିବାର ବେଳ ଆସିଗଲା। ଏହି କାର୍ଯ୍ୟକୁ ସାହିତ୍ଯ ମାଧ୍ୟମରେ 
ସାଧନ କରିବାକୁ ଯେଉଁ କେତେଜଣ ଶିକ୍ଷିତ ଓଡ଼ିଆ ଆଗେଇ ଆସିଲେ ସେମାନଙ୍କ 
ମଧ୍ୟରେ ରାଧାନାଥ, ମଧୁସୂଦନ, ଫକୀରମୋହନ ପ୍ରଭୃତିଙ୍କ ନାମ ଉଲ୍ତେଖଯୋଗ୍ୟ ! 
ସାହିତ୍ୟର ପ୍ରତ୍ୟେକ ବିଭାଗରେ ନବଜାଗରଣ-ସ୍ବର ଅନୁରଣିତ ହେଲା। । ତେଣୁ 
ତକ୍ାଳୀନ ସାହିତ୍ଯ ରଚନା ଥଲା ଆବଶ୍ଯକତା ଅନୁସାରୀ; ଅର୍ଥାତ୍‌ ଓଡ଼ିଆଜାତି ମଧ୍ୟରେ 
ନବଜାଗରଣ ସୃଷ୍ଟି କରିବା, ଓଡ଼ିଆ ସାହିତ୍ୟର ଉକ୍ୁର୍ଷ ପ୍ରତିପାଦନ କରିବା ପ୍ରଭୃତି 
ଉଦେଶ୍ୟ ଆଧାରିତ । 


ଏହିପରି ଓଡ଼ିଆ ଭାଷା ଓ ଜାତୀୟତାର ଘଡ଼ିସନ୍ଧି ମୁହୂର୍ଗରେ ନନ୍ଦକିଶୋରଙ୍କ ଆବିର୍ଭାବ 
( ୧୮୭୫) ଏବଂ ସାହିତ୍ୟର ବିଭିନ୍ନ ବିଭାଗରେ ତାଙ୍କ ଲେଖନୀ ଚାଳନା ! ତାଙ୍କ ସାରସ୍ଵତ 
ସୃଷ୍ଟିସମ୍ପଦ ତେଣୁ କେବଳ ଭାବପ୍ରବଣତାପ୍ରସୂତ ନଥଲା, ଅଲା ମଧ୍ଯ ଆବଶ୍ଯକତା- 
ପରିପୂରକ । ସହଜବୋଧ୍ୟ ଭାଷାମାଧ୍ୟମରେ ଏଥରେ ଫୁଟି ଉଠିଲା ଦେଶାମ୍ବବୋଧ, 
ପଲ୍ଲାଚେତନା, ସଂସ୍ାରଚେତନା, ବିଭୁଚେତନା ଇତ୍ୟାଦି । 


ନନ୍ଦକିଶୋରଙ୍କ ସାହିତ୍ୟ -ସୃଷ୍ଟି କାଳରେ ରାଧାନାଥ, ମଧୁସୂଦନ ଓ ଫକୀରମୋହନ 
ଓଡ଼ିଆ ସାହିତ୍ୟ କ୍ଷେତ୍ରରେ ପ୍ରତିଷ୍ଠା ଲାଭ କରିଥିଲେ। ରାଧାନାଥ ଓ ମଧୁସୂଦନ ପାଷ୍ଚାତ୍ଯଶିକ୍ଷା 
ଲାଭ କରିଥିଲେ ଏବଂ ସେମାନଙ୍କ ସାହିତ୍ୟରେ ପ୍ରାଚ୍ୟ ଓ ପାଶ୍ଚାତ୍ଯର ଚିନ୍ତା ଓ ଚେତନା 
ପ୍ରତିଫଳିତ ହୋଇଥଲା। ଫକୀରମୋହନ ଏ ଦୂହିଙ୍କର ସମମର୍ମୀ ବନ୍ଧୁ ହେଲେହେଁ ସାହିତ୍ୟ- 
ରଚନା କ୍ଷେତ୍ରରେ ଥିଲେ ଏକ ବ୍ୟତିକ୍ରମ। ମନେହୁଏ, ତାଙ୍କର ଇଂରାଜୀ ସାହିତ୍ଯରେ 
ବିଶେଷ ପ୍ରବେଶ ନ ଥିବାରୁ ସେ ପାଶ୍ଚାତ୍ୟ ପ୍ରଭାବରୁ ମୁକ୍ତ ଥିଲେ। ତେଣୁ ରାଧାନାଥ କିମ୍ବା 
ମଧୁସୂଦନ ନୂହଚନି, ଓଡ଼ିଆ ସାହିତ୍ୟ କ୍ଷେତ୍ରରେ ନନ୍ଦକିଶୋରହିଁ ଫକୀରମୋହନଙ୍କ ଉପଯୁକ୍ତ 
ଦାୟାଦ। ସମୟୋପଯୋଗୀ ବିଷୟବସ୍ତୁ“"ଚୟନ, ସଂସ୍ଟାରମୁଖୀ ଚେତନାର ପରିପ୍ରକାଶ ଓ 
ସରଳ ଭାଷାପ୍ରୟୋଗ ଥିଲା ଫକୀରମୋହନଙ୍କ ଏକାନ୍ତ ନିଜସ୍ବ, ଯାହା ନନ୍ଦକିଶୋରଙ୍କ କୃତିରାଜିରେ 
ମଧ୍ୟ ବିରଳ ନୂର୍ହେଁ। ଦୂହିଁଙ୍କ ଭାବଧାରାରେ ଏତେ ଏକ୍ୟ ଥଲା ଯେ, ନନ୍ଦକିଶୋର ଶୁଣିଥୁବା 
କଥାକୁ ଗ୍ରହଣ କରି ଫକୀରମୋହନ ଲେଖୁଲେ 'ମାଧମହାନ୍ତିଙ୍କ କନ୍ୟାସୁନା” ଗଳ୍ପ ଏବଂ 
ନନ୍ଦକିଶୋର ଲେଖୁଲେ ଲକ୍ଷ୍ମୀ ଗଳ୍। ସେ ଯାହାହେଉ, ରାଧାନାଥ, ମଧୁସୂଦନ ଓ 
ଫକୀରମୋହନଙ୍କ ନବପ୍ରବର୍ଭିତ କାବ୍ଯଧାରା ନନ୍ଦକିଶୋରଙ୍କୁ ବିଶେଷ ଭାବରେ ପ୍ରଭାବିତ 
କରିଥଲା ସତ୍ୟ, କିନୁ ତାଙ୍କୁ ଏ ପ୍ରଭାବର ସୁନିଶ୍ଚିତ ପିରିଣାମ କୁହାଯାଇ ନପାରେ। ସେ 
ଥିଲେ ସ୍ଵକୀୟ ମହିମାରେ ମହିମାନ୍ତିତ ସେ ଯୁଗର ଅନ୍ୟତମ ପ୍ରତିଭା। 

ନନ୍ଦକିଶୋରଙ୍କ ସୂୃଷ୍ଟିରାଜି ବହୁବିଧ । କାବ୍ୟ, କବିତା, ଗଛ, ଉପନ୍ୟାସ, ପ୍ରବନ୍ଧ, 
ସମାଲୋଚନା, ନାଟକ, ଅନୁବାଦ, ଶିଶୁସାହିତ୍ୟ ଆଦି ବହୁ ବିଷୟକ ରଚନାରେ ସେ ହାତ 
ଦେଇଥଲେ। ଏ“ ଶର୍ମିଷ୍ଠା', ' କୃଷ୍ଣକୂମାରୀ' ଓ “ ସୀତାବନବାସ” ନାମକ ତିନୋଟି ଖଣ୍ଡକାବ୍ଯ 
ଏବଂ ' ପଲ୍ଲାଚିତ୍ର ' , “ ନିର୍ଝରିଣୀ' , ବସନ୍ତକୋକିଳ ' , ‘ ତରଙ୍ଣୀ' , ଚାରୁଚିତୁ' , ' ଜନଭୂମି', 

ନିର୍ମାଲ୍ୟ ' , ' ପରଭାତ ସଙ୍ଗୀତ ' , ˆ ସନ୍ଧ୍ୟା ସଙ୍ଗୀତ ଇତ୍ୟାଦି କବିତାଗ୍ରନ୍ନରେ ସଂକଳିତ ଶହ ଶହ 
କବିତା ତାଙ୍କ କବିପ୍ରତିଭାର ସମୁଡ୍ଵଳ ପରିଚୟ | ' କନକଲତା ତାଙ୍କର ଏକମାତ୍ର ଉପନ୍ୟାସ । 
“ଲକ୍ଷ୍ମୀଂ ଗଛଟି ତାଙ୍କର ଏକମାତ୍ର ଗଛ ବୋଲି ଗ୍ରହଣ କରାଯାଏ; କିନ୍ତୁ “ଲାବଣ୍ୟ” ନାମକ 
ତାଙ୍କର ଅନ୍ଯ ଏକ ଗଛ ଥିଲା, ଯାହା ‘ସମ୍ବଲପୁର ହିତୈଷିଣୀ” ପତ୍ରିକାରେ ସମ୍ଭବତଃ 
ଧାରାବାହିକ ଭାବରେ ପ୍ରକାଶିତ ହେଉଥିଲା ତାହା ଦୃଷ୍ପାପ୍ୟ ହେତୁ ତାଙ୍କ ଗ୍ରନ୍ଛାବଳୀରେ ସ୍ଥାନିତ 
ହେଇନାହିଁ। “ସାମାଜିକ ଯତକିଞ୍ଚିତ', କର୍ମ', ସମାଜ ଓ ଜୀବନ, “କବି ରାଧାନାଥ ଓ 
ଜାତୀୟ କବିତା , ‘ରାୟ ମଧୁସୂଦନ ରାଓ ବାହାଦୂର ' , ' ଉକ୍ଳକବି ଫକିରମୋହନ ' , ' ଚିଠିର 
ଉତ୍ତର’ ପ୍ରଭୃତି ତାଙ୍କର କେତୋଟି ପ୍ରକାଶିତ ପ୍ରବନ୍ଧ“ସମାଲୋଚନା। ଜଣାଯାଏ, “ ମୋଗଲ 
ମହାନାୟକ” ନାଟକର ସେ ଯୁଗ୍ଧ ପ୍ରଶେତା। ଏହାର ଅନ୍ୟତମ ପ୍ରଣେତା ଥୁଲେ ପ୍ରଖ୍ଯାତ 
ଶିଳୀ ବିମ୍ବାଧର ବର୍ମା । କିନ୍ତୁ ଏରିଟି ମଧ୍ୟ ଦୃଷ୍ରାପ୍ୟ। ପାଶ୍ଚାତ୍ୟ କବି ସେକ୍ସପିୟର, କିଟ୍ସ, 
ସେଲି ପ୍ରଭୃତିଙ୍କର କେତେକ କବିତାର ଓଡ଼ିଆ ଅନୁବାଦ ମଧ୍ଯ ତାଙ୍କ କୃତି ମଧ୍ଯରୁ 
କେତୋଟି । “ନାନାବାୟା ଗୀତ” ୧ମ ଓ ୨ୟ ଭାଗରେ ସନ୍ଧିବେଶିତ ଶିଶୁ-“ଉପଯୋଗୀ 
କବିତା ତାଙ୍କୁ ଜଣେ ସଫଳ ଶିଶୁସାହିତ୍ଯିକ ଭାବରେ ମଧ୍ଯ ପ୍ରତିଷ୍ଠା ଦେଇଛି। ଏହିସବୁ 
ରଚନାରେ “' ନନ୍ଦକିଶୋର ଗ୍ରଚ୍ଛାବଳୀ ର କଳେବର ପୁଷ୍ଟ | 


ଏଠାରେ ଉଲ୍ଲେଖଯୋଗ୍ଯ ଯେ, ନନ୍ଦକିଶୋରଙ୍କ ପ୍ରଥମ ରଚନା ହେଉଛି ନିଜ 
ଗ୍ରାମଦେବୀ ନାରାୟଣଚଣ୍ଡୀଙ୍କ ଉଦ୍ଦେଶ୍ୟରେ ରଚିତ ଏକ ସ୍ତୋତ୍ର ଯାହା ସେ ଉଚ୍ଚପ୍ରାଥମିକ 
ପରୀକ୍ଷା ଦେବାକୁ କଟକ ଯିବାପୂର୍ବରୁ ରଚନା କରିଥିଲେ। ଏହା ଥୁଲା ପରୀକ୍ଷାରେ କୃତକାର୍ଯ୍ୟ 
ହେବା ନିମନ୍ତେ ଗ୍ରାମଦେବତୀଙ୍କ ନିକଟରେ ଏକ ପ୍ରାର୍ଥନା। ସେଇଟି ମଧ୍ଯ ସେ ସେହି 
ମନ୍ଦିରରେ ପାଠ କରିଥିଲେ । ତାହାହିଁ ତାଙ୍କ କବିତା ଉନ୍ମେଷର ଆଦ୍ଯ ସ୍କାରକୀ। ଆଶ୍ଚର୍ଯ୍ୟର 
କଥା, ଉଚ୍ଚପ୍ରାଥମିକ ପରୀକ୍ଷାରେ ନନ୍ଦକିଶୋର ସମଗ୍ର ଜିଲ୍ଲାରେ ପ୍ରଥମ ସ୍ଥାନ ଅଧ୍ବକାର କରି 
ବୃତି ଲାଭ କରିଥିଲେ। 


ନନ୍ଦକିଶୋରଙ୍କ ଜନ୍ମସ୍ଥାନ କୁସୁପୁର ଏକ ପଲ୍ଲୀ । ଏହା ମନୋରମ ପ୍ରାକୃତିକ ଦୃଶ୍ୟରେ 
ପରିପୂର୍ଣ । ପିଲାଦିନରୁ ପଲ୍ଲାପ୍ରକୃତି ତାଙ୍କୁ ମୁଗ୍ଧ କରିଥଲା । ସେ ଥିଲେ ପଶ୍ଚାତ୍ୟ ଶିକ୍ଷାପ୍ରାପ୍ତ 
ଜଣେ ଉଚ୍ଚଶିକ୍ଷିତ ବ୍ୟ୍ତିଃ କିନୁ ପଲ୍ଲାର ଆକର୍ଷଣକୁ ସେ ଏଡ଼ାଇ ପାରି ନ ଥଲେ। ତାଙ୍କ 
ରଚନାରେ ପଲ୍ଲାପ୍ରକୃତି ଓ ପଲ୍ଲୀଜୀବନ ସ୍ଵତଃ ରୂପାୟିତ ହେଉଥିଲା; ପଲ୍ଲାପ୍ରକୃତି 
ମୁଖ୍ୟସ୍ଥାନ ଅଧୁଵକାର କରୁଥଲା ତିନିଭାଗରେ ପ୍ରକାଶିତ “ ପଲ୍ଲାଚିତ୍ର' କବିତା ସଂକଳନ 
ତାଙ୍କ ପଲ୍ଲାପ୍ରୀତିର ପରିଚୟ ଦେବାକୁ ଯଥେଷ୍ଟ। ନନ୍ଦକିଶୋର ବହୁ ବିଷୟକ କାବ୍ଯକବିତା 
ରଚନା କରିଥିଲେ ମଧ୍ୟ  ପଲ୍ଲୀକବି 'ର ମର୍ଯ୍ୟାଦା ତାଙ୍କର ପ୍ରାପ୍ୟ। ପରବର୍ରଭୀ କାଳରେ 
ବହୁ କବି ପଲ୍ଲୀଜୀବନକୁ ଆଧାର କରି କାବ୍ଯକବିତା ରଚନା କରିଥୁଲେହେଁ ଦେଶବାସୀ 
ତାଙ୍କୁ ହିଁ ଆଖ୍ୟାତ କଲେ ‘ ପଲ୍ଲୀକବି' ଭାବରେ ଏବଂ ଆଜି ମଧ୍ୟ  ପଲ୍ଲାକବି” କହିଲେ 
କେବଳ ନନ୍ଦକିଶୋର ବଳ୍କୁହିଁ ବୁଝାଏ । 

ସୃଷ୍ଟିସଞ୍ପଦ 
କାବ୍ୟସାହିତ୍ୟ 


ପଲ୍ଲାକବି ନନ୍ଦକିଶୋର ଏକାଧାରରେ କବି, କଥାକାର, ପ୍ରାବନ୍ଧିକ, ସମାଲୋଚକ, 
ନାଟ୍ୟକାର ଓ ଅନୁବାଦକ | ଏହି ବହୁବିଧ ରଚନାର ଜନକ ହେଲେ ମଧ୍ୟ ସେ ସାଧାରଣତଃ 
ଜଣେ କବି ଭାବରେ ଅଧ୍ବକ ପରିଚିତ । “ ସୀତାବନବାସ' , ' କୃଷ୍ଣକୂମାରୀ” ଓ “ ଶର୍ମିଷ୍ଠା 
କାବ୍ୟଗ୍ରନ୍ଧତ୍ରୟ ତାଙ୍କ କବିପ୍ରତିଭାର ସମ୍ୟକ୍‌ ପରିଚୟ । 


ସୀତାବନବାସ: 


€ om 


ଏହି କ୍ଷୁଦ୍ରକାବ୍ୟଟି ଚଉଦ ସର୍ଗବିଶିଷ୍ଟ। ମର୍ଯ୍ୟାଦା ପୁରୁଷୋରମ ଶ୍ରୀରାମଚନ୍ଦ୍ରଙ୍କ 
ସିଂହାସନ ଆରୋହଣଠାରୁ ତାଙ୍କ ଅନ୍ତିମ ଜୀବନ ପର୍ଯ୍ୟନ୍ତ ଘଟଣାବଳୀ ଏଥରେ ବର୍ଣ୍ଣିତ। 
ଏହାର ସଂକ୍ଷିପ୍ର ବିଷୟବସ୍ତୁ ଏହିପରି- 

ଚଉଦବର୍ଷର ବନବାସ ପରେ ରାମ, ଲକ୍ଷ୍ମଣ ଓ ସୀତା ଅଯୋଧ୍ୟା ଫେରିଛନ୍ତି। 
ଅଯୋଧ୍ୟାରେ ଆନନ୍ଦ-ଉଲ୍ଲାସ ଖେଳିଯାଇଛି। ପ୍ରଜା କେବଳ ନୂହନ୍ି, ଅଯୋଧ୍ୟାର ପଶୁପକ୍ଷୀ 
ଏପରିକି ଉତ୍ତଭିଦଜଗତ ମଧ୍ୟ ଆନନ୍ଦରେ ଆମ୍ବହରା ହେଇପଡ଼ିଛନ୍ତି ଏବଂ ସେମାନଙ୍କୁ ବିପୁଳ 
ସମ୍ବର୍ବନା ଜଣାଇଛଚ୍ି। ରାମଚନ୍ଦ୍ର ଅଯୋଧ୍ୟାର ସିଂହାସନ ଆରୋହଣ କରିଛନ୍ତି। ସନ୍ତାନସମ୍ଭବା 
ସୀତାଙ୍କ ମାନସିକ ପୂରଣ କରିବାପାଇଁ ରାମଚନ୍ଦ୍ର ଗ୍ରହ ପ୍ରକାଶ କରିବାରୁ ସୀତା ର ଷି-ଆଶ୍ରମ 
ଦର୍ଶିନର ଅଭିଲାଷ ବ୍ୟକ୍ତ କରିଛତି। ରାମଚନ୍ଦ୍ର ଅଚିରେ ତାହା ପୂରଣ କରିବାର ପ୍ରତିଶୁତି 
ଦେଇଛନ୍ତି। ଏହି ସମୟରେ ଭଦ୍ର ନାମ ଏକ ଦୂତ ଆସି ସେଠାରେ ପହଞ୍ଚିଛି। ରାମଚନ୍ଦ୍ର 
ଦୂତକୁ ରାଜ୍ୟର ଖବର ପଚାରିଛନ୍ତି । ଦୂତ କିନ୍ଧୁ ଗୋଟିଏ କଥା ପ୍ରକାଶ କରିବାକୁ କୁଣ୍ଠା ପ୍ରକାଶ 
କରିଛି। କୌଣସି କଥା ଗୋପନ ନ ରଖ ପ୍ରକାଶ କରିବା ଦୂତର କର୍ଭବ୍ୟ ବୋଲି ରାମଚନ୍ଦ୍ର 
ତାକୁ ବୁଝାଇଚନ୍ତି । ଦୂତ ତାପରେ ଯାହା କିହିଛି ତାହା ଗଭୀର ଦୁଃଖଦାୟକ । ତାହା ଥଲା 
ସୀତାଙ୍କ ବିଷୟରେ ପ୍ରଜାମାନଙ୍କ ଭିଢରେ ଚାଲିଥିବା ଏକ ଅପବାଦମୂଳକ ଆଲୋଚନା — 


“ ଯେ ନାରୀ ହୋଇଲେ ପରପୁରୁଷେ ସେବିତା, 
ସେହି ହେଲେ ଆମ୍ଭ ରାଣୀରୂପେ ଅଜଜିଷିକ୍ତା। 
କୁଳନାରୀମାନେ ଆଉ ନ ମାନିବେ ପତି, 
ଅଯୋଧ୍ୟାରେ ନ ରହିବେ ଆଉ କେହି ସତୀ ।' '( ୪୍ଥ ସର୍ଗ, ଗ୍ରଚ୍ଛାବଳୀ, ପୂ. ୬୯୮) 
ଦୂତ ଫେରିଯାଇଛି। ତା'ଠାରୁ ସୀତାବିରୋଧୀ ଜନଅପବାଦ ଶୁଣି ରାମଚନ୍ଦ୍ର ବ୍ୟଥିତ 
ଓ ବିଚଳିତ ହୋଇପଡ଼ିଛଚ୍ରି। ସୀତା ଅଗ୍ନିକୁ୍୍ଡରେ ପଶି ସତୀତ୍ଵର ପରୀକ୍ଷା ଦେଇସାରିଛନ୍ତି | 

ସେ ଗଙ୍ଗାଜଳ ଭଳି ପବିତ୍ର; କିନଧୁ ପ୍ରଜାକୁଳ ମଧ୍ଯରେ ପ୍ରଚାରିତ ଅପବାଦକୁ ଖଣ୍ଡନ କରିବା 
ତାଙ୍କ ପକ୍ଷରେ ସମ୍ଭବ ନୂହେଁ। ପୁନଶ୍ଚ ସୀତାଙ୍କୁ ରାଜ୍ୟରୁ ନିର୍ବାସନ ନ କରି ପ୍ରଜାକୂଳକୁ ସନୁଷ୍ଟ 
କରିବା ସମ୍ଭବ ନୁହେଁ । କିନ୍ତୁ ସୀତା ଆସନ୍ଧ ପ୍ରସବା । ଏ ସମୟରେ ତାଙ୍କୁ ନିର୍ବାସନ ଦଣ୍ଡରେ 
ଦଣ୍ଡିତ କରିବା ମଧ୍ୟ ବିବେକାନୂମୋଦିତ ହେବନି। ରାମଚନ୍ଦ୍ର ବିଚଳିତ ହୋଇପଡ଼ିଛନ୍ତି। 
ମାନସିକ ଯନ୍ତଣାଗ୍ରସ୍ତ ହୋଇ ମଧ୍ୟ ସେ କର୍ଭବ୍ୟରୁ ବିଚୟତ ହୋଇନାହନ୍ତି। ଜନଅପବାଦରୁ 
ରକ୍ଷାପାଇବା ପାଇଁ ଓ ନିଷ୍କଳଙ୍କ ସୂର୍ଯ୍ୟବଂଶର ମର୍ଯ୍ୟାଦା ରକ୍ଷାକରିବା କାରଣରୁ ସେ ସୀତାଙ୍କୁ 
ରାଜ୍ୟରୁ ନିର୍ବାସିତ କରିବାର ନିଷ୍ଣରି ଗ୍ରହଣ କରିଛନ୍ତି । ଲକ୍ଷ୍ମଣଙ୍କ ଶତ ଅନୁରୋଧ ପ୍ରତ୍ଯାଖ୍ୟାତ 
ହେଇଛି । ତାଙ୍କ ଆଦେଶରେ ଆଜ୍ଞାବହ ଲକ୍ଷ୍ମଣ ସୀତାଙ୍କୁ ରଥରେ ବସାଇ ଅରଣ୍ୟ ମଧ୍ଯରେ 
ପ୍ରବେଶ କରିଛନ୍ତି ଏବଂ ସୀତାଙ୍କୁ ରାମଚନ୍ଦ୍ରଙ୍କ ଆଦେଶ ଜଣାଇ ଦେଇଛଚତ୍ି। ସୀତା ଦାରୁଣ 
ମାନସିକ ଆଘାତରେ ସଂଞ୍ଞାହୀନ ହୋଇପଡ଼ିଛନ୍ତି । ତାଙ୍କ ସଂଜ୍ଞା ଫେରି ଆସିବାପରେ ଲକ୍ଷ୍ମଣ 
ସପ୍ରଣାମ ଅଯୋଧ୍ୟା ଫେରିଛନ୍ତି। 


ଏଣେ ରାମଚନ୍ଦ୍ର ଅତୀତ ଘଟଣାବଳୀ ସ୍କମରଣକରି ଘୋର ଅନୁଶୋଚନାରେ ଘାରି 
ହୋଇଛନ୍ତି, ନିଜକୁ ଧୃକ୍କାର କରିଛନ୍ତି । ଅନୁତାପାନଳରେ ଦଗ୍୍‌ଧୀଭୂତ ରାମଚନ୍ଦ୍ର ରାଜ୍ଯ 
ତ୍ୟାଗକରି ବାନପ୍ରସ୍ଥ ଜୀବନଯାପନ କରିବାକୁ ମନସ୍ଥ କରିଛତ୍ତି। ରାଜ୍ୟଶାସନ ତ୍ଯାଗ ନ 
କରିବାପାଇଁ ଭରତ ତାଙ୍କୁ ଅନୁରୋଧ କରିଛନ୍ି। କାରଣ ଏପରି କଲେ ଭାର୍ଯ୍ୟାପାଇଁ ରାଜା 
ରାଜ୍ୟତ୍ୟାଗ କଲେ ବୋଲି ପ୍ରଜାମାନେ ତାଙ୍କୁ ସମାଲୋଚନା କରିବେ । ରାମଚନ୍ଦ୍ର ନୀରବ 
ରହିଛନ୍ତି। ସୀତାଙ୍କ ବିହୁନେ ତାଙ୍କ ଜୀବନ ଜୀବନ ନୂର୍ହେଁ ଜୀବନ୍ତ ମରଣ ବୋଲି ଅନୁଭବ 
କରିଛନ୍ତି | 

ଲକ୍ଷ୍ମଣଙ୍କୁ ବିଦାୟ ଦେବାପରେ ସତୀ ସୀତା ଅରଣ୍ୟ ମଧ୍ଯରେ ରୋଦନ କରିଛନ୍ତି 
ଏବଂ ପୁନର୍ବାର ସଂଜ୍ଞାହୀନ ହୋଇପଡ଼ିଛନ୍ତି । ସଂଜ୍ଞା ଫେରିବାପରେ ସେ ଶ୍ରୀରାମଙ୍କୁ 
ମନେପକାଇଛନ୍ତି। ଶ୍ରୀରାମଙ୍କ ବିନା ବଞ୍ଚିବା ତାଙ୍କ ପକ୍ଷରେ ଅସମ୍ଭବ ବୋଲି ଅନୁଭବ କରି 
ସେ ଉଚ୍ଚସ୍ବରରେ କ୍ରନ୍ଦନ କରିଛନ୍ତି। ଏହି ସମୟରେ ମହର୍ଷି ବାଲ୍ଲୀକି ପହଞ୍ଚି ତାଙ୍କୁ ନିଜ 
ଆଶ୍ରମକୁ ନେଇଯାଇଛନ୍ତି । ସେଠାରେ ସୀତା ମୁନିକୁମାରୀମାନଙ୍କ ଗହଣରେ କାଳ କଟାଇଛନ୍ତି। 
କିଛିଦିନ ପରେ ସେ ଯମଜପୁତ୍ର ଲାଭ କରିଛନ୍ତି। ସେମାନଙ୍କ ନାମ ରଖାଯାଇଛି ଲବ ଓ 
କୂଶ। ବାଲ୍ଲୀକି ଆଶ୍ରମରେ ପରିପାଳିତ ଲବ ଓ କୁଶ ବାଲ୍ଯକାଳରୁ ବାଲ୍ଲୀକି ରଚିତ 
ରାମାୟଣ ଗାନ କରିବା ଶିକ୍ଷା କରିଛନ୍ି। ମହର୍ଷିଙ୍କ ତତ୍ବାବଧାନରେ ସେମାନେ ମାତ୍ର 
ଏଗାର ବର୍ଷ ବୟସରେ ଅସ୍ତ୍ରଚାଳନା ଓ ଶାସ୍ତ୍ର ଅଧ୍ୟୟନରେ ପାରଙ୍ଗତା ଲାଭ କରିଛନ୍ତି । 
ଗୋମତୀ ନଦୀ ତୀରରେ ରାମଚନ୍ଦ୍ର ଆୟୋଜିତ କରିଥିବା ଅଶ୍ଵମେଧ ଯଜ୍ଞରେ ଯୋଗ 
ଦେବାପାଇଁ ରଷି ବାଲ୍ଲୀକି ବାହାରିଛନି ଏବଂ ସୀତାଙ୍କ ସମ୍ଭତିକୂମେ ଲବକୂଶଙ୍କ ସାଙ୍ଗରେ 
ନେଇ ଯାଇଛନ୍ି। ଯଜ୍ଞସ୍ଥଳରେ ସୁଲଳିତ କଣ୍ଠରେ ଲବକୁଶଙ୍କ ରାମାୟଣ ଗାନ ସେଠାରେ 
ଉପସ୍ପତି ଜନସମାବେଶକୁ ବିମୋହିତ କରିଛି। ରାଜା ରାମଚନ୍ଦ୍ରଙ୍କ ହୃଦୟ ଦଗ୍‌ଧୀଭୂତ 

ପଲ୍ଲୟକବି ନନ୍ଦଜଗୋର ବଳ / - ୩୩ - 


ହୋଇଛି। ତାଙ୍କ ଆଦେଶରେ ଲକ୍ଷ୍ମଣ ସେମାନଙ୍କୁ ବହୁ ଅର୍ଥ ଦାନ କରିଛନ୍ତି, କିନ୍ତୁ ସେମାନେ 
ସେସବୁକୁ ଗ୍ରହଣ କରି ନାହାନ୍ତି | 


ଲବକୂଶ ଗାନ କରିଥୁବା ରାମଙ୍କ ବାଲ୍ୟଜୀବନ, ବନଯାତ୍ରା, ଅସୁରବଧ, ସୀତାବିବାହ, 
ପିତୃସତ୍ୟପାଳନ, ବନବାସ, ସୀତାହରଣ, ସୁଗ୍ରୀବ ସହ ମିତ୍ରତା, ରାବଣ-ନିଧନ, ବିଭୀଷଣର 
ଅଭିଷେକ, ରାମଚନ୍ଦ୍ରଙ୍କ ଅଧୋସୟ୍ୟା ପ୍ରତ୍ୟାବର୍ରନ, ରାଜ୍ୟାଭିଷେକ, ପ୍ରଜା ଅପବାଦହେତୁ ସୀତ 
ନିର୍ବାସନ ଇତ୍ୟାଦି ବିଷୟ ଶୁଣି ରାମଜନନୀ କୌଶଲ୍ୟା ବଧୂଦୂଃଖରେ ବ୍ୟଥିତ ହୋଇପଡ଼ିଛନ୍ତି । 
ଶେଷକୁ ଲବକୁଶଙ୍କ ପରିଟୟ ସ୍ପଷ୍ଟ ହୋଇଯିବାରୁ ସେ ଅତି ବ୍ଯାକୂଳ ଚିତ୍ତରେ ସୀତାଙ୍କୁ 
ପୁନଃଗ୍ରହଣ ପାଇଁ ରାମଚନ୍ଦ୍ରଙୁ ଅନୁରୋଧ କରିଛନ୍ତି। 


ସୀତାଙ୍କ ନିକଟକୁ ଦୂତ ପଠାଯାଇଛି; ସୀତା ଆନନ୍ଦ ମନରେ ଅଯୋଧ୍ୟା ଫେରିଛନ୍ତି 
ଶ୍ରୀରାମ ତାଙ୍କୁ ଗ୍ରହଣ କରିବାପାଇଁ ପ୍ରସ୍ତୁତ ବୋଲି ଧରିନେଇଛନ୍ତି। ଦୁଇପୁତ୍ରଙ୍କ ସହ 
ଗୋମତୀ ତୀରରେ ରାତ୍ରିଯାବନ କରିଛନ୍ତି । ପରଦିନ ବାଲ୍ଲୀକି ସମବେତ ପ୍ରଜାଙ୍କ 
ଆଗରେ ଶ୍ରୀରାମ ସୀତା-ଗ୍ରହଣ ପ୍ରସ୍ତାବ ରଖୁଛନ୍ତି; କିନୁ ଅଯୋଧ୍ୟାବାସୀ ଏ ପ୍ରସ୍ତାବକୁ 
ଗ୍ରହଣ କରିପାରି ନାହନ୍ତି। ପ୍ରାଙ୍କ ନୀରବତା ମହର୍ଷିଙ୍କୁ ବ୍ୟଥିତ କରିଛି। ସେ ସୀତାଙ୍କୁ ଆଉଥରେ 
ଅଗ୍ନିପରୀକ୍ଷାର ସମ୍ମୁଖୀନ ହେବାକୁ ନିବେଦନ କରିଛନ୍ତି। ଏଥିରେ ସୀତା ଅପମାନିତ ବୋଧ 
କରିଛନ୍ତି। ପୁନର୍ବାର ଅଗ୍ନିପରୀକ୍ଷା ଦେବା ଅପେକ୍ଷା ସବୁଦିନ ପାଇଁ ପୃଥିବୀ ପୃଷ୍ଠରୁ ବିଦାୟ 
ନେଇଯିବା ପାଇଁ ସେ ସ୍ମିର କରିଛନ୍ତି। ବ୍ୟାକୁଳ ହୃଦୟରେ ସେ ପୂଥବୀମାତାଙ୍କୁ ତାଙ୍କ 
କୋଳରେ ସ୍ଥାନ ଦେବାକୁ ପ୍ରାର୍ଥନା କରିଛନ୍ତି । ସହସା ପୃଥିବୀ ଦ୍ବିଧା ବିଭକ୍ତ ହୋଇଯାଇଛି; 
ତା ମଧ୍ୟରେ ପ୍ରଭାମଣ୍ଡଳ ଭିତରୁ ସୁଦ୍ଧଶ୍ଯ ବିମାନ ଆରୋହଣ କରି ଧରିତ୍ରୀମାତା 
ବାହାରି ଆସିଛନ୍ତି ଏବଂ ସୀତାଙ୍କୁ କୋଳାଗ୍ରତ କରି ପାତାଳପୁରୀକୁ ପୁନଃଗମନ କରିଛନ୍ତି। 
ଏହି ଅଭାବିତ ଘଟଣା ଅଯୋଧ୍ୟାବାସୀଙ୍କୁ ବ୍ୟସ୍ତଚକିତ କରିଦେଇଛି। ଶ୍ରୀରାମ ସତୀଶିରୋମଣି 
ପତ୍ନୀଙ୍କ ବିୟୋଗରେ ସଂଜ୍ଞା ହରାଇ ଭୂତଳଶାୟୀ ହୋଇଛନ୍ତି । କାବ୍ୟର ଅନ୍ତିମ ସର୍ଗରେ 
ରାମଚନ୍ଦ୍ରଙ୍କ ଅନ୍ତିମ ଦୁଃସହ ଜୀବନଯାପନ ସଂପର୍କୀୟ ବିବରଣୀ ସ୍ଥାନ ପାଇଛି । 


ପଲ୍ଲାକବି ନନ୍ଦକିଶୋରଙ୍କ ଏହି କାବ୍ୟର ବିଷୟବସ୍ତୁ “ରାମାୟଣ', “ରଘୁବଂଶ' ଓ 
' ଉତ୍ତର ରାମଚରିତ ' ଆଧାରିତ । ଏହାର ପ୍ରକାଶ କାଳ ୧୯ ୦ ୧ ଖ୍ରୀଷ୍ଟାହ, ଯାହା ତାଙ୍କ ସାରସ୍ଵତ 
ସାଧନାର ଆଦ୍ଯକାଳ। ଏହାର ପ୍ରଥମ ସଂସରଣ ଥୁଲା ଏଗାର ସର୍ଗବି ଶିଷ୍ଟ । ସଂକ୍ଷିପ୍ତ ରୂପ ପାଇଁ 
ଏହା ସମାଲୋଚିତ ହେବାରୁ ପରବର୍ରୀ କାଳରେ ନନ୍ଦକିଶୋର ପ୍ରତି ସର୍ଗରେ ଅଧକ ପଦମାନ 
ଯୋଗକରି କାବ୍ୟଟିକୁ ଅଧ୍ବକ ମଞ୍ଜୁଳ କରିଛନ୍ତି । ତତ୍ସହିତ ଆଉ ତିନୋଟି ଅଧକ ସର୍ଗ ଯୋଗକରି 
ଏହାକୁ ଚତୁର୍ଦ୍ଦଶ ସର୍ଗବିଶିଷ୍ଟ କରିଛନ୍ତି । 

ପରମ୍ପରାର ଉପ କ୍ତ ଦାୟାଦ ନନ୍ଦକିଶୋର କାବ୍ୟଟିର ପ୍ରଥମ ସର୍ଗର ଶୀର୍ଷକ ରଖୁଛନ୍ତି 
ସରସ୍ଵତୀ-ଆବାହନ | ଏ = କ୍ଷୁଦ ସର୍ଗର ଶେଷ ଦୂଇପଦରେ ସେ ବିଦ୍ୟାଦାତ୍ରୀ ମା ସରସ୍ବତୀଙ୍କ 

ପଲ୍ଲୀକବି ନନ୍ଦବିଶୋର ବଳ / - ୩୪ - 


ଉଦ୍ଦେଶ୍ୟରେ ଗାଇଛନ୍ତି— 


“ ବନ୍ଦେ ବାଣୀ ବରଦେ ଗୋ ଭୁବନମୋହିନୀ, 

ଜଗତପାବନି ମୂତ୍ୟୁଭୟ ବିନାଶିନୀ ! 

ହୃଦସଦ୍ଧେ ଆଣିଦିଅ କଳ୍ଚନା ସମ୍ପଦ, 

କଣ୍ଡେ ଆସି ମାଗୋ ମୋତେ କହିଦିଅ ପଦ ।”  (ଗ୍ରନ୍ଧାବଳୀ ପୁ: ୬୯୧) 

ଗ୍ରଚ୍ଛର ଛାତ୍ରେଛତ୍ରେ ସତୀ ଶିରୋମଣି ସୀତାଙ୍କ ମହନୀୟ ଚରିତ୍ର ଫୁଟିଉଠିଛି। 

ତାଙ୍କ ଭପ୍‌ସିତ ବନଭ୍ରମଣ ଯେ ଶେଷରେ ବନବାସରେ ପରିଣତ ହୋଇଛି, ଏହା 
ଜାଣିବାପରେ ମଧ୍ଯ ସୀତା ରାମଚନ୍ଦ୍ରଙ୍କ ପ୍ରତି ରୋଷ ପ୍ରଦର୍ଶନ କରି ନାହାନ୍ତି। ସେ 
ଏହାକୁ ନିଜ ଭାଗ୍ଯଲିଖନ ବୋଲି ଧରି ନେଇଛଚନ୍ତି। ଏ ଘଟଣାରେ ଶୋକାକୁଳା 
ହୋଇପଡ଼ିଥିଲେ ସୁଦ୍ଧା ସେ ଶ୍ରୀରାମଙ୍କ ଉଦ୍ଦେଶ୍ୟରେ ଲକ୍ଷ୍ମଣଙ୍କୁ କହିଛନ୍ତି 


“ ଅଯୋଧ୍ୟାକୁ ଫେରିଯାଅ ସୁଧୀର ଲକ୍ଷ୍ମଣ । 
ହୋଇଥ୍‌ବେ ରାମଚନ୍ଦ୍ର ମୋ ତ୍ୟାଗେ ଉନ୍ନଲନା, 
ବାହୁଡ଼ି ଲକ୍ଷ୍ମଣ ତାଙ୍କୁ ଦେବ ପ୍ରବୋଧନା । 
X xX xX 
ନିଜ ଦୁଃଖେ ଯେତେ ନୁହେଁ ଆକୁଳ ମୋ ଚିର, 
ମୋ ବିରହେ ଶ୍ରୀରାମଙ୍କ ଦୁଃଖେ ମୁଁ ଚିନ୍ତିତ । 
ଭାର୍ଯ୍ୟାପର୍ଣୁ ଦାସୀ ସିନା ହେଲ୍ଲା ବହିର୍ଦୂତ, 
ପ୍ରଜାପର୍ଣୁ ନ କରିବେ ହୃଦରାଜ୍ଜ୍ୟ ଚ୍ୟୁତ ।' ” 
(୫ମ ସର୍ଗ, ଗ୍ରନ୍ଧାବଳୀ, ପୃ.: ୭୦୫) 
ଏଠାରେ ପତିବ୍ରତା ସୀତା ନିଜ ଦୁଃଖ ଭୁଲି ଶ୍ରୀରାମଙ୍କ ପ୍ରତି ଯେଉଁ ଉଦାର ଭାବ 
ଦେଖାଇଛନ୍ତି ତାହା ତାଙ୍କ ପତିପ୍ରାଣଗତା ହୃଦୟର ଉଲ୍ଲେଖନୀୟ ଦିଗ, ତାଙ୍କ ଚାରିତ୍ରିକ 
ମହର୍୍‌ଵର ଏକ ନିଛକ ଦୃଷ୍ଟାନ୍ତ | 
ସୀତାଙ୍କ ବିଚ୍ଛେଦ ବେଦନାର ବର୍ଣ୍ଣନା କାଳରେ ପଲ୍ଲାକବି ବର୍ଷା, ଶରତ, ବସନ୍ତ 
ପ୍ରଭୃତି ବିଭିନ୍ନ ରତୁ ପ୍ରସଙ୍ଗର ଉପସ୍ଥାପନ କରି ନିଜ ପ୍ରକୃତିପ୍ରୀତିର ପରିଚୟ ଦେଇଛନ୍ତି। 
ଆବଶ୍ୟକସ୍ଥଳେ ଏଥରେ ଅପୂର୍ବ କବିତ୍ଵ ମଧ୍ଯ ଫୁଟିଉଠିଛି। କରୁଣରସ ପ୍ଲାବିତ ଏହି କାବ୍ୟଟି 
ଆହରଣ ଓ ସ୍ଵଢୀଯତାର ଏକ ମଧୁର ମିଳନ। 


କବିଙ୍କ ଭକ୍ତିମରାର ପରିଚୟ ମିଳେ ଶେଷ ସର୍ଗରେ। ପ୍ରଭୁ ଶ୍ରୀରାମଚନ୍ଦ୍ରଙ୍କ ବନ୍ଦନା 
ଗାନକରି ସେ ନିଜ ଅଧ୍ୟାତ୍ଳିକ ତୃଷ୍ଠା ମେଣ୍ଟାଇଛନ୍ତି। ଯେପରି 
“ ଢୟ ଶ୍ରୀ ରଘୁତିଳକ, ତାଡ଼କାବିଧ୍ବଂସି, 
ଜୟ ଶିବଧନୁର୍ବାରି, ସୀତାହୃଦ ଶଶି | 

ଜୟ ଜୟ ପର୍ଶୁରାମ-ଦର୍ପଚୂର୍ଣକାରି, 

ଜୟ ଜୟ ନାରାୟଣ, ଜୟ ରାବଣାରି, 

ଜୟ ପ୍ରଜାଜନପ୍ରିୟ, ଦୀନବନ୍ଧୁ ଜୟ , 

ଜୟ ଦୁଷ୍ଟନିବାରକ , ସାଧୁଜନାଶ୍ରୟ !” (ଗରନ୍ନାବଳୀ, ପୃ: ୭୩୯) 

' ଉକ୍ଳ ସାହିତ୍ୟ” ପତ୍ରିକାରେ ଏହି କାବ୍ଯ ଆଲୋଚିତ ହୋଇଥିଲା। ଏହାର 

ସମ୍ପାଦକ ଆଲୋଚନାରେ କହିଥିଲେ - “ ନବୀନ କବି ଶ୍ରୀମାନ ନନ୍ଦକିଶୋର ସ୍ଵୀୟ ସୁମଧୁର ଓ 
ସୁଭାବପୂର୍ଣ୍ ରଚନାବଳୀ ଦ୍ଵାରା ଉକ୍‌ଳୀୟ ଭାବୁକ ପାଠକମାନଙ୍କ ନିକଟରେ ସୁପରିଚିତ 
ହୋଇଅଛନ୍ତି ଏବଂ ଅଳ୍ପକାଳ ମଧ୍ଯରେ ତିନିଖଣ୍ଡ ଉପାଦେୟ କବିତା ପୁସ୍ତକ ପ୍ରକାଶ କରି 
ବିଶେଷ ଧନ୍ୟବାଦର ପାତ୍ର ହୋଇଅଛନ୍ତି। ୪ × ZX ବିଷାଦ-ପ୍ରତିମ ସୀତାଦେବୀଙ୍କର 
ଅନ୍ତିମ ଜୀବନ ବଡ଼ ବିଷାଦମୟ, ବଡ଼ ହୃଦୟଦ୍ରବକାରୀ। ଆମ୍ଭମାନଙ୍କର କବି ସେହି 
ଅଂଶଟିକୁ ଏହି କ୍ଷୁଦ୍ର କାବ୍ୟରେ ଉପାଦାନ କରିଅଛଚ୍ି। × × × ଏହି ବିଷଯୟଗୁଡ଼ିକ ଅତି 
ସରଳ, ମଧୁର ଓ ହୃଦୟସ୍ପର୍ଶୀ ଭାଷାରେ ବର୍ଣ୍ଣିତ ହୋଇଅଛି। ଚଚିତ୍ରଗୁଡ଼ିକ ସର୍ବତ୍ର 
ସୁସଂଗଠିତ ଓ ସ୍ଵାଭାବିକ ହେଇଅଛି। ମନୁଷ୍ଯକୁ ମନୁଷ୍ଯ ରୁପରେ ଚିତ୍ରିତ କରି ଅତିପ୍ରାକୃତ 
ଓ ଅଲୌକିକ ଘଟଣାଂଶ ପରିତ୍ଯାଗ କରି ସୁବୁଦଵିର ପରିଚୟ ଦେଇଅଛନ୍ତି। ଏହାଦ୍ଵାରା 
କୌଣସିଠାରେ ଚରିତ୍ର-ମାହାମ୍ୟ କିଛି ମାତୂ ଖର୍ବ ହୋରନାହିଁ, ବରଂ ମାନବୀୟ ଭାବର 
ସୁସମାବେଶ ଦ୍ଵାରା ଉଜ୍ଵଜତର ହୋଇଅଛି। ଦୃଷ୍ଟାନ୍ତ ସ୍ଵରୂପ ସୀତାଦେବୀଙ୍କର ତିରୋଭାବ 
ବିଶେଷ ରୂପେ ଉଲ୍ଲେଖ କରାଯାଇପାରେ। କରୁଣରସର ବର୍ଣ୍ଣନାରେ କବି ବିଶେଷ 
ଦକ୍ଷତା ଦେଖାଇଅହନ୍ତି। × × × ଆମ୍ଭମାନଙ୍କ ମତରେ ଏହି ଶ୍ରେଣୀର ପୁସ୍ତକ 
ଯେତେ ଅଧକ ପ୍ରକାଶିତ ହେବ, ଦେଶର ରୁଚି ତେତେ ପରିମାଜିତ ହେବ।|' ' (୧୯୦୧ 
ଜୁନ୍‌ ସଂଖ୍ୟା) 


କୃଷ୍ଣକୁମାରୀ : 

“ କୃଷ୍ଣକୂମାରୀ' ନନ୍ଦକିଶୋରଙ୍କର ଏକ କ୍ଷୁଦ୍ର କାବ୍ୟ, ମାତ୍ର ପାଞ୍ଚସର୍ଗବିଶିଷ୍ଟ । ଏହାର 
କେତେକାଂଶ ୧୮୯୮ ଖ୍ରୀଷ୍ଟାହଦରେ ପ୍ରକାଶିତ ହୋଇଥୁଲେହେଁ ୧୯ ୦୧ ଖ୍ରୀଷ୍ଟାହରେ ଏହା 
ପୁସ୍ତକାକାରରେ ଆତୃପ୍ରକାଶ କରିଥିଲା। ଏହାର ବିଷୟବସ୍ତୁ ଇତିହାସ ଆଧାରିତ। ଏଥୁରେ 
ମିବାର ରାଜକୁମାରୀ କ୍ୃଷ୍ଣକୁମାରୀର କରୁଣ ଜଢୀବନଗାଥା ବର୍ଣ୍ଣିତ। 


କାବ୍ୟର ପ୍ରଥମ ଓ ଦ୍ଵିତୀୟ ସର୍ଗରେ ରାଜସ୍ଥାନ ତଥା ମିବାରର ରାଜପୁତମାନଙ୍କର 
ପୂର୍ବବୀରତଵ, ପୂର୍ବଗୌରବ ବିଷୟରେ ସୂଚନା ଦିଆଯାଇ ସେମାନଙ୍କ ପରବର୍ର୍ରୀକାଳୀନ ଜାତୀୟ 
ଅଧୋଗତି ବର୍ଦ୍ଣତ । ରାଜପୁତ୍ରଂଶୌର୍ଯ୍ୟବୀର୍ଯ୍ୟର ଚିତ୍ର ଦେବାବେଳେ କବି ଆରାବନି, ପୁଷ୍କର 
ପ୍ରଭୃତି ପରିଶୋଭିତ ରାଜସ୍ଥାନର ଚୌହାଣ, ରାଠୋର, ଶିଶୋଦୀୟ ରାଜବଂଶର ସ୍ଵନାମଧନ୍ୟ 
ରାଜା ପୂୃଥ୍ବୀରାଜ, ନିର୍ଭୀକ ରାଜସିଂହ, ସତୀ ଶିରୋମଣି ପଦ୍ଧିନୀସୁନ୍ଦରୀ ପ୍ରଭୃତିଙ୍କ ନାମୋଲ୍ଲେଖ 

କରିଛଚ୍ତି। ଏହି ଅବସରରେ ସେ ଭାରତର ନୈସର୍ଗିକ ସୌନ୍ଦର୍ଯ୍ୟ ସମ୍ବନ୍ଧରେ ସୂଚନା ମଧ୍ୟ 
ଦେଇଛନ୍ତି । 

ଇଂରେଜମାନେ ଭାରତ ଶାସନ କରିବାର ପୂର୍ବବର୍ଗୀ ଘଟଣା । ସେତେବେଳେ ମୋଗଲ 
ଶାସନ ଦୁର୍ବଳ ହୋଇଛି, ପ୍ରତିରୋଧ ଶକ୍ତି ହରାଇବସିଛି। ମରହଟା ଅତ୍ଯାଚାର ଓ ଲୁଣ୍ଠନ 
ସାଧାରଣ ଜନଜୀବନକୁ ବିପର୍ଯ୍ୟସ୍ତ କରିଛି । ରାଜପୁତ ଯୋଧାମାନେ ପରସ୍ପର ମଧ୍ଯରେ 
ବାଦବିବାଦରେ ମାତିରହି ରାଜ୍ୟର ଏକତା ଓ ଅଖଣ୍ଡତା ରକ୍ଷାକରିପାରି ନାହାନ୍ତି । ମୁସଲମାନ 
ସୁବେଦାରମାନେ କ୍ଷୁଦ୍ର ତଥା ଦୁର୍ବଳ ରାଜ୍ୟଯମାନ ଆକ୍ରମଣ କରିଛନ୍ତି ଲୁଣ୍ଠନ ଉଦ୍ଦେଶ୍ଯରେ 
ଏବଂ ସଂପୂ ରାଜ୍ୟର ରାଜକୁମାରୀମାନଙ୍କୁ ଭୋଗ କରିବା ଉଦେଶ୍ୟରେ। 


ଏହିପରି ଏକ ସନ୍ଧିକ୍ଷଣରେ ଚିତୋର ରାଣୀ ଭୀମ ସିଂହଙ୍କ କନ୍ୟା କୃଷ୍ଣକୁମାରୀଙ୍କର 
ଜନ୍ନ। ବୟସକ୍ରମେ କୃଷ୍ଣକୂମାରୀ ଯୌବନପ୍ରାପ୍ତା ହୋଇଛନ୍ତି, ଅନନ୍ୟ ସୌହନ୍ଦର୍ଯ୍ୟର ଅଧ୍କାରିଣୀ 
ହୋଇଛନ୍ତି। ତାଙ୍କ ସୌନ୍ଦର୍ଯ୍ୟର ବର୍ଶ୍ତନାରେ କବି-ଲେଖନୀ ଶତମୁଖ ହୋଇଉଠିଛି। ଜୟପୁର 
ରାଜା ଜଗତସିଂହଙ୍କ ସହିତ ତାଙ୍କ ବିବାହ ମ୍ପିର ହୋଇଛି । ଏହି ସମ୍ବାଦ ଚାରିଆଡ଼େ ବ୍ୟାପି 
ଯାଇଛି। ପରେ ପରେ ଯୋଧପୁର ରାଜା ମାନସିଂହ କୃଷ୍ଣକୁମାରୀଙ୍କ ପାଣିଗ୍ରହଣ ପ୍ରସ୍ତାବ 
ଦେଇଛଚି। ଫଳରେ ପ୍ରଣଯପ୍ରାର୍ଥୀ ଦୁଇ ରାଜାଙ୍କ ମଧ୍ୟରେ ପ୍ରତିଦୃନ୍ଦ୍ରିତା ଆରମ୍ଭ ହୋଇଛି; 
ଏବଂ ଶେଷରେ ଯୁଦ୍ଧ ଅବଶ୍ୟମ୍ଭାବୀ ହୋଇପଡ଼ିଛି। ପ୍ରତ୍ଯେକ ପକ୍ଷରୁ ପ୍ରେରିତ ତିନିହଜାର 
ସୈନ୍ଯଙ୍କ ମଧ୍ୟରେ ଯୁଦ୍ଧ ହୋଇଛି। ଉଭୟ ଦଳ ଯୁଦ୍ଧରେ କ୍ଷତିଗ୍ରସ୍ତ ହୋଇଚି। ସବୁଠାରୁ 
ବେଶି କ୍ଷତିଗ୍ରସ୍ତ ହେଇଛନ୍ତି ଜୟପୁରର ରାଜା ଜଗଳିତ୍‌ ସିଂହ । ସେ ବନ୍ଧୁ ଓ ସେନା ପରିତ୍ୟକ୍ତ 
ହୋଇ ନିଜ ରାଜ୍ୟକୁ ଫେରିଛନ୍ତି । କୃଷ୍ଣକୁମାରୀଙ୍କୁ ପାଇବାର ଆଶା ତାଙ୍କର ମଉଳି ଯାଇଛି । 


ମାନସିଂହ ଜୁଚକ୍ରୀ । ସେ ଅମିର ଖାଁର ସହାୟତାରେ ଚିତୋର ରାଜକୁମାରୀଙ୍କ ପାଇବାକୁ 
ଚେଷ୍ଟା କରିଛି। ଜୂର ଅମିର ଖାଁ ଟିତୋର ଆସି ପ୍ରସ୍ତାବ ରଖୁଛି ଯେ କୃଷ୍ଣକୂମାରୀ ମାନସିଂହଙ୍କୁ 
ବିବାହ କରନ ନତୁବା ସଂସାରୁ ବିଦାୟ ନିଅନ୍ଧୁ । ବଂଶ ପରମ୍ପରାରେ ଉଚଟ୍ଟସ୍ଥାନର ଅଧ୍ୁକାରୀ 
ଚିତୋର ରାଣା ନିଜ୍ଚ କନ୍ୟାକୁ ନୀଚ ରାଠୋର ବଂଶଜ ମାନସିଂହଙ୍କ ସହିତ ବିବାହ ଦେବା 
ପ୍ରସ୍ତାବକୁ ଗ୍ରହଣ କରିପାରି ନାହନ୍ତି। ଶେଷରେ କୂଚକ୍ରୀ ମନ୍ତ୍ରୀଙ୍କ ପରାମର୍ଶକୂମେ ସେ ଅମିର 
ଖାଁଙ୍କ ଦ୍ଵିତୀୟ ପ୍ରସ୍ତାବ ଅର୍ଥାତ୍‌ କୃଷ୍ଣକୂମାରୀଙ୍କ ମୃତ୍ୟୁବରଣକୁ ଗହଣ କରିଛନ୍ତି । ରାଜକୂମାରୀଙ୍କୁ 
ବିଷପାତ୍ର ଦିଆଯାଇଛି। ବଂଶମର୍ଯ୍ୟାଦା ଓ ରାଜ୍ୟର ସ୍ଵାର୍ଥରକ୍ଷା ଦୃଷ୍ଟିରୁ କୃଷ୍ଣକୁମାରୀ ବିଷପାନ 
କରିବାକୁ କୁଣ୍ଠିତ ହୋଇନାହନ୍ତି। କିନୁ ଆଶ୍ଚର୍ଯ୍ୟର କଥା, ତିନିବାର ବିଷପାନ କରି ମଧ୍ୟ ସେ 
ମୃତ୍ୟୁମୁଖରେ ପଡ଼ିନାହାଚି, ଚତୁର୍ଥ ଥର ବିଷପାନ ପରେ ତାଙ୍କ ଜୀବନଦୀପ ଲିଭିଯାଇଛି। 


ଉନବିଂଶ ଶତାଦୀର ଶେଷ ଓ ବିଂଶ ଶତାଦୀର ଆରମ୍ଭରେ ଜାତୀୟ ସଂସ୍କୃତି, 
ପରମ୍ପରା, ରାଜନୀତିକ ବାତାବରଣ, ସାମାଜିକ ମୂଲ୍ୟବୋଧ ପ୍ରଭୃତି ଯେଉଁ ଅବକ୍ଷୟର 
ସମ୍ମୁଖୀନ ହୋଇଥଲା ତାହାର ଏକ ମନୋଜ୍ଞ ଚିତ୍ର ଏହି କାବ୍ଯ-ବିଷୟବସ୍ତୁର ଅନ୍ତରାଳରେ 
ଫୁଟିଛଠିଛି। 

ପଲ୍ଲାକବି ନନ୍ଦକିଶୋର ବଳ / - ୩୭ - 


କାବ୍ୟଟିର ଆରମ୍ଭ ବୀରରସରୁ ଏବଂ ଶେଷ କରୁଣରସରେ। ରାଜପୁତ ଜାତିର 
ବୀରତ୍ଵ ବର୍ଣ୍ଣନାକାଳରେ ଏଥିରେ ବୀରରସ ପରିବେଷିତ । ବଂଶ ଓ ଜାତିର ସମ୍ମାନ ରକ୍ଷାପାଇଁ 
କୃଷ୍ଣକୁମାରୀଙ୍କ ବିଷପାନ ବର୍ଣ୍ଣନା କରୁଣରସରେ ପୂର୍ଣ୍ଣ । କୃଷ୍ଣକୁମାରୀଙ୍କ ଶେଷ ପରିଣତି 
କଛନା କରି ତାଙ୍କ ମାତାଙ୍କ ରୋଦନ ବାସ୍ମଲ୍ଯୟରସର ଏକ ସୁନ୍ଦର ଉଦାହରଣ। 


କାବ୍ୟରେ କବିଙ୍କ ଦାର୍ଶନିକସୁଲଭ ବର୍ଣ୍ଣନା ମଧ୍ୟ ସ୍ଥଳବିଶେଷରେ ପରିଲକ୍ଷିତ ହୁଏ । 
ଇତିହାସପ୍ରସିଦ୍ଧ ବୀରଲୀଜାଭୂମି ମିବାର ରାଜପୁତମାନଙ୍କ ଏତିହ୍ୟ ବର୍ଣ୍ଣନା ଓ ବୀରତ୍ଵ କାଳର 
କରାଳଗଡିରେ ଆଜି ଅବଲ୍ଲପ୍ର। ଏହା ବର୍ଣ୍ଣନା କରିବା କାଳରେ କବି ବ୍ୟଥତ ହୋଇପଡ଼ିଛନ୍ତି 
ଏବଂ ତାଙ୍କ ଦାର୍ଶନିକସୁଲଭ ମନୋଭାବ ସ୍ଵତଃ ପ୍ରକାଶିତ ହୋଇଛି ଅଳ କେତୋଟି ପଦରେ। 
ଉଦାହାଣ ସ୍ବଚୂପ ପଦଟିଏ — 


“ ଧୂକ ତୋତେ କାଳ ଧକ ତୋ ବିଚାର 
ଧକ ଧୂକ ତୋର କୁଟିଳ ଗତି ! 
ସାରକୁ ଅସାର ଅସାରକୁ ସାର 


କରାଉ କାଳରେ ତୁହି ପ୍ରାପତି । 
( ୧ମ ସର୍ଗ, ଗରନ୍ଛାବଳୀ, ପୃ:୭ ୪୯) 


କାବ୍ୟରେ ନନ୍ଦକିଶୋର କୃଷ୍ଣକୂମାରୀଙ୍କ ରୂପବର୍ଣ୍ନାରେ ଆଳଙ୍କରିକ ସ୍ପର୍ଶ ଦେବାକୁ 
ଭୁଲି ନାହାନ୍ତି । ଯେପରି — 


“ ଘନ ନୀଳକେଶଙ- ତଳେ ସୁନ୍ଦରୀର 
ଅରାଳଜ ଭ୍ରଲତା କିବା ଶୋଭିତ ! 
ତୁଙ୍ଗ ବିହାୟସେ ନୀଳଘନତକଳେ 


ସ୍ପିରପକ୍ଷ ପକ୍ଷୀ କିଅବା ସ୍ଥିତ ।” ' (୩ୟ ସର୍ଗ, ପୃ:୭ ୫୪) 
କୃ ଷ୍ଣକୁମାରୀଙ୍କ ବିଷପାନ ସମୟର ବର୍ଣ୍ଣ ନା ଅତୀବ ମନୋରମ। ଗୋଟି ଏ ଗୋଟିଏ 
ମୁହୂର୍ରକୁ ନନ୍ଦକିଶୋର କିପରି ଅପୂର୍ବ ଜୀବନ୍ୟାସ ଦେଇପାରଚତ୍ି, ଏହି ବର୍ଣ୍ଣନା ତାହାର 
ପ୍ରକୃଷ୍ଟ ପରିଚୟ | 


“କୃଷ୍ଣକୁମାରୀ' କାବ୍ୟଟିର ପ୍ରଥମ ଅଲୋଚନା ହୋଇଥଲା ' ଉକ୍‌ଳ ସାହିତ୍ୟ ' 
ପତ୍ରିକାରେ। ଆଲୋଚନାରେ ସମ୍ପାଦକ ମହାଶୟ କହଚି- “ ଇତି ହାସପ୍ରସିଦ୍ଧା ମିବାର 
ରାଜକନ୍ୟା କୃଷ୍ଣକୂମାରୀଙ୍କ ହୃ ଦୟ ଦ୍ରବକର ଆଖ୍ୟାନ ଅବଲମ୍ବନରେ ଏ କ୍ଷୁଦ୍ର କାବ୍ୟ ଲିଖୂତ। 
ରାଜପୁତ ଜାତିର ଇତି ହାସ ବିଚିତ୍ର ଓ ବିସ୍ଟୟକର ଘଟଣାବଜୀରେ ପରିପୂର୍ଣ ଓ ଦେହ ବନ 
ଅପେକ୍ଷା ମନର ବଳରେ ଏ ଢାତି ଅଧକ ଗୌରବାନ୍ତିତ। ଏପରି ଜାତୀୟତା, ଏପରି 
ସ୍ବଦେଶବାସୁଲ୍ଯ, ଏପରି ଆମବମର୍ଯ୍ୟାଦାଜ୍ଞାନନ ଏପରି ଆମତ୍ଯାଗ ପୃଥବୀର ଇତିହାସରେ 
ବିରଳ ଲକ୍ଷିତ ହୁଏ । କୁସୁମକୋମଳା ରମଣୀ ହୃଦୟବଳ ପ୍ରଭାବରେ କିପରି ଅଦ୍‌ଭୁତ 

ପଲ୍ଲାଵବି ନନ୍ଦକିଶୋର ବଳ / - ୩୮ - 


କର୍ମସାଧନ କରିପାରେ ତାହାର ଜ୍ଵଳନ୍ତ ଦୃଷ୍ଟାନ୍ତ ରାଜପୁତ-ପୁରଙ୍ଗଟନାଗଣ ନିଜ ଜୀବନରେ 
ଦେଖାଇ ଯାଇଛନ୍ତି । କୃ ଷ୍ଣକୁମାରୀ ଚରିତ ତାହାର ଅନ୍ୟତମ । ଏହି ମନୋହର ଚରିତକୁ 
କବି ନନ୍ଦକିଶୋର ଅତି ମନୋହର ଭାଷାରେ ବର୍ଣ୍ଣନ କରି ଧନ୍ଯ ହୋଇଛଚ୍ି ଏବଂ 
ଉଜ୍‌ ନ ସାହିତ୍ୟର ଗୌରବ ବଢାଇଅଛନ୍ତି। 


“ କାବ୍ୟର ପ୍ରଥମ ସର୍ଗରେ କବି ରାଜପୁତ ଗୌରବର ଯେ ଗୋଟିଏ ସଂକ୍ଷିପ୍ତ ଅଥଚ 
ଉଜ୍ଵଳ ଚିତ୍ର ପ୍ରଦର୍ଶନ କରିଛତି ତାହା ଅତି ସୁନ୍ଦର ଓ ପ୍ରୀତିକର ହୋଇଅଛି। କେବନ ଏହି 
ସର୍ଗଟି କବିଙ୍କ ପ୍ରତିଷ୍ଠା ବର୍ବନ ପକ୍ଷରେ ଯଥେଷ୍ଟ !” × × × ପଞ୍ଚମ ସର୍ଗରେ କୃଷ୍ଣକୂମାରୀଙ୍କୁ 
ବିଷଦାନ ଓ ବିଷପାନରେ ତାଙ୍କର ମୃତ୍ୟୁ । ଏହି ସର୍ଗଟି ଅତ୍ଯନ୍ତ ହୃଦୟସ୍ପର୍ଶା। ଆରମ୍ଭ ଓ ଶେଷ 
କେହି କାହାରିକୁ ଉଣା ନୂହେଁ। ଜନନୀଙ୍କ ବିଳାପ, କନ୍ୟାର ଧୈର୍ଯ୍ୟ ଓ ଆମ୍ୃତ୍ୟାଗ ଅତ୍ଯନ୍ତ 
ସ୍ଵାଭାବିକ ଓ ଉପଯୋଗୀ ଭାଷାରେ ବର୍ଣ୍ଣିତ ହୋଇଅଛି। 

“ ଯଥାର୍ଥରେ ବିୟୋଗାନ୍ତ ବିଷୟ ଚିତ୍ରଣରେ କବି ବିଶେଷ ନିପୁଣତା ଦେଖାଇଅଛନ୍ତି। ' ' 
( ୧୯ ୦ ୧ ଡିସେମ୍ବର ସଂଖ୍ୟା) 
ଶର୍ମିଷ୍ଠା: 

“ଶର୍ମିଷ୍ଠା! ପଲ୍ଲୀକବିଙ୍କ ତୃତୀୟ କାବ୍ୟ। ଏହାର ସର୍ଗସଂଖ୍ୟା ଏଗାର। ଦାନବଗୁରୁ 
ଶୁକ୍ରାଚାର୍ଯ୍ୟଙ୍କ କନ୍ଯା ଦେବଯାନୀ ଓ ଦାନବରାଜା ବୃଷପର୍ବାଙ୍କ କନ୍ୟା ଶର୍ମିଷ୍ଠାଙ୍କ ମଧ୍ୟରେ 
କଳହ ଓ ସେହି କାରଣରୁ ଶେଷରେ ଶର୍ମିଷ୍ଠାଙ୍କର ଦେବଯାନୀର ଦାସୀତଵ ବରଣ ଆଦି 
କଥାବସ୍ତୁକୁ ଆଧାର କରି ଏହି କାବ୍ୟଟି ରଚିତ। ଏହାର ପ୍ରଥମ ସର୍ଗର ୨୪ଟି ପଦ 
ପ୍ରକାଶିତ ହୋଇଥଲା `‘ ଉନ୍ମଳ ସାହିତ୍ଯଂର ୧୯୦୦ ଖ୍ରୀଷ୍ଟାଦ୍ଦ ମାର୍ଚ ସଂଖ୍ୟାରେ ଏବଂ 
ଶେଷଭାଗଟି ପ୍ରକାଶିତ ହୋଇଥଲା ୧୯ ୦୮ ଖ୍ରୀଷ୍ଟାଦ୍ଦ ଜୁନ୍‌ ସଂଖ୍ୟାରେ। ପରେ ସମଗ୍ର 
କାବ୍ୟଟି ଏହି ପତ୍ରିକାରେ କ୍ରମଶଃ ପ୍ରକାଶିତ ହୋଇଥଲା। ଏହା ପୁସ୍ତକାକାରରେ ପ୍ରକାଶିତ 
ହୋଇଥଲା ୧୯୧ ୬ ଖ୍ରୀଷ୍ଟା୍ଦରେ ! ' ଭାଗବତ! ଓ “ ମହାଭାରତ 'ରେ ବର୍ଣ୍ଣିତ କଥାବସ୍ତୁ ଓ 
ଏ କାବ୍ଯଟିର ମୂଳଭିରି ହେଲେହେଁ କବିଙ୍କ ମୌଳିକ ଦୃଷ୍ଟି ଭଙ୍ଗୀ, ମାନବବାଦୀ 
ଚିନ୍ତାଧାରା ଓ ସମାଜ-ସଚେତନଶୀଳ ଆଭିମୁଖ୍ୟର ସମନ୍ଟୟରେ ଏହା ଏକ ଅନନ୍ଯ 
ରୂପ ଧାରଣ କରିଛି । କାବ୍ୟଟିର ସଂକ୍ଷିପ୍ତ କଥାବସ୍ତୁ ଏହିପରି — 

ଦେବତା ଓ ରାକ୍ଷସଙ୍କର ଯୁଦ୍ଧ ଲାଗିଛି । ରାକ୍ଷସଙ୍କ ଗୁରୁ ଶୁକ୍ରାଚାର୍ଯ୍ୟ । ମୂତ୍ୟୁସଂଜୀବନୀ 
ମନ୍ତ୍ର ବଳରେ ଯୁବ୍ଧନିହତ ରାକ୍ଷସମାନଙ୍କୁ ଜୀବନ୍ୟାସ ଦେବା ତାଙ୍କ କାର୍ଯ୍ୟ । ତେଣୁ ତାଙ୍କୁ 
ରାକ୍ଷସରାଜା ବୃଷପର୍ବାଙ୍କ ରାଜନବରରେ ରହିବାକୁ ହୋଇଛି। ତାଙ୍କ କନ୍ଯା ଦେବଯାନୀ 
ତାଙ୍କ ସଙ୍ଗରେ ସେଠାରେ ରହିଛନ୍ତି । ବୃଷପର୍ବାଙ୍କ କନ୍ଯା ଶର୍ମିଷ୍ଠା ଦେବଯାନୀଙ୍କର 
ବାଲ୍ୟସଙ୍ଗନୀ। ସେମାନଙ୍କ ମଧ୍ୟରେ ବନ୍ଧୁତା ବେଶ୍‌ ନିବିଡ଼। ଦିନେ ଦୂଇ ସଖୀ ପୁଷ୍ଟରିଣୀରେ 
ଜଳକ୍ରୀଡ଼ା କରିବା ଉଦ୍ଦେଶ୍ୟରେ ବାହାରିଛନ୍ତି। କୂଳରେ ନିଜ ନିଜର ବସନ ତ୍ଯାଗକରି 

ଜଳରେ ପ୍ରବେଶ କରିଛନ୍ତି ଓ ସନ୍ତରଣରେ ମଗ୍ନ ରହିଛନ୍ତି। ଇନ୍ଦ୍ରଙ୍କ ଚକ୍ରାନ୍ତରେ ବାୟୁ 
ସେମାନଙ୍କ ବସ୍ତ୍କୁ ଅଦଳବଦଳ କରିଦେଇଛି। ପୁଷ୍ଟରିଣୀରୁ ବାହାରି ସେମାନେ କୂଳକୁ ଆସିଛନ୍ତି । 
ଭ୍ରମବଶତଃ ଶର୍ମିଷ୍ଠା ଦେବଯାନୀର ବସ୍ତ୍ ପରିଧାନ କରିପକାଇଛି। ଏହା ଦେଖୁ ଦେବଯାନୀ ଖୁବ୍‌ 
ରାଗିଯାଇଛି। ଦୁଇଜଣଙ୍କ ମଧ୍ଯରେ କଳି ଆରମ୍ଭ ହୋଇଯାଇଛି। ଶର୍ମିଷ୍ଠାର ଇଙ୍ଗିତରେ 
ତା'ର ଦାସୀ ଦେବଯାନୀକୁ ଠେଲାପେଲା କରିବା ସମୟରେ ଦେବଯାନୀ ପାଖରେ ଥୁବା 
ଏକ କୂପରେ ଦୈବାତ୍‌ ଖସିପଡ଼ିଛି। ଶର୍ମିଷ୍ଠା ଘୋର ଦୁଃଖର ସହିତ ଘରକୁ ଫେରିଛି। 
ସେ ସମସ୍ତ ବୃଭ୍ତାନ୍ତ ପିତାଙ୍କ ଆଗରେ ଜଣାଇ ଦେବଯାନୀକୁ କୂପରୁ ଉଦ୍ଧାର କରିବା ପାଇଁ 
ଅନୁରେଧ କରିଛି। 


ଏଣେ ଦେବଯାନୀକୁ କୂପ ମଧ୍ଯରୁ ଉଦ୍ଧାର କରିଛନ୍ତି ନହୁଷ ରାଜନନ୍ଦନ 
ଯଯାତି। ବିଷଣ୍ଡ ବଦନରେ ଦେବଯାନୀ ଗୃହକୁ ଫେରିଛି। ପ୍ରତିଶୋଧପରାୟଣା 
ଦେବଯାନୀ ପିତାଙ୍କ ସମସ୍ତ ବୃତ୍ତାନ୍ତ ଜଣାଇଛି ଏବଂ ଶର୍ମ ଶ୍ବାଠାରୁ ଦୂରେଇ ରହିବାପାଇଁ 
ରାଜନବର ତ୍ୟାଗ କରିବାକୁ ଜିଦ୍‌ ଧରି ବସିଛି। ଶୁକ୍ରାଚାର୍ଯ୍ୟ ମଧ୍ଯ କନ୍ଯାର ପ୍ରସ୍ତାବ 
ଗ୍ରହଣ କରି ରାଜନଗର ତ୍ୟାଗ କରି ବାପାଇଁ ପ୍ରସ୍ତୁତ ହୋଇଛନ୍ତି । ଦାନବରାଜା ବୃଷପର୍ବ। 
କନ୍ୟାର ତୁ ଟିପାଇଁ କ୍ଷମାପ୍ରାର୍ଥନା କରି ରାଜନବର ତ୍ୟାଗ ନ କରିବାକୁ ଗୁରୁ ଓ ଗୁରୁକନ୍ୟାଙ୍କୁ 
ଅନୁରୋଧ କରିଛଚ୍ରି। ନିଜ କୋପ ଶାଚ୍ରି ପାଇଁ ଦେବଯାନୀ ଯାହା ଚାହିଁବେ ତାହା ପୂରଣ 
କରିବାକୁ ପ୍ରସ୍ତୁତ ବୋଲି ସେ ପ୍ରତିଜ୍ଞା କରିଛଚି। ରାଜକନ୍ୟା ଶର୍ମିଷ୍ଠା ତା'ର ଦାସୀ ହେବ 
ଓ ସେ ବିବାହପରେ ଶ୍ଵଶୁରାଳୟ ଯିବାବେଳେ ମଧ୍ୟ ଶର୍ମିଷ୍ଠା ତାର ଦାସୀରୂପେ ତା ସହିତ 
ଯିବ ବୋଲି ଦେବଯାନୀ ପ୍ରକାଶ କରିଛି। ତାହାହିଁ ହୋଇଛି। କୂଳ, ବଂଶ ଓ ପିତାଙ୍କ 
ପ୍ରତିଜ୍ଞା ରକ୍ଷାକରିବାକୁ ଶର୍ମିଷ୍ଠା ଦେବଯାନୀର ଦାସୀତ୍ଵ ବରିନେଇଛି। 


ଘଟଣାକ୍ରମେ ଦେବଯାନୀ ଓ ଯଯାତିଙ୍କ ମଧ୍ୟରେ ପ୍ରୋମାଙ୍କର ଜାତ ହୋଇଛି। 
ଶେଷରେ ତାହା ପରିଣୟରେ ପରିଣତ ହୋଇଛି। ପିତୃ ପଣପାଳି ଶର୍ମିଷ୍ଠା ଦାସୀରୂପେ 
ଦେବଯାନୀ ସହିତ ଯଯାତିଙ୍କ ଗୃହକୁ ଯାତ୍ରା କରିଛି। 


“ ମହାଭାରତ ରେ ବର୍ଣ୍ଣିତ ସମ୍ପୂର୍ଣ ବିଷୟକୁ କବି ଏଥିରେ ସ୍ଥାନ ଦେଇନାହାନ୍ତି 
କେବଳ ଉପରବର୍୍ତିତ ଘଟଣା ପର୍ଯ୍ୟନ୍ତ ବିଷୟକୁ ତାଙ୍କ କାବ୍ୟରେ ସମାବେଶିତ କରି ସେ 
କାବ୍ୟଟିକୁ ଅସମ୍ୂର୍ଶ ରଖୁଛଚନ୍ି। “ମହାଭାରତର ପରବର୍ରୀ ଘଟଣାବଳୀରେ ଶର୍ମିଷ୍ଠା 
ସ୍ବାଧୀନଭର୍ଗ୍ବକା ଭାବରେ ଚିତ୍ରିତା। ଦେବଯାନୀର ଦାସୀ ହୋଇ ସେ ଯଯାତିଙ୍କୁ ପ୍ରୀତି 
ନିବେଦନ କରିଛି ଏବଂ ତାଙ୍କ ସହ ଗୁପ୍ତ ପ୍ରଣୟରେ ମାତି ପୁତ୍ରବତୀ ହୋଇଛି। ଫଳରେ 
ସେ ଦେବଯାନାୀ ପ୍ରତି ବିଶ୍ଵାସଘାତକତା କରିଛି। ନନ୍ଦକିଶୋର ଶର୍ମିଷ୍ଠାର ଏହି 
ସ୍ଵେଚାଚାରିଣୀସୁଲଭ ଆଚରଣକୁ ଅଣଭାରତୀୟ ବିବେଚନା କରି ତ୍ୟାଗ କରିଛନ୍ତି । ସେ 
ଶର୍ମିଷ୍ଠାକୁ ବିନୀତା, ଲଜାଶୀଳା କରି ଗଢ଼ିଛନ୍ତି ଏବଂ ତା'ର ଚାରିତ୍ରିକ ମହର୍‌ ଓ 
ଆମୋସୂର୍ଗର କାହାଣୀ ବର୍ଣ୍ଣନାରେ ଶତମୁଖ ହୋଇଛନଚ୍ତି। ତାଙ୍କ ବର୍ଣ୍ଣନାରେ ଶର୍ମିଷ୍ଠା 

ଯଯାତିଙ୍କୁ ଭଲ ପାଇବସିଛି; କିନୁ ନିଜମୁଖରେ ନିଜର ମନୋଭାବ ତାଙ୍କ ଆଗରେ କେବେ 
ପ୍ରକାଶ କରିପାରି ନାହିଁ । ମନର ବେଦନା ମନରେ ଚାପିରଖୁଛି କେବଳ । ନନ୍ଦକିଶୋର 
ଏହିଭଳି ଶର୍ମିଷ୍ଠାକୁ ଭାରତୀୟ ଆଦର୍ଶ ଓ ପରମ୍ପରାରେ ଗଢି ଛଚ୍ତି। ସେଥୁପାଇଁ 
ବ୍ୟାସଦେବବର୍୍ତିତ ଶର୍ମିଷ୍ଠାର ଉତ୍ତର ଜୀବନକୁ କାବ୍ୟରେ ପରିତ୍ୟାଗ କରି କାବ୍ୟଟିକୁ ଅସମ୍ପୂର୍ଣ୍ଣ 
ରଖୁଛନ୍ତି ସିନା ଆଦର୍ଶ ପଥରୁ ବିଚ୍ୟତ ହୋଇନାହାନ୍ତି । 


ଏହି କ୍ଷୁଦ୍ରକାବ୍ୟରେ “ ମହାଭାରତ ” ବର୍ଣ୍ଣିତ ମୂଳ କଥାବସ୍ତୁର ଯେତିକି ଅଂଶ ସେ 
ଗ୍ରହଣ କରିଛନ୍ି ସେତିକିର ପରିବେଷଣରେ ମଧ୍ଯ ସେ ସ୍ବକୀୟତା ପ୍ରତିପାଦନ 
କରିପାରିଛନ୍ତି। ପ୍ରାକୃତିକ ସୌହନ୍ଦର୍ଯ୍ୟବର୍ଣ୍ଚନା, ଶୁକ୍ରାଚାର୍ଯ୍ୟଙ୍କ ମୁଖରେ “ କ୍ଷମା'ର ଗୁଣକୀର୍ଭନ, 
ଦେବଯାନୀର ନିଶୁର ଅଭିଳାଷର-ପ୍ରତିକ୍ରିୟା ସ୍ଵରୂପ ଶର୍ମିଷ୍ଠା ମାତାଙ୍କ ଅନ୍ତର୍ବେଦନା, 
ଶର୍ମିଷ୍ଠାର ପରିସ୍ପି ତି- ଅନୁକୂଳ ଉପଦେଶ ଏବଂ ସ୍ବଦେଶପ୍ରୀତିର ବ୍ଯାଖ୍ଯାନ ଇତ୍ଯାଦିର 
ପରିବେଷଣ ତାଙ୍କର ଏକାନ୍ତ ନିଜସ୍ବ ଏବଂ କାବ୍ୟର ମର୍ଯ୍ୟାଦା ଓ ସୌନ୍ଦର୍ଯ୍ୟ ବର୍ବନରେ 


ଏକାନ୍ତ ସହାୟକ | 


ଏହି କାବ୍ୟରେ ନନ୍ଦକିଶୋର କାମ ଓ ପ୍ରେମ ମଧ୍ଯରେ ପ୍ରଭେଦ ଦର୍ଶାଇ ଜଣେ 
ସଂସ୍ାରଙ୍କର ପରିଚୟ ଦେଇଛନ୍ତି। ନିର୍ମଳ -ନି ସ୍ବାର୍ଥ-ପ୍ରୀତିର ଶ୍ରେଷ୍ଠତ୍ବ ପ୍ରତିପାଦନ ଓ ତା'ର 
ଜୟଗାନ ଏ କାବ୍ୟର ଅନ୍ୟତମ ସୃଷ୍ଟି ସମ୍ପଦ | କବିଙ୍କ ଭାଷାରେ — 
“ ପୀରତି ସ୍ଵର୍ଗୀୟ, କାମ ନାରକୀୟ 
କାମ ନୁହେଁ ପ୍ରେମସରି, 
ପ୍ରେମ କାମ ମଧ୍ୟେ ପ୍ରଭେଦ ବିଶେଷ 
ସ୍ଵରଗ ନରକ ପରି । 
କାମ ଅମାନିଶା ଘନକୃଷ୍ଣ ଧ୍ଵାତ୍ତ, 
ପ୍ରେମ ପୂର୍ଣ୍ତେଦ୍ଦୁ କିରଣ, 
କାମ ପ୍ରାବୃଟର ଘୋର ଘନ, ପ୍ରେମ 
ଶାରଦ ଚନ୍ଦ୍ରିକା-ବନ ।” 
(ଏକାଦଶ ସର୍ଗ, ଗରଚ୍ଛାବଳୀ, ପୃ: ୮୪୦) 
ଏହି କାବ୍ୟରେ ପ୍ରେମର ଯେଉଁ ବର୍ଣ୍ଣନା ପ୍ରଦତ୍ତ ତାହା ଅତୀବ ସଂଯତ ଓ 
ସୁରୁଟି ପୂର୍ଣ । କାମଜ ପ୍ରେମର ଅଳିକତା ଓ ସୃର୍ଗୀୟ ପ୍ରେମର ନିତ୍ୟତାର ପରିଚୟ ମଧ୍ୟ 
ଏ କାବ୍ଯରେ ସହଜଲଭ୍ୟ। 
ବସନ୍ତ, ଗ୍ରୀଷ୍ପ, ବର୍ଷା ଓ ଶରତ-- ଏହି ଚାରିରତୁରେ ପ୍ରକୃତିର ଚିତ୍ର ପ୍ରଦାନରେ 
ନନ୍ଦକିଶୋର ଗତାନୁଗତିକତାର ଅନୁସାରୀ ହେଲେହେଁ ତାଙ୍କ ବର୍ଣ୍ଣନାବୈଚିତ୍ର୍ୟ ସ୍ବାତନ୍ତ୍୍ୟ 
ଦାବି କରେ । ଉଦାହରଣଟିଏ — 

“ ପୂର୍ଣ୍ଣ ଯଉବନା କୁସୁମକାମିନୀ 
ବାରିବିନ୍ଦୁ ବିମଣ୍ଡିତ 
ଅନ୍ତରାଳେ ବସି ବାବଦୂକ ଝିଙ୍କ 
କରେ କର୍ଣ୍ଣ ନିନାଦିତ । 
ଗଜା ବଉଦକୁ ପ୍ରବଳ ପବନ 
ଘଉଡ଼ାଇ ଘେନିଯାଏ, 
ଶୀତଳ ଅନିଳ ବହୁଁ ସୁଲୁସୁଲୁ 


ପୁଣି ଘନ ଘୋଟିଯାଏ। ' 


( ୫ମ ସର୍ଗ, ଗ୍ରନ୍ଧାବଳୀ , ପୁ: ୭୯୬) 

“ଶର୍ମିଷ୍ଠା'ର କାବ୍ୟଶୈବୀରେ କବିବର ରାଧାନାଥଙ୍କ ସମାନ୍ତରଳତା ଲକ୍ଷ୍ଯ 

କରାଯାଏ । ସେହିପରି ରତୁବର୍ଣ୍ଣନାରେ କାଳିଦାସଙ୍କ ପ୍ରରାବ ମଧ୍ଯ ପରିଦ୍ଧଷ୍ଟ। ଏସବୁ 

ସର୍ବେ କବିଙ୍କ ମୌଳିକତା କାବ୍ଯର ଛତଡ୍ରେ ଛତ୍ରେ ଅନୁରୂତ। କବିଙ୍କ ଶହଦଗୁମଂନ 

କୌଶଳ ମଧ୍ଯ ବେଶ୍‌ ପ୍ରଭାବଶାଳୀ। ତାଙ୍କ ଭାଷା ଭାବାନୁସାରୀ। ଭାଷାର ସାରଲ୍ଯ, 
ମାଧୂର୍ଯ୍ୟ ଲାଳିତ୍ଯ ଓ ଓଜସ୍ବଵିତାରେ କାବ୍ୟଟି ରସାଳ; ଏଣୁ ମନୋମୁଗ୍ଧକର। 


ଆଲୋଚ୍ୟ ତିନିଗୋଟି କାବ୍ୟରେ ନନ୍ଦକିଶୋରଙ୍କ ସୌହନ୍ଦର୍ଯ୍ୟପ୍ରୀତି, ସ୍ଵଦେଶପ୍ରୀତି, 
ସଂସ୍ଟାରବାଦୀ ଚେତନା ଏବଂ ଅନ୍ୟାନ୍ଯ କବି ପ୍ରତିଭାର ସମ୍ୟକ୍‌ ପରିଚୟ ମିଳେ। 
ମୋଟ୍‌ ଉପରେ, ଆଦର୍ଶର ପ୍ରତିଷ୍ଠା ଓ ପ୍ରଚାର ନିମନ୍ତେ କବିପ୍ରାଣରେ ଯେଉଁ ଉକ୍୍‌ଣ୍ଡା, 
ତା'ର ସଫଳ ପରିପ୍ରକାଶ ଘଟିଛି ତାଙ୍କ କାବ୍ୟରାଜିରେ। ପ୍ରତ୍ୟେକ କାବ୍ୟରେ ବିଭିନ୍ନ 
ରସ ସହିତ ରହିଛି କରୁଣରସର ଅଖଣ୍ଡ ପ୍ରବାହ । ବର୍ଣ୍ଣ ନାପରି ପାଟୀ, ଭାଷାଶୈଳୀ ଓ 
ପରିବେଷଣଗତ ଚାତୁର୍ଯ୍ୟରେ ରଵିମନ୍ତ ପ୍ରତିଟି କାବ୍ଯ କବିପ୍ରତିଭାର ଜୟଗାନ 
କରେ। 


କଥାସାହିତ୍ୟ 


କଥାକାର ଭାବରେ ପନଲ୍ଲାକବି ନନ୍ଦକିଶୋରଙ୍କର ଖ୍ୟାତି ମଧ୍ଯ ରହିଛି, ଯଦିଓ 
କାବ୍ୟକବିତା ତାଙ୍କୁ ଦେଇଥୁବା ସମ୍ମାନ କଥାସାହିତ୍ୟ ଦେଇପାରି ନାହିଁ । ତାଙ୍କ କଥାସାହିତ୍ୟ 
ମଧ୍ୟରେ ଉପନ୍ୟାସ “କନକଲତା” ଏବଂ ଗଳ୍ପ “ଲକ୍ଷ୍ମୀ” ଓ “ଲାବଣ୍ଯ' ଅନ୍ତର୍ଭୁକ୍ତ । 
' କନକଲତା” ଉପନ୍ୟାସର ପ୍ରଥମ ଆଠଟି ପରିଛେଦ 'ଉକ୍‌ଳ ସାହିତ୍ୟ” ପତ୍ରିକାରେ 
୧୯ ୧୩ ଖ୍ରୀଷ୍ଟାବ୍ଦରେ ପ୍ରକାଶ ପାଇଥଲା। ପରେ ୧୯ ୨୫ ଖ୍ରୀଷ୍ଟଦରେ ଅବଶିଷ୍ଟାଂଶ 

ପଲ୍ୟକବି ନନ୍ଦକିଶୋର ବଜ / - ୪୨ - 


ଲେଖାଯାଇ ପୁସ୍ତକାକାରରେ ପ୍ରକାଶିତ ହେଲା । “ଲକ୍ଷ୍ମୀ? ଗଛଟି ୧୯୧୩ ମାର୍ଚ୍ଚରେ 
“ମୁକୁର”ରେ ପ୍ରକାଶିତ ହୋଇଥଲା। “ ଲାବଣ୍ୟ” ନାମକ ଅନ୍ଯ ଏକ ଗଛ ମଧ୍ୟ ସେ 
ରଚନା କରିଥିବା ଜଣାଯାଏ; କିନୁ ବର୍ଭମାନ ତାହା ଦୂଷ୍ପାପ୍ଯ। ସେଇଟି “ସମ୍ବଲପୁର 
ହିତୈଷିଣୀ” ପତ୍ରିକାରେ ସମ୍ଭବତଃ ଧାରାବାହିକ ଭାବରେ ଆତ୍ଵପ୍ରକାଶ କରିଥୁଲା। 


କନକଲତା: 


ପଲ୍ଲୀକବି ନନ୍ଦକିଶୋରଙ୍କ ' କନକଲତା” ଉପନ୍ୟାସ ରଚିତ ହୋଇଥଲା କଥାସମ୍ରାଟ 
ଫକୀରମୋହନଙ୍କ ପ୍ରରୋଚନାରେ। ବାଲେଶ୍ଵର ଜିଲାସମୂହର ଡେପୁଟି ଇନ୍‌ସପେକ୍ଟର 
ଭାବରେ ସ୍ଥାନାନ୍ତରିତ ହେବାପରେ ନନ୍ଦକିଶୋର ସପରିବାର ବ୍ୟଯାସକବିଙ୍କ ବାସଭବନରେ 
ରହୁଥିଲେ! ପଲ୍ଲୀକବି ଓ ବ୍ୟାସକବି ଦୁଇଜଣଙ୍କ ମଧ୍ୟରେ ସନ୍ଧ୍ୟାରେ ସାହିତ୍ୟ ଆଲୋଚନା 
ହେଉଥୁୂଲା। ନନ୍ଦକିଶୋର ଏକଦା ଜଣେ ମାମୁର ଭଣଜା ପ୍ରତି ଅବିଚାରର କାହାଣୀ 
ଫକୀରମୋହନଙ୍କୁ ଶୁଣାଇଥିଲେ। ଫକୀରମୋହନ ଏହି କାହାଣୀକୁ ନେଇ ରଚନା 
କରିଥିଲେ ଉପନ୍ୟାସ “ ମାମୁ ' । ସେହିପରି ନନ୍ଦକିଶୋର ଚାନ୍ଦବାଲି ଅଞ୍ଚଳରୁ ଗସ୍ତରୁ 
ଫେରି ଗସ୍ତକାଳରେ ଲେଖୁଥିବା “ ଆଖଣ୍ଡଳମଣି ଦର୍ଶନ? ଗଳ୍ଟିକୁ ଫକୀରମୋହନଙ୍କ 
ଶୁଣାଇଥ୍‌ଲେ | ଏହାଶୁଣି ଫକୀରମୋହନ ସେଇଟିକୁ ଉପନ୍ଯାସ ରୂପଦେବାପାଇଁ ତାଙ୍କୁ 
ନିର୍ଦ୍ଦେଶ ଦେଇଥିଲେ। ସେହି ନିର୍ଦେଶର ଫଳଶୁତି ହିଁ “କନକଲତା” ଉପନ୍ୟାସ। 
ଉପନ୍ୟାସର ସଂକ୍ଷିପ୍ର ବିଷୟବସ୍ତୁ ନିମ୍ନରେ ପ୍ରଦତ୍ତ | 


ହୀରାପୁରର ବଜ୍ରଧର ହରିଚନ୍ଦନଙ୍କର ଚାରିପୁତ୍ରରେ ଗୋଟିଏ ଝିଅ — କନକଲତା । 
ତା'ର ଜନ୍ଲଦିନ ଉପଲକ୍ଷେ ହରିଚନ୍ଦନ-ପରିବାର ଆଖଣ୍ଡଳମଣି ମହାଦେବଙ୍କ ଦର୍ଶନକୁ 
ମନ୍ଦିରକୁ ଆସିଛତ୍ତି। ସେହିଦିନ ମୋତିଝରର ଇନ୍ଦ୍ରକଚକିତ ପାଇକରାୟଙ୍କ ପରିବାର ମଧ୍ଯ 
ଆଖଣ୍ଡଳମଣି ମନ୍ଦିରକୁ ଆସିଛନ୍ତି । ସେଠାରେ ହରିଚନ୍ଦନଙ୍କ କନ୍ୟା କନକଲତା ସହିତ 
ପାଇକରାୟଙ୍କ ପୁତ୍ର ଧନଞ୍ଜୟର ସାକ୍ଷାତ ହୋଇଛି। ପରସ୍ପର ପ୍ରତି ଆକର୍ଷଣ ବଢ଼ିଛି। 
ଉଭୟ ପରିବାର ସଂଭ୍ରାନ୍ତ ଖଣ୍ଡାୟତ | ହରିଚନ୍ଦନଙ୍କ ପତ୍ନୀ ପଦ୍ଧାବତୀ ନିଜ କନ୍ୟା କନକଲତାର 
ବିବାହ ଧନଞ୍ଜୟ ସହିତ ହେଉ ବୋଲି ପାଇକରାୟଙ୍କ ପତ୍ନୀ ଅନୁପୂର୍ଣ୍ାଙ୍କୁ ପ୍ରସ୍ତାବ ଦେଇଛନ୍ତି। 
ଏ ବିଷୟରେ ସ୍ବାମୀଙ୍କ ସହ ଆଲୋଚନା କରି ଖବର ପଠାଇବେ ବୋଲି ଅନ୍ଧପୂର୍ଣ୍ଠା କଥା 
ଦେଇଛନ୍ତି। ପରେ କଥାବରା ଚାଲିଛି | ମାତ୍ର ପାଇକରାୟ ପରିବାର ତରଫରୁ ଆଖଣ୍ଡଳମଣିଙ୍କ 
ବିଜେ ଆସ୍ଥାନରୁ ଏକ-ଚତୁର୍ଥାଂଶ ଯୌତୁକ ସ୍ଵରୂପ ଦାବି ହୋଇଛି। ହରିଚନ୍ଦନଙ୍କ ଚତୁର୍ଥ ପୁତ୍ର 
ରାଜେନ୍ଦ୍ର ନିଜ ଅଂଶକୁ ଯୌତୂକ ଆକାରରେ ଦେବାକୁ ଇଚ୍ଛା ପ୍ରକାଶ କରିଛତ୍ି! କିନ୍ତୁ 
ଯୌତୁକ ଦାବିକୁ ଘ୍ୃଣାକରି ଧନଞ୍ଜୟ ଘର ଛହାଡ଼ିଛନ୍ତି। ଏଣୁ ବିବାହ ଉତ୍ସବ ଅନୁଷ୍ଠାନରେ 
ବିଳମ୍ବ ହୋଇଛି। ଶେଷରେ ହରିଚନ୍ଦନ ପରିବାର ସହିତ ଧନଞ୍ଜୟର ସାକ୍ଷାତ ହୋଇଛି ପୁରୀ 
ସମୁଦ୍ର କୂଳରେ। ସେ ହରିଚନ୍ଦନ ପରିବାର ସହିତ ତାଙ୍କ ବସାକୁ ଫେରିଛି। ବିବାହ ଶାଘ୍ର 
ହେବାର ବ୍ୟବସ୍ଥା କରାଯାଇଛି। 

ପଲ୍ଲାକବି ନନ୍ଦଚିଶୋର ବଳ / - ୪୩ - 


ବିବାହ କାର୍ଯ୍ୟ ଯଥାରୀତି ସଂପନ୍ନ ହୋଇଛି; କିନୁ ପୂର୍ବରୁ ଦାବି କରାଯାଇଥିବା 
ଯୌତୁକ ବ୍ୟତୀତ | କାରଣ ନିଜ ସୁଯୋଗ୍ୟ ପୁତ୍ରର ମନରେ ଆଉ ଅଧୂବକ ଦୁଃଖ ଦେବାକୁ 
ପାଇକରାୟ ଚାହିନାହାନ୍ତି। ବିବାହ କରିବା ପରେ ଧନଞ୍ଜୟଙ୍କ ମୁନିସଫ୍‌ ଚାକିରି 


ମିଳିଯାଇଛି । କିଛିଦିନ ଚାକିରି କରିବାପରେ ସେ ଚାକିରି ଛାଡି ପୁରୀରେ ଓକିଲାତି 
କରି ସ୍ଥାୟୀ ଓ ସ୍ଵାଧୀନ ଜୀବନ ବିତାଇଛନ୍ତି। 


କନକର ବିବାହପରେ ରାଜେନ୍ଦ୍ର ଥରେ ପାଇକରାୟଙ୍କ ଗ୍ଧହକୁ ଯାଇଛନ୍ତି । ସେଠାରେ 
ସେ ପାଇକରାୟଙ୍କ ବାଲ୍ୟବିଧବା କନ୍ୟା ଉମାପ୍ରତି ଆକ୍ଧଷ୍ଟ ହୋଇଛନ୍ତି ଏବଂ ତାକୁ ବିବାହ 
କରିବାର ନିଷ୍ପି ନେଇଛନ୍ତି; କିନଧୁ ଏହା ସମ୍ଭବ ହୋଇନି । ବିସୂଚିକା ରୋଗରେ ଉମାର 


ଅକାଳ ମୃତ୍ୟ ହୋଇଛି। ଏହା ରାଜେନ୍ଦ୍ରଙ୍କୁ ଖୁବ ଆଘାତ ଦେଇଛି। ସେ ସଂସାର ତ୍ଯାଗ 
କରି ସନ୍ନ୍ୟାସୀ ହୋଇଛନ୍ତି। 


କନକ ସ୍ଵାମୀ, ପୁତ୍ରକନ୍ୟା ସହିତ ସୁଖରେ ସଂସାର କରିଛି । ତା” ଶାଶୂ ଓ ଶ୍ଵଶୁର 
ଗ୍ରାମ ତ୍ୟାଗ କରି ପୁରୀରେ ଆସି ତା” ପାଖରେ ରହିଛନ୍ତି । ଦିନେ ହରିଚନ୍ଦନ-ପରିବାର 
ମଧ୍ୟ ପୁରୀରେ ପହଞ୍ଚଛନ୍ତି। ଉତ୍ତୟ ପରିବାରର ମିଳିନ ଘଟଛି ସେହି ପୁଣ୍ଯପୀଠରେ। 
ରାଜେନ୍ଦ୍ର ସନ୍ନ୍ୟାସୀ ହେବାପରେ ବିଭିନ୍ନ ଶାସ୍ତ୍ରରେ ପାଣ୍ଡିତ୍ୟ ଲାଭ କରି ତୀର୍ଥାଟନରେ 
ବିଭିନ୍ନ ଧାର୍ମିକ କ୍ଷେତ୍ରକୁ ଯାଇଛତ୍ତି। ଏହି ସମୟରେ ସେ ପୁରୀରେ ପହଞ୍ଚିଛତ୍ରି ଏବଂ 
ଧର୍ମବିଷୟକ ପ୍ରବଚନ ପ୍ରଦାନ କରି ଭକ୍ତ ତଥା ବିଜ୍ଞଜନଙ୍କୁ ବିମୋହିତ କରିଛନ୍ତି। 
କନକ ନିଜ ଭାଇକୁ ଟିହ୍ନିପାରିଛି। ପୁତ୍ର ବିଚ୍ଛେଦରେ ତାଙ୍କ ମାତା ରୋଗଗ୍ରସ୍ତ ହୋଇ ଧରାଧାମ 
ତ୍ୟାଗ କରିଥୁବା ଜାଣି ରାଜେନ୍ଦ୍ର ଅଧୀର ହୋଇପଡ଼ିଛନ୍ତି ଓ ଶେଷରେ ପୂରୀ ତ୍ୟାଗକରି 
ଅନ୍ୟ କ୍ଷେତ୍ରକୁ ଯାତ୍ରା କରିଛନ୍ତି । ଏହିପରି ନନ୍ଦକିଶୋର ଉପନ୍ଯାସଟିର ଉପସଂହାର 
ଘଟାଇଛନ୍ତି 


ଏହି ଉପନ୍ୟାସର ପ୍ରଥମ ସଂସ୍ବରଣରେ ବିଜ୍ଞାପନ (ମୁଖବନ୍ଧରେ ଏହାର ସ୍ରଷ୍ଟା 
ନନ୍ଦକିଶୋର କହନ୍ତି- “ ବହୁବର୍ଷ ପୂର୍ବେ ‘ କନକଲତା'ର ପ୍ରଥମ କତିପୟ ପରିଛଦ 
“ ଉକ୍ଳ ସାହିତ୍ୟ ' ପତ଼ିକାରେ ପ୍ରକାଶିତ ହୋଇଥଲା। ସେତେବେଳେ ଉକ୍‌ଳର ବ୍ୟାସକବି 
ଫକୀରମୋହନ ସେନାପତି ଏବଂ “ଉକ୍‌ଳ ସାହିତ୍ୟ”ର ସମ୍ପାଦକ ମହାଶୟମାନେ ତଥା 
ବହୁ ମାନ୍ୟଗଣ୍ୟ ପାଠକପାଠିକା ଏହାକୁ ସ୍ଲେହଚକ୍ଷୁରେ ମୋତେ ଅଭିନନ୍ଦନ କରିଥଲେ; 
କିନ୍ତୁ କିଛିକାଳପରେ ମୁଁ ବିଦ୍ୟାଳୟସମୂହର ଜିଲା-ଇନ୍୍‌ ପେକ୍ଟର ବିଭାଗୀୟ ଆସିଷ୍ଟାଣ୍ଟ 
ଇନ୍‌ସପେକ୍ଟର ପ୍ରଭୃତି ପରିଦର୍ଶନ କର୍ମଚାରୀ ରୂପେ ନିଯୁକ୍ତ ହୁଅନ୍ତେ ମୋର ଅବକାଶ 
ଓ ଅନୁକୂଳ ଅବସ୍ଥାର ଅଭାବନିବନ୍ଧନ ଗଛଟି ଅପୂର୍ଣ୍ଣ ରହିଥୂଲା । କିଛିକାଳପୂର୍ବେ 
ଖୋର୍ଧା ସବଡିଭିଜନାଲ ଅଫିସର ରାୟସାହେବ ଅଜୟଚନ୍ଦ୍ର ଦାସମହାପାତ୍ରଙ୍କ ବସାଠାରେ 
ମୋ ସହିତ ସାକ୍ଷାତ ସମୟରେ ଅଧ୍ୟାପକ ମିଷ୍ଟର ପ୍ରାଣକୃଷ୍ଣ ପରିଜା ଓ ମିଷ୍ଟର 
ଶ୍ୟାମଚରଣ ତ୍ରିପାଠୀ ମହାଶୟଦୃୟ ‘ କନକଲତା”ର ଅପୂର୍ଶତା ବିଷୟରେ ଆକ୍ଷେପ 


Digitized by srujanika@gmail.com 


ପଲ୍ଲୀକବି ନନ୍ଦକିଶୋର ବଳ / - ୪୪ - 


କଲେ ଏବଂ ମୁଁ ବହୁ ପାଠକପାଠିକାଙ୍କ ସନିର୍ବନ୍ଧ ଅନୁରୋଧ ପ୍ରାପ୍ତ ହେଲି। ସୁପାଠକର 
ଉସ୍ବାହ ଅନୁକୂଳ ମନ୍ତବ୍ଯ ଲେଖକର ରଚନାକାନନରେ ବସନ୍ତର ଦକ୍ଷିଣମଳୟସ୍ବରୂପ 
କାର୍ଯ୍ୟ କରେ। ଏହି ଉପନ୍ଯାସକୁ ପୂର୍ଵ କରିବାର ବାଞ୍ଚା ହୃଦୟରେ ଜାଗ୍ରତ ହେଲା । 
' ଉକ୍ଳ ସାହିତ୍ୟର ସମ୍ପାଦକ ମୋର ବାଲ୍ୟଗୁରୁ ଶ୍ରୀଯୁକ୍ତ ବିଶ୍ଵନାଥ କର ଏମ୍‌.ଏଲ୍‌.ସି. 
ମହାଶୟଙ୍କ ବାରମ୍ବାର ପୁଣ୍ଯ ପ୍ରବର୍ଗନା ମୋର ଏହି ସମୁଦିତ ଇଚ୍ଛାକୁ ଫଳବତୀ 
କଲା। ଉଦୀୟମାନ କବି ଶ୍ରୀଯୁକ୍ତ ଅନ୍ଧଦା ଶଙ୍କର ରାୟ, ବି.ଏ ଓ ଶ୍ରୀଯୁକ୍ତ କାଳିନ୍ଦୀ ଚରଣ 
ପାଣିଗ୍ରାହୀ, ବି.ଏ. ମଧ୍ୟ ' କନକଲତା'କୁ ଅତି ଉଚ୍ଚ ସ୍ଥାନ ଦେଇ ସମାଲୋଚନା କଲେ । 
ଏହି ଉତ୍ପାହଦାତାମାନଙ୍କୁ ଆନ୍ତରିକ କୃତଜ୍ଞତା ଅର୍ପଣ କରୁଅଛ । ମୋର ପରମାମ୍ବୀୟ 
ଶ୍ରୀମାନ ସୂର୍ଯ୍ୟମଣି ଢେନା ମୁହୁର୍ମୁହୁ ପ୍ରବର୍ରନା ଦେବା ବ୍ଯତୀତ ବହୁକାଳର “ଉକ୍‌ଳ 
ସାହିତ୍ୟରୁ ଏବଂ ବିକ୍ଷିପ୍ତ ଜୀର୍ଣ୍ଣ ପାଣ୍ଡୁଲେଖ୍ଯରୁ ପରିଚେଦମାନ ଉଦ୍ଧାରପୂର୍ବକ ପୁସ୍ତକ 
ପ୍ରକାଶରେ ସାହାଯ୍ୟ କରିବାରୁ ମୁଁ ତାଙ୍କଠାରେ ବିଶେଷ ଭାବରେ କୃତଜ୍ଞ ।” ( ଗଚ୍ଛାବଳୀ, 
ପୁ୮ ୪୮) 


ଏହା ପ୍ରକାଶିତ ହେବାପରେ ଏହା ଉପରେ ‘ ଉକ୍‌ଳ ସାହିତ୍ୟଂର ସମ୍ପାଦକ ବାଗ୍ଧୀ 
ବିଶ୍ଵନାଥ କର, କବି ଅନୃଦାଶଙ୍କର ରାୟ ଓ କବି କାଳିନ୍ଦୀଚରଣ ପାଣିଗ୍ରାହୀ ଏହାର ବହୁ 
ପ୍ରଶଂସା କରିଥିଲେ; କିନଧୁ ଏଇଟିକୁ ମନଯୋଗ ସହକାରେ ପାଠକଲେ ଅନୁଭୂତ ହେବ 
ଯେ, ୧୯ ୧ ୨ ଖ୍ରୀଷ୍ଟାଦ୍ଦରେ ରଚିତ ଗଳସୁଲଭ୍ତ ଶିଳ୍ସମ୍ପଦରେ ପୂର୍ଣ ଏହାର ପ୍ରଥମ କେତୋଟି 
ପରିଚେଦରେ ନନ୍ଦକିଶୋର ପାଠକଙ୍କୁ ଯେଉଁ ତୃପ୍ତି ଦେବାକୁ ଚେଷ୍ଟା କରିଥିଲେ, ତାହା 
୧୯ ୨୫ରେ ରଚିତ ପରବର୍ରୀ ପରିଚେଦଗୁଡ଼ିକରେ ବ୍ୟାହତ ହୋଇଅଛି। ମନେହୁଏ, 
ପ୍ରଥମାଂଶର ରଚନା ପରବର୍ଭୀ ଅଂଶର ରଚନା ମଧ୍ୟରେ ଦୀର୍ଘ ବାରବର୍ଷର ବ୍ୟବଧାନ 
ହେତୁ ଏବଂ ବହୁ ଅନୁରୋଧ ରକ୍ଷାକରି ଗ୍ରଚ୍ଛଟି ଶୀଘ୍ର ସମାପ୍ତ କରିବାର ବ୍ୟଗ୍ରତା ହେତୁ 
ଏହି ରଚନାଟି ଉପନ୍ଯାସୋପଯୋଗୀ ଶିଳ୍ପକଳାରୁ ବଞ୍ଚିତ ଏବଂ ପାଠକଙ୍କୁ ଆଶାନୁରୂପ 
ତୃପ୍ତିଦେବାରେ ଅକ୍ଷମ। 


ଉପନ୍ୟାସଟିର ଭାଷା ସାଧାରଣ ଜନତାର ଭାଷା ନହୋଇ, ହୋଇଛି ସଂସ୍କୃତପ୍ରଭାବିତ। 
ବର୍ଣ୍ଣନା ମଧ୍ଯରେ ଞିପନ୍ଯାସିକଙ୍କର ଘନ ଘନ ଆବିର୍ଭାବ ଓ ନୀତିଗଭିତ ମନ୍ତବ୍ଯ ହେତୁ 
ଘଟଣା-ପ୍ରବାହ ବ୍ୟାହତ ହୋଇଛି। ସଂସ୍ଟାର ଉଦେଶ୍ୟରେ ପ୍ରବନ୍ଧଧର୍ମୀ ସଂଳାପ ସଂଯୋଜନା, 
ରାଜେନ୍ଦ୍ରର ଉଚ୍ଚଦାର୍ଶନିକ ଚିନ୍ତାଧାରା, ପାଣ୍ଡିତ୍ଯ ଓ ଶାସ୍ତ୍ରବିରେଧୀ ଯୁକ୍ତିମାନ ପାଠକୀୟ 
ବିରାଗ ସୃଷ୍ଠି କରେ। ବିଭିନ୍ନ ଶାସ୍ତ୍ର ଓ କାବ୍ୟରୁ ଉଦ୍ଧୃତି ଗ୍ରହଣ ଓ ସେସବୂର ଅନାବଶ୍ଯକ 
ପ୍ରୟୋଗ ଉପନ୍ଯାସର ସୌନ୍ଦର୍ଯ୍ୟ ହାନି କରେ । 


ଶୈଳିକ ଗଠନରୀତି ଦୃଷ୍ଟିରୁ ଓ ବିଷୟବସ୍ତୁ ଉପସ୍ଥାପନ ଦୃଷ୍ଟିରୁ “କନକଲତା! 
ପାଠକଙ୍କୁ ନିରାଶ କରିଥିଲେ ମଧ୍ଯ ଏହା ଆଦୌ ବିଶେଷତ୍ବ ରହିତ ନୁହେଁ 

ପଲ୍ଲାକବି ନନ୍ଦଜଶୋର ବଳ / - ୪୫ - 


ତତ୍‌କାଳୀନ ସମାଜବ୍ୟବସ୍କାର ସାର୍ଥକ ଚିତ୍ର ଏହି ଉପନ୍ୟାସରେ ପ୍ରଦାନ କରାଯାଇଛି । 
ହରିଚନ୍ଦନ ପରିବାରର ଚଳଣି, ପବିତୃ ଓ ଆଦର୍ଶ ଦା୍ଚତ୍ୟପ୍ରେମ, ପାଇକରାୟ ପରିବାରେ 
ରକ୍ଷଣଶୀଳତା, ସ୍ବାର୍ଥପରତା ଓ ପାରିବାରିକ ବିଫଳତା, ବାଲ୍ଯବିଧବାର ଜୀବନଚରିତ, 
ମଧ୍ୟସ୍ଥର ଭୂମିକା, ସାଆନ୍ତ ମା' ଓ ଭାଇମାନଙ୍କର କନକଲତା ସହ ପରିହାସ, ରାଜେନ୍ଦ୍ରଙ୍କୁ 
ଉତ୍ତ୍ୟକ୍ତ କରିବା ଲକ୍ଷ୍ୟରେ ଉମାର ପରିହାସୂପୂର୍ଣ କାର୍ଯ୍ୟକଳାପ, କନକଲତା ଓ ଉମା 
ମଧ୍ୟରେ ଥଟାପରିହାସ, ଓଡ଼ଆ ନାରୀର କେଶବିନ୍ଯାସ, ଅଖଣ୍ଡ ଧର୍ମବିଶ୍ଵାସ ଇତ୍ଯାଦି 
ତକ୍କାଳୀନ ସାମାଜିକ ଚଳଣିର ଚିତ୍ରମାନ ଗୋଟିଏ ଗୋଟିଏ ସାର୍ଥକ ଉଦାହରଣ । 
ରାଜେନ୍ଦ୍ର ଚରିତ୍ର ମାଧ୍ୟମରେ ବହୁ ସାମାଜିକ କୁସଂସ୍ଟାର ବିରୋଧରେ ସ୍ବର ଉତ୍ତୋଳନ 
କରିଛନ୍ତି ନନ୍ଦକିଶୋର । ରାଜେନ୍ଦ୍ରର ବାଲ୍ଯବିଧବା ଉମାପ୍ରତି ଆସକ୍ତି ଓ ତାକୁ ବିବାହ 
କରିବାର ସିଦ୍ଧାନ୍ତ ନନ୍ଦକିଶୋରଙ୍କ ସାମାଜିକ ସଚେତନତା ଓ ବଳିଷ୍ଠ ବ୍ୟକ୍ତିତ୍ଵର 
ପରିଚୟ । ଏହା ବ୍ରାହ୍ମଧର୍ମର ପ୍ରଭାବ ହୋଇପାରେ। କିନ୍ତୁ ଏହାର ସମୟୋପଯୋଗିତା 
ତାଙ୍କ ବ୍ୟକ୍ତିଗତ ଅନୁଭବର ସଫଳ ପରିପ୍ରକାଶ । 


ଉପନ୍ୟାସରେ ପ୍ରତି ଚରିତ୍ରର ବିଶଦ ଚିତ୍ରଣ ସମ୍ଭବ ନୂହେଁ। ଏଥୁରେ ଯେଉଁ 
କେତୋଟି ମୁଖ୍ଯ ଚରିତ୍ରର ବିଶ୍ଲେଷଣ ପାଠକଙ୍କ ଦୃଷ୍ଟି ଆକର୍ଷଣ କରେ ସେମାନେ 
ହେଲେ ¬ ରାଜେନ୍ଦ୍ର କନକଲତା, ଧନଞ୍ଜୟ, ଉମା, ପାଇକରାୟ ଓ ତାଙ୍କ ପତ୍ନୀ, 
ହରିଚନ୍ଦନ ଓ ତାଙ୍କ ପତ୍ନୀ। ଧନଞ୍ଜୟ, କନକଲତା, ରାଜେନ୍ଦ୍ର ଓ ଉମାଙ୍କ ମାନସିକ 
ବିଶ୍ଲେଷଣରେ କଥାକାରଙ୍କ କୃତିତ୍‌ ନିହିତ। ରାଜେନ୍ଦ୍ର ଚରିତ ମାଧ୍ଯମରେ ପାଠକ 
ସମାଜସଂସ୍ଟାରପ୍ରେମୀ ଓ ସାଂସାରିକ ଜଟିଳତାବିରାଗୀ ଜଣେ ଶିକ୍ଷିତ ଯୁବକଙ୍କୁ ଆବିଷ୍କାର 
କରେ।| ତାଙ୍କର କୂସ୍ଟାରପ୍ରତି ଅଙ୍ଗୁଚି- ନିର୍ଦେଶ, ପ୍ରଣୟ-ଚେତନା ଓ ସନ୍ଧ୍ୟାସଗ୍ରହଣ ପାଠକକୁ 
ପ୍ରଭାବିତ କରେ । କନକଲତାର ଚରିତ୍ର ଏକ ସଫଳ କନ୍ୟା, ବଧୂ ଓ ପତ୍ଵୀର ଆଦର୍ଶରେ 
ମଶ୍ଡିତ। ଧନଞ୍ଜୟ ଚରିତ୍ରରେ ପ୍ରଣୟଚେତନା, ଯୌତୁକବିରୋଧୀ ମନୋଭାବ ଓ ସ୍ବାଧୀନ 
ବ୍ୟବସାୟ ପ୍ରତି ଆଗ୍ରହ ଫୁଟିଉଠେ। ଉମା ଏଥୁରେ ଏକ ସରଳ, ନିଷ୍କପଟ ଓ ସରଳହୃ ଦୟା 
ଚରିତ୍ର । ରାଜେନ୍ଦ୍ର ପ୍ରତି ତା'ର ଥଟା, ପରିହାସ ଓ ତତ୍ସମ୍ପର୍କାୟ କାର୍ଯ୍ୟ ତତ୍‌କାଳୀନ 
ସାମାଜିକ ଚଳଣିର ଅଂଶବିଶେଷ । ଆବଶ୍ଯକସ୍କଳେ ହରିଚନ୍ଦନଙ୍କ ତିନିପୁଅ ଓ ବୋହୂ, 
ବାଲ୍ୟବିଧବା ତୁଳସୀ, ଓକିଲ ଶ୍ୟାମଘନବାବୁ ପ୍ରଭୃତି କେତେକ ଚରିତ୍ରର ସଂକ୍ଷିପ୍ତ ଚିତ୍ରଣ 
ମଧ୍ୟ ଏହି ଉପନ୍ୟାସରେ ଉପଲଭ୍ୟ। 


ବିଭିନ୍ନ ଚରିତ ମୁଖରେ ବହୁପ୍ରଚଳିତ ନୀତିବାକ୍ୟ ସଂଯୋଜନା ଯେପରି କଥାକାରଙ୍କ 
ନୈତିକ ଚେତନାର ପରିଚାୟକ, କେତେକ ଚରିତ ମୁଖରେ ନାନା ଜଗଢ଼ମାଳି, 
ପ୍ରବାଦପ୍ରବଚନର ପରିବେଷଣ ସେହିପରି ପଲ୍ଲୀଜୀବନ ସହିତ ତାଙ୍କ ନିବିଡ଼ ସଂପୂରକ୍ତର 
ନିଦର୍ଶନ । ଏସବୁ ତତ୍‌କାଳୀନ ଗ୍ରାମ୍ୟଜୀବନର ଚଳଣି ଓ ପରମ୍ପରାର ଅଂଶବିଶେଷ । 
“ ବାଘ ନ ଦେଖୁଲେ ବିରାଡ଼ି ଦେଖ, ଖଣ୍ଡ ନଦେଖୁଲେ ବଣିଆ ଦେଖ; ତୁଳସୀ ଦୁଇପତ୍ରର୍ଧ 

ବାସେ, ବିଛୁଆତି ଦୂଇପତ୍ରରୁ କୁଣ୍ଡେଇ ହୁଏ; ଚୋର ମନ ଗଣ୍ଡିରେଃ ଶିଳ ଶିଳପୁଆ 
ଗଗନେ ଉଡୁଛି, ଶିମିଳି ତୁଳା କହୁଛି ମୋତେ ରଖ; ଜଗନ୍ନାଥଙ୍କର ବଢ଼େଇ, କାହାକୁ 
ଦିଅନ୍ତି ପାଟପୀତାମ୍ବରୀ କାହାକୁ ଦିଅଚି ଗଡ଼େଇ; ଖାଇଲା ପୁଅଝିଅ ରଙ୍ଗ; ଆଜହୁଁ 
ଏଡ଼େ, ପାଣି ପଡ଼ିଲେ ଚୁ ହୋଇବୁ କେଡ଼େ; ଛି”'ଲୋ ଛତୁ, ପାଣି ପଡ଼ିଲେ ତୁ କେତେ 
ଫୁଟତୁ; ନଇକେ ବାଙ୍କ, ଦେଶକେ ଫାଙ୍କ: ଦଇବ ଦଉଡ଼ି ମଣିଷ ଗାଇ, ଯେଣିକି 
ଟାଣଇ ତେଣିକି ଯାଇ” ଆଦି ସେସବୁ ମଧ୍ୟରୁ କେତୋଟି । ଆଜିର ଗ୍ରାମଚଳଣିରେ 


ମଧ୍ୟ ଏପରି ଢଗଢ଼ମାଳି ଜନମୁଖରେ ବଞ୍ଚି ରହିଛି। 


ଏ ଉପନ୍ୟାସଟି ଅତି କଠୋର ଭାବରେ ସମାଲୋଚିତ ହୋଇଥଲା ‘ବାରୁଣୀ 
( ୧୩୩୩ ସାଲ) ପତ଼୍ରିକାରେ। ଏହାର ଲେଖକ ନିଜ ନାମ ନ ଦେଇ ଂଚାଲୁଣୀ” 
ଛଦ୍ଵନାମରେ ଲେଖାଟି ପ୍ରକାଶ କରିଥ୍‌ଲେ। ଏଥୁରେ ସେ ଲେଖୁଥିଲେ - “ କନକଲତାର 
ବିକଶିତ ଜୀବନ ଦେଖ ସୁଖୀ ହୋଇପାରିଲୁ ନାହିଁ। ଗଳଛତ୍ବର ଅଭାବ ଓ କାବ୍ୟ, 
ପାଣ୍ଡିତ୍ୟ ଓ ଅଭିଜ୍ଞତାର ଆଧ୍ବକ୍ୟରେ କନକଲତାର ଅକାଳ ବାର୍ଵକ୍ୟ ଘଟିଅଛି। ଗଳଟିର 
ପୂର୍ବାଂଶ ସଙ୍ଗରେ ଶେଷାଂଶର ତ ଆଦୌ ମେକ ନାହିଁ ; ତା' ଛଡ଼ା ପୂର୍ବାଂଶରେ ସୂଚୀତ 
ସରସ ଚିତ୍ର ଓ ଚରିତ୍ରମାନଙ୍କର କ୍ରମବିକାଶ ମଧ୍ୟ ପରାର୍ବରେ ବଡ଼ ଅସମ୍ଭବ ହୋଇପଡ଼ିଛି । 
ତେବେ ଗଛଟିର ସଂପୂର୍ତତା ବିଷୟରେ କୌଣସି ଅବୁଝା ପିଲା ମଧ୍ଯ ଅସନ୍ତୋଷ 
ପ୍ରକାଶ କରିପାରି ନାହିଁ। ପୂର୍ବରୁ ଅନ୍ୟପ୍ରକାର ଧାରଣା ଥୁଲେ ସୁଦ୍ଧା ଏବେ ସୃଷ୍ଟ 
ଜଣାଯାଉଅଛି ଯେ, ଉପନ୍ୟାସ ନନ୍ଦକିଶୋରବାବୁଙ୍କର ପ୍ରକୃଷ୍ଠ କ୍ଷେତର ନୁହେଁ । ଆଶା 
କରାଯାଏ ଉକ୍‌ ଜର ପାଠକସମାଜ ଆଉ ତାଙ୍କୁ ସେଥୁରେ ବଳାଇବେ ନାହିଁ।'” 
ନନ୍ଦକିଶୋରଙ୍କୁ ବୋଧହୁଏ, ଏହା ଚେତାଇ ଦେଇଥିଲା ଯେ ପ୍ରକୃତରେ ଉପନ୍ଯାସ 
ତାଙ୍କର ପ୍ରକୃଷ୍ଟ କ୍ଷେତ ନୁହେଁ। ତେଣୁ ପାଠକସମାଜ ତାଙ୍କୁ ବଜାନ୍ୁଟୁ ନ ବଳାନୁ ସେ 
ନିଜେ ଉପନ୍ୟାସ ରଚନାରେ ଆଉ ମନ ବଳେଇ ନାହାତି । ' କନକଲତା” ତାଙ୍କର ପ୍ରଥମ 
ଓ ଶେଷ ଉପନ୍ଯାସ। 


ଲକ୍ଷ୍ମୀ: 

' ଇକ୍ଷ୍ମୀ' କ୍ଷୁଦ୍ରଗଳଟି  ମୁକୂର” ପତ୍ରିକାର ୧୯ ୦୮ ଅଗଷ୍ଟ ସଂଖ୍ୟାରେ ଆମ୍ବପ୍ରକାଶ 
କରିଥଲା। ଏହା ଏକ ସତ୍ଯଘଟନାମୂଳକ ଗଳ୍ପ । ବାଲେଶ୍ଵର ଜିଲାସମୂହର ଡେପୁଟି 
ଇନ୍‌ସକେପ୍ଟର ଥିଲାବେଳେ ସେ କଥାସମ୍ପରାଟ ଫକୀରମୋହନଙ୍କ ଅନୁରୋଧକ୍ରମେ ତାଙ୍କ 
ବାସଗ୍ଧହରେ ଅବସ୍ଥାନ କରୁଥିଲେ। ଦିନେ ସେ ଗସ୍ତରୁ ଫେରି ଶୁଣିଥିବା ଘଟଣାଟିଏ 
ଫକୀରମୋହନଙ୍କ କହିଥିଲେ | ସେହି କଥାକୁ ଫକୀରମୋହନ ଗଳ୍ପ ଆକାରରେ ଲେଖ୍ଲେ 
ଏବଂ ତା'ର ନାମକରଣ କଲେ “ ମାଧମହାଚ୍ତିଙ୍କ କନ୍ଯାସୁନା'। ନନ୍ଦକିଶୋର ସେହି 
ଘଟଣାଟିକୁ ରୂପ ଦେଲେ ଚଲକ୍ଷ୍ମୀ' ଗଛରେ । ଗଳ୍ପର ବିଷୟବସ୍ତୁ ନିମ୍ଲରେ ପ୍ରଦର। 

ଅନତ୍ତପୁରର ବଳରାମଗୋତ୍ରୀ ବ୍ରାହ୍ମଣମାନେ ସମସ୍ତେ ଧନୀ। କାରଣ ସେମାନେ 
କନ୍ୟା ବିକି ଅର୍ଥ ଉପାର୍ଚ୍ଚନ କରଚ୍ତି । ସେହି ଗ୍ରାମର ଧନୀ ମିଶ୍ର । ଲକ୍ଷ୍ମୀ ତାଙ୍କର ଏକମାତ୍ର 
ଝିଅ। ବାଲ୍ୟଯବିବାହର ପ୍ରଚଳନ ସେ ସମୟରେ ଥଲେହେଁ ଲକ୍ଷ୍ମୀଙ୍କୁ ଚଉଦବର୍ଷ ହେବା 
ପର୍ଯ୍ୟନ୍ତ ସେ ତାକୁ ବିବାହ ଦେଇ ନଥିଲେ ପଇସା ଲୋଭରେ। ପ୍ରଥମେ ସେ ଆସୁଥ୍‌ବା 
ବରମାନଙ୍କଠାରୁ ଚଉଦଶହ ଟଙ୍କା ଦାବି କରୁଥିଲେ। ପାତ୍ରମାନେ ଏତେ ପରସା 
ଦେଇପାରିବେ ନାହିଁ କହି ଫେରିଯାଉଥଲେ। ଶେଷରେ ବହୁ ମୂଲାମୂଲି ପରେ ନାରାୟଣ 
ନାମକ ବରପାତ୍ର ସହିତ ସାତଶହ ଟଙ୍କା ଛିଡ଼ିଲା। ନାରାୟଣ ଝୋଟ ବ୍ୟବସାୟ କରେ। 
ତା'ର ବୟସ ବଳେଇ ଗଲାଣି। ସେ ଜମିବାଡ଼ି ବିକି ସାତଶହ ଟଙ୍କା ନେଇ ଲକ୍ଷ୍ମୀକୁ 
କିଣନେଲା। 


ନାରାୟଣ ଗୃହରେ ଲକ୍ଷ୍ମୀ ପହଞ୍ଚିବାପରେ ସେଠାରେ ସ୍ତ୍ରୀଲୋକମାନେ ଲକ୍ଷ୍ମୀ 
ତଳିପେଟ ଉଚ୍ଚ ଦିଶୁଥିବାରୁ ନାନା କଳ୍ଚନା ଜଛ୍ନା କଲେ। ନାରାୟଣ ଏହା ଶୁଣି ଏକ 
କଳଙ୍କିନୀକୁ ବିବାହ କରିଛି ଭାବି ଦୁଃଖୂତ ହେଲା। କିନୁ ପରେ ତା'ର ଏ ଧାରଣା ଦୂର 
ହେଲା, ଯେତେବେଳେ ଲକ୍ଷ୍ମୀ ପେଟତଳେ ଲୁଚାଇ ରଖୁଥିବା ସାତଶହ ଟଙ୍କା ନାରାୟଣକୁ 
ଦେଖାଇଲ୍ା। ସେହି ଟଙ୍କା ସେ ବାପଘରୁ ଚୋରାଇ ଆଣିଥୁବା ପ୍ରକାଶ କଲ୍ା। ଦୁହେଁ 
ସୁଖରେ ସଂସାର କଲେ। 


ଗନ୍ଟିରେ କଥାକାରଙ୍କ ସମାଜସଂସ୍ବାର ମନୋଭାବଟି ବେଶ୍‌ ପ୍ରକଟିତ। ଟଙ୍କା 
ଲୁଚାଇ ଆଣିବା ଦ୍ଵାରା ଲକ୍ଷ୍ମୀ ତା'ର ଅତିଲୋଭୀ ପିତାକୁ ଉଚିତ ଶିକ୍ଷା ଦେଇଛି, 
ଯାହାକୁ ଯୌତୁକ ପ୍ରଥା ବିରୋଧରେ ଏକ ପ୍ରତିକ୍ରିୟା କୁହାଯାଇପାରେ। 


ଗୋଟିଏ କଥାବସ୍ତୁକୁ ନେଇ ଗଳ୍ପ ରଚନା କରିଥିଲେ ହେଁ ଫକୀରମୋହନଙ୍କ 
ଗଛକଳା ପ୍ରକାଶଭଙ୍ଗୀ ଓ ଭାବପ୍ରକାଶକ ଭାଷା ନନ୍ଦକିଶୋରଙ୍କ ଗଳ୍ପରେ ଦେଖୁବାକୁ 
ମିଳେ ନାହିଁ। ନନ୍ଦକିଶୋରଏହି ଗଛରେ ରାଧାନାଥଙ୍କ ପାର୍ବତୀ” କାବ୍ୟରୁ ପଦଟିଏ ତ 
' ବସଚଗାଥା”ରୁ ପଦଟିଏ ଉଦ୍ଧାର କରି କ୍ଷୁଦ୍ରଗଳ୍ପଟିକୁ ମହତ୍ତ୍ରହୀନ କରିଦେଇଛନ୍ତି। 
ତାଙ୍କ ଭାଷାପ୍ରୟୋଗ ମଧ୍ୟ କ୍ଷୁଦ୍ରଗଳ୍ପଧର୍ମୀ ନୁହେଁ । ଦୁହିତା ଦୂର କୂଳକୁ ପିତା' , ପ୍ରଜାପତି 
ଘଟସୂତ ' , ' ଯେ ଯାହା ହାଣ୍ଡିରେ ଚାଉଳ ପକାଇଛି ନା', ‘ବାହାଘର ନୁହେଁ ବୁହାଘର!' 
ଭଳି କେତୋଟି ବହୁ ପ୍ରଚଳିତ ଇୋକୋକ୍ତିର ପ୍ରୟୋଗ ମଧ୍ଯ ଏହାର କ୍ଷୁଦ୍ରଗ୍ପତ୍ଵ 
ହାନି କରେ । ଆବଶ୍ୟକ ଶିଳ୍/କୌଶଳ ଅଭାବରେ ଏଇଟି ଗଳ୍ପ ଭାବରେ ଗୃହୀତ ହୋଇ 
ନପାରେ । 


ପୂର୍ବକଥୃତ “ ଲାବଣ୍ୟ” ଗଛଟି ସମ୍ଭବତଃ “ସମ୍ବଲପୁର ହିତୌଷିଣୀ” ପତ୍ରିକାରେ 
ଧାରାବାହିକ ଭାବରେ ପ୍ରକାଶ ପାଉଥୁଲା । କିନ୍ତୁ ଏହା ଅଧୁନା ଦୁଷ୍ପାପ୍ଯ ହେତୁ ଏ, 
ସମ୍ବନ୍ଧରେ କିଛି ଆଲୋଚନା କରିବା ସମ୍ଭବ ନୁହେଁ । 

ନନ୍ଦକିଶୋରଙ୍କ ସମୟରେ ଓଡ଼ିଆ କଥାସାହିତ୍ଯ କ୍ଷେତ୍ରରେ ଫକୀରମୋହନ 
ଅପ୍ରତିଦୃନ୍ଦ୍ରୀ ଥଲେ । ତେଣୁ ତାହାଙ୍କୁ ' କଥା-ସମ୍ରାଟ' କୁହାଯାଏ। ତାଙ୍କ ପଦାଙ୍କ ଅନୁସରଣରେ 
ଗଳ ଓ ଉପନ୍ୟାସ ରଚନା କରିବାକୁ ଚେଷ୍ଟା କରି ନନ୍ଦକିଶୋର ସଫଳ ହୋଇ ନାହାନ୍ତି । 
ପ୍ରତିକୂଳ ମନ୍ତବ୍ୟର ଶରବ୍ୟ ହୋଇ ସେ କଥାଶିଳୀ ହେବାର ଆଶା ତ୍ୟାଗ କରିଛନ୍ତି ଏବଂ 
ନିଜ ସାଧନାକ୍ଷେତୃ କବିତା-ରାଜ୍ୟକୁ ଫେରି ଆସି ନିଜର ସୁନାମ ବଜାୟ ରଖୁଛନ୍ତି । 


ପ୍ରବନ୍ଧ-ସାହିତ୍ୟ 


ନନ୍ଦକିଶୋର ମୁଖ୍ୟତଃ ଜଣେ କବି, ପଲ୍ଲାପ୍ରକୃତିର ମୁଗ୍ଧ ଉପାସକ ! ତାସର୍ତବ 
ଓଡ଼ଆ ଗଦ୍ୟ-ସାହିତ୍ୟକୁ ତାଙ୍କ ଦାନ କମ୍‌ ନୁହେଁ। ପୂର୍ବରୁ ତାଙ୍କ କଥାସାହିତ୍ୟ ଉପରେ 
ଆଲୋକପାତ କରାଯାଇଛି। କଥାସାହିତ୍ୟ ବ୍ଯତୀତ ସେ କେତେକ ପ୍ରବନ୍ଧ ଓ 
ସମାଲୋଚନାର ସ୍ରଷ୍ଟା ମଧ୍ୟ । ସେଗୁଡ଼ିକ ମଧ୍ୟରୁ ' ଉକ୍ଳ ପଲ୍ଲାଜୀବନ ' , ' ଭାରତର 
ଭବିଷ୍ୟତ ଭାଷା', “ ସାମାକିକ ଯତକିଞ୍ଚିତ' , କର୍ମ , “ସଂଗ୍ରାମ ଓ ଜୀବନ', “ଉଜ୍ଳ 
ସାହିତ୍ୟ, “ଚିଠିର ଉତ୍ତର”, ‘ମହାରାଜା ଚନ୍ଦ୍ରଗୁପ୍ତ”, ‘ରାଓଙ୍କ ସ୍ଟୃତି' ଇତ୍ଯାଦି 
ଉଲ୍ଲେଖଯୋଗ୍ୟ। 


ନନ୍ଦକିଶୋର କଲେଜର ତୃତୀୟ ବାର୍ଷିକ ଶ୍ରେଣୀର ଛାତ୍ର ଥିଲାବେଳେ ତାଳଚେର 
ପଦକ” ପାଇଁ ପ୍ରବନ୍ଧ ପ୍ରତିଯୋଗିତା ହୋଇଥୁଲା। ପ୍ରବନ୍ଧର ବିଷୟବସ୍ତୁ ଥିଲା ‘ ଉକ୍‌ଳର 
ପଲ୍ଲୀଜୀବନ ' | ନନ୍ଦକିଶୋର ଏ ବିଷୟରେ ଇଂରାଜାରେ ପ୍ରବନ୍ଧଟିଏ ଲେଖୁଥିଲେ । ଏହାର 
ପରୀକ୍ଷକ ଥିଲେ ଭକ୍ତକବି ମଧସୂଦନ ରାଓ | ସେହି ପ୍ରବନ୍ଧଟି ଶ୍ରେଷ୍ଠ ବିବେଚିତ ହେବାଫଳରେ 
ପ୍ରାବନ୍ଧିକ ନନ୍ଦକିଶୋରଙ୍କୁ ତାଳଚେର ସ୍ବର୍ଣ୍ଣପଦକ ପ୍ରଦାନ କରାଯାଇଥଲା। ମଧୁସୂଦନଙ୍କ 
ଉଚ୍ଟ ପ୍ରଶଂସା ଓ ପ୍ରେରଣା ତାଙ୍କୁ ଉସ୍ପାହତ କଲା। ସେ ଇଂରାଜୀ ପ୍ରବନ୍ଧଟିକୁ ଓଡ଼ିଆରେ 
ପଦ୍ୟାକାରରେ ପ୍ରକାଶ କରି ତାହାର ନାମ ରଖୁଲେ ' ପଲ୍ଲାଚିତ୍ର' । ଇଂରାଜୀରେ ଲିଖୁତ 
ହେଲେହେଁ ଏହା ଥଲା ତାଙ୍କର ପ୍ରଥମ ପ୍ରବନ୍ଧ ଏହା ପୁରସ୍କୃତ ହେବା ଦ୍ଵାରା ସେ ଅଧବକ 
ଉସ୍ବାହିତ ହେଲେ ଓ ପ୍ରବନ୍ଧ ରଚନାରେ ଆଗ୍ରହ ପ୍ରକାଶ କଲେ। ଫଳରେ ପରବର୍ତୀ 
କାଳରେ ଜଣେ ଉଚ୍ଚକୋଟୀର ପ୍ରାବନ୍ଧିକର ଗୌରବ ଅର୍ଜନ କଲେ । 


* ଭାରତର ଭବିଷ୍ୟତ ଭାଷା! ପ୍ରବନ୍ଧରେ ନନ୍ଦକିଶୋର କହନ୍ତି ଯେ, ତିନୋଟି 
ଉପାୟରେ ମନୁଷ୍ଯୟ-ମନୁଷ୍ଯୟ ମଧ୍ୟରେ ଏକତା ସ୍ଥାପିତ ହୁଏ, ସେମାନେ ଏକ ଜାତିଭୁକ୍ତ 
ହୁଅନ୍ି। ସେଗୁଡ଼ିକ ହେଉଛି-- ଧର୍ମ, ଶାସନ ଓ ଭାଷା। ଧର୍ମଗତ ଏକତା ଓ ଶାସନଗତ 
ଏକତା ସମ୍ବନ୍ଧରେ ସୂଚନା ଦେଇ ସେ ଭାଷାଗତ ଏକତା ସମ୍ବନ୍ଧରେ ବିସ୍ତୃତ ସୂଚନା 
ଦେଇଛନ୍ତି। ସାହିତ୍ୟକୁ ରଵିମନ୍ତ କରିବାକୁ ହେଲେ କି ପ୍ରକାର ଶବ୍ଦଚୟନ କରିବା 

ଉଚିତ ସେ ବିଷୟକ ଏକ ବୈଧାନିକ ସମସ୍ଯା ଉପରେ ସେ ଯଥେଷ୍ଟ ଆଲୋକପାତ 
କରିଛନ୍ତି। 

ସେ ଜାଣିଥୂଲେ ଯେ, ହିନ୍ଦୀ ଦିନେ ସମଗ୍ର ଭାରତର ଭାଷା ହେବ; ଏଣୁ ହିନ୍ଦୀ 
ଭାଷାର ଉନ୍ନତି ନିମନ୍ତେ କାର୍ଯ୍ୟ କରାଯାଉ ବୋଲି ନିଜ ଭାଷାକୁ ନେଇ ଗର୍ବ କରୁଥୁବା 
ବିଚକ୍ଷଣ ବଙ୍ଗଳୀମାନଙ୍କୁ ସେ ଆହ୍ଵାନ କରିଥିଲେ। ତାଙ୍କ ଭାଷାରେ- “ ବଙ୍ଗଭାଷୀ କହନ୍ତି 
କି ସେମାନେ ନିଜ ସାହିତ୍ୟକୁ ଅତି ଉନ୍ନତ କରିଅଛନ୍ତି। କିନୂ ବାସ୍ତବିକ ୟୁରୋପୀୟ ଓ 
ସଂସ୍କୃତ ସାହିତ୍ଯର ତୁଳନାରେ ଏପର କି ଉନ୍ନତି ହୋଇଅଛି ଯେ ତାହାର ଖାତରରେ 
ମାତୃଭୂମିର ଏକତ୍ଵ ସାଧନ ଓ ଦୁଃଖମୋଚନ ରୂପ ମହତ୍କାର୍ଯ୍ୟରେ ବଙ୍ଗବାସୀ ସଦୃଶ 
ସ୍ବଦେଶଭକ୍ତଙ୍କୁ ବାଧା ଦେବ ? ଅପରନ୍ଧୁ ବଙ୍ଗବାସୀ ଅତି ବିଚକ୍ଷଣ ଓ ବୁଵିମାନ । ଅହ୍ପନଦିନ 
ମଧ୍ୟରେ ସେ ହିନ୍ଦୀ ପରି ଗୋଟିଏ ଉନ୍ନତ ଭାଷାକୁ ଆହୁରି ଉନ୍ନତତର କରିପାରିବେ 
ଏବଂ ତାହା ସେ ସହଜରେ କରିପାରନ୍ତି । “ ମୁକୁଳ” ନାମକ ମାସିକ ପଡ଼ିକାର ୩ୟ ଭାଗ, 
୧ମ ସଂଖ୍ୟାରେ ଆମ୍ଭେମାନେ ପଢ଼ିଥଲୁଁ ଯେ, ସ୍ବନାମଧନ୍ଯ ସ୍ଵର୍ଗୀୟ ନବୀନଚନ୍ଦ୍ର ରାୟ 
ହିନ୍ଦୀଭାଷାରେ ବ୍ଯାକରଣାଦି ନାନା ପୁସ୍ତକ ରଚନା କରି ଉତ୍ତର-ପଣ୍ଚିମାଞ୍ଚଳର ମହତ୍‌ 
ଉପକାର କରିଯାଇଛନ୍ତି। ଆମ୍ଭେମାନେ ଆଶା କରୁ, ସକଳ ପ୍ରତିଭାବାନ୍‌ ବଙ୍ଗବାସୀ 
ସେହିପରି ସ୍ଵୀୟ ନାମ ଧନ୍ଯ କରି କ୍ଷୁଦ୍ର ବଙ୍ଗ ପରିବର୍ଗେ ବିଶାଳ ଭାରତକୁ ଉନ୍ନତ 
କରିପାରିବେ ଏବଂ ପ୍ରତିଭାବାନ ମହାରାଷ୍ଟ୍ରୀୟବୃନ୍ଦ ଓ ଭାରତର ପ୍ରତ୍ୟେକ ପ୍ରଦେଶର 
ଅଧ୍ବାସୀବୃନ୍ଦ ସ୍ବଦେଶର କଲ୍ଯାଣ ପାଇଁ ସେମାନଙ୍କ ସହାୟ ହେବେ ଏବଂ ଆର୍ଯ୍ୟାବର୍ଗରେ 
ଲଳିତ ଓ ଓଜସ୍ବିନୀ ଭାଷା “ ହିନ୍ଦୀ ହିମାଳୟଠାରୁ କୁମାରିକା ପର୍ଯ୍ୟନ୍ତ ଦେଶନିବାସୀ 
ପ୍ରତ୍ୟେକ ହୃଦୟକୁ ସଂଯୋଗ କରିବ। ” (ଗ୍ରଚ୍ଛାବଳୀ, ପୃ: ୧୦୩୭-୩୮) ଆଜି ହିନ୍ଦୀଭାଷା 
ଭାରତରେ ରାଷ୍ଟ୍ରଭାଷା ମାନ୍ୟତା ଲାଭକରିଛି। ଏହାହିଁ ନନ୍ଦକିଶୋରଙ୍କ ଦୂରଦୃଷ୍ଟି 
( ପଣ୍ଡିତ ନୀଳକଂଠଙ୍କ ମତରେ ଦିବ୍ୟଦୃଷ୍ଟି) ଓ ପୁରୋଦୃଷ୍ଟିର ପରିଚୟ | 


“ସାମାଜିକ ଯଥୁକିଞ୍ଚିତ' ପ୍ରବନ୍ଧରେ ସମାଜ ସଂସ୍କାର, ଜାତିଉନ୍ୃତି, ବିଧବା 
ବିବାହ ଓ ସତୀତ୍ବ ବିଷୟକ ଆଲୋଚଟାମାନ ସ୍ଥାନ ପାଇଛି । ବିଧବାବିବାହ, ଯୁବତୀବିବାହ 
ଓ ଜାତିଭେଦ ଲୋପ ସପକ୍ଷରେ ସେ ଯୁକ୍ତିମାନ ଉତ୍‌ଥାପନ କରିଛନ୍ତି । ସମକାଳୀନ 
ସମାଜର ପରିବର୍ଭନ ପାଇଁ ସେ ସମୟରେ ଯେଉଁ ଆନ୍ଦୋଳନ ହୋଇଥଲା ଏଇ ପ୍ରବନ୍ଧ 
କେତୋଟି ତାହାର ପ୍ରତିଫଳନ ମାତ୍ର। ଏସବୁରେ ତାଙ୍କ ବୈପ୍ୃବିକ ଚିନ୍ତାଧାରା ଓ 
ବିଶ୍ଲେଷଣାମୂବକ ଚିରବୃରିର ଆଭିମୁଖ୍ୟ ଅନୁଭୂତ ହୁଏ । 


ଜାତି ପ୍ରଥାର ବିଲୋପ ସପକ୍ଷରେ ନନ୍ଦକିଶୋର ସୁନ୍ଦର ସୁନ୍ଦରର ଯୁକ୍ତିମାନ 
ଉତ୍‌ଥାପନ କରିଛନି | ଜାତି ପ୍ରଥା କ୍ରମଶଃ ସମାଜ ବ୍ୟବସ୍କାରୁ ଦୂରେଇ ଯାଉଛି ଏବଂ ଏହା 
ସମୟୋପଯୋଗୀ ଓ ଆବଶ୍ୟକତାର ଅନୁସାରୀ ବୋଲି ସେ ଅନୁଭବ କରିଛତ୍ତି। ଏହି 
ପ୍ରବନ୍ଧର ଉପସଂହାରରେ ସେ କହତ୍ତି, “ ଜାତି ଗଲାଣି, ଯାଉଛି ଓ ଯିବ। ଯାହା ଯିବ 

ତାହା ସପକ୍ଷରେ ଦଣ୍ଡାୟମାନ ହୋଇ ବୃଥା ଉଦ୍ଯମ, ଉସ୍ବାହ ନଷ୍ଟ କରିବା ବୁଵିମରାର 
କାର୍ଯ୍ୟ ନୁହେଁ। ପ୍ରକୃତି ଯାହାର ବିରୋଧୀ, କାହାର ସାଧ୍ଯ ତାକୁ ରକ୍ଷା କରିବ ? 
ଇତିହାସ ପାଠକମାତ୍ରେ ଜାଣନ୍ତି ଯେ, ଜାତି ଭଶ୍ଵର ସୃଷ୍ଟି ନୁହେଁ । କୌଣସି ବିଶେଷ 
ଯୁଗର ସାମାଜିକ ଶୃଙ୍ଖଳା ନିମିଭ ମାନବୀୟ ଉଦ୍ଭାବନ ମାତ୍ର । ସକଳ ଯୁଗରେ ଏହା 
ପ୍ରଯୁଜ୍ୟ ନୁହେଁ। ଆଜି ଯାହା ଉପକାରୀ, କାଲି ସେ କେବଳ ଅନୁପକାରୀ ତାହା ନୁହେଁ, 
ଅନେକ ସ୍ଥଳରେ ତାହା ଅନିଷ୍ଟକାରୀ। ବର୍ଭମାନ ଜାତିପ୍ରଥା ତାହାହିଁ ହୋଇଛି। ' 
(ଗ୍ରଚ୍ଛାବଳୀ, ପୃ: ୧୦୫ ୪-୫୫) 

ବିଧବାବିବାହ ସପକ୍ଷରେ ତାଙ୍କର ଯୁକ୍ତି ଅକାଟ୍ଯ । ତାଙ୍କ ମତରେ ବିଧବା 
ନାରୀ ପୁନଃବିବାହ କଲେ ତା”ର ସତାୀତ୍ବ ନଷ୍ଟ ହୁଏ ନାହିଁ ବରଂ ବିବାହ ନ କରିଲେ 
ସେ ସାମାଜିକ ସ୍ପିତି ହରାଏ ଓ ବେଳେ ବେଳେ ସମାଜକୁ କଳଙ୍କିତ କରେ | ବିଧବାବିବାହ 
ଓ ସତୀତ୍ବ ସମ୍ପର୍କୀୟ ତାଙ୍କର ଧାରଣା ତେଣୁ ଏକାନ୍ତ ବୈଜ୍ଞାନିକ । ଇଂରେଜ ଜାତି ଭଳି 
ଉନ୍ନତ ଜାତି ମଧ୍ଯ ବିଧବାବିବାହ କରେ ଏବଂ ଆର୍ଯ୍ୟରଷି ଓ ଆମ ପୂର୍ବପୁରୁଷ ମଧ୍ଯ 
ସେଥରୁ ବାଦ୍‌ ଯାଇ ନାହାନ୍ତି ବୋଲି ସେ କହନ୍ତି । ବିଧବାବିବାହ କୌଣସି ସାମାଜିକ 
ପ୍ରତିବନ୍ଧକ ସୃଷ୍ଟି କରେ ନାହିଁ ବୋଲି ମତ ପ୍ରକାଶ କରି ସେ କହନ୍ତି- “ଉଚ୍ଚବଂଶର 
ପରିଚୟ ସ୍ଵରୂପ ଉପବୀତ ସୂତ୍ର, ବ୍ରତାଦି ଅନୁଷ୍ଠାନ ଅଛି । ବିଧବା ବିବାହ ତହିଁରେ 
କୌଣସି ବାଧାଦେବ ନାହିଁ । ମନୁ, ପରାଶରାଦି ମନ୍ଛନ କରି ପୁଣ୍ଯଶ୍ଲୋକ ଭଶ୍ଵରଚନ୍ଦୁ 
ବିଦ୍ୟାସାଗର ବିଧବାବିବାହ ବିଧି ସଂକଳନ କରିଛନ୍ତି । ବିଧବା ବିବାହ ଶାସ୍ତ୍ରସମ୍ଭତ | 
ଶାସ୍ତ୍ରବାଦୀ ହିନ୍ଦୁ ଏ ବିଷୟରେ କିପୀଇ ପଶ୍ଚାତ୍‌ ପଦ ଏବଂ ଶାସ୍ତ୍ରରେ ବୀତଶ୍ରଵ୍ଧ ? 
ତାରା, ମନ୍ଦୋଦରୀ ଦ୍ଵିତୀୟ ବିବାହ କରିଥିଲେ । ସେମାନେ ସତୀ, କାରଣ “ ଯଥା ରାବଣସ୍ୟ 
ମନ୍ଦୋଦରୀ । ' ' (ଗଚ୍ଛାବଳୀ ପୃ: ୧୦୫୬-୫୭) 


' କର୍ମ' ତାଙ୍କର ଏକ ଉଚ୍ଚାଙ୍ଗ ମାନବ ଧର୍ମୀ ପ୍ରବନ୍ଧ । ଏହାର ପ୍ରକାଶ ( ୧୯୯ ୫- 
୯୬) ବେଳକୁ ନନ୍ଦକିଶୋର କୋଡିଏ ବର୍ଷର ତରୁଣ । ଏଥିରେ କର୍ମବିଷୟକ ତାଙ୍କର 
ଦାର୍ଶନିକ ଚିନ୍ତାଧାରା ଫୁଟିଉଠୁଛି । ଏହା ତାଙ୍କ ଗୁରୁ ମଧୁସୁଦନଙ୍କ ପ୍ରତ୍ୟକ୍ଷ ପ୍ରଭାବର ଫଳ । 
ପ୍ରବନ୍ଧରେ କୁହାଯାଇଛି ଯେ ଜଗତ କର୍ମମୟ ଓ କର୍ମ ସୃଷ୍ଟିର ମୁଳାଧାର । କର୍ମ 
ମଣିଷକୁ ବିକାଶମୁଖୀ କରେ, ଧନୀ, ମାନୀ, ଜ୍ଞାନୀ କରାଏ । ଆଳସ୍ୟପରାରୟଣତା ମଣିଷକୁ 
ଦୁଃଖସାଗର ମଧ୍ଯକୁ ଠେଲିଦିଏ । ମଣିଷ ଅସ୍ତିତ୍‌ଵର ଏହାହିଁ ମୂଳ । କର୍ମ ସମ୍ପାଦନରେ 
ଆନନ୍ଦ ଅଛି । ତୃପ୍ତି ଅଛି । କର୍ମ ହିଁ କର୍ଗବ୍ଯ । ସମାଜରେ ବିଭିନ୍ନ ବର୍ଗ ନିଜ ନିଜର 
କରଁବ୍ୟକରି ଢାବନ ସାର୍ଥକ କରୁଛନ୍ତି ଏବଂ କାର୍ଯ୍ୟକ୍ଷମ ବ୍ୟକ୍ତିର ଆଳସ୍ୟପରାୟଣ ହେବାର 
ଅଧିକାର ନାହିଁ ବୋଲି ପ୍ରାବନ୍ଧିକ ସ୍ପଷ୍ଟ ଶବ୍ଦରେ ପ୍ରକାଶ କରିଛନ୍ତି - “ କୃଷକ ଶସ୍ୟ ଉତ୍ପାଦନ 
କରୁଅଛି , ତନୁବାୟ ବସ୍ତ୍ରବୟନ କରୁଅଛି , କର୍ମକାର ଅସ୍ତ୍ର ନିର୍ମାଣ କରୁଅଛି, ସୂତୃୁଧର 
ଗ୍ଣହ ନିର୍ମାଣ କରୁଅଛି, ରାଜା ରାଜ୍ୟ ଶାସନ କରୁଅଛି, ଶିକ୍ଷକ ବିଦ୍ୟାଶିକ୍ଷା ଦେଉଅଛି ; 

ଏହିପରି ପ୍ରତ୍ୟେକେ ସ୍ଵ ସ୍ବ କର୍ମ ସାଧନ ଦ୍ଵାରା ଜୀବିକା ସାର୍ଥକ କରୁଅଛନ୍ତି । ଏ ସମାଜ- 
ବନ୍ଧନ ଗୋଟିଏ ପବିତ୍ର ବନ୍ଧନ । ଏହାର ଅନୁରୋଧରେ କି ଧନୀ, କି ଗରିବ,କି ଜ୍ଞାନୀ କି 
ମୂଖ” କି ଛୋଟ କି ବଡ,ସମସ୍ତୈ କର୍ମ ' କରିବାକୁ ଆହୂତ | ଆନଳସ୍ୟରେ ସମୟାତିପାତ 
କରିବାରେ କାହାରି ଅଧିକାର ନାହିଁ।” (ଗ୍ରଚ୍ଛାବଳୀ, ପୃ: ୧୦୬୦-୬୧) ପ୍ରସଙ୍ଗକୁ 
ଉପଦେଶାତ୍ଵକ ଓ ଗମ୍ଭୀର କରିବାକୁ ଚେଷ୍ଟାକରି ନନ୍ଦକିଶୋର ଏଥିରେ ଶଂକରାଚାଯ୍ୟଙ୍କ 
' ମୋହମୁଦ୍ଗର ' , ହିତୋପଦେଶ” ଓ ଇଂରେଜୀ ରଚନାରୁ ଉଦ୍ଧତିମାନ ପ୍ରଦାନ କରିଛନ୍ତି । 


“ସଂଗ୍ରାମ ଓ ଜୀବନ ' ପ୍ରବନ୍ଧରେ ମଧ୍ୟ “ କର୍ମ ' ପ୍ରବନ୍ଧ ଭଳି ପ୍ରାବନ୍ଧିକଙ୍କ ଦାର୍ଶ ନିକ 
ଚିନ୍ତାଧାରା ପ୍ରତିଫଳିତ । ' ଜୀବନ ' ଶଦଟି ଉଚ୍ଚାରିତ ହେବାମାତ୍ରେ ' ସଂଗ୍ରାମ' ଶଦଟି ମଧ୍ୟ 
ସ୍ତଃ ସୂଚିତ ହୁଏ ବୋଲି ସେ କହିଛନ୍ତି । ସେ ପୁଣି କହନ୍ତି ଯେ ମନୁଷ୍ୟ ଜୀବନ ଧାରଣ 
ପାଇଁ ଅହରହ ସଂଗ୍ରାମରତ । ପ୍ରାଣୀଜଗତ ଓ ଉତ୍ତିଦଜଗତକୁ ମଧ୍ଯ ଜୀବନ ପାଇଁ 
ନିରନ୍ତର ସଂଗ୍ରାମରେ ବ୍ୟାପୃତ ରହିବାକୁ ହୁଏ । ଏହି ସଂଗ୍ରାମରେ ଯୋଗ୍ଯତମର 
ଜୟ( urvival of the fittest) ଅବଶ୍ୟମ୍ଭାବୀ । ସଂଗ୍ରାମ ମଧ୍ୟ ମାନବକୁ ପଶୁତ୍ଵ ଅତିକ୍ରମ 
କରାଇ ଉର୍ଵବ ତର ସ୍ଥାନକୁ ନେଇଯାଏ । ମାନବ ମଧ୍ୟରେ ଯେଉଁ ଦେବତ ସୁପ୍ତ ଅବସ୍କାରେ 
ରହିଛି ତାହାକୁ ପ୍ରତିକୂଳ ଅବସ୍ତାରେ ବିକଶିତ କରାଇବାହିଁ ମାନବ ଜୀବନର ଶ୍ରେଷ୍ଠତମ 
ସଂଗ୍ରାମ । ସଂଗ୍ରାମ ପାଇଁ କଠୋର ସାଧନ ଓ ଅଟଳ ସାହସ ଦରକାର । ସାହସ ସଂଗ୍ରହ 
କରିବାକୁ ହେଲେ ସାଧୁଚିନ୍ତା ,ସାଧୁସଂଗ ଓ ସଦଗ୍ରନ୍ଧ ପଠନ ନିହାତି ଆବଶ୍ଯକ । 
ଉପସଂହାରରେ ସେ କହନ୍ତି ଯେ ଯାହା ଅମଙ୍ଗଳ, ଯାହା ଅସୁନ୍ଦର, ଯାହା ଅଜ୍ଞାନତା, ତାହା 
ବିରୋଧରେ ନିରନ୍ତର ସଂଗ୍ରାମ କରିବା ହିଁ ପ୍ରକୃତ ଶାଶ୍ବତ ଜୀବନ ଲାଭର ଉପାୟ | 


“ ଉତ୍କଳ ସାହିତ୍ୟ ଶୀର୍ଷକ ପ୍ରବନ୍ଧରେ ନନ୍ଦକିଶୋର ଜାତୀୟ ସାହିତ୍ୟର ଉନ୍ନତି 
ବିଷୟରେ ଆଲୋଚନା କରିଛନ୍ତି । କବିତାରେ କିପରି ଶାଳୀନତା ପ୍ରକାଶିତ ହେବ ସେ 
ସମ୍ବନ୍ଧରେ କହିସାରିବା ପରେ ସେ କହିଛନ୍ତି ଯେ କବିତା କେବଳ ଛନ୍ଦୋବଦ୍ଧ ପଦ୍ଯ 
ନୁହେ, କାବ୍ୟ ,ନାଟକ, ଉପନ୍ୟାସ ,ସଂଗୀତ ଇତ୍ୟାଦି ଗଦ୍ୟ ଓ ପଦ୍ୟ କବିତାର ଅନ୍ତର୍ଭୁକ୍ତ । 
ଜାତୀୟ ସାହିତ୍ୟର ଅବନତି ଦେଖି ସେ ଖେଦ ପ୍ରକାଶ କରିଛନ୍ତି ଏବଂ ଗଣିତ, ବିଜ୍ଞାନ ,ଉଭି ଦତର୍ତ 
ପ୍ରାଣୀତର୍‌, ନ୍ୟାୟ, ଦର୍ଶନ, ଇତିହାସ, ଜୀବନଚରିତ ଇତ୍ୟାଦି ସକଳ ବିଷୟରେ ଉନ୍ନତି 
ହେଲେ ଜାତୀୟ ସାହିତ୍ୟର ଉନୃତି ଘଟେ ବୋଲି ସେ ପ୍ରକାଶ କରିଛନ୍ତି । ତାଙ୍କ ମତରେ ଜାତୀୟ 
ସାହିତ୍ୟକୁ ଦୂଇ ଭାଗରେ ଆଲୋଚନା କରାଯାଇପାରେ ବ୍ୟାବହାରିକ ଓ କଳାତ୍ଲକ ! ବ୍ୟାବହାରିକ 
ସାହିତ୍ୟ ଦୈନନ୍ଦିନ ଜୀବନ ଯାପନକୂ ସହଜ କଲାବେଳେ କଳାତ୍ୁକ ସାହିତ୍ୟ ଜୀବନକୁ ଏକ 
ଉଦାର ଦୃଷ୍ଟିଭଙ୍ଗୀ ପ୍ରଦାନ କରିଥାଏ ! ମାତୃଭାଷାର ଉନ୍ନତି ପାଇଁ କୌଣସି ଓଡ଼ିଆ ତତ୍ପର 
ନୁହେଁ । ଏହାର କାରଣ ଆଳସ୍ୟ । ଉଚ୍ଚଶିକ୍ଷିତ ବ୍ୟର୍ତି ଓଡ଼ିଆଭାଷା ଅନୁଶୀଳନକୁ ଘୃଣା ଓ 
ଅବଜ୍ଞା ଚକ୍ଷୁରେ ଦେଖନ୍ତି । ଅନେକ ପ୍ରାଚୀନ ଓଡ଼ିଆ ଗ୍ରଚ୍ନ ଏପର୍ଯ୍ୟନ୍ତ ମୁଦ୍ରିତାବସ୍ଥାକୁ ଆସି 
ନାହିଁ । ରାଜକାର୍ଯ୍ୟରେ ଓଡିଆ ଭାଷାର ଦୟନୀୟତା ସମ୍ବନ୍ଧରେ ସେ କହନ୍ତି — “ ଇଂରାଜୀ 

ପଲ୍ଲକବି ନନ୍ଦକିଶୋର ବଳ / - ୫୨ - 


ରାଜଦରବାରରେ ଓ ଜମିଦାରି ସିରସ୍ତାରେ ଓଡ଼ିଆ ଭାଷାର କି ଶୋଚନୀୟ ଅବସ୍ଥା । ସେ 
ବିଷୟରେ ସଂସ୍ଟାର ଆଶା ତେଣେ ଥାଉ ବହୁଳ ପାର୍ଶୀ ଉର୍ବୁ ଭାଷା ଅନେକଙ୍କୁ କହିବାକୁ 
ହୁଏ । ଦେଶୀୟ ଖ୍ରୀଷ୍ଟାନ୍‌ମାନେ ଯେଉଁ ସାଧୁଭାଷାର ସୃଷ୍ଟି କରିଅଛନ୍ତି, ତାହା ଶୁଣିଲେ 
ଇଦ୍ରଲୋକ ମଧ୍ୟ ହାସ୍ୟ ସମ୍ବରଣ କରି ପାରିବେ ନାହିଁ । ” ( ଗ୍ରଚ୍ଛାବଳୀ , ପୃ : ୧୦୯୬) 


ଉତ୍କଳ ସାହିତ୍ୟର ସମୃଦ୍ଧି ପାଇଁ ସାପ୍ତାହିକ ଓ ମାସିକ ସାହିତ୍ୟ ପତ୍ରିକାର ପ୍ରସାର 
ଉପରେ ସେ ଗୁରୁତ୍‌ ଦେଇଛନ୍ତି ଏବଂ ଏ କ୍ଷେତ୍ରରେ ସମାଲୋଚନା ଓ ସମାଲୋଚକର 
ରୂମିକା ଅତି ମହନୀୟ ବୋଲି ପ୍ରକାଶ କରିଛନ୍ତି । 


ନନ୍ଦକିଶୋର ନିଜେ ପାଇଥିବା ଏକ ଚିଠିର ଯେଉଁ ଉତ୍ତର ଦେଇଛନ୍ତି ତାହାକୁ 
ଚିଠିର ଉତ୍ତର ଶୀର୍ଷକ ଏକ ପ୍ରବନ୍ଧରେ ପ୍ରକାଶ କରିଛନ୍ତି । ସଂସ୍କୃତ ଭାଷାନୁଯାୟୀ ସାହିତ୍ୟ 
ରଚନା କରିବାକୁ ଏବଂ ସରଳ ସୁବୋଧ୍ୟ ଓଡିଆ ଶବ୍ଦ ପ୍ରୟୋଗକୁ ବର୍ଜନ କରିବାକୁ ତାଙ୍କୁ 
ଚିଠିରେ ପରୋକ୍ଷ ସୂଚନା ଦିଆଯାଇଥିଲା । ପ୍ରାବନ୍ଧିକଙ୍କ ମତରେ ଓଡିଆ ଭାଷା ସଂସ୍କୃତର 
ପୈତ୍ରୀ ହେଲେହେଁ ତାହା ଠିକ୍‌ ସଂସ୍କୃତ ନୁହେଁ । କୌଣସି ଜାତୀୟ ସାହିତ୍ୟ ପ୍ରଥମାବସ୍ଥାରେ 
ଅନ୍ୟ ଭାଷାରୁ ଶବ୍ଦ ଉଧାର ଆଣିବା ରୀତି ଅନିବାର୍ଯ୍ୟ । କିନତୁ ପୁରାତନ ପରିଣତ ଜାତିର 
ସାହିତ୍ୟରେ ସ୍ବଦେଶୀୟ ସରଞ୍ଜାମ ବ୍ୟବହାର କରିବା ନିନ୍ଦାର କଥାନୁହେଁ ବରଂ ଗୌରବର 
କଥା । କେହି ଇଂରାଜୀ ପଢି ବା କେହି ସଂସ୍କୃତ ପଢି ମାତୃଭାଷାକୁ ନିନ୍ଦା କରିବା ଉଚିତ 
ନୁହେଁ । ସସ୍କୃତ ଓ ଦେଶୀୟ ଉଭୟ ଶହ୍ଦର ପ୍ରୟୋଗରେ ସାହିତ୍ୟର ଶ୍ରୀବୃଦ୍ଧି ହୁଏ । 
ଉଦାହରଣ ଦେଇ ସେ କହିଛନ୍ତି ଯେ ଆଧୁନିକ ଇଂଲଣ୍ଡର କବି ଓ ଲେଖକଗୋଷ୍ଠୀ ମଧ୍ୟ 
ଲାଟିନ୍‌ ଓ ଗ୍ୀକ୍‌ ସହିତ ପ୍ରାଚୀନ ସାକ୍‌ସନ( Sax ଠn )ଶଦଦର ଏକତ୍ର ବିନ୍ୟାସ କରିବାକୁ 
ଚେଷ୍ଟା କରିଛନ୍ତି । ଏହିଭଳି ଜଣେ କବି ହେଉଛନ୍ତି ଟେନିସନ୍‌, ଯେ କି ଏଥିପାଇଁ ମାତୃଭୂମିର 
ପ୍ରିୟ ହୋଇଛନ୍ତି । ପ୍ରବନ୍ଧ ଶେଷରେ ସଂସ୍କୃତ ଓ ଦେଶୀୟ ଭାଷାର ସମାବେଶରେ ସାହିତ୍ୟ- 
ସୃଷ୍ଟି କିପରି ମହନୀୟ ହୁଏ ତାହା ଦର୍ଶାଇଛନ୍ତି କବିବର ରାଧାନାଥଙ୍କ କାବ୍ୟ “ ମହାଯାତ୍ରା , 
' ପାର୍ବତୀ” , “ଯଯାତି କେଶରୀ ଓ “ ତୁଳସୀ ସ୍ତବକ 'ରୁ ଉଦାହରଣମାନ ପ୍ରଦନ କରି । 


' ମହାରାଜ ଚନ୍ଦ୍ରଗୁପ୍ତ” ନନ୍ଦକିଶୋରଙ୍କର ଏକ ଏଁତିହାସିକ ପ୍ରବନ୍ଧ । ପ୍ରାଚୀନ 
ଭାରତର ଇତି ହାସ ପୃଷ୍ଠାରୁ ଏହାର ବିଷୟବସ୍ତୁ ଆନୀତ | ଚନ୍ଦ୍ରଗୁପ୍ତ ଜଣେ କ୍ଷତ୍ରିୟ ଯୁବକ; 
ସେ କୌଣସି କାରଣରୁ ମଗଧରାଜ ମହାପଦ୍ଧନନ୍ଦଙ୍କ ବିରୀଗ ଭାଜନ ହୋଇ ରାଜ୍ୟରୁ 
ନିର୍ବାସିତ ହୋଇଥିଲେ । ସମୟକ୍ରମେ ସେ ସେନା ଗଠନକରି ଏବଂ ଚାଣକ୍ୟଙ୍କ ସାହାଯ୍ୟ 
ଲାଭକରି ମଗଧ ସିଂହାସନ ଅଧିକାର କଲେ । ସେ ମୌର୍ଯ୍ୟବଂଶର ସ୍ଥାପୟିତା । ସେ ମହାନ୍‌ 
ଵୀର ଓ ଉତ୍ତମ ଶାସକ ଥିଲେ । ସେ ଭଶ୍ଵର ବିଶ୍ଵାସୀ ମଧ୍ଯ ଥିଲେ । ରାଜ୍ୟ ଶାସନରେ 
ତାଙ୍କର ଉପଦେଷ୍ଟା ଥିଲେ ଚାଣକ୍ୟ । ଚାଣକ୍ୟ ଥିଲେ ଜଣେ ସଂସ୍କୃତଜ୍ଞ ପଣ୍ତିତ । ତାଙ୍କ 


ରଚିତ ନୀତିଷଶ୍ଵ୍ରୋକାବଳୀ ପାଇଁ ସେ ସାରା ଭାରତବର୍ଷରେ ପ୍ରସିଦ୍ଧି ଅର୍ଜନ କରିଥିଲେ । 

ପଲ୍ଲାକବି ନନ୍ଦକିଶୋର ବଳ / - ୫୩ - 


‘ରାଓଙ୍କ ସୃତି ' 'ନନ୍ଦକିଶୋରଙ୍କର ଏକ ସ୍ତିଚାରଣମୂଳକ ପ୍ରବନ୍ଧ । ଭକ୍ତକବି 
ମଧୁସୂଦନ ରାଓ ତାଙ୍କର ବିଦ୍ୟାଗୁରୁ । ତାଙ୍କଦ୍ଵାରା ନନ୍ଦକିଶୋର ବହୁ ଭାବେ ପ୍ରଭାବିତ ଓ 
ଉପକୃତ | ତେଣୁ ରାଓଙ୍କ ସତି ତାଙ୍କ ଜୀବନ ସହିତ ଜଡିତ । ରାଓଙ୍କ ଆଦର, ସ୍ତେହ ଓ 
ଉପଦେଶ ତାଙ୍କୁ ମଣିଷ କରିଛି । ତେଣୁ ସେ ରଣ ସ୍ବୀକାରପୂର୍ବକ କହନ୍ତି - “ମୁଁ ନାନା 
ଭାବରେ ତାଙ୍କଠାରେ ରଣୀୀ । ତାଙ୍କରି ପ୍ରତିଶ୍ତିତ ବିଦ୍ୟାଳୟରେ ଶିକ୍ଷିତ, ତାଙ୍କର ଛାତ୍ର, 
ତାଙ୍କର ' ଛନ୍ଦମାଳା' ଓ ' ପୁବନ୍ଧମାଳା'ଓ ' କବିତାବଳୀ ' ବାଲ୍ୟକାଳରୁ ଅଭ୍ୟାସ କରି ଶିକ୍ଷିତ 
ହୋଇଅଛି । ଯେତେ ଅନୁପୟୁକ୍ତ ହେଲେହେଁ ତାଙ୍କରି ଧର୍ମେ।ପଦେଶରେ 
ଉପଦିଷ୍ଟ । ” ( ଗ୍ରନ୍ଛାବଲୀ,ପୁ:୧୧ ୧୭ ) 


ପ୍ରାବନ୍ଧିକଙ୍କର ବ୍ରାହ୍ସଧର୍ମପ୍ରତି ଆବଲ୍ୟ ଆସ୍ଥାଥିଲେହେଁ ତତ୍‌ ସଂପର୍କୀୟ କେତେକ 
ସଂଦେହ ତାଙ୍କର ରହିଯାଇଛି । ସେସବୁ ସଂଦେହ ତାଙ୍କ ମନରୁ ଦୂର ହେଉ ନ ହେଉ, 
ସେ କିନ୍ତୁ ନିଜସ୍ବ ଧର୍ମଛାଡି ବ୍ରାହ୍ଧର୍ମରେ ଦୀକ୍ଷିତ ହୋଇପାରି ନାହାନ୍ତି । ବ୍ରାହ୍ଲଧର୍ମର 
ଅସାରତା ପ୍ରଦର୍ଶନ କରିବା ସଙ୍ଗେ ସଙ୍ଗେ ଧର୍ମକ୍ଷେତ୍ରରେ ଓଡିଶା ଅନ୍ୟର ଗୋଡାଣିଆ ନ 
ହୋଇ ନିଜ ପାଦରେ ଛିଡାହେବା ଉଚିତ୍‌ ବୋଲି ପ୍ରକାଶ କରିଛନ୍ି । ତାଙ୍କ ଭାଷାରେ - 
“ ଇଂରେଜୀ ଶିକ୍ଷା ସତ୍ୟତା ଫଳରେ ବ୍ରାହ୍ମସମାଙ୍ର ବଂଙ୍ଗଦେଶରୁ ଜାତହୋଇ ବଙ୍ଗଳାର 
ଜଳବାୟୁରେ ବର୍ବଧିତ ହୋଇଅଛି । ଓଡିଶାର natural growth ନୁହେଁ । ଇିନ୍ଧ 
ପ୍ରଦେଶାଗତ ସାହିତ୍ୟ ପରି ଧର୍ମକୁ ଅବିକଳ ଗ୍ରହଣ କରିବା ଭଲ ନା ତାହାକୂ ସ୍ବଦେଶର 
ଜଳବାୟୁ, ପୂର୍ବପ୍ରଚଳିତ ଧର୍ମଜ୍ଞାନର ସହଯୋଗରେ, ସମନ୍ୟରେ, ନିକ ଢାଞ୍ଚାରେ ଢାଳିନେବା 
ଉଚିତ । ମଧୁସୂଦନ ଦାସ ରାଜନୈତିକ କ୍ଷେତ୍ରରେ ଓଡିଆକୁ କାହାରି ଓଳିତଳେ ଠିଆକରି 
ନାହାତ୍ତି । ଧର୍ମ ସମ୍ପ୍ରଦାୟ ବିଷୟରେ ମଧ୍ୟ ଓଡ଼ିଶା କି ନିଜ ପଦ ଉପରେ ନିର୍ଭରକରି 
ତାହାର ନିଜ ନିଶାଣ ଉଡ଼ାଇ ପାରିବ ନାହିଁ ? ” (ଗ୍ରବ୍ଧାବଳୀ, ପୃ : ୧୧୧୯) 

ଗୁରୁ ମଧୁସୂଦନଙ୍କ ସ୍ଵୃତିଚାରଣ କରୁ କରୁ ପ୍ରାବନ୍ଧିକ ସଂସ୍କୃତି ସଚେତନ ହୋଇ 
ଉଠିଛତ୍ତି ଏବଂ ଭନ୍ଳୀୟ ଭାଷା ଓ ଧର୍ମର ଭନୁର୍ଷ ପ୍ରଦର୍ଶନକରି ନିଜ ଉଜ୍କଳପ୍ରାଣତାର 
ପରିଚୟ ଦେଇଛନ୍ତି । ଗୁରୁଙ୍କ ବିୟୋଗରେ ସେ ଅତିଷ୍ଠ ହୋଇ ପଡିଛନ୍ତି ଏବଂ ପ୍ରକାଶ 
କରିଛନି- “ ହାୟ ଶେଷ ମୁହୂର୍ଭରେ ହେଲେ ଶ୍ରୀଚରଣରେ ପ୍ରାଣର କୃତଜ୍ଞତା ଅର୍ପଣ କରିପାରି 
ଥାଆନ୍ତି । ସେ ଦୁଃଖ ମୋର ଚିର କାଳ ରହି ଗଭା । ” (ଗରଚ୍ଛାବଳୀ ,ପୃ : ୧୧୧୬-୧୭) 
ପ୍ରବନ୍ଧ ଶେଷରେ ସେ ଦିବଂଗତ ଗୁରୁଙ୍କୁ ପ୍ରଣିପାତ ଜଣାର ତାଙ୍କ ଆଶୀର୍ବାଦ ଭିକ୍ଷା 
କରିଛଚି- “ହେ ଗୁରୁଙ୍କର ଗୁରୁ ପରମଗୁରୁ ପରାପୂର ପରମେଶ । ସୁବୁଵ୍ଧି ଦିଅ, ତୁମର 
ଇଛା ଏ କ୍ଷୁଦ ଜୀବନରେ ପରିପୂର୍ଣ ହେଉ । ” (ଗୁନ୍ଛାବକୀ,ପୁ: ୧୧ ୨୦) 


ନନ୍ଦକିଶୋରଙ୍କ ପ୍ରବନ୍ଧର ଭାଷା ଓ ଅଭିବ୍ୟକ୍ତିର ସ୍ବର ଗମ୍ଭୀର । ତାଙ୍କ ସାହିତ୍ୟ- 
ସାଧନା ପୂର୍ବରୁ ମଧୁସୂଦନ ରାଓଙ୍କ  ପ୍ରବନ୍ଧମାଳା' ଗ୍ରଚ୍ଛରୁ ଏବଂ “ନବସଂବାଦ' , ' ସମ୍ବଲପୁର 
ହିତୈଷିଣୀ, “ଉତ୍କଳ ପ୍ରଭା' ଆଦି ପତ୍ମିକାରେ ପ୍ରକାଶିତ ଜୀବନଗଠନ ଉପଯୋଗୀ 

ପଲ୍କବି ନନ୍ଦନିଗୋର ବଳ / - ୫୪ - 


ନୀତିମୂଳକ ପ୍ରବନ୍ଧଗୁଡିକ ଦ୍ଵାରା ସେ ପ୍ରଭାବିତ । ବିଷୟ ସଂଯୋଜନା, ବିଷୟ ସଂପ୍ରସାରଣ 
ରୀତି, ବିଭିନ୍‌ ଉଦ୍ଧତି ସଂଗ୍ରହ ଓ ସେସବୁର ସ୍ଥାନୋଚିତ ପରିବେଷଣ ଆଦି କେତେକ କ୍ଷେତ୍ରରେ 
ନନ୍ଦକିଶୋରଙ୍କ ସ୍ଵକୀୟତା ପ୍ରକାଶିତ ହୋଇଥିଲେହେଁ, ବକ୍ତବ୍ୟ ପ୍ରକାଶନ , ଦୀର୍ଘ ବାକ୍ୟଗଠନ, 
ସଂସ୍କୃତ ଭାଷା ପ୍ରୟୋଗ ରୀତି ଇତ୍ଯାଦି ପାଇଁ ସେ ବହୁଭାବରେ ଗୁରୁ ମଧୁସୂଦନ ରାଓଙ୍କ 
ହଵାରା ପ୍ରଭାବିତ । ଗୁରୁଙ୍କ ପ୍ରେରଣା , ପ୍ରଭାବ ଓ ରଣ ମଧ୍ୟ ସେ ଅକୁଣ୍ଠ ଚିରରେ ସ୍ଵୀକାର 
କରିଛନ୍ତି । 


ସମାଲୋଚନା ସାହିତ୍ୟ 


ପଲ୍ଲୀକବି ନନ୍ଦକିଶୋର ପ୍ରାବନ୍ଧିକ ଓ ସମାଲୋଚକ | ପ୍ରବନ୍ଧରଳି କେତୋଟି 
ସମାଲୋଚନାଧର୍ମୀ ରଚନା ମଧ୍ୟ ତାଙ୍କ ଲେଖନୀ ରୂପ ଦେଇଛି । ସେ ସବୁ ମଧ୍ୟରେ କବି 
ରାଧାନାଥ ଓ ତଦୀୟ କବିତା” , “ରାୟ ମଧୁସୁଦନ ରାଓ ବାହାଦୂର ,  ଉକ୍ନକବି ଫକୀରମୋହନ ' , 
' ଛାନ୍ଦମାଳ- ୧ମ ଭାଗ ସମାଲୋଚନା, ଓ ' ଛାନ୍ଦମାଳା- ୨ୟ ଭାଗ ସମାଲୋଚନା ' କୁ ଅନ୍ତର୍ଭୁକ୍ତ 
କରାଯାଇପାରେ । ' ଉକ୍‌ଳୀୟ ପଲ୍ଲୀ ପ୍ରକୃତି” ଶୀର୍ଷକ ଇଂରାଜୀରେ ରଚିତ ତାଙ୍କର ପ୍ରଥମ ପ୍ରବନ୍ଧ 
ଉଚ୍ଚପ୍ରଶଂସିତ ଓ ପୁରସ୍କୃତ ହେବାପରେ ସେ ଅଧ୍ୂକରୁ ଅଧିକ ପ୍ରବନ୍ଧ ଲେଖିବାପାଇଁ ପ୍ରଚୋଦିତ 
ହୋଇଛନ୍ତି ଏବଂ କେତୋଟି ମୌଳିକ ପ୍ରବନ୍ଧ ରଚନା କରି ନିଜକୁ ଜଣେ ଚିନ୍ତାଶୀଳ ଓ ବହୁଶାସ୍ତ୍ରଦର୍ଶୀ 
ପ୍ରାବନ୍ଧିକ ଭାବରେ ପ୍ରତିଷ୍ଠା ଦେଇପାରିଛନ୍ତି । କିନ୍ତୁ ସମାଲୋଚନା କ୍ଷେତ୍ରରେ ମଧ୍ଯ ସେ କମ୍‌ 
ପାରଦର୍ଶିତା ଦେଖାଇ ନାହାନ୍ତି । 


ଓଡିଆ ସାହିତ୍ୟର ଆଧୁନିକ କାଳରେ ସମାଲୋଚନା କ୍ଷେତ୍ରରେ ପ୍ରବେଶ କରି 
ନନ୍ଦକିଶୋର ଓଡିଆ ସମାଲୋଚନା ସାହିତ୍ୟକୁ ସମୃଦ୍ଧ କରିବାକୁ ଚେଷ୍ଟା କରିଛନ୍ତି । 
ପରିମାଣରେ ସ୍ଵ ହେଲେହେଁ ଦୋଷଗୁଣର ବିଚାର ଓ ତୁଳନାତ୍ସକ ଅଧ୍ୟୟନରେ ଗର୍ିତ 
ତାଙ୍କ ସମାଲୋଚନା ଓଡିଆ ସମାଲୋଚନା ସାହିତ୍ୟରେ ଆଦର୍ଶସ୍ଥାନୀୟ ! 


“କବି ରାଧାନାଥ ଓ ତଦୀୟ କବିତା” ଶୀର୍ଷକ ସାହିତ୍ୟଂସମାଲୋଚନାମୂଳକ 
ପ୍ରବନ୍ଧଟିର ଆରମ୍ଭରେ ନନ୍ଦକିଶୋର ଲେଖିଛନ୍ତି-- “ ସମାଲୋଚନା ଜାତୀୟ -ସାହିତ୍ୟର 
ଗୋଟିଏ ପ୍ରଧାନ ଅଙ୍ଗ । ଉକ୍‌ଳ -ସାହିତ୍ୟ-ଭଣ୍ଡାରରେ ଏହି ଶ୍ରେଣୀୟ ପ୍ରବନ୍ଧ ବିଶେଷ 
ନାହିଁ ।' ' (ଗରଚ୍ଛାବଳୀ, ପୃ: ୯ ୫୦) ତାପରେ ସାହିତ୍ୟ ଆଲୋଚନା ଉପରେ ସାମାନ୍ୟ 
ଆଲୋକପାତ କରି ରାଧାନାଥଙ୍କ କବିତା ଉପରେ ଆଲୋଚନା କରିଛନ୍ତି | ସେ ରାଧାନାଥଙ୍କ 
ମୁଖ୍ୟତଃ ଶ୍ରାବ୍ଯ କାବ୍ଯ ( Epic poetry)ର କବିଭାବରେ ଅଭିହିତ କରିଛନ୍ତି । ସେ 
କାବ୍ୟକବିତାକୁ ବିଭିନ୍ନ ଦୃଷ୍ଟିକୋଣରୁ ଭିନ୍ନ ଭିନ୍ନ ଶ୍ରେଣୀରେ ବିଭର୍ତ କରିଛନ୍ତି । ରାଧାନାଥଙ୍କୁ 
ସେ ବିଷାଦବାଦୀ କବିଗୋଷ୍ଠୀରେ ସ୍କାନ ଦେଇଥିଲେହେଁ ତାଙ୍କ କବିତାରେ ସ୍ଥାନିତ ପ୍ରକୃତି 

ପଲ୍ଲାଜବି ନନ୍ଦଜିଶୋର ବଳ / - ୫୫ - 


ବର୍ଣ୍ଣନାରେ ରୁଗ୍ଣ ଆସ୍ବାଭାବିକତା ନାହିଁ ବୋଲି ପ୍ରକାଶ କରିଛନ୍ତି । ସେ ପୁଣି କହନ୍ତି -- 
“ ରାଧାନାଥ ବୈରାଗୀ ଅଥଚ ଚିର ରସିକ ! ଜୀବନରେ ଯେପରି କାବ୍ୟରେ ସେହିପରି । 
ରାଧାନାଥ ପ୍ରୀତିର କବି । ସେ ପ୍ରୀତି ବିଷାର୍ଦ ସଂଯତ |! ' (ଗନୁାବକୀ, ପୃ: ୯୫୬) 


ରାଧାନାଥଙ୍କ କାବ୍ୟ-କବିତାରେ ବୈଚତ୍ର୍ୟପୂର୍ଵ ଉପମା ଓ ରୂପକର ପ୍ରୟୋଗ, 
ପ୍ରକୃ ତିବର୍ଣ୍ଣନା ସମାଢ-ସଂସ୍ାର ମନୋଭାବ, ନାତି ଶିକ୍ଷା ଆଦିର ପ୍ରତିଫଳନ କିପରି 
ଉଚ୍ଚକୋଟୀର ହୋଇଛି, ତାହା ସେ ସଉଦାହରଣ ପ୍ରଦର୍ଶନ କରିଛନ୍ତି । ରାଧାନାଥଙ୍କ 
ଭାଷାପ୍ରୟୋଗ ରୀତିକୁ ସେ ପ୍ରଶଂସା କରିଛନ୍ତି | ତାଙ୍କ ଭାଷାରେ - “ତାଙ୍କ (ରାଧାନାଥଙ୍କ ) 
ରଚନାରେ ସାଧୁ, ସଂସ୍କୃତ ଓ ପ୍ରଚଳିତ ସହଜ ଶଦ୍ଦକଳାପର ବିଚିତ୍ର ସମାବେଶ ହୋଇଅଛି ! 
ଅନେକ ଏହାକୁ ଦୋଷ ବୋଲି ମଣନ୍ତି; କିନଧୁ ମୁଁ ଏହାକୁ ଗୁଣ ଓ ଭାଷାର ସଜୀବତାର 
ଲକ୍ଷଣ ବୋଲି ମନେକରେ ! ' (ଗରନ୍ଛାବକୀ, ପୃ: ୯୬୩) 


ରାଧାନାଥଙ୍କର ଭୂୟସୀ ପ୍ରଶଂସାକରି ସେ କହଚ୍ତି - “ ରାଧାନାଥ ଆଧୁନିକ ଉକ୍ଳ 
ଭାଷାର ସଂସ୍ବାରକ । ସେ ଉକ୍‌କ ଭାଷାକୁ ନବଢୀବନ ପ୍ରଦାନ କରିଛନ୍ତି । ତାଙ୍କ ପୁସ୍ତକ 
ଯେତେ ପଢିବ ସେତେ ମଧୁରତର ମଣିବ, ପୁନଃ ପଠନେଛା ସେତେ ବଳବତୀ ହେବ | 
ସ୍ଲରଣଶକ୍ତ ଶାଳୀ ପାଠକ ଅନେକାଂଶ ମୁଖସ୍ଥ କରି ପକାଇବ | ତାଙ୍କ କାବ୍ୟରସରେ ଯେତେ 
ଗଭୀରତର ନିମଜିତ ହେବ ସେତେ ରତ ପ୍ରାପ୍ତ ହେବ । ତାଙ୍କ ବର୍ଣ୍ଣିତ ଦୃଶ୍ୟ ଯେତେ 
ଦର୍ଶନ କରିବ ତାଙ୍କ ନିସର୍ଗ ବର୍ଣ୍ଣନା ମାଧୁରୀରେ ସେତେ ଅଧିକ ଆସ୍ବାଦନ ପାଇବ | × × 
X ରାଧାନାଥ ଆଧୁନିକ ଉକ୍‌ ଳର ଜଣେ ଢାତୀୟ କବି | ସେ ନିସର୍ଗ ଲାବଣ୍ୟ ସଙ୍ଗେ ସଙ୍ଗେ 
ଉକ୍‌ ନ -ଇତିବୃରର ଶ୍ରେଷ୍ଠ ସଙ୍କଟସ୍ପଳ ମାନଙ୍କ ଦୃଶ୍ୟ ସ୍ଵୀୟ କାବ୍ୟରୂପ ଚିତୂପଟରେ ଅଙ୍କିତ 
କରିଅଛନ୍ତି ¦! ପାଶ୍ଚାତ୍ୟ ଶ୍ରେଷ୍ଠ କବିଙ୍କ ଗଳପାଂଶ ( lot) ଗ୍ରହଣକରି ଓଡିଆ ଇତିହାସର 
ପ୍ରଧାନ ପ୍ରଧାନ ଯୁଗର ଘଟଣାବଳୀ ସଙ୍ଗରେ କିପରି ସଂୟୁକ୍ତ କରିଅଛନ୍ତି, ତାହା ଅଭିଜ୍ଞ 
ବ୍ୟକ୍ତମାନେ ବୁଝିପାରିବେ । (ଗ୍ରଚ୍ଛାବଳୀ, ପୃ: ୯୬୮) 


କବିଙ୍କ ଗୁଣାବଳୀ ଗାନ କରିବାପରେ ସମାଲୋଚକ ତାଙ୍କ ଦୋଷ ବିଷୟରେ 
ସାମାନ୍ୟ ସୂଚନା ଦେଇଛନ୍ତି | କାରଣ ବିଚାରବନ୍ତ ସମାଲୋଚକ କେବଳ ଗୁଣଗାନ କରେ 
ନାହିଁ, ତୃଟିବିଚ୍ୟୁତି ମଧ୍ୟ ଦେଖାଏ । ରାଧାନାଥଙ୍କ ନାୟକନାୟିକାଙ୍କ ପ୍ରେମ ରୂପଜ ବୋଲି 
ସେ ବ୍ୟକ୍ତ କରିଛନ୍ତି “ ରାଧାନାଥ ଚିତ୍ରିତ ଅନେକ ନାୟକନାୟିକାଙ୍କ ପ୍ରୀତି ରୂପଜ, ଶାରୀରିକ 
ସୌନ୍ଦର୍ଯ୍ୟ ପାର୍ଥିବ ପ୍ରଣୟ, ମାନସିକ ଲାବଣ୍ୟସ୍ତସୂତ ନିର୍ମଳ ନିଃସ୍ବାର୍ଥ ପ୍ରୀତି ନୁହେଁ । 
ତାହା ପୃଥିବୀର, ସ୍ଵର୍ଗର ନୁହେଁ । ତାହା କାମ, ପ୍ରେମ ନୁହେଁ । × × × ରାଧାନାଥଙ୍କ 
ପ୍ରେମ ତାଙ୍କରି ଭାଷାରେ “ରୂପଜ' । ସେ ଏମନ୍ତ ଚିତୂ ଉକ୍‌ଳକୁ ଦେଇପାରି ନାହାତି 
ଯାହାଘେନି ଓଡିଆ ଢାତି ନବଯୁଗର ନବ ଆଦର୍ଶ ପ୍ରତି ଆକ୍ସଷ୍ଟ ହେବ, ନବୀ ନ ଉଦ୍ୟମରେ 
ମାତି ପୃଥିବୀର ଉନ୍ନତ ଢାତିମାନଙ୍କ ସହ ଉନ୍ନତି ପଥରେ ଜ୍ଞାନ, ପ୍ରୀତି ଓ କର୍ମର ଧ୍ଵଜା 

ପଲ୍ୟକବି ନନ୍ଦକିଶୋର ବଳ / - ୫୬ - 


ହସ୍ତରେ ଧାରଣ କରି ଅଗ୍ରସର ହେବ । ନିଃସ୍ଵାର୍ଥ ପ୍ରୀତି ଭୀରୁକୁ ସାହସୀ କରାଏ, ସ୍‌ଦେଶ ଓ 
ସ୍ଵଜାଚି ପାଇଁ ଜୀବନ ଉସୂର୍ଗ କରାଏ । ଲଳିତା ଓ ନନ୍ଦିକା ଯାହା କଲେ, ଆଧୁନିକ ରାଜକନ୍ୟା 
ତାହାଜଲେ ଜଗତ୍‌ କ'ଣ କହିବ ? ”  (ଗୁନ୍ଛାବଳୀ, ପୃ: ୯୭ ୨-୭୩) 


ଆଲୋଚନାର ଶେଷାଂଶରେ ସେ କହିଛନ୍ତି - “ କବିର ଲେଖନୀ କ'ଣ ନ 
କରିପାରେ ? ତାହା ନିର୍ଜ୍ୀବକୁ ଜୀବନ ଦିଏ, ନରକ କୀଟକୁ ତ୍ରିଦିବର ଦେବତା କରାଏ । 
କବି ସବୁ କରି ପାରନ୍ତି । ରାଧାନାଥ ଉକ୍‌ ଜକୁ ମାର୍ଜିତ କବିତାମୟୀ ଭାଷା ଦେଇ ପାରନ୍ତି | 
କିନ୍ତୁ ହାୟ ! ରାଧାନାଥଙ୍କ ବିଷୟ ନିର୍ବାଚନ ଅଧିକାଂଶ ସ୍ଥାନରେ ସମୁଚିତ ହୋଇନାହିଁ । ' 
(ଗ୍ରଚ୍ଛାବଳୀ, ପୃ: ୯୭୫) 


ନନ୍ଦକିଶୋରଙ୍କ ଏହି ସମାଲୋଚନାର ଏକ ବିଶେଷତ୍ଵ ହେଉଛି, ସେ ସ୍ଵଷ୍ଟାର 
ଦୋଷଗୁଣ ଉଦାହରଣ ସହିତ ବର୍ଣ୍ଣନା କରିଛନ୍ତି । ଏହା ତାଙ୍କ ନିର୍ଭୀକତାର ପ୍ରମାଣ । 
ଦ୍ଵିତୀୟ କଥାହେଉଛି, ତାଙ୍କର ତୁଳନାତ୍ସକ ଅଧ୍ୟୟନ । ଆଲୋଚନାରେ ପ୍ରସଟ୍ଗୋଚିତ 
ଭାବରେ ସେ ପାଶ୍ଚାତ୍ୟ କବିମାନଙ୍କ ଉଦ୍ଧାର କରି ନିଜ ଆଲୋଚନାକୁ ଅଧିକ ଯୁକ୍ତଯୁକ୍ତ ଓ 
ପାଶ୍ରିତ୍ୟପୂର୍ଣ କରିଛତି । ଏହା ତାଙ୍କ ତୁଳନାତ୍ସକ ଚିନ୍ତାଧାରାର ଏକ ନୂତନ ଦୃଷ୍ଟିକୋଣ 
ଉନ୍ଦୋଚନ କରେ । 


' ରାୟ ମଧୁସୂଦନ ରାଓ ବାହାଦୂର ' ପ୍ରବନ୍ଧ ଆରମ୍ଭରେ ନନ୍ଦକିଶୋର ମଧୁସୂଦନ 
ରାଓଙ୍ଗ ଚାରିତ୍ଧିକ ମହତ୍ତ୍୍‌ ବିଷୟରେ ଆଲୋଚନା କରିଛନ୍ତି । କବିଙ୍କ ଧର୍ମସାଧନ, ଧର୍ମପ୍ରଚାର, 
ଶିକ୍ଷା ପ୍ରସାର, ପାରିବାରିକ ଧର୍ମପାଳନ, ଅତିଥିସକ୍‌।ର, ସମାଢସଂସ୍ାର ଓ ଜ୍ଞାନାର୍ଚନ ଆଦି 
ବିଭିନ୍ନ ପର୍ଯ୍ୟାୟରେ ସେ ମଧୁସୂଦନଙ୍କ ଜୀବନୀ ଓ ସାହିତ୍ଯର ବିଶେଷତ୍ଵ ଆଲୋଚନା 
କରିଛନ୍ତି । ତାପରେ ତାଙ୍କ ସାହିତ୍ୟ ସାଧନାର ପରିଚୟ ପ୍ରଦାନ ପରେ ପ୍ରବନ୍ଧଟି ଶେଷ 
କରିଛତି । ଏଥିରେ ତାଙ୍କ ସାହିତ୍ୟ ଆଶାନୁରୂପ ଆଲୋଚିତ ହୋଇପାରି ନାହିଁ ଯେପରି 
ହୋଇଛି ଚାରିତ୍ରିକ ମହତ୍ଵ । ଏଣୁ ଏଇଟି ଅଧିକ ଜୀବନୀମୂଳକ ହୋଇଛି । ଭକ୍ତକବି 
ମଧୁସୂଦନ ଥିଲେ ନନ୍ଦକିଶୋରଙ୍କ ବିଦ୍ୟାଗୁରୁ । ନନ୍ଦକିଶୋର ତାଙ୍କ ଆଦର୍ଶ ଜୀବନଯାପନ 
ପ୍ରଣାଳୀ ଦ୍ଵାରା ବହୁଭାବରେ ପ୍ରଭାବିତ; ତେଣୁ ସେ ତାଙ୍କ ଜୀବନୀ ଉପରେ ସ୍ଵତଃ ଅଧିକ 
ସମୟ ବ୍ୟୟ କରିଛନ୍ତି । 


ମଧୁସୂଦନ ଥିଲେ ରଷିପ୍ରାଣ । ତାଙ୍କ ଇଶ୍ଵରପ୍ରୀତି ସମ୍ଭନ୍ଧରେ ସୂଚନା ଦେଇ 
ନନ୍ଦଜିଶୋର ଲେଖିଛଚି- “ ଏଫ୍‌.ଏ.ପାଶ୍‌ କରି ସେ ଯାଜପୁର ବିଦ୍ୟାଳୟରେ ଯେତେବେଳେ 
ପ୍ରଧାନଶିକ୍ଷକ ସ୍ବରୂପ କାର୍ଯ୍ୟ କରୁଥିଲେ, ସେତେବେଳେ ତାଙ୍କର ପୂର୍ଣ୍ଣ ଯୌବନ । ଏହି 
ପୂର୍ଣ୍ଣ ଯୌବନରେ ହି ତାଙ୍କର ଧର୍ମପିପାସା ପୂର୍ଵରୂପେ ଜାଗ୍ରତ ହୋଇଥିଲା । ଗଭୀର ନିର୍ଜନ 
ନିଶାରେ ସେ ଅନନ୍ତ ଆକାଶକୁ ଅନାଇ ପ୍ରାଶେଷ୍ଵରଙ୍କ ବ୍ୟାକୁଳଭାବରେ ଅନେ୍‌ଷଣ 
କରୁଥିଲେ | ତାଙ୍କ ନୟନରୁ ଦର ଦର ଧାରରେ ବିଳଛେଦାଶ୍ର ପ୍ରବାହିତ ହେଉଥିଲା । ଏହି 


ଅଶ୍ରପାତର କଣେମାତ୍ର ସାକ୍ଷୀ ଅଛନ୍ତି ବୋଲି ସେ ଥରେ କହିଥିଲେ । ସେ ସାକ୍ଷୀ ତାଙ୍କର 

ପଲ୍ଲାକବି ନନ୍ଦକିଶୋର ବଳ / - ୫୭ - 


ଚତୁର୍ଦଶ ବୟସ୍ା ସହଧର୍ମିଣୀ । କି ଗଭୀର ଧର୍ମପିପାସା, କି ଅପୂର୍ବ ଅସାଧାରଣ ଇଶ୍ବର 
ପ୍ରୀତି ! ଧ୍ରବ, ପ୍ରହଲାଦ କଳିକାଳରେ ମଧ୍ୟ ଦେଖାଦିଅନ୍ତି ।” ' (ଗରନଧାବଳୀ, ପୃ: ୯୮୦) 


ମଧୁସୂଦନଙ୍କ ସାହିତ୍ୟର ବିଶେଷତ୍ଵ ପ୍ରତିପାଦନ କରିବାକୁ ଯାଇ ସମାଲୋଚକ 
ଲେଖିଛନତ୍ି-- “ ଅଚ୍ୟୁତ, ଅନନ୍ତ ପ୍ରଭୃତିଙ୍କ ଭଜନ ଛାଡିଦେଲେ ଉଚ୍‌ ଳରେ ସଂଗୀତ ବିଳାସର 
ସାମଗ୍ରୀ ବା ଆଦିରସର ଉସ ଥିଲା । ଭକ୍ତକବି ମଧୁସୂଦନ ଆଧୁନିକ ଉକ୍‌ଳରେ ପ୍ରଥମେ 
ସଙ୍ଗୀତକୁ ବାରନାରୀଆବାସ ଓ ବିକୃତ ରୁଚି ନାଟ ଆଖଡାରୁ ବିମୁକ୍ତକରି ବ୍ରହ୍ମ ମନ୍ଦିରରେ 
ସ୍ଥାନ ଦେଇଛନ୍ତି । ସାହିତ୍ୟକ୍ଷେତୁରେ ରୁଚି ପରିବର୍ଭନ ମଧୁସୂଦନଙ୍କ ଜୀବନର ଆଉ ଗୋଟିଏ 
ବିଶେଷତ୍ଵ । ରାଧାନାଥ ଭାଷା-ସଂସ୍ଟାରକ ସତ୍ଯ, କିନ୍ତୁ ରୁଚି ସଂସ୍ଟାରକ ମଧୁସୂଦନ ଓ 
ଫକୀରମୋହନ ।' ” (ଗ୍ରଚ୍ଧାବଜୀ, ପୃ: ୯୯୦) 

ମଧୁସୂଦନଙ୍କ ସାହିତ୍ୟ ଶୁଚିରେ ସୁଚିର ଓ ରୁଚିରେ ରୁଚିର | ଏଥିପାଇଁ ସମାଲୋଚକ 
ନନ୍ଦକିଶୋର ତାଙ୍କ ସାହିତ୍ୟର ଜୟଗାନ କରି କହିଛନ୍ତ — “ ଯେଉଁ ଦେଶର ପ୍ରାଚୀନ ସାହିତ୍ୟ 
ଆଦିରସ ପ୍ଲାବିତ, ଯେଉଁ ଦେଶର ଆଧୁନିକ ଶ୍ରେଷ୍ଠ ଲେଖକ ତାହାର ପ୍ରଭାବକୁ ଅତିକ୍ରମ କରି 
ନପାରି ପିତା-କନ୍ୟା, ଭ୍ରାତା-ଭଗିନୀର ପବିତ୍ର ଅମୃତମୟ ସମ୍ବନ୍ଧକୁ ମଧ୍ୟ ବିକୃତ କରେ ସେହି 
ଦେଶରେ ତୁମେ ସୁରୁଟି ଓ ସଂଯମର ମହିମା ପ୍ରଚାରକରି ବଜ୍ରଗମ୍ଭୀର ସ୍ଵରରେ ପବିତ୍ରତାର ଜୟ 
ଘୋଷଣା କରିଗଲ । ' ' (ଗ୍ରଚ୍ଛାବଳୀ, ପୁ: ୯୯ ୦) 


ରସପରିବେଷଣ, ଉକ୍‌ ଳର ମୋହନ ରୂପବର୍ଣ୍ଣନା, ବୈରାଗ୍ୟ ଇତ୍ୟାଦି ରାଧାନାଥ 
ଓ ମଧୁସୂଦନଙ୍କ ସାହିତ୍ୟରେ କିପରି ଫୁଟଟିଉଠୁଛି, ତା'ର ଏକ ସଂକ୍ଷିପ୍ତ ତୁଳନାଡ୍ଵକ ଆଲୋଟନା 
ଏହି ପ୍ରବନ୍ଧରେ କରାଯାଇଛି । 

ମଧୁସୂଦନଙ୍କ ଦର୍ଶନ ପ୍ରାଚ୍ୟ ଓ ପାଶ୍ଚାତ୍ୟ ଦର୍ଶନର ସମନ୍ବିତ ରୂପ । ବହୁ ମଧ୍ୟରେ 


ଏକର ଦର୍ଶନ ତାଙ୍କ ବ୍ୟକ୍ତିତ୍ଵର ବିଶେଷତ୍ଵ । ଏ ସମ୍ପର୍କରେ ସମାଲୋଚକଙ୍କର କେତୋଟି 
ବାକ୍ୟ ନିମ୍ନରେ ଉଦ୍ଧୃତ । 


“ ବହୁ ମଧ୍ୟରେ ଏକର ଦର୍ଶନ ଓ ଗ୍ରହଣ ମହର୍୍‌ର ଲକ୍ଷଣ ! ମଧୁସୂଦନ ପ୍ରାଚ୍ୟ ଓ 
ପ୍ରତୀଟିର ସୁନ୍ଦର ମିଳନ ସଂଘଠିତ କରୁଥିଲେ । ପ୍ରାଚୀନ ଆର୍ଯ୍ୟରଷି, ବୃ, ଚୈତନ୍ୟ ସଙ୍ଗେ 
ଇଷା, ମୂଷା, ମହଜ୍ମାଦ, ଲୁଅର - ସମସ୍ତଙ୍କର ଆଦର୍ଶ ସେ ପ୍ରାଣରେ ଧରି ତାଙ୍କୁ ମହୀୟଯାନ 
କରିଥିଲେ । ସେ ନିଷ୍ଠାପର ହିନ୍ଦୁ ବ୍ରାହ୍ମଣ, ଖୀଷ୍ଟୀୟ ଧର୍ମଯାଳକ ଓ ମହଙ୍କଦୀୟ ମୌଲବୀ ସମସ୍ତଙ୍କର 
ପ୍ରିୟପାତ୍ର ଓ ଘନିଷ୍ଠ ବନ୍ଧୁ ଥିଲେ । ସମସ୍ତେ ତାଙ୍କୁ ନିକର ଡୋଲି ମଣୁଥିଲେ । ନିରାମିଷଭୋଜୀ, 
ସଂଯତହାରୀ, ଉପାସନାସକ୍ତ ଥିବାରୁ ହିନ୍ଦୁମାନେ ମଧ୍ଯ ତାଙ୍କୁ ନିଷ୍ଠାପର ମୁନି, ରଖି ବୋଲି 
ମଣୁଥିଲେ ¦ × × × ବିଜ୍ଞାନ ଓ ସାହିତ୍ୟ, ଜତ ଓ ଆତା, ସଂସୀର ଓ ଧର୍ମ - ସମସ୍ତ ବିଭୀଗରେ 
ବହୁ ମଧ୍ଯରେ ସେ ଏକର ଦର୍ଶନ ପାଇଥିଲେ । ନବଯୁଗର ଅଭିଷେକ ଦର୍ଶନ କରି ସେ 
ସମସ୍ତ ଏକାକାର ଦେଖିଥିଲେ । ' ' (ଗ୍ରନ୍ଛାବଳୀ, ପୃ: ୯୯ ୨-୯୩) 

ପଲ୍କବି ନନ୍ଦକିଶୋର ବଳ / - ୫୮ - 


ମଧୁସୂଦନଙ୍କ ବ୍ୟକ୍ତିଗତ ଜୀବନର ମହନୀୟତା ପ୍ରତିପାଦନ ଏ ପ୍ରବନ୍ଧର ମୁଖ୍ୟ 
ଭଦ୍ଦେଶ୍ୟ ବୋଲି ବୋଧହେଲେହେଁ ଏଥିରେ ମଧୁସୂଦନ ସାହିତ୍ୟର ଅନ୍ତର୍ନିହିତ ରସଧାରା 
ମଧ୍ୟ ସଂକ୍ଷେପରେ ବିଶ୍ଵେଷିତ । 

' ଭକ୍ଳର କବି ଫକୀରମୋହନ ' ନନ୍ଦକିଶୋରଙ୍କର ଅନ୍ୟତମ ସାହିତ୍ୟ- ସୃଷ୍ଟି । 
ଏହା ଜୀବନୀମୁଳକ ଏକ ପ୍ରବନ୍ଧ ଏବଂ ଫକୀରମୋହନ ସାହିତ୍ୟର ଯଥାର୍ଥ ଅନୁଶୀଳନ 
ନୁହେଁ । ଆଲୋଚନାର ଆରମ୍ଭରେ ନନ୍ଦକିଶୋର ପ୍ରତ୍ୟେକ କୃତବିଦ୍ଯ ସାହିତ୍ୟିକ ଓ 
ମନୀଷୀଙ୍କର ଜୀବନୀ ରଚନାର ଯଥାର୍ଥତା ବିଶ୍ଲେଷଣ କରିଛନ୍ତି ଏବଂ ସେମାନଙ୍କ ସାହିତ୍ୟର 
ଆଲୋଚନା ସହିତ ଢୀବନାୀ-ଉପସ୍ଥାପନାକୁ ମଧ୍ଯ ଗୁରୁତ୍ଵ ଦେଇଛି । ଏ ମର୍ମରେ ସେ 
କହିଛତ୍ତି - “ ବର୍ରମାନ ମୁଁ କବି ଫକୀରମୋହନଙ୍କ କବିତା ଆଲୋଚନା କରିବାକୁ ପ୍ରବୁରତ 
ହୋଇଅଛି । କବିତା ଆଲୋଚନା କରିବା ପୂର୍ବରୁ ମୋର କିଛି ବକ୍ତବ୍ୟ ଅଛି । ଇଂଲଣ୍ଡ ପ୍ରଭୃତି 
ଦେଶମାନଙ୍କରେ କବିମାନଙ୍କର ଜୀବନଚରିତ ପ୍ରକାଶିତ ହୋଇ ଆଲୋଚିତ ହୁଏ । ଏମନ୍ତ କି 
ସେମାନଙ୍କ ଜୀବନର କ୍ଷୁଦ୍ର କ୍ଷୁଦ୍ର ଘଟଣାଟିମାନ ଜାତୀୟ - ସାହିତ୍ୟରେ ସ୍ଥାନ ପାଇଅଛି । ଭବିଷ୍ଯତ୍‌ 
ଜୀବନଚରିତ ଲେଖକଙ୍କ ପଥ ସୁଗମ କରିବା ନିମିଭ କବି ଚରିତ ସାମୟିକ ପତ୍ରିକାମାନଙ୍କରେ 
ଆଲୋଚନା କଲେ କୌଣସି କ୍ଷତି ନାହିଁ । ଏହି ବିଶ୍ବାସରେ ମୁଁ ଲବ୍‌ଧପ୍ରତିଷ୍ଠ ବୃଦ୍ଧକବି 
ଫକୀରମୋହନଙ୍କର ବଂଶାବଳୀସମ୍ବଳିତ ସଂକ୍ଷିପ୍ତ ଜୀବନ ଚରିତ ସଂଗ୍ରହ କରିଅଛି । ' ' ( ଗ୍ରନ୍ନାବଳୀ, 
ପଣ ୯୯୬) କିନୁୁ ଜୀବନୀ ଆଲୋଚନାରେ ତାଙ୍କ ପ୍ରବନ୍ଧ ପ୍ରାୟ ସମାପ୍ତ ହୋଇଅଛି ଏବଂ ମୂଳ 
ଉଦ୍ଦେଶ୍ୟ ' କବିତା ଆଲୋଚନା' କଥା ସେ ସମ୍ପୂର୍ଣ୍ଣ ବସ୍ଵୃତ ହୋଇଯାଇଛନ୍ତି । ତରବରରେ 
ଫକୀରମୋହନଙ୍କଦ୍ଵାରା ଅନୁଦିତ ଓ ପ୍ରଣୀତ ଗ୍ରନ୍ଛାବଳୀର ତାଲିକାଟିଏ କେବଳ ଦେଇ ସେ 
ଆଲୋଚନା ସମାପ୍ତ କରିଛନ୍ତି | ଏଥିରେ ସେ ମୂଳ ଉଦ୍ଦେଶ୍ୟରୁ ବିଚ୍ୟୁତ ହୋଇଛନ୍ତି । ଆଲୋଚନାଟି 
ଜୀବନୀମୂଳକ ହୋଇଯାଇଛି; ସମାଲୋଚନାର ସାମାନ୍ୟତମ ସ୍ପର୍ଶ ଏଥୁରେ ନାହିଁ । 


ନନ୍ଦକିଶୋର ଚାହିଥିଲେ ଜୀବନୀ-ଆଲୋଚନାପରେ ଫକୀରମୋହନଙ୍କ କବିତାର 
ଆଲୋଚନା ମଧ୍ଯ କରିପାରିଥା'ତ୍ତେ; କିନ୍ତୁ ତାହା ସେ କରି ନାହାନ୍ତି । ପ୍ରବନ୍ଧର କଳେବର 
ବୃଵି କାରଣରୁ କି ସମୟର ଅଭାବରୁ ପ୍ରବନ୍ଧଟିର ଏ ରୂପ, ତାହା ଜାଣିବା ସମ୍ଭବ ନୁହେଁ । 
ସେ ଯାହାହେଉ, ଆଲୋଚ୍ୟ ରଚନାଟି ଫକୀରମୋହନ-ସାହିତ୍ୟର ଯଥାର୍ଥ ଅନୁଶୀଳନ 
ନହେଲେହେଁ ଫକୀରମୋହନ ଢୀବନଚରିତର କେତେକ ଅଜ୍ଞାତ ଦିଗ ଏଥିରେ ଉନ୍ନୋଚିତ 
ହେତୁ ଏହାର ଉପଯୋଗିତା ଅବଶ୍ୟ ସ୍ବୀକାର୍ଯ୍ୟ । 


' ହାନ୍ଦମାଳା ' - ୧ ମ ଭାଗ ( ସମାଲୋଚନା) ପ୍ରବନ୍ଧଟି ନନ୍ଦକିଶୋରଙ୍କ ଛାତ୍ରାବସ୍ଥାରେ 
ଲିଖ୍ମତ ! ଏହା ' କଟକ ଆଲୋଚନା ସଭାଂରେ ପଠିତ ହୋଇଥୁଲା ଓ ୧୯୦ ୮ ଖ୍ରୀଷ୍ଟାଦ୍ଦରେ 
'ମୁକୂର'ରେ ପ୍ରକାଶିତ ହୋଇଥଲା ! ମଧୁସୂଦନ ରାଓଙ୍କ ଦ୍ଵାରା ପ୍ରଣୀତ “ ଛାନ୍ଦମାଳ୍କା' 
ବହୁବର୍ଷଧରି ପାଠ୍ୟପୁସ୍ତକ ରୂପେ ଅନୁମୋଦିତ ହୋଇଥଲା । 

ପଲ୍ଲୀଜବି ନନ୍ଦଜିଶୋର ବଳ / - ୫୯ - 


ଏହି ପୁସ୍ତକଟିର ସମାଲୋଚନା ଲେଖୁବାବେଳକୁ ସମାଲୋଚକ ଙ୍କ ପାଖରେ ଏଇଟି 
ଉପଲବ୍‌ଧ ନ ଥୁଲା; କିଚୁ ଏହାର ଅଧୁକାଂଶ କବିତା ତାଙ୍କର କଣ୍ଠସ୍ଥ ଥିଲା | ବାର-ତେର 
ବର୍ଷ ପୂର୍ବରୁ ସଞ୍ଚତ ସ୍ତିରୁ ଏହା ଉପରେ ସେ ସମାଲୋଚନା ଲେଖୁଥୁଲେ । ଏହାର 
ସମାଲୋଚନା ପୂର୍ବରୁ ଏ ସମ୍ବନ୍ଧୀୟ କେତେକ ସାଧାରଣ ବିଷୟର ଅବତାରଣା ସେ ଏଥୁରେ 
କରିଛନ୍ତି । 

ଆଲୋଚନାର ଆରମ୍ଭରେ ସେ ସୌହନ୍ଦର୍ଯ୍ୟାତ୍ସକ କବିତା ଓ ଉପଦେଶାମୂବକ କବିତା 
ଭାବରେ କବିତାକୁ ଦୁଇ ଶ୍ରେଣୀରେ ବିଭକ୍ତ କରିଛନ୍ତି ଏବଂ ସେ ବିଷୟରେ ସାମାନ୍ୟ 
ସୂଚନା ଦେଇ ° ଛାନ୍ଦମାଳା'- ୧ମ ଭାଗରେ ସ୍ଥାନିତ ବାରଟି କବିତାକୁ ସୌନ୍ଦର୍ଯ୍ୟାତ୍ଵକ ଓ 
ଦଶଗୋଟି କବିତାକୁ ଉପଦେଶାତ୍ସକ କବିତା ଭାବରେ ବିଭକ୍ତ କରିଛତ୍ତି । ତାପରେ ପାଣ୍ିତ୍ୟ 
ଓ କବିତ୍‌ ମଧ୍ଯରେ ଥବା ସୃକ୍ଷୁ ପାର୍ଥକ୍ୟକୁ ସୂଚାଇ କାବ୍ୟ-କବିତା ଉପରେ ଅଧ୍ଵକ ଆଲୋଚନା 
କରିଛନ୍ତି । ' ଛାନ୍ଦମାଳା'ର ଆଲୋଚନା କରିବା ପୂର୍ବରୁ ସେ କହିଛନ୍ତି- “ ଜଡ଼ ବା ମାନବର 
ଯେପରି ଶରୀର ଓ ମନ ଅଛି, କବିତାର ମଧ୍ଯ ତାହା ଅଛି । ଭାଷା କବିତାର ଶରୀର ଏବଂ 
ଭାବ ତାହାର ପ୍ରାଣ । ପ୍ରକୃତ ଉ୍କୃ ଷ୍ଟ ଶ୍ରେଣୀ କବିତାରେ ବର୍ଣ୍ଣ ନାମାଧୁରୀ ଓ ଭାବସୌନ୍ଦର୍ଯ୍ୟ 
ଉତ୍ତୟ ଥାଏ । ' ଛାନ୍ଦମାଳା'ରେ ଏହା ବହୁଳ ପରିମାଣରେ ଅଛି ।' (ଗଚ୍ଛାବଳୀ, ପୂ: 
୧୦ ୧୧) ଆଲୋଚନା କାଳରେ ତାଙ୍କ ବାଲ୍ୟକାଳର ସୃ୍ୃତି ଜାଗରିତ ହୋଇଛି । ଗ୍ରାମ 
ଚାଟଶାଳୀରେ ନିଜ ବିଦ୍ୟାଶିକ୍ଷା ସଂବନ୍ଧରେ ସେ ଆଲୋକପାତ କରିଛନ୍ତି । 


ଆଲୋଚ୍ୟ ଗ୍ରଚ୍ଛର ଆରମ୍ଭ 'ପ୍ରୀର୍ଥନା' । ଏହା ନବାକ୍ଷରୀ ଛନ୍ଦରେ ରଚିତ । 
ଏହା ପାଠକଲେ ଭାଗବତ-ପାଠର ଭ୍ରମ ଆସେ । ପ୍ରଭାତ-ବର୍ଣ୍ଣନା ଓ ସନ୍ଧ୍ୟା-ବର୍ଣ୍ନାରୁ 
ନନ୍ଦକିଶୋର ଉଦ୍ଧତି ଗ୍ରହଣ କରି ମଧୁସୂଦନଙ୍କ ସହଜ ସରଳ ଭାଷାଶୈଳୀର ପରିଚୟ 
ଦେଇଛନ୍ତି । ମଧୁସୂଦନ ଷଡ୍‌ରତୁ ବର୍ଣ୍ଣନାକୁ କାଳିଦାସଙ୍କ ‘ରତୁସଂହାର “ ଓ ଦୀନକୃଷ୍ଣ 
ଦାସଙ୍କ ରତୁ ବର୍ଣ୍ଣନା ସଙ୍ଗେ ତୁଳନା କରି ଦେଖୁଛନ୍ତି ନନ୍ଦକିଶୋର । ଶରତ ରତୁର ଦୁଇଟି 
ପଡକ୍ତି ଉଦ୍ଧାର କରି ନନ୍ଦକିଶୋର କହିଛନ୍ତି ¬ “ କି ସୁନ୍ଦର ଉପମା । ବୈଜ୍ଞାନିକର ନୂତନ 
ସତ୍ୟ ଆବିଷ୍କାର ଯେପରି ଶ୍ରେଷ୍ଠ କାର୍ଯ୍ୟଃ ସୁସଙ୍ଗତ ଉପମା ଓ ରୂପକ ସଂଘଟନ ସେହିପରି 
ପ୍ରକୃଷ୍ଠତମ କାରିଗରୀ ।'  (ଗ୍ରଚ୍ଛାବଳୀ, ପୃ: ୧୦୨୦) 


' ଛାନ୍ଦମାଳା 'ର ସେ ବିଦଗ୍ଧ ପାଠକ । ତାହାକୁ ସେ ତନ ତନ୍ମ ପାଠକରିଥଲେ; 
ଫଳରେ କବିତାଗୁଡ଼ିକ ତାଙ୍କର ମୁଖସ୍ଥ ଥଲା, ଏବଂ ପରବର୍ଭୀକାଳରେ ଏହାର ଅନୁପସ୍ଥିତିରେ 
ମଧ୍ୟ ସେ ଏହା ଉପରେ ସମାଲୋଚନାଟିଏ ପ୍ରସ୍ତୁତ କରିପାରିଲେ । 


' ଛାନ୍ଦମାଳା '- ୨ ୟ ଭାଗ ( ସମାଲୋଚନା)ରେ ସମାଲୋଚକ ଏଥୁରେ ସ୍ଥାନିତ 
ଆଠଟି କବିତାର ପୃଥକ ପୃଥକ ଆଲୋଚନା କରିଛନ୍ତି । ଶେଷରେ ସମଗ୍ର ପୁସ୍ତକର 
ଦୋଷଗୁଣ ବିଚାର କରିଛନ୍ତି । ସେ କହିଛନ୍ତି ଯେ ମଧୁସୂଦନଙ୍କ କବିତାଗୁଡିକ ପୁରାତନ 

ପ୍ରଥାନୁଯାୟୀ ରାଗରାଗିଣୀଯୁକ୍ତ ହୋଇଥିବାରୁ ପାଠକମାନଙ୍କର ସୁଗେୟ ଓ ମନୋମୋହନ 
ହୋଇଛି । ଶହନିର୍ବାଚନ କ୍ଷେତରେ ସେ ଅତି ସାବଧାନ । ତାଙ୍କ ଭାଷା ଲଳିତ, ମଧୁର, 
ସରଚ, ଅନୂପ୍ରାସବହୁଳ ଓ ଭାବାନୁଗାମିନୀ ! ସେ ଅତି ସୁନ୍ଦର ବର୍ଣ୍ଣନାତ୍ସକ କ୍ଷମତା ପ୍ରଦର୍ଶନ 
କରିଛନ୍ତି । କବିଙ୍କ ପ୍ରାଣରେ ନୈସର୍ଗିକ ଆବେଗ ଅଛି ଓ ସେ ପ୍ରକୃତିର ଉପଭୋଗ୍ୟ 
ଲାବଣ୍ୟମୟୀ ମୂର୍ଭି ଦର୍ଶନ କରିଅଛତ୍ତି । ତାଙ୍କର ଉପମା ଓ ରୂପକଗୁଡ଼ିକ ଉଦାର ଓ 
ବିଶ୍ଵଢନୀନ । ଚରିତ୍ରଟିତ୍ରଣ କ୍ଷେତ୍ରରେ ମଧ୍ଯ ତାଙ୍କ ଦକ୍ଷତାର ପରିଚୟ ସହଜଲର୍ୟ । 


ମଧୁସୂଦନଙ୍କ କବିତାର ଦୋଷ ଦେଖାଇ ସମାଲୋଚକ କହନ୍ତି ଯେ, ତାଙ୍କ 
କବିତାରାଜିରେ ସେ ଆବଶ୍ୟକସ୍ପଳେ ଶାନ୍ତ ଓ କରୁଣରସର ପରିବେଷଣବେଳେ ମୌଳିକତା 
ପ୍ରଦର୍ଶନ କରିଛନ୍ତି; କିତୁୂ ବୀରରସାତ୍ଵକ କବିତାରେ ସେ ଅନୁକରଣ କରିଛନ୍ତି । କବିଙ୍କ 
ଉପମା ଓ ରୂପକ ପ୍ରୟୋଗ କ୍ଷେତ୍ରରେ ପରିଲକ୍ଷିତ ତୁଟି ସମ୍ବନ୍ଧରେ ସେ କହିଛନ୍ତ“ କବିଙ୍କର 
ଉପମା ଓ ରୂପକରେ ବୈବଚିତ୍ର୍ୟ ନାହିଁ । କବି ମଧୁସୂଦନ ଓ କବି ରାଧାନାଥ, ଉଭୟ 
ପ୍ରକୃତିର ଶୋଭା ସନ୍ଦର୍ଶନ କରିଅଛଚି । କିନ୍ତୁ ରାଧାନାଥ ଯେଉଁ ପ୍ରକୃତିର ଶୋଭାକୁ ଚିରସଧବା 
ପୂର୍ଵ ଯୌବନା ନାରୀରୂପେ ଦେଖନ୍ତି, ମଧୁବାବୁ ତାହାକୁ ଚିରକୁମାରୀ ରୂପରେ ଦେଖନ୍ତି । 
ଉତ୍ତୟ କବିଙ୍କ ଭାଷାରେ ମଧ୍ଯ ତଦନୁରୂପ ପାର୍ଥକ୍ୟ ଲକ୍ଷିତ ହୁଏ | ରାଧାନାଥବାବୁଙ୍କ ଭାରତୀ 
ଗୃହିଣୀ ଦୋଷଗୁଣ, ରୂଢ଼ତା, କୋମଳଜତା ସଙ୍ଗରେ ଘେନି ଘରକରଣା କରନ୍ତି ଓ କବିଙ୍କ 
ନିକଟରେ କେତେବେଳେ ଅଟ୍ଟହାସ୍ୟ, କେତେବେଳେ ବିଜାପ କରତ୍ି । ପକ୍ଷାନ୍ତରେ 
ମଧୁବାବୁଙ୍କ ଭାରତୀ ସଙ୍କୁଚିତା, ଭଷତ୍‌ ଲଢିତା ସ ମୃଦୁଭାବସମ୍ପନ୍ଧା । ସେ ସୁଖରେ ଲଷତ୍‌ 
ମୂଦୂହାସ୍ୟ ଏବଂ ଦୁଃଖତାପରେ ବିଷଣ୍ଡ ମୁଖଭଙ୍ଗୀରେ ସଂଯତଭାବରେ ସ୍ଵୀୟ ମନୋଭାବ 
ପ୍ରକାଶ କରନ୍ତି । ' ' (ଚ୍ରଚ୍ଛାବଳା, ପୃ: ୧୦ ୨୯ ) ତୁଳନାମବକ ବିଚାରଧାରାରେ ଏହା ଯେପରି 
ବୈଜ୍ଞାନିକ, ସେହିପରି ସୂକ୍ଷ୍ମତତ୍ତ୍ବାନୁସନ୍ଧାନର ପରିଚାୟକ । 


ଓଡ଼ିଆ ସାହିତ୍ୟର ବି ଶିଷ୍ଟ ସମାଲୋଚକ ଡକ୍ଟର ନଟବର ସାମନ୍ତରାୟଙ୍କର ଏ 
ସମ୍ପର୍କୀୟ ଅଭିମତ ଉଦ୍ଧାରରପୂର୍ବକ ଆଲୋଚନାର ସମାପ୍ତି କରାଯାଇପାରେ | ତାଙ୍କ ଭାଷାରେ- 
“ _. ' ଉକ୍ଳକବି ଫକାରମୋହନ' ପ୍ରବନ୍ଧ ଫକୀରମୋହନ ସାହିତ୍ୟର ଯଥାର୍ଥ ଅନୁଶୀଳନ 
ନୁହେଁ; କିନୁ ଆଧୁନିକ ସାହିତ୍ୟର ପଟ୍ପୁରୋଧା ରାଧାନାଥ ଓ ମଧୁସୂଦନଙ୍କ ସାହିତ୍ୟ ଉପରେ 
ସେ ପ୍ରାଥମିକ ଜୀବନରେ ଯେଉଁ ଅଧ୍ଯୟବସାୟର ସଙ୍କେତ ଦେଖାଇ ସେ ସାହିତ୍ୟ ବିଷୟରେ 
ନିଜର ଗୁରୁଗମ୍ଭୀର ଅଭି ମତ ପ୍ରକାଶ କରିଥିଲେ ସେ ଅଧ୍ୟବସାୟ ଓ ସେ ଅଭିମତ ଆଜି ମଧ୍ଯ 
ଅନତିକ୍ରାନ୍ତ ହୋଇ ରହିଅଛି । କବି ନନ୍ଦକିଶୋରଙ୍କ ଏ ସମାଲୋଚକ ରୂପ ନିଜ ଶିଳ୍ପ 
ସୌହନ୍ଦର୍ଯ୍ୟଅବବୋଧର ଏକ ଅଭ୍ରାନ୍ତ ପରିପ୍ରକାଶ ବ୍ଯତୀତ ଅନ୍ୟ କିଛି ନୁହେଁ ।'' 
(ନନ୍ଦକିଶୋର ସାହିତ୍ୟ-ସମୀକ୍ଷା, ୧ମ ମୁଦ୍ରଣ ୧୯ ୬୪, ପୁ: ୨୮) 

ଶିଶୁସାହିତ୍ୟ 


ପଲ୍ଲକବି ନନ୍ଦକିଶୋର ବଳ କୋମଳମତି ଶିଶୁ ଓ କିଶୋରମାନଙ୍କ ପାଇଁ ସୁନ୍ଦର 
ସୁନ୍ଦର କବିତା ରଚନା କରିଛନ୍ତି । ସେସବୁ କବିତା “ ନାନାବାୟା ଗୀତ ' , ' ପଲ୍ଧାଚିତୁ ' , 
' ନିର୍ବରିଣୀ' ଓ  ଚାରୁଚିତୁ 'ରେ ସନ୍ନିବେଶିତ । ' ନାନାବାୟା ଗୀତ ଶିଶୁଗୀତ ସଂକଳନଟି 
ଓଡ଼ିଆ ଶିଶୁସାହିତ୍ୟକୁ ନନ୍ଦ କିଶୋରଙ୍କର ଏକ ଅମୂଲ୍ୟ ଦାନ । ନାନାବାୟା ଗୀତକୁ ଇଂରାଜୀରେ 
nonsense verse/nursery rhyme କୁହାଯାଏ | ଏହା ଚପଳମତି ଶିଶୁମାନଙ୍କ 
ମନମତାଣିଆ ଗୀତ, ଯାହା ସେମାନେ ଅତିଶୀଘ୍ର ମନେ ରଖୁପାରତି | Nursery rhyme 
ପାଶ୍ଚାତ୍ୟ ଦେଶରେ ପ୍ରଚଳିତ ଓ ପରେ ଆମ ଭୂଖଣ୍ଡକୁ ଆନୀତ kinder garten 
ଶିକ୍ଷାପଦ୍ଧତିର ଅନ୍ତର୍ରୁକ୍ତ | ନନ୍ଦକିଶୋର ଶିଶୁଶିକ୍ଷାପାଇଁ ଏହି କିଣ୍ଡରଗାର୍ଟନ ପଦ୍ଧତିର 
ଉପଯୋଗିତା ଉପଲବ୍ଧ କରିଥିଲେ ଏବଂ ସେ ପୁରୀ ଜିଲାସମୂହର ଇନ୍‌ସପେକ୍ଟର ଥୁବା 
ସମୟରେ ତତ୍କାଳୀନ ବିହାର-ଓଡ଼ିଶା ଗଭର୍ଣ୍ଣର ସତ୍ୟେନ୍ଦ୍ର ପ୍ରସାଦ ସିହ୍ନା (ଲର୍ଡ ସିହ୍ା)ଙ୍କୁ 
ଏହି ପଦ୍ଧତିର ପ୍ରଚଳନ ପାଇଁ ସୁପାରିଶ କରିଥୁଲେ | ନନ୍ଦକିଶୋରଙ୍କ ଏହି ଯୁକ୍ତିକୁ ଲର୍ଡ଼ ସିହ୍ନା 
ଗ୍ରହଣ କରିଥିଲେ ଏବଂ ଶିକ୍ଷା ବିଭାଗକୁ ଏଥପାଇଁ ନିର୍ଦେଶ ଦେଇଥିଲେ । ଏହି ଶିକ୍ଷା 
ପଦ୍ଧତିର ସୂଚନା ସେ ନିଜ ଗୁରୁ ଭକ୍ତକବି ମଧୁସୂଦନଙ୍କ ଶିକ୍ଷାଦାନ ପ୍ରଣାଳୀରୁ ପ୍ରାପ୍ତ 
ହୋଇଥୂଲେ | 

ପଲ୍ଲୀକବିଙ୍କ ଜୀବନୀକାର ଓ ତାଙ୍କର ପରମ ଆତ୍ସୀୟ ସୂର୍ଯ୍ୟମଣି ଜେନା ନାନାବାୟା 
ଗୀତ ' ପୁସ୍ତିକାର ରଚନା ସମ୍ବନ୍ଧରେ କହଚ୍ି - “ ଦିନେ ଏହି ସନ୍ଦର୍ଭର ଲେଖକ (ସୂର୍ଯ୍ୟମଣି 
ଜେନା)ଙ୍କ ସହିତ ଆଲୋଚନା ହେଲାବେଳେ ଶିଶୁଙ୍କ ମନୋରଞ୍ଜନ ନିମିତ୍ତ ଖଣ୍ତିଏ ଶିଶୁସଙ୍ଗୀତ 
ରଚନାର ସଂକଛ କଲେ । କିନ୍ତୁ ତାଙ୍କର ଅଧ୍ୟବସାୟ ଏତେ ଦୃଢ ଥଲା ଯେ ସେ ସେହିକ୍ଷଣି 
କାଗଜ କଲମ ଧରି ଲେଖୁବାକୁ ବସିଗଲେ । ଗାଧୁଆ ନାହିଁ, ଖାଇବା ନାହିଁ, ପିଇବା ନାହିଁ 
ଦିନ ୧୦ ଟାରୁ ୩ଟା ଯାଏ ବସି ସେ ଚାରି-ପାଞ୍ଚ ଘଣ୍ଟା ଭିତରେ ନାନାବାୟା ଗୀତ 
ପୁସ୍ତିକାଟି ଶେଷକଲେ । ମାତ୍ର ୪/୫ ଘଣ୍ଟା ଭିତରେ ଏହା ଲେଖା ହୋଇଥିଲେ ସୁବଵା 
ଅନେକଗୁଡ଼ିଏ କବିତା ଅତି ଉଚ୍ଚକୋଟୀର ଏବଂ ତନ୍ସଧ୍ୟରୁ କେତେକ କଲିକତା 
ବିଶ୍ଵବିଦ୍ୟାଳୟର ପ୍ରକାଶିତ ପାଠ୍ୟପୁସ୍ତକ ( ସ୍ଵର୍ଗତ ବିଜ୍ୟଚନ୍ଦ୍ର ମଜୁମଦାରଙ୍କ ସମ୍ପାଦିତ) 
ଓଡ଼ିଆ “ ସାହିତ୍ୟ ସଂଗ୍ରହ ”ରେ ବିଶିଷ୍ଟ ସ୍ଥାନ ପାଇଅଛି | ଆଉମଧ୍ଯ ଭୂମିକାରେ ସେ କବିଙ୍କୁ 
ଉଚ୍ଚ ପ୍ରଶଂସା କରି ଲେଖୁଅଛନ୍ତି ।' ' (ଗରନ୍ଛାବଳୀ, ପୃ: ୧୯) ଏହା ସତ୍ୟ ଯେ, ମାତ 
ଚାରି-ପାଞ୍ଚ ଘଣ୍ଟା ଭିତରେ ପୂସ୍ଥି କାଟିର ରଚନାକାର୍ଯ୍ୟ ଶେଷ ହେଲା; କିଜୁ ଏହାର ସମସ୍ତ 
ଗୀତ ସେହି ଚାରି-ପାଞ୍ଚ ଘଣ୍ଟାର ସୃଷ୍ଟି ନୁହେଁ । କେତୋଟି ଗୀତରେ ଉପଲବ୍ଧ ପରୋକ୍ଷ 
ସୂଚନାରୁ ଜଣାଯାଏ ଯେ ଏହାର ସେହି କେତୋଟି ଗୀତ ପୂର୍ବରୁ ରଚିତ ହୋଇଥଲା ! 
‘କୂକି କାଉ ' ଗୀତଟି ଏହାର ଉଦାହରଣ । ଏଇଟି କବିଙ୍କ ସମ୍ବଲପୁର ଅବସ୍ଥାନ କାଳର 
ରଚନା ବୋଲି ସ୍ୃଷ୍ଟଭାବରେ ଜଣାଯାଏ । 

“ ଉକ୍ଳ ସାହିତ୍ୟ ମାସିକ ପତ୍ରିକାର ୧୯ ୧ ୫ ସେପ୍ଟେମ୍ବର ସଂଖ୍ୟାର “ ସାହିତ୍ୟ 
ସମ୍ବାଦ ” ବିଭାଗରେ “ ନାନାବାୟା ଗୀତ 'ର ସୂଚନା ଉପଲବ୍ଧ ହୁଏ | ଏଣୁ ଏହାର ପ୍ରକାଣ 
କାଳ ୧ ୯ ୧ ୫ ତ୍ରୀଷ୍ଟାହ । ଏହି ସମୟରେ ଓଡ଼ିଆ ସାହିତ୍ୟ-ରାଜ୍ୟରେ ଶିଶୁସାହିତ୍ୟର ସ୍ଵତନ୍ତ୍ର 
ସରା ନ ଥଲା । ପାଠ୍ୟପୁସ୍ତକର ଗଣ୍ଡି ମଧ୍ୟରେ ଏହା ଆତ୍ସଗୋପନ କରିଥଲା । ପୂର୍ବରୁ 
୧୯ ୧ ୦ ଖ୍ରୀଷ୍ଟାଦ୍ଦରେ ପୁସ୍ତକାକାରରେ ପ୍ରକାଶିତ ଗୋପାଳଚନ୍ଦ୍ର ପ୍ରହରାଜଙ୍କ ‘ଧୋରେ ବାୟା 
ଧୋ” ଶିଶୁକବିତାଗୁଳୁ ଶିଶୁ ମହଲରେ ଯଥେଷ୍ଟ ଆଦର ଲାଭ କରିଥଲା । ‘ନାନାବାୟା 
ଗୀତ ' ଓଡ଼ିଆ ଭାଷାରେ ଅନ୍ୟତମ ସାର୍ଥକ ଶିଶୁସାହିତ୍ୟ ସୃଷ୍ଟି ଭାବରେ ଆତ୍ୃ ପ୍ରକାଶ କଲା । 
ତାପୂର୍ବରୁ ପ୍ରକାଶିତ ତାଙ୍କ ' ପଲ୍ୀଚିତ୍ର' ( ୧୮୯୮), “ ନିର୍ଝରିଣୀ” ( ୧୯୦୦) ଓ ' ଚାରୁଚିତୁ' 
( ୧ ୯ ୦ ୨)ରେ ମଧ୍ଯ କେତୋଟି ଶିଶୁମନୋରଞ୍ଜକ ଗୀତ ସ୍କାନ ପାଇଥୁଲା ! 

ନନ୍ଦକିଶୋରଙ୍କ ଜନ୍ଲ୍‌ ପଲ୍ଲୀରେ ! ପ୍ରଥମେ ସେ ଶିକ୍ଷକ, ପରେ ସ୍ଲ-ପରିଦର୍ଶକ । 
ପରିଦର୍ଶକ ଭାବରେ ତାଙ୍କୁ ବିଭିନ୍ନ ଆଡ଼େ ବୁଲିବାକୁ ପଡୁଥିଲା; ଫଳରେ ବିଭିନ୍ନ ସ୍ଥାନର 
ପ୍ରାକୃତିକ ଶୋଭାସହିତ ଓ ଲୋକସାହିତ୍ୟ ସହିତ ସେ ଉତ୍ତମ ରୂପେ ପରିଚିତ ଥଲେ | 
ଓଡ଼ିଆ ପଲ୍ଲୀସାହିତ୍ଯୟ ବା ଲୋକସାହିତ୍ୟରେ ବିଭିନ୍ନ ପକ୍ଷୀ ଓ ଜୀବଜନ୍ତୁଙ୍କୁ ନେଇ ରଚିତ 
ଶିଶୁମନୋରଞ୍ଜକ ଗୀତିମାନ ରହିଛି । ସେଗୁଡ଼ିକ ମଧରେ କୋମଳମତି ଶିଶୁମାନଙ୍କ ପାଇଁ 
ଝୁଲେଇବା ଗୀତ, ହସେଇବା ଗୀତ, ଖୁଆଇବା ଗୀତ, ନଚାଇବା ଗୀତ, ଖେଳାଇବା ଗୀତ, 
ଚିଆଁଇବା ଗୀତ ଆଦି ଅନୁର୍ଭୁକ୍ତ । ନନ୍ଦକିଶୋରଙ୍କ ରଚିତ ବହୁ ଶିଶୁଗୀତ ପ୍ରତ୍ୟକ୍ଷ ଭାବେ 
ଏହିସବୁ ବହୁ ପ୍ରଚଳିତ ପଲ୍ତୟଗୀତ ଦ୍ଵାରା ପ୍ରଭାବିତ । ଗୋଟିଏ ଦୁଇଟି ଉଦାହରଣ — 


୧. ପ୍ରଚଳିତ ଲୋକଗୀତ:- 
“ ମେଘ ବରଷିଲା ଟପର ଟପର 
କେଶୁର ମାଇଲା ଗଜା 
କୋଉ ରାଇଜରେ ରହିଲେ ମୋ ରଜଚ୍ଚା 
ତେଲିଙ୍ଗ ବାଇଦ ବଜା !' ' 
(ଚକୁଧର ମହାପାତୁ ସଂକଳିତ ‘ ଉଜ୍‌ଳ ଗାଉଁଲି ଗୀତି ', ପୃ: ୨୩୩) 
ଏଇ ପଦଟିକୁ ପ୍ରାୟ ଅବିକଳ ଗ୍ରହଣ କରି ନନ୍ଦକିଶୋର ତାଙ୍କ “ବର୍ଷାଗୀତ ' 
ଆରମ୍ଭ କଲେ — 


“ ମେଘ ବରଖଷିଲା ଟପର ଟପର 
କେଶୁର ମାଇଲା ଗଢା, 
କେଉଁ ରାଇଜରେ ରହିଲେ ରଜା ଗୋ 


ଚେଲିଙ୍ଗି ବାଇଦ ବଢ୍ଚା !'  (ଗ୍ରନ୍ଛାବଳୀ, ପୃ: ୬୪୭) 

ତାପରେ ସେ ନିଜଚ କବିତବ ବଳରେ ସରଳ ଭାଷାରେ ବର୍ଷାବର୍ଣ୍ଡନୀ ଓ ବର୍ଷାଜନିତ 
ମନୋରମ ପ୍ରକୃତି ଚିତ୍ରରେ କବିତାର କଳେବର ଗଢ଼ିଲେ | 


୨. ବହୁ ପ୍ରଚଳିତ ' ଡାମରାକାଉ” ଲୋକଗୀତ 


“ ଡାମରା କାଉରେ ଡାମରା କାଉ 

ଉଞ୍ଚ ପରବତେ ବୋବାଉ ଥାଉ | ୧ । 

ଉଞ୍ଚ ପରବତ ଗୁଞ୍ଜ୍‌ ଗୁଞ୍ଜୁଆ 

ତହିଁରେ ଅଛଚ୍ତି ସାତ ଭେଣ୍ଡିଆ । ୨ । 

ସାତ ସାତ ପଣ ଚଉଦ ପଣ 

ଭାଉଜଙ୍କୁ ଦେଲେ କଉଡ଼ି ଗଣ | ୩ । 

କଉଡ଼ି ଗଣାରେ ପାହିଲା ରାତି 

ଚୋର ଘେନି ଗଲା କଜଳପାତି । ୪ ।” 
(ଚକୁଧର ମହାପାତ୍ର ସଂକଳିତତ ‘ଉକ୍ଳ ଗାଉଁଲି ଗୀତ ', ପୃ: ୨୩୬-୩୭) 
ଏଇ ଗୀତଟଟିର ଉଦ୍ଧୃତ ପ୍ରଥମ ଚାରିପଦକୁ ନନ୍ଦକିଶୋରଙ୍କ 'ଡାମରା କାଉ” 

ଗୀତର ପ୍ରଥମ ଚାରିପଦ ସହିତ ମିଳାଇ ଦେଖାଯାଉ-- 

“ ଡାମରା କାଉରେ ଡାମରା କାଉ, 

ଉଞ୍ଚ ପରବତେ ବୋବାଉଥାଉ ! 

ଉଞ୍ଚ ପରବତ ଘୁଞ୍ଚ ଘୁଞ୍ଚକା 

ତହିଁରେ ବସିଛି ତିନି ମଞ୍ଜକା । 

ତିନି ତିନି ପଣ ଅଠର ପଣ, 

ଭାରଙ୍କୁ ଡକାଇ କଉଡ଼ି ଗଣ | 

କଉଡ଼ି ଗଣାରେ ପାହିଲା ରାତି 

ଚୋର ନେଇଗଲା କଜଳପାତି !” ' (ଗନ୍ଧାବଳୀ, ପୃ: ୬୫୪) 


ଏ ଦୁଇଟି ମଧ୍ଯରେ ବିଶେଷ ତଫାତ୍‌ ଦେଖାଯାଏ ନାହିଁ । ଏଇ ପଦଗୁଡ଼ିକର 
ଲୋକପ୍ରିୟତାହିଁ ନନ୍ଦକିଶୋରଙ୍କୁ ପ୍ରଭାବିତ କରିଛି ଏ ସବୂକୁ ନିଜ ଗୀତରେ ଗ୍ରହଣ କରିନେବା 
ପାଇଁ । ଲୋକପ୍ରିୟ ପଲ୍ଲାଗୀତର ପ୍ରଭାବରେ ରଚିତ ତାଙ୍କର ଏହି ପ୍ରକାର ରଚନା ତେଣୁ 
ଅତୀବ ଚିତ୍ତାକର୍ଷକ ଓ ଶିଶୁ ମନୋରଞ୍ଜନରେ ବେଶ୍‌ ସହାୟକ ! 


ଶିଶୁ ଖାଇବା ଓ ପିଇବା ସମୟରେ ଅଝଟ ହୁଏ । ତେଣୁ ମାଆ ବା ଅନ୍ୟମାନେ 
ଗୀତଗାଇ ଶିଶୁକୁ ବୁଝାନ୍ତି । ଶିଶୁ ଖୁସି ହୋଇଯାଏ; ଖାଦ୍ୟ ଗ୍ରହଣରେ ଆଉ ବିଳମ୍ବ କରେ 
ନାହିଁ । ଏହି ପ୍ରକାର ଗୀତଗୁଡ଼ିକର ଭାଷା-ଲାଳିତ୍ୟ ଶିଶୁ ଉପରେ ପ୍ରଭାବ ପକାଇପାରେ । 

“ କକଛୁଆ” ଗୀତଟି ଏଠାରେ ଉଦାହରଣ ସ୍ଵରୂପ ନିଆଯାଉ | କକଛୁଆ ବଣରୁ ଆସି ସବୁତକ 
ଦୁଧ ପିଇଦେବ, ବଡ଼ ଅଡୁଆ କରିବ ବୋଲି ମାଆ ପିଲାକୁ ବୁଝାଇହନି ଏବଂ ଚଞ୍ଚଳ ଦୁଧ 
ପିଇଦେବାକୁ କହୁନନି — 


“ ପିଇଦେ ରେ ଦୁଧ ପିଇଦେ ଚଞ୍ଚଳ 
କକଛୁଆ ଅଛି ବନେ,- 
ଆରେ ବାଇଧନ ନ କର କ୍ରନ୍ଦନ 


ଆସିବ ସେ ଘର କଣେ !' ' (ଗରନ୍ଧାବଳୀ, ପଣ: ୬୮୫) 


ଆମ ଲୋକସଂସ୍କୃତିରେ ପିଲାକୁ ଶୁଆଇବା ପାଇଁ ବହୁ ନିଦଗୀତ ପ୍ରଚଳିତ । 
ନନ୍ଦକିଶୋରଙ୍କ  ନିଦମାଉସୀ' ଓ “ ହୋଓରେ ବାଇଆ ହୋ” ଏହିପରି ଦୁଇଟି ଶିଶୁଗୀତ । 


“ ନିଦ ମାଉସୀ ନିଦ ମାଉସୀ 
ହେମ ଘରକୁ ତୁ ଆଆ, 
ଆଖୁ ଦୁଇଟି ବୁଜେଇ ଦେଇ 
ଶୋଇ ପକେଇ ଯାଆ । 
xX xX xX 
ନିଦ ମାଉସୀ ନିଦ ମାଉସୀ 
ହେମ ଆଖରେ ଥିବୁ, 
କାଆ କାଆ କରି କାଉ ରାବିଲେ 
ଘରକୁ ବାହୁଡ଼ି ଯିବୁ ।” ' (ଗୁନୁାବଳୀ, ପୃ: ୬୮୬) 
“ ହୋଓରେ ବାଇଆ ହୋଓ ' ରୁ ଉଦାହରଣଟି ଏ- 


“ ଦିନ ତ ଯାଇଛି ରାତି ତ ଆସିଛି 
ହୋଓରେ ବାଇଆ ହୋଓ, 
ଝଙ୍କାଳିଆ ଗଛେ ଗହଳିଆ ଡାଳେ 
ତୁନି ହୋଇ କରି ଶୁଅ । 
xX xX xX 
ଦିନ ତ ଯାଇଛି ରାତି ଆସିଅଛି 


ହୋଓରେ ବାଇଆ ହୋଓ 
ସମେସ୍ତ ଶୋଇଲେ ବାଇଆ ଧନ ତୁ 
ଆଖୁ ବୁଜିକରି ଶୋଓ !' ' (ଗ୍ରଚ୍ଛାବଳୀ, ପୃ: ୬୮୭) 

ଶିଶୁର ମନୋରଞ୍ଜନ ପାଇଁ ତାକୁ ଦୁଇହାତରେ ଧରି ଗୀତ ଗାଇ ନଚାଯାଏ । 
ତାହା ଶିଶୁ କାନ ଡେରି ଶୁଣେ । ବୁଝୁ ବା ନ ବୁଝୁ ତା ମନ କିନଧୁ ଖୁସି ହୋଇଯାଏ | ସେ 
ଖଲି ଖଲି ହସେ । ନନ୍ଦକିଶୋର ମଧ୍ଯ ଏପ୍ରକାର ଏକ ଶିଶୁଗୀତର ସ୍ତଷ୍ଟା । 


“ ଥେଇ ଥେଇ ନାଚ ଧନ, ନାଚ ଥେଇ ଥେଇ 
ଉଠେଇ ପକେଇ ଗୋଡ଼ ଉଠେଇ ପକେଇ | 
ଧନି ତାକ ଧ୍ଵନି ଚାକ ଧୂନି ତାକ ଧେଇ, 
ହସି ହସି ନାଚ ଧନ, ଥେଇ ଥେଇ ଥେଇ | 
ନାଚ ନୀଳମଣି ଗୀତ ଗାଉଛନ୍ତି ମାଆ, 
ଧୂନି ତାକ ଧୂନି ତାକ ଥେଇ କଟ ତାଆ ।' ' 
(ଗ୍ରନ୍ଛାବଳୀ, ପୃ: ୬୪୮) 
ପଲ୍ଲୟସଂସ୍କୃତିରେ କେତେକ “ଦୋଳିଗୀତ” ରହିଛି । ପଲ୍ୟର ପିଲାମାନେ 
ଦୋଳିଖେଳିବାବେଳେ ଏସବୁ ଗାଇଥା' ତ୍ତି । ନନ୍ଦକିଶୋର ପିଲାମାନଙ୍କ ପାଇଁ ଏକ ଦୋଳିଗୀତ 
ମଧ୍ଯ ରଚନା କରିଛନ୍ତି । (ଗନ୍ଧାବଳୀ, ପୃ: ୬୪୮) 


ନନ୍ଦକିଶୋରଙ୍କ 'ଭଶ୍ଵର” କବିତା ଶିଶୁକୁ ଭଶ୍ଵରଙ୍କ ସର୍ବ ବ୍ୟାପକତା ସମ୍ବନ୍ଧରେ 
ଧାରଣାଦେଇ ତା” ମନରେ ଭକ୍ତିଭାବ ଜନ୍ମନାଏ । ସେ ଯାହା କରେ, ତାହା ଇଶ୍ଵର ଦେଖୁପାରନ୍ତି 
ଏବଂ ତାକୁ ସତ୍ପଥ ଦେଖାନ୍ତି । କବି ପିଲାଟି ପାଟିରେ କହନ୍ତି 


“ ଦେଖନ୍ତି ଯାହା ମୁଁ କରଇଁ କହଇଁ 
ସତପଥ ସେ ଦେଖାନ୍ତ ।” ' (ଗ୍ରନ୍ଧାବଳୀ, ପୃ: ୬୭୭) 
ଅନ୍ୟ ଏକ ' ଭଶ୍ଵର” କବିତାରେ ନନ୍ଦକିଶୋର କୋମଳମତି ଶିଶୁର ମନରେ 
ଧାରଣା ସଞ୍ଚାର କରାନ୍ତି ଯେ ଜୀବଜଗତ, ଉତ୍ଚିଦଙ୍ଗତ, ବଣ, ନଦୀ, ଆକାଶ ଆଦି ଯାହା 
ସେ ଦେଖେ, ସେସବୁ ରଶ୍ଵରଙ୍କ ସୃଷ୍ଟି । ତେଣୁ ଶିଶୁଟି ଭଶ୍ଵରଙ୍କ ମହାନତା ପାଖରେ ନତମସ୍ତକ 
ହୋଇ ଭକ୍ତିଗଦ୍‌ଗଦ୍‌ କଣ୍ଠରେ ଗାଇଉଠେ -- 
“ ସମସ୍ତ ଗଢ଼ି ଛି ଆହେ ଇଶ୍ଵର 
ଦଣ୍ଡବତ ଘେନ ପ୍ରଭୁ ମୋହର ।  ' (ଗ୍ରନ୍ଧାବଳୀ, ପୃ: ୬୩୩) 
ଏହି ପଦଟିରେ ଭକ୍ତି ଅପେକ୍ଷା ଶିଶୁ ଚପଳତାର ଆଧ୍ୁକ୍ଯ ଅନୁଭୂତ ହୁଏ । 
ଶିଶୁ ଭକ୍ତିକବିତାରେ ପଲ୍ଲାକବିଙ୍କ ଉପରେ ଗୁରୁ ଭକ୍ତକବିଙ୍କ ପ୍ରଭାବ ବେଶ୍‌ ସ୍ପଷ୍ଟ । କେତେକ 
ପଦରେ ସେ ଗୁରୁଙ୍କ କଥାକୁ ନିଜ ଭାଷାରେ ପ୍ରକାଶ କରିଛନ୍ତି କେବଳ । 


କାହାଣୀ ଶୁଣିବାକୁ ପିଲାମାନେ ଖୁବ୍‌ ଆଗ୍ରହୀ । ସନ୍ଧ୍ୟାବେଳେ ଜେଜେମା, 
ଜେଜେବାପାଙ୍କ ଚାରିପଟେ ପିଲାଏ ଘେରିଯାଅନି କାହାଣୀ ଶୁଣିବାକୁ । ରଜାପୁଅ, ମନ୍ୀପୁଅ, 

ବୁଢ଼ା ଅସୁରୁଣୀ ଆଦି ଅନେକ କଥା ବୁଢ଼ାବୁଢ଼ୀଙ୍କର ମୁଖସ୍ଥ । ତେଣୁ ସେମାନେ ପିଲାମାନଙ୍କୁ 
ସୁନ୍ଦର ସୁନ୍ଦର କାହାଣୀ କହି ସେମାନଙ୍କ ମନୋରଞ୍ଜନ କରିଥା'ନ୍ତି । କେତୋଟି ଅତି ଜଣାଶୁଣା 
ଲୋକକାହାଣୀ ପିଲାମାନଙ୍କ ପାଇଁ ନନ୍ଦକିଶୋର ରଚନା କରିଛନ୍ି ଗୀତରେ | ଅତି ପରିଚିତ 
ତଅପୋଇ କାହାଣୀକୁ ସେ ସଂକ୍ଷେପରେ ତଥା ସରଳ ଭାଷା ଓ ଛନ୍ଦରେ ' ତଅପୋଇ ' 
ଗୀତରେ ପରିବେଷଣ କରିଛନ୍ତି । ତଅପୋଇର ଦୁଃଖରେ କବି ତାକୁ ସାନ୍ତନା ଦେଇ 
କହିଛନର୍ି — 

“ ଶୁଣ ତଅପୋଇ ନ କର ଦୁଃଖ 

ଦୁଃଖପରେ ପୁଣି ଆସଇ ସୁଖ ।' ' 

( ସନ୍ଧ୍ୟାସଙ୍ଗୀତ, ଗ୍ରଚ୍ଛାବଳୀ, ପୃ: ୫୮୮) 


କଥାବସ୍ତୁର ଶେଷରେ ତଅପୋଇର ଦୁଃଖ ସତରେ ଘୁଞ୍ଚଛି । ତା' ସାତଭାଇ 
ବିଦେଶରୁ ଫେରିଛତ୍ତି ଓ ରଜାପୁଅ ସହିତ ତା'ର ବିବାହ କରାଇଛନ୍ତି । 


 ଡାମରା କାଉ” ଗୀତରେ ଛଅ ସାଧବପୁଅ ବୁଢ଼ା ଅସୁରକୁ ମାରି ଛଅ ରଜାଝିଅ 
ବିଭାହେବା କଥା ବର୍ଣ୍ଣିତ | ' ପାରାଯୋଡ଼ିକ” ଗୀତରେ ସେହିଭଳି ବୁଢ଼ୀଅସୁରୁଣୀକୁ ମାରି 
ରଜାପୁଅ ରଜାଖଝି ଅକୁ ଉଦ୍ଧାର କରିଛି; ଶେଷରେ ତାକୁ ବିବାହ କରିଛି । ଏହି ଲୋକପ୍ରିୟ 
କାହାଣୀଟିରେ କବି ସାହସର ପ୍ରଶଂସା କରିଛନି । ସାହସବଳରେ ରାଜାପୁଅ ରାଜାଝିଅକୁ 
ପାଇପାରିଛି । କବି ତେଣୁ ଶେଷରେ କହନ୍ତି - 


“ ସାହସରେ ମରି, ସାହସେ ଘୋର ବିପଦେ ତରି, 
ସାହସରେ ଭାଇ ସଂସାରେ ଘର ଦୁଆର କରି !' ' (ଗୁନ୍ଲାବଳୀ, ପୃ: ୬୫ ୨) 


ନନ୍ଦକିଶୋରଙ୍କ କାହାଣୀ କହିବାର ତଙ୍ଗ ପୁରୁଣାକାଳିଆ । ସେତେବେଳେ 
ଲୋକକାହାଣୀ ଯେମିତି ଆରମ୍ଭ ହେଉଥିଲା ଏବଂ ଯେପରି ଶେଷ ହେଉଥିଲା, ନନ୍ଦକିଶୋର 
ଠିକ୍‌ ସେହିଭଳି ' ଡାମରା କାଉ” ଗୀତରେ ବିଷୟବସ୍ତୁର ଆରମ୍ଭ ଓ ଶେଷ କରିଛନ୍ତି | ଯଥା 
- କାହାଣୀର ଆରମ୍ଭ -- 
“ ସୁଖ କହିବି କି ଦୁଃଖ କହିବି, 
ଅଙ୍ଗେ ନିଭାଇବା କଥା କହିବି ।' ' (ଗରନଧାବଳୀ, ପୃ: ୬୫ ୪) 
କାହାଣୀର ଶେଷ ପଦଟି - 
“ ଧନରନ୍ଵ ଘେନି ଗଲେ ସେ ଘର, 
ସରିଗଲା ଏଠି କଥା ମୋହର ।” ' (ଗରନୁାବଳୀ, ପୃ: ୬୫ ୫) 
ନନ୍ଦକିଶୋରଙ୍କ କେତୋଟି ଶିଶୁଗୀତ କଥୋପକଥନ ଶୈଳୀରେ ରଚିତ ! ଯେପରି 
* କାଉ ଓ ବାଳିକା” , “ ବାଟୋଇ ଓ ନାଉରିଆ” , ‘ବାଳିକା ଓ ପକ୍ଷୀ, ' ମହୁମାଛି ' ଇତ୍ୟାଦି ! 
ଏଗୁଡ଼ିକ ନୀତି ଶିକ୍ଷାରେ ଗର୍ିତ | ‘ବାଟୋଇ ଓ ନାଉରିଆ” ଗୀତିକଥଆାଟି ତାଙ୍କର ଏକ 
ଆଦର୍ଶ ସୃଷ୍ଟି । ଦୂରଦେଶର ବାଟୋଇ ତା” ଘରକୁ ଫେରୁଛି । ବାଟ ଚାଲି ଚାଲି ଥକିପଡ଼ିଛି । 

ଆକାଶରେ କଳାହାଣ୍ତିଆ ମେଘ । ବିଜୁଳି ଘଡ଼ଘଡ଼ି, ଦିଗବିଦିଗ କମାଇ ଦେଉଛି | ନଭ 
ପାରିହୋଇ ବାଟୋଇ ସେପାରିକୁ ଯିବ । ତେଣୁ ସେ ନାଉରିଆକୁ ଅନୁରୋଧ କରିଛି ନଭ 
ପାରିକରି ଦେବାକୁ । ଭରା ନଭ, ଦୁଇକୂଳ ଖାଇ ଉନୁଜୁଛି । ସୁଅ ବେଶ୍‌ ଖର | ତା 
ସହିତ ପୁଣି ଭୀଷଣ ବେଗରେ ପବନ, ତୁହାକୁ ତୁହା ବର୍ଷା । ଏ ଅବସ୍ଥାରେ ନାଉରିଆ 
ସାହସ କରି ନାହିଁ ଡଙ୍ଗା ଫିଟାଇବାକୂ । ସେ ତା'ର ଅକ୍ଷମତା ପ୍ରକାଶ କରିଛି । ଘରେ 
ପହଞ୍ଚବା ତା' ପକ୍ଷରେ କେତେ ଜରୁରୀ ତାହା ବାଟୋଇ ବୁଝାଇଛି ତା ଭାଷାରେ — 


“ କୂଳର ଅଙ୍କର ନୟନ ପିତୁଳା 
ଅନ୍ଧନଉଡି ମୋହର, 

ଏକୋଇର ବଳା ବିଶିକେଶନ ମୋ 
କରିଅଛି ତାକୁ ଜର । 

ମଉଷଧ୍ଵ ନେଇ ତରତର ହୋଇ 
ନ ମାନି ପାଣି ପବନ, 

ଦୂର ବିଦେଶରୁ ଯାଉଅଛି ଘରେ 


ରଖୁବି ତାର ଜୀବନ । ' ' (ଗ୍ରଚ୍ଛାବଳୀ, ପୃ: ୬୬୯) 
ବାଟୋଇର କଥାରେ ନାଉରିଆର ହୃଦୟ ତରଳିଛି । ସେ ବାଟୋଇକୁ ପାରି 
କରିଦେବ ବୋଲି ରାଜି ହୋଇଛି । ତା ହୃଦୟର ଭାଷାକୁ କବି ପ୍ରକାଶ କରିଛନ୍ତି ଏହିପରି- 


“ ବରଷୁ ପଛକେ ଘୋର ବରଷାରେ 
ବହୁ ପଛେ ଖର ବାଆ, 

ସୁଅ ପାଣି ପଛେ ତଡ଼ି ନେଇ ଯାଉ 
ତଳକୁ ତଳକୁ ନାଆ । 

ପଡୁ ପଛେ ମୋତେ ଘୋର ବିପଦରେ 
ପାରି କରିଦେବି ତୋତେ, 

ଦୟାମୟ ହରି ଦୀନେ ଦୟାକରି 


ଉଦ୍ଧରିବେ ଭାଇ ମୋତେ । ' (ଗ୍ରଚ୍ଛାବଳୀ, ପୃ: ୬୭୦) 
ବିପଦବେଳେ ଅନ୍ୟକୁ ସାହାଯ୍ୟ କରିବା ମଣିଷର ଧର୍ମ । ଏହା ଏକ ମହନୀୟ 
କାର୍ଯ୍ୟ । ଏହା ଯେ ନ କରେ ତା'ର ଢୀବନ ଧ୍ବକ ବୋଲି କବି କହିଛନ୍ତି ନାଉରିଆ କଣ୍ଠରେ — 
“ ବିପଦ ପଢ଼ିଲେ ବାଟୋଇର ଭାଇରେ, 
ସାହା ଯେ ନୋହେ ଆନକୁ, 
ତାହାର ଜୀବନ ମରଣ ସମାନ, 
ଧୂକ ତାହା ଜୀବନକୁ ।” (ଗ୍ରବ୍ଛାବନୀ, ପୃ: ୬୭ ୦) 

ପଲ୍ଲାକବି ନନ୍ଦକିଶୋର ବଢ / - ୬୮ - 


ମାନବିକ ସଂବେଦନାରେ ପୂର୍ଣ ଏହି ଗୀତି କଥାଟି ସେତେବେଳେ 
ବିଦ୍ୟାଳୟମାନଙ୍କରେ ଅଭିନୀତ ହେଉଥଲା ¦ ଏହି ଅଭିନୟ ଏତେ ହୃ ଦୟସ୍ର୍ଶୀ ହେଉଥଲା 
ଯେ ଉପସ୍ଥିତ ଦର୍ଶକମଣ୍ଡଳୀ କୋହ ସମ୍ବରଣ କରିପାରୁ ନ ଥଲେ । ନିଜ ସୃତିରୁ ପଲ୍ଲକବିଙ୍କ 
ମଧ୍ଯମ ପୁତ ବସନ୍ତକିଶୋର ଲେଖୁଛନ୍ତି ଯେ ପୁରୀ ଜିଲ୍ଲାସମୂହର ଇନ୍‌ସପେକ୍ଟର ଭାବରେ 
କାର୍ଯ୍ୟରତଚବେଳେ ନନ୍ଦକିଶୋର ଥରେ ଗୋଟିଏ ବିଦ୍ୟାଳୟର ପୁରସ୍ଟାର ବିତରଣୀ ଉସ୍ଵବକୁ 
ନିମନ୍ତିତ ହୋଇଥିଲେ । ସେ ନିଜ ପିଲାମାନଙ୍କୁ ସେଠାକୁ ନେଇଯାଇଥିଲେ । ସେହି ଉତ୍ସବରେ 
ଦୁଇଟି ବାଳକ ' ବାଟୋଇ ଓ ନାଉରିଆ” ବିଷୟଟି ଅଭିନୟ କରୁଥିଲେ | ଅଭିନୟର ଶେଷ 
ଅଂଶଟି ଏପରି ଚିଭାକର୍ଷକ ହୋଇଥଲା ଯେ, ସେଠାରେ ଉପସ୍ଥିତ ପ୍ରାୟ ସମସ୍ତଙ୍କ ଆଖରେ 
ଲୁହ ଆସି ଯାଇଥଲା | ଏପରିକି ସ୍ରଷ୍ଟା ନନ୍ଦକିଶୋରଙ୍କ ଆଖୁ ମଧ୍ଯ ଛଳଛଳ ହୋଇଯାଇଥିଲା । 
ଉସ୍‌ ବ ଶେଷରେ କବି ନିଜ ବକ୍ତଦୃତାରେ ଅଭିନୀତ ବିଷୟବସ୍ତୁ ଅନୁସରଣରେ 
ମାନବସେବାରେ ବ୍ରତୀ ହେବାକୁ ଉଦ୍‌ବୋଧନ ଦେଇଥିଲେ । (ପଲ୍ଲୀକବି ନନ୍ଦକିଶୋର 
ସ୍କାରକ-ଗ୍ରନ୍ଛ ୧୯୭୬, ପୃ: ୧୪୦-୪୧) 


ଏହି ଶିଶୁଗୀତିଟିରେ ନାଉରିଆ ପ୍ରତି ବାଟୋଇର ଯେଉଁ ଆକୁଳ ଆବେଦନ 
ଫୁଟିଉଠିଛି ସେ ସମ୍ବନ୍ଧରେ ନନ୍ଦକିଶୋର-ସାହିତ୍ୟର ସୁଯୋଗ୍ୟ ସମୀକ୍ଷକ ନଟବର 
ସାମନ୍ତରାୟଙ୍କ ବକ୍ତବ୍ଯ ଏକାନ୍ତ ପ୍ରଣିଧାନଯୋଗ୍ୟ । ତାଙ୍କ ଭାଷାରେ -- “ପୁତୂର 
ଜୀବନରକ୍ଷାପାଇଁ ପଥୃକର ଏ ହୃଦୟ ମନ୍ସନକାରୀ ଆଁ ଆବେଦନ ଶିଶୁମୁଖରେ କରୁଣାମୂକ 
ଅଭିନୟବେଳେ ଯେ ଦେଖୁବାର ସୌଭାଗ୍ୟ ପାଇଁ ନାହିଁ, ନନ୍ଦକିଶୋରଙ୍କ ଶିଳ୍ଇଗଠନ 
ଚାତୁର୍ଯ୍ୟର ଯଥାର୍ଥ ପରିଚୟ ସେ ପାଇଛି ବୋଲି ଆମର ମନେ ହୁଏ ନାହିଁ ।' ' (ନନ୍ଦକିଶୋର 
ସାହିତ୍ୟ-ସମୀକ୍ଷା, ପ୍ରଥମ ମୁଦୃୁଣ - ୧୯୬୪, ପୃ: ୧୩୮) 


ନନ୍ଦକିଶୋରଙ୍କ ଶିଶୁରଚନାରେ ଅନେକତ୍ର ସନ୍ତାନବସ୍ବଳତାର ସ୍ପର୍ଶ ଅନୁଭୂତ ହୁଏ । 
* ବାୟା ଚଢ଼େଇ! , ' ଦୋଳଗୀତ' , ‘ ନାଚଗୀତ ' ,  ମାତୃସ୍ନେହ ' , ‘ବାଟୋଇ ଓ ନାଉରିଆ! , 
“ କକଛୁଆ' , ' ନିଦମାଉସୀ' , ' ହୋଓରେ ବାଇଆ ହୋ” ଇତ୍ୟାଦି କବିତା ଅପତ୍ୟ ସ୍ଲେହରେ 
ପୂର୍ଵ । “ବାଟୋଇ ଓ ନାଉରିଆ” ଗୀତିକଥାରେ ନାଉରିଆପ୍ରତି ବାଟୋଇର ଆକୁଳ ନିବେଦନ 
ତା ପୁତ୍ରର ଜୀବନରକ୍ଷାପାଇଁ ଉଦ୍ଦିଷ୍ଟ । ଏଥୁରେ ଏକ ପିତାହୃ ଦୟରେ ତା” ପୁତ୍ରର 
ଢୀବନରକ୍ଷାପାଇଁ ବ୍ୟାକୂଳ ତା ପ୍ରକାଶିତ । କବିଙ୍କର ବହୁ ଶିଶୁଗୀତରେ ଜନନୀର ସନ୍ତାନପ୍ରୀତି 
ମଧ୍ଯ ଅତି ମନୋଜ୍ଞ ରୂପ ଧାରଣ କରିଛି । ଅଧ୍ଵକ ଉଦାହରଣର ଆବଶ୍ୟକତା ନାହିଁ; ମାତ୍ର 
ତିନିପଦବିଶିଷ୍ଟ ନିଦ” ଶିଶୁଗୀତଟିକୁ ଏଠାରେ ଉଦ୍ଧାର କରାଯାଇପାରେ — 


“ କିଏ ସେ ମାଇଲା ମୋ ବାଇଧନକୁ 
କିର୍ପୀ କାନ୍ଦୁ କଇଁ କଇଁ, 

ନିଦେ ପ୍ରାଣଧନ ସପନ ଦେଖୁ କି 
ଚମକଇ ରହି ରହି । 

ପଲ୍କୀକଜବି ନନ୍ଦକିଶୋର ବଳ / - ୬୯ - 


ଅଫିଟା ଖଣି ମୋ ମଉଡ଼ ମଣି ସେ 
ଦରିଦ୍ର ଘର ରତନ, 

ଅନ୍ଧର ନଉଡ଼ି ଚମ୍ପାର ଚାଙ୍ଗୁଡ଼ି 

ମୋର ପ୍ରାଣର ଚନ୍ଦନ | 
ନିଦେ ପ୍ରାଣଧନ ହସୁଛି କାନ୍ଦୁଛି 

ଆଗୋ ଷଠିଦୂସୀ ମାଆ, 
କାହିଁକି କନ୍ଦାଇ ହସାଉଛୁ ତାକୁ ? 

କଲ୍ୟାଣ କରିଣ ଯାଆ । 

(ଗ୍ରତ୍ଛାବଳୀ, ପୃ: ୬୮ ୫-୮୬) 


ମାତୃ ହୃଦୟର ଅନାବିଳ ମମତା ଏଥୁରେ ପ୍ରକାଶିତ । ଏଥୁରେ ମାଆଟିଏ ତା 
ପୁଅକୁ ଅଫିଟା ଖଣି, ମଉଡ଼ମଣି, ଦରିଦୃ ଘର ରତନ, ଅନ୍ଧର ନଉଡ଼ି, ଚମ୍ପାର ଚାଙ୍କୁଡ଼ି, 
ପ୍ରାଣର ଚନ୍ଦନ ବୋଲି ଜ୍ଞାନ କରିଛି । ସନ୍ତାନ ବାସୂଲ୍ଯରେ ଜୁଡ଼ୁବୁଡ଼ୁ ନନ୍ଦକିଶୋରଙ୍କ 
ଶିଶୁଗୀତି କେତୋଟି ତାଙ୍କ ଲେଖନୀର ସାର୍ଥକ ପ୍ରତିପାଦନ କରେ । 


ନନ୍ଦକିଶୋରଙ୍କ କେତେକ ଶିଶୁ କବିତାରେ କୃଷ୍ଣ ବା କାହୁ, ହେମନ୍ତ, ପେମ, 
ପାବତୀ ଦେଇ, ସର ବା ସରସ୍ବତୀ ଦେଇଙ୍କର ନାମୋଲ୍ଲେଖ ରହିଛି । ଏମାନେ ନନ୍ଦକିଶୋରଙ୍କ 
ପୁତ୍ର ଓ କନ୍ୟା । ନିଜର ସନ୍ତାନଙ୍କୁ ଆଖ ଆଗରେ ରଖୁ ନିଜ ଅନୁଭୂତିରୁ ସନ୍ତାନସ୍ବେହର 
ଜୀବନ୍ତ ବର୍ଣ୍ଣନା ସେ ଦେଇଛନ୍ତି ନିଜର ଶିଶୁକବିତାରାଜିରେ ! ଏହା ତାଙ୍କ ସନ୍ତାନବସୂଳ 
ପିତାପ୍ରାଣର ଏକ ଅଭ୍ରାନ୍ତ ପରିଚୟ । 


ଶିଶୁ-ମନସ୍ତତ୍ଵର ସଫଳ ପରିପ୍ରକାଶ ମଧ୍ଯ ଘଟିଛି ତାଙ୍କ ଶିଶୁଗୀତି ଗୁଡ଼ିକରେ । 
ଲୋକବିଶ୍ଵବାସ ଅନୁସାରେ କାଉକୁ ଖାଦ୍ୟ ଦେଲେ ସେ ଦୂରଦୂରାନ୍ତର ଉଡ଼ିଯାଇ ବାର୍ରା 
ଦେରଥାଏ | ' କୂଢିକାଉ” ଗୀତରେ ଛୋଟ ଝିଅଟିଏ ସମ୍ବଲପୁରରେ ଅବସ୍ଥାପିତ ତା ବାପା 
(କବି ନନ୍ଦକିଶୋର)ଙ୍କ କଥା କୁଚ୍ଚିକାଉ ମାଧ୍ୟମରେ ଜାଣିବାକୁ ଚେଷ୍ଟା କରିଛି । ବାପାଙ୍କ 
ଖବର ଆଣି ତାକୁ ଦେଲେ ସେ କୁଚ୍ଚିକାଉକୁ ଖାଇବାକୁ ବାସନା ଭାତ ଆଉ ପିଇବାକୁ 
ନଢ଼ିଆ ପାଣି ଦେବ ବୋଲି କଥା ଦେଇଛି । ବାପା ଆସିଲେ ସେ ତାଙ୍କ ସହିତ ରହିବ, 
ତାଙ୍କ ସାଙ୍ଗରେ ଗାଧେଇବ, ତାଙ୍କ କୋଳରେ ଶୋଇବ, ତାଙ୍କ ସାଙ୍ଗରେ ବୁଲିବ । ତାଙ୍କ 
ସହିତ ରହିଲେ ବୋଉ ତାକୁ ଆଉ ମାରିବ ନାହିଁ । କବିଙ୍କ ଲେଖନୀରେ ଛୋଟ ଝିଅଟିର 
ଭାବଧାରା ଫୁଟିଉଠିଛି ଏହିପରି-- 


“ ଯେଣେ ଯିବେ ତାଙ୍କ ସାଙ୍ଗରେ ଯିବି, 
ବାପାଙ୍କ ସଙ୍ଗତେ ସର୍ବଦା ଥୁବି । 

ତାଙ୍କରି ସଙ୍ଗରେ ଗାଧୋଇ ଖାଇ, 

ତାଙ୍କରି କୋଜରେ ପଡ଼ିବି ଶୋଇ । 

X X X 

ବୋଉ ମୋତେ ମାରେ ଖାଇବା ପାଇଁ 

ବାପା କିର୍ପା ଧାଇଁ ଆସନ୍ତି ନାହିଁ । 

ତାଙ୍କୁ ଦେଖୁ ବୋଉ ମାରିବ ନାହିଁ 

ଚଞ୍ଚଳ ଚଞ୍ଚଳ ଦେବି ମୁଁ ଖାଇ ।!” ' (ଗ୍ରଚ୍ଛାବଳୀ, ପୃ: ୬୬ ୨-୬୩) 
ଏହା ଶିଶୁ-ମନସ୍ତର୍ଵର ଏକ ସୁନ୍ଦର ଉଦାହରଣ | ଯେଉଁ ଝିଅଟି ନିଜ ବାପା 


କଥା ଜାଣିବାକୁ ବ୍ୟଗ୍ର ହୋଇ ଉଠିଛି ସେ କବି ନନ୍ଦକିଶୋରଙ୍କ ଜ୍ୟେଷ୍ଠାକନ୍ୟା ପାର୍ବତୀ 
ଦେଇ । ନନ୍ଦକିଶୋର ସମ୍ବଲପୁରରେ କାର୍ଯ୍ୟରତ ଥିବାବେଳେ ଏ କବିତାଟି ରଚିତ ! 


ଶିଶୁ-ମନସ୍ତଭ୍ଵର ଆଉ ଏକ ଉଦାହରଣ ଦିଆଯାଇପାରେ । ପୁଅର ଅଝଟପଣ 
ଦେଖ ମାଆ ବାପଘର ଅର୍ଥାତ୍‌ ପୁଅର ମାମୁଘରକୁ ଯିବାକୁ ଧମକ ଦେଇଛନ୍ତି । ସେ ମାମୁଘର 
ଗଲେ ପୁଅର କଥା କିଏ ବୁଝିବ ବୋଲି ସେ ପୁଅକୁ ପଚାରିଛନ୍ତି । ପୁଅ ଅନୁଭବ କରିଛି 
ଯେ ମାଆର ଅନୁପସ୍ପିତିରେ ସେ ମୁହୂର୍ଗଟିଏ ମଧ୍ଯ ଚଳିପାରିବ ନାହିଁ, ମାଆ ମଧ୍ଯ ତାକୁ ଛାଡ଼ି 
ଘଡ଼ିଏ ରହିପାରିବ ନାହିଁ । ତେଣୁ ପୁଅ କାଳ ବିଳମ୍ବ ନ କରି କହିଛି -- 


“ ମାତା ମୁଖ ଚାହିଁ କହୁଛନ୍ତି କୃଷ୍ଣ 
ମାମୁଘର ତୁ ନ ଯିବୁ, 
ମାମୁଘର ଗଲେ ତୋହ ସଙ୍ଗ ତରେ 


ମତେ ସିନା ନେଇଯିବୁ ।'  (ଗ୍ରଚାବଳୀ, ପୃ: ୬୬୦) 

ଏଠାରେ ମାଆ ହେଉଛନ୍ତି କବିପତ୍ନୀ କୋକିଳ ଦେବୀ ଓ ପୁଅ ହେଉଛନ୍ତି କବିଙ୍କ 
ଜ୍ୟେଶ୍ଠପୁତ୍ର କୃଷ୍ଣକିଶୋର । ଏ ଗୀତଟିରେ ଅନାବିଳ ଶିଶୁ-ମନସ୍ତତ୍ଵ ଫୁଟିଉଠିଛି ଏବଂ 
ଏହା ମନସ୍ତର୍‌ ଅଧ୍ୟୟନରେ ଓ ତାହାର ପରିବେଷଣରେ ନନ୍ଦକିଶୋରଙ୍କ ସଫଳତା ପ୍ରଦର୍ଶନ 
କରେ ! ନନ୍ଦକିଶୋରଙ୍କ ଶିଶୁସାହିତ୍ୟ ଯେ ଶିଶୁ-ମନସ୍ତର୍‌ର ଚିରନ୍ତନ ସତ୍ୟ ଉପରେ 
ପ୍ରତିଷ୍ତିତ, ତାହା ତାଙ୍କର ବହୁ କବିତାରୁ ସ୍ପଷ୍ଟ ହୁଏ । 

ନନ୍ଦକିଶୋର ଥଲେ ଜଣେ ଶିକ୍ଷକ | ଛାତ୍ର ଜୀବନରେ ସେ ବାଗ୍ଧୀ ବିଶ୍ଵନାଥ କର 
ଓ ଭକ୍ତକବି ମଧୁସୂଦନଙ୍କ ଶିକ୍ଷାଗୁରୁ ଭାବରେ ପାଇଥିଲେ । ତାଙ୍କ ଶିଶୁ-ଉପଯୋଗୀ 


କବିତାଗୁଡ଼ିକରେ ତେଣୁ ନାତି ଶିକ୍ଷା ଓ ଉପଦେଶାତ୍ସକ ବାଣୀର ଅଭାବ ନାହିଁ । ନିଦୋଷୀ 
ପ୍ରାଣୀକୁ ଆଘାତ ଦେବା ବା ହତ୍ୟା କରିବା ମହାପାପ ବୋଲି ସେ ଶିଶୁମାନଙ୍କୁ ଉପଦେଶ 

ଦେଇଛନ୍ତି । ବେଙ୍ଗକୁ ମାରିଲେ କାଲ ହେବାର ଲୋକବିଶ୍ବାସକୁ ପିଲାଙ୍କୁ ସୂଚାଇ ଦେବା 
ଲକ୍ଷ୍ୟରେ ସେ ଗୋଟିଏ ଶିଶୁ ମାଧ୍ୟମରେ ପ୍ରକାଶ କରିଛନ୍ତି -- 


“ ତତେ ମୁହିଁ ମାରି ପାରଇ ନାହିଁ 

“ ନିଦୋଷୀ ପରାଣୀ ମାରନ୍ତି ନାହିଁ । 

ମାରିଲେ ହୁଅନ୍ତି କାଲ ଅଟର 

ବେଙ୍ଗ ବେଙ୍ଗୁଲୀଙ୍କୁ ଦୂରୁ ଜୁହାର |” ' (ଗ୍ରନ୍ଧାବଳୀ, ପୃ: ୬୪ ୨) 


‘ବାଟୋଇ ଓ ନାଉରିଆ” ଗୀତରେ ବାଟୋଇର ବ୍ୟାକୁଳତା ଓ ତା” କଣ୍ଠର 
ଦରଦଭରା ବାଣୀ ନାଉରିଆର ହୃଦୟକୁ ତରଳାଇ ଦେଇଛି । ତା'ର ବିବେକ ଚେଇଁ 
ଉଠିଛି । ପ୍ରକୃତିର ସମସ୍ତ ପ୍ରତି କୂଳ ତାକୁ ଖାତିର ନ କରି ସେ ବାଟୋଇକୁ ପାରିକରିଦେବାକୁ 
ଆଗେଇ ଆସିଛି । ବିପଦବେଳେ ସାହାଯ୍ୟ କରିବାଭଳି ମହତ କାର୍ଯ୍ୟ ଦୂନିଆରେ ଆଉ 
କିଛି ନାହିଁ ବୋଲି ବାଟୋଇ ଓ ନାଉରିଆର କଥୋପକଥନ ମାଧ୍ୟମରେ କବି ଶିଖାଇ 
ଦେଇଛନ୍ତି । କର୍ରବ୍ୟ ପଥରୁ ବିଚ୍ୟୁତ ନ ହୋଇ ନିଜକର୍ମରେ ସତତ ଲିପ୍ତରହିବାର ଶିକ୍ଷା ଓ 
ଦୁର୍ଦ୍ଦିନ ପାଇଁ ସଞ୍ଚୟ କରିବାର ଶିକ୍ଷା ‘ମହୁମାଛି ' ଗୀତରେ ରହିଛି । ଗଛର ଛାଇ ପଥୁୂକକୁ 
ପରମ ଶାନ୍ତି ଦିଏ । ଏଣୁ ‘ଗଛ ଓ କାଠୁରିଆ” ଗୀତରେ ରହିଛି ଗଛ ନ କାଟିବାପାଇଁ 
ନାତି ଶିକ୍ଷା । ପରିବେଶ ସୁରକ୍ଷା ଦିଗରୁ ଆଧୁନିକ ଯୁଗରେ ଗଛର ଉପାଦେଯତା ଅତି 
ବେଶି । ସେତେବେଳେ ସେପରି ପରିସ୍ଥିତି ନଥଲେହେଁ ଗଛର ବହୁବିଧ ଉପକାରିତା 
ମାନବସମାଜ ଉପଲବ୍ଧୂ କରିଥଲା | ' ଟୋକାଟି କିଏରେ ' ଗୀତରେ କବି ନୀତି ଓ ଆଦର୍ଶର 
କଥା ଶୁଣାଇଛନ୍ତି । ‘ଅଧ୍ଯବସାୟ” ଓ “ପଢ଼ାଶୁଣା” ଗୀତ ଦୁଇଟିରେ ମଧ୍ଯ ପିଲାଙ୍କପ୍ରତି 
ସୁଶିକ୍ଷା ରହିଛି । ‘ପାଠ ପଢ଼ିଲେ ବଡ଼ ମଣିଷ ହେବ, ଭଲ ମଣିଷ ହେବ; ପାଠ ନ 
ପଢ଼ିଲେ ମୂଲ ଲାଗିବାକୁ ହେବ, ଭଲ ଖାଇବାକୁ ଓ ପିନ୍ଧିବାକୁ ମିଳିବ ନାହିଁ - ଏହି ବାଣୀ 
 ପଢ଼ାଶୁଣା” ଶିଶୁଗୀତିରେ ଶୁଣିବାକୁ ମିଳେ | କବି ଏହି ମର୍ମରେ ଉପଦେଶ ଦେଇଛନ୍ତି - 
“ ନେଣୁ ମନ ଦେଇ ପଢାଶୁଣା କର ହୋଇବ ସଂସାରେ ସୁଖୀ ।'” (ଗ୍ରଚ୍ଛାବଳୀ, ପପ: 
୬୮୫) 


ନନ୍ଦକିଶୋରଙ୍କ ଶିଶୁକବିତାରେ ଅନେକ ସ୍କୁଳରେ ପଲ୍ଲୀଜୀବନ ଓ ପଲ୍ଲାପ୍ରକୃତିର 
ଚିତ ଫୁଟିଉଠିଛି । ସେସବୁ ଅତି ଜୀବନ୍ତ ମନଛୁଆଁ ଏବଂ ତାଙ୍କ କବି- ପ୍ରତିଭାର ପ୍ରକୃଷ୍ଟ 
ପରିଚୟ । 
ଶିଶୁଙ୍କ ପାଇଁ ଉଦ୍ଦିଷ୍ଟ ନନ୍ଦକିଶୋରଙ୍କ କବିତାଗୁଡ଼ିକ ତାଙ୍କ ବ୍ୟକ୍ତିଗତ ଅନୁଭୂତିର 
ଅନାବିଳ ପରିପ୍ରକାଶ । ଏଥୁରୁ ଅନେକ ପ୍ରତ୍ୟକ୍ଷଭାବେ ପଲ୍ଲୀସଂଗୀତରୁ ଗୃହୀତ । ଯେଉଁ 
ପଲ୍ୱଗୀତଗୁଡ଼ିକ ଶିଶୁମାନଙ୍କର ଅତି ପ୍ରିୟ, ସେସବୁର ଅନୁକରଣ ଓ ଅନୁସରଣରେ 


ରଚିତ ତାଙ୍କ ଶିଶୁରଞ୍ଞନ କବିତାଗୁଡ଼ିକ ତେଣୁ ଅତ୍ୟନ୍ତ ମନଛୁଆଁ | ଏଥରେ ସନ୍ନିବେଶିତ 


Digitized by srujanika@gmail.com 


ପଲ୍ଲୀକବି ନନ୍ଦକିଶୋର ବଳ / - ୭୨ - 


ପରମ୍ପରାପ୍ରାତି, ନୀତିକଥା, ସତ୍ଶିକ୍ଷା, ଆଧ୍ଯାତ୍ବିକ ଚିନ୍ତନ ଇତ୍ୟାଦି ଶିଶୁର ଭବିଷ୍ୟତ 
ଜୀବନକୁ ଆଦର୍ଶ ମୟକରି ଗଢି ତୋଳି ବାରେ ସହାୟକ ନିଶ୍ଚୟ । ବ୍ଯକ୍ତି ଗତ 
ଅନୁଭୂତି ସମ୍ବଳିତ ହେଲେହେଁ ଏହି ଗୀତି ଗୁଡ଼ିକ ସାର୍ବ ଜନୀନ ରୂପସମ୍ପଦରେ ମଶ୍ତିତ | 
ଓଡ଼ିଆ ଶି ଶୁସାହିତ୍ୟ କ୍ଷେତୃରେ ନନ୍ଦକିଶୋର ତେଣୁ ଜଣେ ଅନତି କୂମଣୀୟ ପ୍ରତିଭା । 

ସ୍ବଷ୍ଟା ମାନସ 


ପଲ୍ଟୀଚେତନା 


ନନ୍ଦକିଶୋର ଇଂରାଜୀ ଶିକ୍ଷାପ୍ରାପ୍ତ ଉଚ୍ଚଶିକ୍ଷିତ; କିନୁ ଚିନ୍ତା ଓ ଚେତନାରେ ସେ 
ପଲ୍ଲାପ୍ରାଣ । କର୍ମଜୀବନରେ ସେ ନଗରବାସୀ; କିନୁ ମୂଳତଃ ସେ ପଲ୍ଲୀବାସୀ । ପଲ୍ଲରେ 
ତାଙ୍କ ଶୈଶବ ଓ କୈଶୋର ଅତିବାହିତ । ଜୀବନର ଶେଷ ସମୟ କଟାଇବାପାଇଁ ପଲ୍ଲୀ 
ତାଙ୍କୁ ଟାଣି ଆଣିଛି ତା'ର ଶାନ୍ତିମୟ କୋଳକୁ । ପଲ୍ଲୀ ତାଙ୍କ ଦୃଷ୍ଟିରେ ଅମରାବତୀ । 
ପଲ୍ଲୀର ବନ୍ଦନା ସେ ଗାଇଛନ୍ତି ଏହିପରି - 


“ ଶାନ୍ତିପୂର୍ଣଵ ଆରେ ପଲ୍ଲାଗ୍ରାମ, 
ମାଧୂରିମାମୟ ତୋର ନାମ, 
ନଗରୀର ରାଜସୁଖ ମୋର ପକ୍ଷେ ଘୋର ଦୁଃଖ 
ଆଗୋ ପ୍ରିୟ ପଲ୍ଳି । ତୋ ପଲ୍ଲବମୟ ଅଙ୍କ 
ହାୟାତଳ ଆଣିବାକୁ ମୁହିଁ ସଦା ରଙ୍କ |” 


' ପଲ୍ୟାଚିତୁ '- ୧ମ ଭାଗ ପ୍ରସ୍ତାବନାର ଏହା ପ୍ରଥମ ପଦ | ଛଅପଦବି ଶିଷ୍ଟ ଏହି 
ପ୍ରସ୍ତାବନାର ଅନ୍ୟ ପଦଗୁଡ଼ିକରେ କବି ପଲ୍ଲାର ନୈସର୍ଟିକ ଶୋଭା, ପଲ୍ଳୀ ସମାଜ ତଥା 
ପଲ୍ଲ୍ର ବିଭିନ୍ନ ଆକର୍ଷଣୀୟ ଦିଗ ସମ୍ପର୍କରେ ସୂଚନା ଦେଇଛନ୍ତି ।  ପଲ୍ଲୀଚିତ୍ର' ତିନି ଭାଗରେ 
ରଚିତ ଓ ପ୍ରକାଶିତ | ପଲ୍ଲୀଟିତ୍ର ରଚନାର ଇତି ହାସ ସମ୍ବନ୍ଧରେ କବି କହନ୍ଧି- “ ତାଳଚେର- 
ରାଜପ୍ରଦର ' ତାଳଚେର ପଦକ” ପ୍ରାପ୍ତି ପ୍ରୟାସୀ ରେ ଭେନ୍ଵା କଲେଜର ବି.ଏ ଶ୍ରେଣୀଦ୍‌ୟରେ 
ଅଧ୍ଯୟନକାରୀ ଛାତ୍ରବର୍ଗଙ୍କୁ ପ୍ରତିବର୍ଷ ଗୋଟିଏ ରଚନା କରିବାକୁ ହୁଏ | ସର୍ବୋକୃଷ୍ଟପ୍ରବନ୍ଧ 
ଲେଖକଙ୍କୁ ପଦକଟି କଟକର ଜିଲ୍ଲା-ବୋର୍ଡଦ୍ଵାରା ପ୍ରଦତ୍ତ ହୁଏ । ଖ୍ରୀଃ ୧୮୯୭ ମସିହାରେ 
ଜିଲ୍ଲାବୋର୍ଡର ତତ୍‌କାଳୀନ ଚେୟାରମାନ ଓ ମାଜିଷ୍ଟେଟ୍‌ ପରଲୋକଗତ ଇ.ଏଫ୍‌.ଗ୍ରାଉସ୍‌ 
ମହୋଦୟ ଉକ୍୍‌ ଳ-ଇତିହାସ, ଉକ୍‌ ଳ-ଭୂଗୋଳ ଓ ଉକ୍‌ଳୀୟ ପଲ୍ଲୀଚିତ୍ର ବର୍ତନ ବିଷୟରେ 
ପ୍ରଶ୍ନ କରିଥିଲେ | ଘଟଣାକ୍ରମେ ମୋର ରଚନା ସର୍ବୋକୃଷ୍ଟ ବିବେଚିତ ହୋଇଥଲା | 

“ କାର୍ଯ୍ୟସୂତ୍ରରେ ପ୍ରବନ୍ଧଗୁଡ଼ିକ ଜିଲ୍ଲା“ ବୋର୍ଡ଼ର ମେମ୍ବର, କଟକ ଟ୍ରେନିଂ ସ୍କୁଲର 
ପ୍ରଧାନାଧୟାପକ ଭକ୍ତକବି ଶ୍ରୀଯୁକ୍ତ ମଧୁସୂବନ ରାଓ ( ରାୟ ବାହାଦୂର) ମହୋଦୟଙ୍କ ହସ୍ତଗତ 


ହୁଏ । କଥୋପକଥନ ବେଳେ ଉକ୍ତ ମହୋଦୟ ପ୍ରବନ୍ଧର ଶେଷାଂଶ ଅର୍ଥାତ୍‌ ପଲ୍ଲାଚିତ୍ର 
' ମନୋହର ' ହୋଇଥ୍‌ବାର କହିଥିଲେ | 

“ ଏଥୁ ପୂର୍ବରୁ ମୁଁ ପଦ୍ୟ ଲେଖୁବାକୁ ଆରମ୍ଭ କରିଥିଲି । ଉକ୍ତ କଥୋପକଥନ 
ପରେ ସେହି ଇଂରେଜି ରଚନାର ଭାବରାଜିକୁ ସରଳ ମାତୃଭାଷାରେ ବିସ୍ତାରିତ ଆକାରରେ 
ଲିପିବଦ୍ଧ କଲି । ଏହାହିଁ ଏହି ପଦ୍ୟଟିର ସମୁଦାୟ ଇତିହାସ । '  ( ପଲ୍ୟାଚିତୃ- ୧ମ ଭାଗର 
ଭୂମିକା) 

କେବଳ ‘ ପଲ୍ଲଚିତୂ 'ର ତିନିଖଣ୍ଡରେ ନୁହେଁ କବିଙ୍କର ବହୁ ରଚନାରେ 
ପଲ୍ଲଚେତନାର ସ୍ପର୍ଶ ଅନୁଭୂତ ହୁଏ । ପଲ୍ଲାଚିତ୍ର'ର ୧ମ ଭାଗରେ ପଲ୍ଲାସଂସ୍କୃତିର 
ଆଠୋଟି ଦୃଶ୍ୟର ବର୍ଣ୍ଣନା ରହିଛି । ସେଗୁଡ଼ିକ ହେଉଛି-- ପଲ୍ବାସୀ, ଗ୍ରାମଖଳା, ଗ୍ରାମ 
ଚାଟଶାଳା, ଗ୍ରାମତୋଟା, ଗ୍ରାମଦେବତା, ଗ୍ରାମ ମହାଦେବ, ଗ୍ରାମଶ୍ମଶାନ ଓ ଗ୍ରାମହାଟ । 
'ପଲ୍ୟଚିତୁ”ର ଦ୍ଵିତୀୟ ଭାଗରେ ପ୍ରକୃତି ବର୍ଣନା କାଳରେ ସେହିପରି ସେ ପଲ୍ଲାପ୍ରକୃତିକୁ 
ପ୍ରାଧାନ୍ୟ ଦେଇଛି ! ତେଣୁ ସେ ଯଥାର୍ଥରେ ପଲ୍ଲୀର ସୁଯୋଗ୍ୟ ରୂପକାର, ପଲ୍ୟକବି ! 
ପଲ୍ୀ-ସମାଜ ଓ ପଲ୍ଲାପ୍ରକୃତି ତାଙ୍କର ବିଭିନ୍ନ ରଚନାରେ କିପରି ଫୁଟିଉଠିଛି, ସେ ସମପକରେ 
କିଛି ସୂଚନା ଏଠାରେ ପ୍ରଦତ୍ତ । 

କୃ ଷିପ୍ରଧାନ ପଲ୍ଲୟର ମୂଳ କୃଷକ । ସୁତରାଂ ପଲ୍ଲୀ ସମାଜର ଚିତ୍ର ଅଙ୍କନ କରିବା 
ସମୟରେ ନନ୍ଦକିଶୋର ପଲ୍ଲାର କୃଷି ଓ କୃଷକ ସମ୍ବନ୍ଧରେ ସୂଚନା ଦେଇଛଚି । ପଲ୍ଲୀର 
କୃଷକ ବିଭିନ୍ନ ରତୁରେ ଭିନ୍ନ ଭିନ୍ନ ଫସଲ କରେ । କୃଷକ ବୈଶାଖ ମାସରେ ତାଜୁଅ 
ଫସଲ କରେ | ଖାଲ ବିଲରେ ଭଲ ଫସଲ ହୁଏ । ଚାଷୀ ଦୋଫସଲି ଜମି ଚାଷକରି 
କପା, ଫୁଟି, ତରଭୁଜ ଆଦି ଲଗାଏ । କଣ୍ଟାବାଡ଼ ବୃଢି ସେସବୁର ସୁରକ୍ଷା ବ୍ୟବସ୍ଥା କରେ । 
କିଆରୀରେ କୁଡ଼ିଆ ମାରି କୃଷକ ଓ କୃଷକର ପୁଅ ପାଳିକରି କ୍ଷେତ ଜଗତି | 

“ ବୈଶାଖ ମାସର ପାଟ ତଇଳାରେ 

ହୁଏ ଡାଳୁଅ ଫସଲ, 

ଗହୀର ପାଟରେ ଖାଲ ହଁ ସୁଆରେ 

ଫଳେ ପରା ଧାନ ଭଲ । 

xX xX ଏ 

କୁଡିଆ ମାରିଣ କପା-କିଆରୀରେ 

ପୋତି କୂଟା-ଜଗୁଆଳ, 

ରାତ୍ରରେ ଜଗଇ ନିଜେ ଚଷାପୁଅ 

ଦିନରେ କୃଷକ-ବାଳ ।' ” (ଗୂଚ୍ଛାବଳୀ, ପୃ: ୩୧) 

ଗ୍ରୀଷ୍ମର ତୁରେ ପାଳବାଇଗଣ, ଧୂଆଁପତ୍ର, ଲଙ୍କାମରିଚ, କଖାରୁ, କୋଶଳା ଶାଗ, 
ଫିଡ଼ଙ୍ଗ, ତେଲିଆ ସାରୁ ଇତ୍ୟାଦି ଚାଷକରି କୃଷକ ହାଟରେ ବିକେ । ଏ ସମୟରେ ଆମ୍ବ, 
ପଣସ, ସପୁରୀ ଇତ୍ୟାଦି ପାଚେ । ପାଚିଲା ଆମ୍ଭଭର୍ଭି ଗଛ ଦେଖୁଲେ ମନ ଖୁସି ହୋଇଯାଏ । 

ବର୍ଷାରତୁରେ କଳାହାଣ୍ିଆ ମେଘ ଆକାଶରେ ଘୋଟି ଆସେ । ଚାଷୀ ତଳି ଓପାଡ଼ି 
ଜମିବାଡ଼ିରେ ମାଣ୍ଡିଆ ଚାଷ କରେ । 
“ ପହିଲୁ ଆଷାଢେ ଘୋଟଇ ଆକାଶେ 
ବଉଦ କଳାହାଣ୍ଡିଆ 
ତଢି ଉପାଡ଼ିଣ ଡିହ ଜମି ବାଢ଼ି 
ଲଗାନ୍ତି ଚାଷୀ ମାଣ୍ଡିଆ ।' ' (ଗୁନାବଳୀ, ପୃ: ୩୫) 
ଶରତରତୁରେ ବିଆଳି ଧାନ ଚାଷ ହୁଏ । ଭାଦ୍ରବ ମାସରେ ନାନା ଜାତି ଭୋଦେଇ 
ଫସଲ କରି ଚାଷୀ ଲାଭବାନ ହୁଏ । ଗାଁ ମୁଣ୍ଡ ଖଳାରେ ବେଙ୍ଗଳା ପକାଇ ସେ ଧାନ ଅମଳ 
କରେ | ଚାଷ କରି ସେ ସମସ୍ତଙ୍କ ମୁଖରେ ଦାନା ଦିଏ, ଜଗତ୍‌ ପାଳେ | ଗ୍ରାମଖଳାର ଦୂଶ୍ୟ 
ବର୍ଣ୍ତନ କରି କବି କଠୋର ପରିଶ୍ରମ କରି ଦୂନିଆ ବଞ୍ଚାଉଥୁବା କୃଷକର ପ୍ରଶଂସା ଓ ଭିକ୍ଷାବୃଭିର 
ନିନ୍ଦା କରିଛନ୍ତି । କୃଷକର ପ୍ରଶଂସାରେ ଶତଜିହ୍‌ଵା ହୋଇ କବି ପ୍ରକାଶ କରିଛନ୍ତି 
“ ଧନ୍ୟ ଧନ୍ୟ କୃଷକରେ ତୋତେ, 
ଖଟି ଖଟି ପୋଷୁଅଛୁ ମୋତେ, 
ହେୟ ତୋତେ ମଣେ ଯେହୁ ଅବଶ୍ୟ ନିର୍ମମ ସେହୁ 
ତାର ଗର୍ବେ ସଂସାରର କି ଲାଇ ହୋଇବ ! 
ତୋ ବିହୁନେ ଏ ସଂସାର କ୍ଷଣେ ନାଶ ଯିବ । 
(ଗୂଚ୍ଛାବଳୀ, ପୃ: ୧୩) 
ପଲ୍ଲାବାସୀଙ୍କ ଜୀବିକାର୍ଚନ ଓ ବ୍ୟବସାୟ ବାଣିଜ୍ୟର ଚିତ୍ର ଦେବାକୁ କବି ଭୁଲି 
ନାହାନ୍ତି । କେନ୍ଦେରାର ତାଳେ ତାଳେ ଗୀତଗାଇ ଯୋଗୀ ଭିକ ମାଗେ । କେଳାକେଳୁଣୀ 
ଧୁଡୁକିର ତାଳେ ତାଳେ ଗୀତଗାଇ ଓ ନାଚି ନାଚି ପଲ୍ଲୀବାସୀଙ୍କ ମନୋରଞ୍ଜନ କରନ୍ତି । 
ପିଲାମାନେ ଚାଉଳ ଦେଇ ସେମାନଙ୍କ ଠାରୁ ଗୋବରା, ବଣି, କାଳିକା ଆଦି ନାନା ପ୍ରକାର 
ଚଢେଇର କିଣନ୍ତି । ଗ୍ରାମବାସୀମାନେ ଦାଣ୍ଡରେ ଗଉଡୁଣୀଠାରୁ ଦୁଧଦହି କିଣି ନିଅନ୍ତି । 
କିନ୍ତୁ ପରସା ନ ଥ୍‌ବା ଲୋକଟିଏ ସେସବୁ କିଣି ନ ପାରି ମନକଷ୍ଟରେ କେବଳ ଚାହିଁରହେ । 
ବେପାରୀ ଆସି ପସରା ମେଲାଇ ଦିଏ ଓ ସମସ୍ତଙ୍କୁ ଶୁଣାଇ ଡାକେ-- 


“ ଲୁଣ ତେଲ ମସଲା ଗୋ ନିଅ, 
ଗତ ପାଳି କାଳି ଶୁଝି ଦିଅ 
ଶୁଣି ଏ ଉଠିଆ ଡାକ ଘରଣିଏ ଡାକହାକ 
ହୋଇଣ ଆସନ୍ତି , ପୁଣି ହୁଏ ଦେବାନେବା 
ଧାନ, ରବି ପଇସାରେ, ମିଳେ ଯାକୁ ଯେବା ।!' ' 
(ଗ୍ରଚ୍ଛାବଳୀ, ପୃ: ୫) 

ଗୁଡ଼ିଆଣୀ ଓ କେଉଟୁଣୀ ପସରା ଧରି ପହଞ୍ଚଯାଆନ୍ତି | ସେମାନଙ୍କ ପାଦର ଝୁଣ୍ଡିଆ 
ରୁଣୁଝୁଣୁ ଶବ୍ଦ କରୁଥାଏ । ସେମାନେ ଘର ଘର ବୁଲନ୍ତି । ପିଲାମାନେ ସେମାନଙ୍କୁ 
ଘେରିଯାଆନି । ଧାନ ଓ ରବିରେ ସେମାନଙ୍କ ପାତ୍ର ଭରିଯାଏ | 


ହାଟ ଗ୍ରାମର ଏକ ବ୍ୟବସାୟ କେନ୍ଦ୍ର | ହାଟପାଳି ଦିନ ଦୋକାନୀମାନେ ଆସି 
ନିଜ ନିଜ ସ୍ଥାନରେ ବସନ୍ତି । ଜିନିଷ ବିକାକିଣା ହୁଏ । ବହୁ ଜନସମାଗମ ହୁଏ । 
କଳିତକରାଳ ମଧ୍ୟ ହୁଏ । ହାଟ କାମସାରି ଯେ ଯାହା ଘରକୁ ଫେରନ୍ତି । ଗ୍ରାମର ଆଖଡ଼ା 
ଘରେ ସନ୍ଧ୍ୟାରେ ଭାରତ ଲୀଳା, କୃଷ୍ଣଲୀଳା, ରାମଲୀଳା ଆଦି ଅଭ୍ଯାସ କରାଯାଏ । 
ଅଭ୍ୟାସକାରୀମାନେ ଦେଶବିଦେଶ ବୁଲି ଅର୍ଥ ଉପାର୍ଜନ କରନ୍ତି | 


ଅବଧାନ ଆସି କୋଷ୍ଠୀ ଗଣନା କରନ୍ତି | କରଣମାନେ ହାତରେ ପାଞ୍ଚବିଡ଼ା 
ଧରି ଓ ଅଣ୍ଟାରେ ମୁନିଆ ଲେଖନ ଖୋସି ଦରବାରକୁ ଯାଆନ୍ତି । ପଲ୍ଲୀ ବ୍ରାହ୍ମଣଗୋଷ୍ଠୀ 
ବିବାହ, ବୂତ ସମ୍ପର୍କୀୟ ମନୁ, ପରାଶର ଓ ଅଭିଧାନ ଅଭ୍ୟାସ କରନ୍ତି । ସେମାନେ 
ପ୍ରକୃତ ଲକ୍ଷ୍ୟ ଭୁଲି ଚୂଡ଼ାଦହିଁ କଥା କେବଳ ମନେ ମନେ ଚିନ୍ତା କରନ୍ତି ¦ ଆଜିକାଲି 
ପୂର୍ବର ସେ ପ୍ରକାର ନୈଶ୍ଠିକ ଓ ବ୍ରହ୍ମଢାଣନ୍ତା ବ୍ରାହ୍ମଣର ଅଭାବ ଲକ୍ଷ୍ୟକରି କବି ଖେଦ 
ପ୍ରକାଶ କରି କହଚି - 
“ କାହିଁ ତବ ଚତୁର ଆଶ୍ରମ 
କାହିଁ ବ୍ରହ୍ମଚର୍ଯ୍ୟ ସେ ନିର୍ମମ ? 
ଦାନ ଆଦି କ୍ରିୟା ତେଜି ଚୂଡ଼ା ଦହିଖୁଆ 
“ବ୍ରହ୍ମ ଢାଣନ୍ତା ବ୍ରାହ୍ମଣ” ହୁଏ ଯେବେ ସତ୍ୟ, 
ପ୍ରମାଣ କରିବି ଭାଇ ତୁମ୍ଭଙ୍କୁ କେମନ୍ତ ?”” 
(ଗ୍ରଚ୍ଛାବଳୀ, ପୃ: ୮) 
ଗୋପାଳମାନେ କୌଳିକ କର୍ମକରି ସେମାନଙ୍କ ଜୀବିକା ନିର୍ବାହ କରନ୍ତି | 
ସେମାନେ ତାଳପତ୍ର ଛତାଧରି ନାନା ଗୀତଗାଇ ଓ ବଂଶୀ ବଜାଇ ଗୋରୁପଲ ଚରାଉଥୁବାର 
ଦୃଶ୍ୟ ମଧ୍ଯ କବିଙ୍କ ଲେଖନୀରୁ ବାଦଯାଇ ନାହିଁ । କବି ଲେଖୁଛନ୍ତି - 
ନାନା ଗୀତ ଗାଇ ଗ୍ରାମତାଳେ 
ବାଇ ବଂଶୀ ଗ୍ରାମର ଗୋପାଳେ 
ଗ୍ରାମପ୍ରାନ୍ତେ ଗୋରୁଛାଡ଼ି ତରୁତଳେ ଧରିବାଡି 
କୂହାଟିଣ ଆନନ୍ଦରେ ଚରାତ୍ତି ଗୋଧନ, 
ପକ୍ଷଯୁକ୍ତ ତାଳେଛତ୍ର ଦିଶେ ଶୋଭାବନ । 
(ଗ୍ରଚ୍ଛାବଳୀ, ପୃ: ୧୧) 
ନନ୍ଦକିଶୋର ନିଜ ରଚନାବଳୀରେ ଯେଉଁ ପଲ୍ଲାଚିତ୍ର ଅଙ୍କନ କରିଛତି, ତାହା 
ତାଙ୍କ ନିଜ ଗାଁର ଚିତ୍ର । ପଲ୍ଲାବାସୀଙ୍କ ଧାର୍ମିକ ଚେତନା ବିଷୟରେ କହିବାକୁ ଯାଇ ସେ 

ଲେଖ୍ବଛତି ଯେ ଗ୍ରାମଦେବତାଙ୍କ ମନ୍ଦିରର ଅବସ୍ଥାନ ଏକ ମନୋରମ ସ୍ଥାନରେ । ବେଲ, 
ଅଶ୍ଵତ୍‌ଥ ଓ ବରଗଛମାନ ସେଠାରେ ଛନ୍ଦାଛନ୍ଦି ହୋଇ ରହିଛି । ସେଠାରେ ପୂର୍ଣ୍ଣିମା ଓ 
ସଂକ୍ରାନ୍ତି ରାତିରେ ‘ ସତ୍ପନ୍ଧୀ' ଙ୍କର ମହୋସୁବ ହୁଏ | ଭେଦାଭେଦ ଭୁଲି ସମସ୍ତେ ପ୍ରସାଦ 
ସେବନ କରନ୍ତି । ଗ୍ରାମର ସୁଜ୍ଞଙନେ ସେଠାରେ ଖଞ୍ଜଣି ବଢାଇ ଚୌପଦୀ ଭଜନ ଗାଆନ୍ତି; 
କେତେଜଣ ଗଞ୍ଜାନିଶାରେ ଉନ୍ନର ହୋଇଥା'ନ୍ି । ଗ୍ରାମରେ ବିପଦ ପଡ଼ିଲେ ସେଠାରେ 
“ ସପ୍ତା' ବସେ | ଗ୍ରାମବାସୀ ଶାସ୍ତ୍ରୀୟ କଥା ଶୁଣନ୍ତି । 


ଗ୍ରାମର ମହାଦେବ ମନ୍ଦିର ବେଲ, ଗୁଆ, ନଡିଆ ଆଦି ବୃକ୍ଷରେ ପରିଶୋଭିତ | 
ଶିବ-ଚତୁର୍ଦ ଶୀ ରାତ୍ିରେ ଏଠାରେ ଉତ୍ସବ ପାଳିତ ହୁଏ ! ଗାଁର ବୋହୂମାନେ ଏଠାକୁ ଆସି 
ଦୀପ ଜାଳନ୍ତି ଓ ମହାଦେବଙ୍କୁ ବର ମାଗନ୍ତି । ସେବକମାନେ ଶିବଙ୍କ ବେଲପତ୍ର ଓ ପାଦୂକ 
ନେଇ ଘର ଘର ବୁଲି ବିତରଣ କରଚ୍ତି ଓ ଦକ୍ଷିଣା ସଂଗ୍ରହ କରଚ୍ଥି । ନଦୀ କୂଳରେ 
ଅବସ୍ପିତ ବୈଷ୍ଠବଙ୍କ ମଠର ସୂଚନା ଦେଇ କବି କହନ୍ତି ଯେ ସେହି ମଠ ଦିନେ ହରିନାମରେ 
ଉଛୁଳି ପତୁଥଲା । ବୈଷ୍ଠବମାନେ ମହ୍ଦିରା, ଝାଞ୍ଜ, ରାମତାଳି, ମୃଦଙ୍ଗ, ଆଦି ବଜାଇ 
ଆନନ୍ଦରେ ସଂକୀର୍ଭନ କରୁଥିଲେ | କିନୁ ସେ ଦୃଶ୍ୟ ଏବେ ଦେଖୁବାକୁ ବିରଳ । 


ଗ୍ରାମ ଚାଟଶାଳୀ ଥୁଲା ତତ୍କାଳୀନ ପଲ୍ଲାର ପ୍ରଧାନ ବିଦ୍ୟାଳୟ । ସେଠାରେ 
ଅବଧାନମାନେ ପାଠ ପଢ଼ାଉ ଥୁଲେ । ସେମାନେ ଥଲେ ସମସ୍ତ ବିଦ୍ୟାର ଅଧ୍ବକାରୀ । 
ଶ୍ଲୋକ, ଛାନ୍ଦ ଗୀତଠାରୁ ଆରମ୍ଭ କରି ମହାଜନୀ ଓ ଜମିଦାରୀ ସମ୍ପର୍କିତ ହିସାବରେ 
ସେମାନଙ୍କର ଦକ୍ଷତା ଥୁଲା । ଜମିମାପଠାରୁ ଆରମ୍ଭ କରି ଗୁଣିବିଦ୍ୟା ପର୍ଯ୍ୟନ୍ତ ସବୁଥିରେ 
ସେମାନଙ୍କର ପ୍ରବେଶ ଥୁଲା | ଚାଟମାନଙ୍କୁ ପଣିକିଆ, ସାଦା, କଡ଼ା, ପାହି, ସୋଧ୍ବ, ଓଡ଼ାଙ୍କ, 
ମେଲାଙ୍କ, ମିଶାଣ, ଫେଡ଼ାଣ, ଗୁଣନ, ହରଣ ପ୍ରଭୃତି ପଢ଼ିବାକୁ ହେଉଥୁଲା । କ୍ରୟ, 
ବିକ୍ରୟ, ମହାଜନୀ, ହିସାବ, ଲୀଳାବତୀ ସୂତ ଆଦି ବିଷୟରେ ଚାଟମାନେ ଜାଣୁଥଲେ ! 
ଏହା ଥୁଲା ଗଣିତଦିଷୟକ ପାଠ୍ଯକ୍ରମ | ଅପରାହ୍ଣରେ ତାଳପତ୍ରରେ ଲେଖନ ଶିକ୍ଷା 
ଦିଆଯାଉଥୂଲା । ଚାଟମାନେ ପୋଥୁରୁ ରାସ, ଭାଗବତ, ନାନାବିଧ ଛାନ୍ଦ, ରତ୍ୟାଦି 
ଉଚ୍ଟସ୍ଵରରେ ଗାଉଥଲେ; ସନ୍ଧ୍ୟାରେ ଶ୍ଵଳୋକ, ସୁତି ପ୍ରଭୃତି ଆବୃଭି କରୁଥିଲେ ଓ ପୂର୍ବପାଠର 
ପୁନରାବୃରଭି କରୁଥିଲେ । ଶେଷରେ ଗୁରୁଙ୍କ ପାଇଁ ଭୋଜନର ବ୍ୟବସ୍ଥା କରି ଚାଟମାନେ 
ଘରକୁ ଫେରୁଥିଲେ | କବିଙ୍କ ଭାଷାରେ -- 


“ ପ୍ରଦୋଷେ ବାଳକେ ଶ୍ଲୋକ, ସୃତି 
ପୂର୍ବପାଠ କରନ୍ତି ଆବୃଭି, 
ନିଃଶେଷି ସର୍ବ ସାହିତ୍ୟ ପଢନ୍ତି ପୁଣି ଗଣିତ 
ଗୁରୁଙ୍କ ଭୋଜନାସନ କରିଣ ବିଧାନ 
ଯଥାକାଳେ କରଚ୍ତି ସେ ସ୍ଵଗ୍ଧହେ ଗମନ । ' ' 
(ଗ୍ରଚ୍ଛାବଳୀ, ପୂ: ୧୫) 

ହାଟ ଦିନରେ ' ହାଟଗଣ୍ଡା' ନେଇ ଗୁରୁଙ୍କୁ ଦେବାକୁ ହେଉଥଲା । ଗୁରୁ ହାଟକୁ 
ଗଲାବେଳେ ବଡ଼ଚାଟ ତାଙ୍କ ସହିତ ଯାଉଥଲା ¦ ବଡ଼ଚାଟ ଠିକ୍‌ ଭାବରେ କାମ କରି 
ନପାରିଲେ ତାକୁ ଢିଙ୍କିଆ, ଏକଗୋଡ଼ିକିଆ ଠିଆ ବା ମଢୁଆ-ଶାଙ୍ଳି ଭଳି କଠିନ ଦଣ୍ଡ 
ଭୋଗିବାକୁ ପଡୁଥିଲା । ଚାଟମାନେ ଗଣେଶପୂଜା ଓ ସରସ୍ଵତୀପୂଜା ପାଳନ କରୁଥିଲେ | 
ଗଣେଶ ଚତୁର୍ଥୀରେ ପିଲାମାନେ ପେଡ଼ିଲୁଗା ପିନ୍ଧି ଫୁଲ ଓ ଭୋଗ ଚାଙ୍କୁଡ଼ା ସଜାଇ 
ପୂଜାପାଇଁ ପାଠଶାବାକୁ ଯାଉଥିଲେ | ଶ୍ରୀ ପଞ୍ଚମୀପରେ ଚିତ୍ରିତ ନଡଢ଼ିଆଧରି ଘର ଘର ବୁଲି 
ଗୁରୁଙ୍କ ପାଇଁ ଦକ୍ଷିଣା ଆଦାୟ କରୁଥିଲେ । ଏହିପରି ଥୁଲା ନନ୍ଦକିଶୋରଙ୍କ ସମୟର 
ଗ୍ରାମପାଠଶାଳା ଓ ଶିକ୍ଷାଦାନ ପଦ୍ଧତି । ଏସବୁ ନନ୍ଦକିଶୋରଙ୍କ ଅଙ୍ଗେନିଭା କଥା | 


ପଲ୍ଲୀବାଳକମାନେ ଦାଣ୍ଡରେ ଶାରୀଶୁଆ ଖେଳ ଭଳି ବିଭିନ୍ନ ପ୍ରକାର ଖେଳରେ 
ମାତିଯାଆନ୍ତି । ଖଣ୍ଡାୟତମାନେ ଅବସର ସମୟରେ ଖଣ୍ଡାଖେଳରେ ମାତନ୍ତି | ବିଭିନ୍ନ ପ୍ରକାର 
ଖଣ୍ଡାଖେଳ ଦେଖାଇ ଏମାନେ ପୂର୍ବର ଗୌରବ ମନେପକେଇ ଦିଅନ୍ତି । ଗ୍ରାମର ରୂପବତୀ 
ଓ ଗୁଣବତୀ ବୋହୂମାନେ ଗୁରୁଜନମାନଙ୍କୁ ଯଥାବିଧ୍‌ ଭକ୍ତି ପ୍ରଦର୍ଶନ କରନ୍ତି । ସେମାନେ 
ସିଲାଇ ଓ ବୁଣାବୁଣି କରି ସମୟ କଟାଚି । ଘରର କୁମାରୀ କନ୍ୟାମାନେ ଘରକାନ୍ଛରେ 
ନାନା ପ୍ରକାରର ଚିତା ପକାଇ ସେମାନଙ୍କ କଳାପ୍ରୀତିର ପରିଚୟ ଦିଅନ୍ତି । 


ପଲ୍ଲାବାସୀ ସରଳ ବିଶ୍ଵାସୀ ¦ କାର” ଥିଲା ତତ୍କାଳୀନ ସମାଜର ସମ୍ବାଦଦାତା 
ଓ ପଲ୍ଲାବିଶ୍ଵାସର ଅଂଶବିଶେଷ । ପଲ୍ଲୀର ବାଳିକା କାକରାବ ଶୁଣି ଘରୁ ତିନିମୁଠା ଚାଉଳ 
ଆଣି କାଉ ଆଗରେ ଥୋଇଦିଏ । ପ୍ରଥମ ମୁଠା ଭାଇଙ୍କ ପାଇଁ, ଦ୍ଵିତୀୟ ମୁଠା ବାପାଙ୍କ ପାଇଁ 
ଓ ତୃତୀୟ ମୁଠା ବନ୍ଧୁବାନ୍ଧବଙ୍କ ପାଇଁ ଉଦିଷ୍ଟ । ଯେଉଁ ମୁଠାଟି କାଉ ଖୁମେ, ତାହାହିଁ ହୁଏ 
ତା'ର ବାଁ । ବାପା ଆସୁଥିଲେ ବାଳିକାଟି ଆନନ୍ଦରେ ନାଚି ଉଠେ | ଭାଇ ଆସୁଥିଲେ 
ଭାଉଜକୁ ଜଣାଇ ତା ସହିତ ଥଟାମଜା କରେ । 

ପଲ୍ଲାଶ୍ଵଶାନ ସହିତ ମଧ୍ଯ ପଲ୍ଲାବିଶ୍ଵବାସ ଜଡ଼ିତ । ଗ୍ରାମ-ଶ୍ଵଶାନର ଚିତ୍ର ଦେବାକୁ 
ଯାଇ କବି କହନ୍ତି ଯେ ମଣିଷ ମୃତ୍ୟୁର ଅଧୀନ ! ମୃତ୍ୟୁପରେ ଶ୍ଳଶାନରେ ସେମାନଙ୍କ 
ମରଶରୀର ଲୀନ ହୋଇଯାଏ ! ଶ୍ଲଶାନ ଏକ ବିକଟାଳ ସ୍ଥଳ । ଏଠାରେ କୂଢକୂଢ ଅସ୍ଥି 
ପଢ଼ିଥାଏ । ଏଠି ରାତିରେ ବିଲୁଆପଲ ଶବର ପଚାମାଂସ ଝୁଣନ୍ତି । ପଲ୍ଲାବିଶ୍ଵାସରେ ପ୍ରତି 
ରାତିରେ ଏଠି ଚିରଗୁଣୀ ତା ପିଲାକୁ ସେକେ ଏବଂ ଭୂତ ଓ ଡାଆଣୀ ଚରାବୁଲା କରନି | 


ସରଳ ପଲ୍ଲାବାସୀଙ୍କୁ ଶୋଷଣ କରଚ୍ତି ଜମିଦାରଗୋଷ୍ଠୀ । ଜମିଦାର ଘରେ ପ୍ରଜାଏ 
ଏକତ୍ର ହୋଇ ଗୁହାରି ଜଣାଚ୍ତି । ଟଙ୍କା, ଧାନ, ସୁଧ, ମାଲିମକଦଦମା ସଂପର୍କୀୟ ବିଚାର 
ଏଠାରେ ହୁଏ । ସତ୍ୟ ଅପେକ୍ଷା ଅଧ୍ବକ ମିଥ୍ୟା ଏସବୁର ମୂଳରେ ଥାଏ । ଭୟ ଦେଖାଇ 
ଟଙ୍କା ଆଦାୟପାଇଁ ଲମ୍ବା ଠେଙ୍ଗାଧରି ଚଉକିଆ ସେଠାରେ ଉପସ୍ଥିତ ଥାଏ । ଜମିଦାର 
ଶୋଷଣ କରେ; କିନୁ ସାଆନ୍ତାଣୀ ଅତି ଧର୍ମପ୍ରାଣା । ସେ ଭୋକୀ, ଶୋଷୀ, ରୋଗୀଙ୍କ କଥା 

ବୁଝଚ୍ରି । ଧର୍ମଶାସ୍ତ୍ରମାନ ଶୁଣି ସେ ପରିବାରର ମଙ୍ଗଳପାଇଁ ସର୍ବଦା ଚିନ୍ତିତ ଥାଆନ୍ତି । 
କବିଙ୍କ ଭାଷାରେ-- 


“ ସାଆନ୍ତାଣୀ ସଦା ଭକ୍ତିମତୀ, 
ଭୋକୀ, ଶୋଷୀ ରୋଗୀଙ୍କୁ ଲୋଡ଼ଚ୍ତି, 
ପାଆନ୍ତି ଜଳ ତୁଳସୀ ଭାଗବତ ଘରେ ବସି 
ଶୁଣନ୍ତି ଭାରତ, ରାମାୟଣ, ଭାଗବତ, 
ପରିବାର ମଙ୍ଗଳରେ ଅହୋରାତ୍ର ରତ । ' 
(ଗ୍ରଚ୍ଛାବଳୀ, ପୃ: ୬) 
ପଲ୍ଲୀବାସୀ ବିଭିନ୍ନ ପର୍ବ ପର୍ବାଣି ପାଳନ କରେ । ବୈଶାଖ ମାସରେ ପଣା ଆଉ 
ଛତୁଆର ପର୍ବ ପଣାସଂକ୍ରାନ୍ତି ପାଳିତ ହୁଏ । ଜ୍ୟେଷ୍ଠ ମାସରେ ରଜପର୍ବ । ଏହା ପଲ୍ଲ 
ଝିଅବୋହୂଙ୍କ ପର୍ବ । ରଜ ତିନିଦିନ ପାଳିତ ହୁଏ | ପୋଡ଼ପିଠା ଖାଇ ପଲ୍ଲାଯୁବକଗଣ 
ଆତ୍ବତୋଟାରେ ବାଗୁଡ଼ି, ଦାଣ୍ିଆ ଇତ୍ୟାଦି ଖେଳନ୍ତି । ଶିଶୁମାନେ ଜହ୍ନରାତିରେ ବାଘଛେଳି, 
ଶାରୀଶୁଆ, ଲୁଚକାଳି ଇତ୍ୟାଦି ଖେଳନ୍ତି । ଭାଦ୍ରବ ମାସରେ ଖୁଦୁରୁକୁଣୀ ଓଷା ପଡ଼େ । 
ପଲ୍ଲୀର କୂମାରୀଗଣ ଏହି ଓଷା ପାଳନ କରନ୍ତି । ଏ ମାସରେ ଦ୍ଵିତୀୟା ଓଷା ମଧ୍ଯ ପଡ଼େ । 
ଆଶ୍ଵିନ ମାସରେ ଦଶହରା ପର୍ବ ଖୁବ୍‌ ବଡ଼ ପାର୍ବଣ । ଏହା ପାଳନ କରିବା ପାଇଁ ବିଦେଶାଗତ 
ଗ୍ରାମବାସୀ ଗ୍ରାମକୁ ଫେରନ୍ତି ! ଗ୍ରାମବାସୀ ମଉଜ ମଜଲିସ୍‌ରେ ମାତିଯାଆନ୍ତି । ଗ୍ରାମରେ 
ତିନିଦିନଧରି ଯାତ୍ରା ହୁଏ । ଖଣ୍ଡାୟତ ସାହିରେ ଖଣ୍ଡାଖେଳ ହୁଏ । ମୁଦ୍‌ଗର, ବନାଟି, 
ଛଡ଼ି, ବାଡ଼ିବୁଲା, ମାଲକୁସ୍ତି ପଞ୍ଚାଲଢ଼ାଲଢ଼ି, ସଗଡ଼ି ସାଧନ ଇତ୍ୟାଦି ଖେଳ ମଧ୍ଯ ହୁଏ । 
ଢୋଲ, ମହୁରୀ ତାଳେ ତାଳେ ହରିବୋଲ, ହୁଳହୁଳି ଧ୍ବନି ଶୁଭେ । ରଣଝାମ୍ପର ଯୋଡ଼ିନାଗରା, 
ବୀରବାଦ୍ୟ ଗର୍ଜି ଉଠେ । ବୀରବାଜା ଶୁଣି ଖେଳକସରତକାରୀଗଣ ଦ୍ଵିଗୁଣ ଉସ୍ଟାହରେ 
ଖେଳରେ ମାତି ଯାଆନ୍ତି । ପଲର ଦଶହରାକାଳୀନ ଦୃଶ୍ୟ ସତରେ ଅପାଶୋରା । 


ଆଶ୍ଵିନ ମାସରେ କୁମାର ପୂର୍ଣ୍ଣିମା । ପଲ୍ଲୀ କୁମାରୀଗଣ ନୂଆ ଲୁଗାପିନ୍ଧି ଆନନ୍ଦ 
ମନରେ ବୁଲନ୍ତି । ଛେନା, ନଡ଼ିଆ, ଉଖୁଡ଼ାରେ ଚାନ୍ଦକରି ଚନ୍ଦ୍ର ପୂଜା କରଚ୍ି । କାରି କମାସ 
ଏକ ପୁଣ୍ୟ ମାସ । ଏ ମାସରେ ହବିଷିଆଳିମାନେ ପାହାନ୍ତି ଆ ସ୍କାନ ଓ ହବିଷ୍ୟ ରୋଜନ 
କରନ୍ତି । ଦୀପାବଳୀ ଅମାବାସ୍ୟାରେ ଦୀପଦାନ କରାଯାଏ; ବଡ଼ବଡ଼ୁଆଙ୍କ ଡକାଯାଏ, କାରିକ 
ପୂର୍ଣ୍ଣିମାରେ ପାହାନ୍ତି ଆ ସ୍ଵାନସାରି ଦେବତା ଦର୍ଶନ କରାଯାଏ । ସଂକୀର୍ଭନ ଦଳମାନ ଆସି 
ମନ୍ଦିର ପ୍ରାଙ୍ଗଣରେ ସଂକୀର୍ଭନ କରଚ୍ତି । ବଡ଼ଓଷା ମଧ୍ୟ ଏ ମାସରେ ପାଳିତ ହୁଏ | ବହୁ 
ନିଷ୍ଠାର ସହିତ ଧବଳେଶ୍ବର ଓଷା କରାଯାଇ ଗଙ୍ମଣ୍ଡା ଭୋଗ ଦିଆଯାଏ । ଫାଲ୍‌ଗୁନ ମାସରେ 
ଦୋଳପର୍ବ । ଏହା ଓଡ଼ିଶାର ବି ଶିଷ୍ଟ ପର୍ବ । ଏ ପର୍ବ ସହିତ ଗୋପାଳମାନେ ବିଶେଷଭାବେ 
ସଂପୃକ୍ତ । ସେମାନେ ହାତରେ ଛଡ଼ି ଧରି ଠେଲାପେଲା ହୋଇ ଓଗାଳ ଗାଇବୁଲନ୍ତି । 
ବିଭିନ୍ନ ଗ୍ରାମରେ ବିମାନ ମେଳଣ ହୁଏ । ଫଗୁଖେଳ ଓ ପିଚକାରୀରେ ରଙ୍ଗ ଖେଳ ଏହି 

ପର୍ବ ସହିତ ସଂପୃକ୍ତ । ଚୈ ତ୍ରମାସରେ କୈବର୍ଭ ଭାଇମାନଙ୍କର ଚଇତି ଘୋଡ଼ା ନାଟ ହୁଏ । 
ଚଢେୟା ଓ ଚଢେୟାଣୀ ବେଶରେ ଏମାନେ ନାନା ଗୀତ ଗାଇ ନାଚ ନାଚ କରନ୍ତି । 
ପ୍ରଶ୍ଳୋରର ଛଳରେ ବିଭିନ୍ନ ବିଷୟକ ତାର୍ତିକ ଆଲୋଚନା କରାଯାଏ । ଚଇତି ଘୋଡ଼ା 
ନାଚ ପଲ୍ଲବାସୀଙ୍କୁ ବିମୋହିତ କରେ । 


ପଲ୍ଲାପ୍ରକୃତିର ଶୋଭା ଦର୍ଶନରେ ଆତ୍ସହରା କବି ତାହାର ମନୋରମ ଚିତ୍ର ଅଙ୍କନ 
କରିଛନ୍ତି ବହୁସ୍ମଳରେ । କାଳିଦାସଙ୍କଠାରୁ ଆରମ୍ଭ କରି ବହୁକବି ପ୍ରକୃତିରୀଣୀର ଅପରୂପ 
ଶୋଭାସମ୍ପଦକୁ ପାଠକ ଆଗରେ ଥୋଇଛନ୍ତି । କିନୁ ପଲ୍ଲୀକବିଙ୍କ ରତୁବର୍ଣ୍ଣନା କେବଳ 
ପଲ୍ଲ୍‌ପ୍ରକୃତିର ବର୍ଣ୍ଣନାରେ ସମୃଦ୍ଧ । “ ପଲ୍ଲୀ-ଚିତର' ୨ୟ ଭାଗରେ ସ୍ଥାନିତ ଛଅରତୁ ବର୍ଣ୍ଣନାରେ 
କେବଳ ପଲ୍ଲା ପ୍ରକୃତିରେ ବିଭିନ୍ନ ଦିଗ ଉନ୍ନୋଚିତ । 

ଗ୍ରୀଷ୍କରତୁର ଚିତ୍ର ଆଙ୍କବାବେଳେ କବିଙ୍କ ସ୍ଵୃତିପଟରେ ଭାସିଉଠେ ମଧ୍ଯାହ୍ନରେ 
ବାଟ ଚାଲୁଥିବା ବାଟୋଇର ଅବସ୍କା । ସେ ଦୃଶ୍ୟ ବର୍ଣ୍ଣନା କରି କବି ଲେଖ୍ଟିଛତ୍ରି-- 


“ ଦାରୁଣ ନିଦାଘେ ଘୋର ପ୍ରାନ୍ତରେ 
ମଧ୍ଯାହ୍ନରେ ପାନ୍ଧ ଗମଇ ଖରେ । 
X xX X 
ଗହ ଗହ ପାଟ ମାଡ଼ଇ ଡର, 
ମଡ଼ ମଡ଼ ଶୁଷ୍ଠ ପତ୍ର ବୃକ୍ଷର | 
ନିରାଟ ସେ ଦେଶ ନ ମିଳେ ଜଳ, 
ହସି ମୃଗତୃଷ୍ଣା ଦେଖାଏ ଛଳ । 
ଧୂଉ ଧୂଉ ବହେ ତପତ ବାୟୁ, 
ତା ପରଶେ ତୁଟେ ପ୍ରାଣର ଆୟୁ ! 
ପରିଶ୍ରାନ୍ତେ ପାନ୍ସ କରେ ବିଶ୍ରାମ, 
ତୁଣ୍ଡେ ନିଏ ବାରେ ଶ୍ରୀହରିନାମ । 
(ନିର୍ଭରିଣୀ, ଗ୍ରନ୍ଧାବଳୀ, ପୃ: ୧୨୩) 
ନନ୍ଦକିଶୋରଙ୍କୁ ବର୍ଷାର କବି ମଧ୍ଯ କୁହାଯାଏ । ବର୍ଷାରତୁର ବର୍ଣ୍ଣନା ତାଙ୍କ 
ଲେଖନୀରେ ସାର୍ଥକ ପରିପ୍ରକାଶ ଲାଭ କରିଛି । ବର୍ଷାରତୁରେ ପ୍ରକୃତି ଅପରୂପ ଶୋଭା 
ଧାରଣ କରେ | ଏ ରତୁରେ ନାନା ଜାତିର ଫୁଲଫୁଟେ, ଚଉଦିଗ ମହକି ଯାଏ | ସେହି 
କଥାକୁ କବି ଅତି ସରଳ ଭାଷାରେ କହନ୍ତି -- 
“ ବିଲ କିଆବଣେ ନିବିଡ଼ କଣ୍ଟକେ 
କିଆଫୁଲ ମହକଇ, 

ପଲ୍ଲାକବି ନନ୍ଦଜିଶୋର ବଳ / - ୮୧ - 


ବିନୟୀ ପରାୟେ ଲୁଚେ ସେ ଗହଳେ 

ବାସ ତାର ଚହଟର | 

ଜୋର, ପୋଖରୀରେ କୁମୁଦ କହ୍ୟାର 

ପୁନାଗ, ମାଳତୀ, ଜାତି 

କଦମ୍ବ, କାମିନୀ, ଚମ୍ପା, କୂରୁଣ୍ଟକ 

ଫୁଟେ ଫୁଲ ନାନା ଜାତି ।” ' (ପଲ୍ଲାଚିତ୍ର, ଗ୍ରଚ୍ଛାବଳୀ, ପୃ: ୩୭ ) 

ବର୍ଷାରତୁର ଆରମ୍ଭରେ ଦୁବଘାସ ସାମାନ୍ୟ ପାଣି ପାଇ ଚକାଚକା ହୋଇ କରଅଁଳି 

ଉଠେ । ଲାଲଗୁଲୁଗୁଲୁ ସାଧବବୋହୂ ଦାଣ୍ଡରେ ଚାଲେ । ଚାଳରୁ ନାଲିରଙ୍ଗର ପାଣି 


ତଳେ ପଡ଼ିଲାବେଳେ ମୋତି ଭଳି ଦିଶେ । ସେହି ଦୃଶ୍ୟର ବର୍ଣ୍ଣନା କବିଙ୍କ ଲେଖନୀରେ 
ଏହିପରି -- 


“ ନୂଆ ପାଣି ପାଇ ଦାଣ୍ଡେ ଦୁବ ଘାସ 
ଚକା ଚକା କଅଁଳିଲା, 

ନାଲ ଗୁଲୁଗୁଲୁ ପାଟଶାଢ଼ୀ ପିନ୍ଧି 
ସାଧବବୋହୂ ହସିଲା । 

ଅଳତା ସମାନ ରକତ ବନର 
ଓଳିପାଣି ପଡ଼େ ତଳେ, 

ତଳପାଣି ସଙ୍ଗେ ମିଶିଗଲା ବେଳେ 


ମୋତି ଫୁଲ ପରି ଝଳେ ।' ' 
(ନାନାବାୟା ଗୀତ, ଗ୍ରଚ୍ଛାବଳୀ, ପୃ: ୬୪୭) 
କବିଙ୍କର ବର୍ଷାପ୍ରତି ଶ୍ରଦ୍ଧା ରହିଛି, ପ୍ରୀତି ରହିଛି, ଆସକ୍ତ ମଧ୍ଯ ରହିଛି । ବର୍ଷା 
ତାଙ୍କ ହୃଦୟରେ ଅପୂର୍ବ ଚମକ ଖେଳାଇ ଦିଏ । ବର୍ଷାର ଦୃଶ୍ୟ ତାଙ୍କୁ ଆତ୍ସହରା କରେ । 
ବର୍ଷାର ଅବସାନ ତାଙ୍କ ମନରେ ବିଷାଦ ଭରି ଦିଏ -- 


“ ସଦାଦିନେ ମୁଁ ଯେ ବରଷାର ରଙ୍କ 
ମେଘ ଦେଖୁ ଫେଡ଼େ ମନ, 
ଝର୍ଝର ଶବଦ ତିରୋହିତ ହେଲେ 


ବିଷଣ୍ଡ ହୁଏ ମୋ ମନ ।' ” 
(ବର୍ଷାଚିନ୍ତା, ଗ୍ରଚ୍ଛାବଳୀ, ପୃ: ୫୫୭) 
ସେଇଥୁପାଇଁ ତାଙ୍କ ବର୍ଷା ବର୍ଣନା ଏତେ ସରସ, ଏତେ ସୁନ୍ଦର, ଏତେ ମନଛୁଆଁ । 
ବସନ୍ତରତୁର ପ୍ରାକୃତିକ ଶୋଭା ବର୍ଣ୍ଣନାରେ କବି ଆତ୍ଵହରା ହୋଇ ଗାଆନ୍ତି -- 

ପଲ୍ଲାକବି ନନ୍ଦବିଷୋର ବଳ / - ୮୨ - 


“ ଶୀତ ଅନ୍ତେ ଆସେ ନବ ବସନ୍ତ, 
ଦିଶଇ ଭୁବନ ଲାବଣ୍ୟବନ୍ତ ! 
ମୃଦୁ ମନ୍ଦ ବହେ ମଳୟାନିଳ 
କୁହୁ କୂହୁ ଡାକେ ଡାୁଁ କୋକିଳ । 
ନବୀନ ପଲ୍ଲବ କୁସୁମ ସାଜି, 
ସୁଶୋଭିତ ଲତା ବିଟପିରାଜି । 
ଝୁଲଇ ବଉଳ ଚୂତ ଡାଳରେ, 
ଚହଟେ ସୁବାସ ଚଉଦିଗରେ । ' 
(ନିର୍ଝରିଣୀ, ଗ୍ରବ୍ଧାବଳୀ, ପୃ: ୧୨୬) 
କବିଙ୍କ ପ୍ରଭାତ, ସନ୍ଧ୍ୟା, ପାହାନ୍ତା ଆଦିର ବର୍ଣ୍ଣନା ମଧ୍ଯ ପଲ୍ଲୀର ପ୍ରଭାତ, ସନ୍ଧ୍ଯା ଓ 
ପାହାନ୍ତାର ବର୍ଣ୍ଣନା । ' ପ୍ରଭାତ-ସଙ୍ଗୀତ 'ରୁ କବିଙ୍କ ପ୍ରଭାତ ବର୍ଣନାର କେତୋଟି ପଦ - 
“ ସୁଲୁସୁଲୁ ପବନ ବହଇ ଘନ ଘନ 
ଲତାପତ୍ର ମରମର ଥର ଥର କମ୍ପନ | 
ନୀଡଛାଡ଼ି ଚଢ଼େଇ ପିଢ଼ା ବାଡ଼େ ବସଇ 
ଗଳେ ଗଛେ ଉଡ଼ି କରେ ମଧୁତାଳେ ଗାୟନ | 
ବାଡ଼ି ଧରି ହାତରେ ବଳୀବର୍ଦଦ କାନ୍ଧରେ 
ହଳ ଯୋଷଖଵ କୃଷକ କରେ ବିଲେ ଗମନ | 
ଖଡ଼ି ଧରି କରରେ ମୁଢ଼ି ଧରି ଅଣ୍ଡିରେ 
କରୁଛନ୍ତି ପିଲାମାନେ ଚାଟଶାଳୀ ଗମନ । ' ' 
(ଗ୍ରବ୍ଧାବଳୀ, ପୃ: ୪୫୦) 
ଅନ୍ୟତ୍ର ପ୍ରଭାତର ଶୋଭା ବର୍ଣ୍ଣନାରେ କବି ନିଜ ଗ୍ରାମର ପ୍ରଭାତକାଳୀନ ଦୃଶ୍ୟ 
ଉପସ୍ଥାପନ କରିଛନ୍ତି - 
“ ଗଛ ଡାଳେ ବସି ରାବଇ କାକ, 
ଉଠିଲେଣି ପିଲା ଶୁଣି ତା ତାକ | 
X X X 
ନୂଆ ବୋହୂମାନେ ପିଣ୍ଡା ଦୁଆର, 
ଖରକି ପକାନ୍ତି ପାଣି ଗୋବର । 
ବାସନ ମାଜିଣ ଚଉକା ଦେଇ, 
ସାତ ପାଞ୍ଚ ମିଳି ଯାନ୍ତି ଗାଧୋଇ । 

ପଲ୍ଲାକବି ନନ୍ଦଜିଖୋର ବଚ / - ୮୩ - 


ଚଷାମାନେ ହଳ ବଳଦ ନେଇ, 
ବିଲକୁ ଯାଆନ୍ତି ହଳ ବୁଲେଇ । ' ' ..... ଇତ୍ୟାଦି 
(ନାନାବାୟାଗୀତ, ଗ୍ରନ୍ଛାବଳୀ, ପୃ: ୬୪୪) 
ବର୍ଷାକାଳୀନ ଏକ ସନ୍ଧ୍ୟାର ଚିତ ଆଙ୍କିଛନ୍ତି କବି ନିର୍ଝରିଣୀ'ରେ । ପଲ୍ଲୀର 
ଏଇ ସନ୍ଧ୍ୟାକାଳୀନ ଦୃଶ୍ୟଟି କେତେ ଜୀବନ୍ତ ହୋଇଛି ସତେ । 


“ ପଲ୍ୟ ବଧୂଗଣ ନୀର-ଆହରଣେ ଘେନି ଯାଉଥିଲେ ଗରା, 
କୂଉଁ କୂର୍ଭ କୁଉଁ ବାଢିଲା କେନ୍ଦରା, ନାଥ ଭିକ୍ଷା ମାଗେ ପରା । 
ମିଟି ମିଟି ଆଖୁ ନୂଆ ବୋହୂଟିଏ ସଜାଡୁ ଥଲା ଜାଳିଶି; 
ବାଡ ଉହାଡ଼ରୁ କୁଆ ମଇତାଟି ତୋଳୁଥଲା ତ ସଙ୍ଗନୀ । 
ତଳ ବାହୁଙ୍ଗାରେ ଲୁଚି କୁମ୍ଭାଟୁଆ ରାବୁଥଲା ହୁଉଁ ହୂର୍ଉଁ । 
ଝିପି ଝିପି ମେଘ ବରଷି ଆସିଲା, ଦେଖୁଁ ଦେଖୁଁ ଦୂମୁ ଦୁମୁ 
(ଗ୍ରନ୍ଛାବଳୀ ପୃ: ୧୦୮) 
ପଲ୍ଲୀବଧୂର କାଖରେ ଗରା, ନାଥ କେନ୍ଦରାର କୁର କୂଉଁ ଶବ୍ଦ, ନୂଆବୋହୂର 
ମିଟିମିଟି ଆଖୁ ଓ ତା'ର ଜାଳିଣି ସଜଡ଼ା, ବାଡ଼ ଉହାଡ଼ରେ ତା” ସଙ୍ଗନୀର କୂଆମଇତା 
ତୋଳା, କୂମ୍ଭାଟୁଆର ହୁର୍ଭ ହୁଉଁ ଶବ୍ଦ, ଝିପି ଝିପି ବର୍ଷାର ଦୁମ୍‌ ଦୁମ୍‌ ଗତି ଇତ୍ୟାଦି ଆମ 
ପଲ୍ଲୀଜୀବନର ଗୋଟିଏ ଗୋଟିଏ ମଧୁର ଚିତ୍ର । କିନୁ ଏସବୁ ଦେଖୁ ଓ ଶୁଣି ମଧ୍ୟ ଆମେ 
ଏହାକୁ ଏପରି ଦେଖୁ ନ ଥଲୁ କି ଏପରି ଶୁଣି ନ ଥିଲୁ ଯେପରି ପଲ୍ଲକବି ଦେଖୁ 
ଦେଖାଇଛନ୍ତି ଓ ଶୁଣି ଶୁଣାଇଛନ୍ତି 
କବି-ଲେଖନୀ ପଲ୍ଲାର ପାହାନ୍ତି ଚିତ ଆଙ୍କିଛି ଏହିପରି - 


“ ରାତି ପାହିଲାଣି କାକ ରାବିଲାଣି 
ପୂରୁବ ଆକାଶ ସିନ୍ଦୁରମୟ 

ବହଇ ଶୀତଳ ପାହାନ୍ତା ପବନ 
କି ସୁନ୍ଦର ଆହା ଏହି ସମୟ 

ଗଛରୁ କାକର ପଡ଼େ ଝର ଝର 
ବିନ୍ଦୁ ବିନ୍ଦୁ ମଣ୍ଡି ଘାସ ପତର, 

ଇନ୍ଦ୍ରନୀଳ ମଣି ଗଛରେ ଫଳିଛି 


ସ୍ବଚ୍ଛ ହୀରା-ଫଳ କିବା ସୁନ୍ଦର । ' 
(ନାନାବାୟାଗୀତ, ଗ୍ରନ୍ଛାବଜୀ, ପୃ: ୬୬୬-୬୭) 


ପଲ୍ଲୀକବି ନିଜ ରଚନାବଳୀରେ ପଲ୍ଲୀସମାକ ଓ ପଲ୍ଲାପ୍ରକୃତିର ଚିତ୍ର ପ୍ରଦାନ 
କଲାପରେ ପଲ୍ଲୀ ସଂପକିତ ଆଉ ଯାହାସବୁ ଦେଇପାରି ନାହାନ୍ଥି ବୋଲି ମନେ କରିଛନ୍ତି, 

ସେସବୁକୁ “ ପଲ୍ଲାଚିତ୍ର' ତୃତୀୟ ଭାଗରେ ସ୍ଥାନିତ କରିଛନ୍ତି । ସେସବୁ ମଧ୍ଯରେ ରହିଛି 
“ ଉକ୍ଳ ଶିଛୀ' , ‘ ଉକ୍ଳ କୃଷକ ' , ' ଉକ୍ଳ ଲଳନା! ,  ବାଲ୍ୟବିଧବା” , ' ପଲ୍ୟର କ୍ଷୁଦ୍ରତା' , 
 ପଲ୍ର କୁସଂସ୍ଟାର” , “ ପଲ୍ୟର ବିଳାସୀ ଯୁବକ ' ,  ପଲ୍ୟବାସୀ ଖଣ୍ଡାୟତ ' , ‘ ପଲ୍ୟବାସୀ 
କରଣ",  ପଲ୍ୟର ସମର୍ଥ ଭିକ୍ଷୁକ ' , ' ପଲ୍ୟବାସୀ ବ୍ରାହ୍ମଣ ' ଶୀର୍ଷକ କବିତାଗୁଡ଼ିକ । ଏସବୁରେ 
ସଂପୃକ୍ତ ବିଷୟର ବର୍ଣ୍ଣନା ରହିଛି ଏବଂ ତତ୍‌ ସଙ୍ଗେ ସଙ୍ଗେ ପଲ୍ଲୀବାସୀ ପ୍ରତି ଉପଦେଶ ମଧ୍ଯ 
ରହିଛି । 
ପଲ୍ଲୀପ୍ରାଣ କବି ପଲ୍ଲାସମାଜର ବହୁ ପ୍ରଚଳିତ ଗୀତ, ବୋଲି ଓ ଲୋକକାହାଣୀର 
ଆଧାରରେ ସୁନ୍ଦର ସୁନ୍ଦର କବିତା ଲେଖଛନ୍ତି । ଅତି ଲୋକପ୍ରିୟ ପଲ୍ଲଗୀତ ଅଂଶମାନ 
ଆଣି ସେ ନିଜ କବିତାରେ ଖଞ୍ଜ ଦେଇଛନ୍ତି, ଯାହା ତାଙ୍କ କବିତାର ମାଧୁରୀ ବହୁ ପରିମାଣରେ 
ବଢାଇ ଦେଇଛି । ଦୃଷ୍ଟାନ୍ତ ସ୍ଵରୂପ 
“ ଡ଼ାମରା କାଉ ରେ ଡାମରା କାଉ 
ଉଞ୍ଚ ପରବତେ ବୋବାଉ ଥାଉ । 
ଉଞ୍ଚ ପରବତ ଘୁଞ୍ଚ ଘୁଞ୍ଚକା 
ତାହିଁରେ ବସିଛି ତିନି ମଞ୍ଜକା ।' ' .... ଇତ୍ୟାଦି 
(ନିଝରିଣୀ ନାନାବାୟା ଗୀତ) 
“ ମେଘ ବରିଷିଲା ଟପର ଟପର 
କେଶୁର ମାଇଲା ଗଢା, 
କେଉଁ ରାଇଜରେ ରହିଲେ ମୋ ରଜା 
ତେଲିଙ୍ଗି ବାଇଦ ବଜା । ' ' (ନିର୍ଝରିଣୀ/ ନାନାବାୟା ଗୀତ) 
ଆସ ଆସ ପାରା ଯୋଡ଼ିକ ମୋ ପିଣ୍ଡାରେ ବସ, 
ଖାଇବାକୁ ଦେବି ତୁମ୍ଭକୁ ମୁହିଁ ନତିଆ-ରସ ।' ' 
(ନିର୍ଝରିଣୀ ନାନାବାୟା ଗୀତ) 
ସେହିପରି ଚୁଟିଆ ମୂଷାରେ ଚୁଟେଇ ମୂଷି। ଧାନ ଭରଣକ ଖାଉଥା ବସି; ବିଲୁଆ 
ନନାରେ ବିଲୁଆ ନନା/ ଘର ପୋଡ଼ିଗଲା ପଛକୁ ଅନା; ହୋଓରେ ବାଇଆ ହୋ | ଯେଉଁ 
କିଆରୀରେ ବହୁତ ଧାନ ତୁ ସେହି କିଆରୀରେ ଶୋଓ; ଖରାକରୁଅଛି ମେଘ ବରଷୁଛି, 
ବିଲୁଆ ପୁଅର ବାହା; ଉଡ଼ିଗଲେ ଗେଣ୍ଡାଳିଆ ଝାଡ଼ି ଦେଲେ ପଖୁ / ଜେମାଦେଇ କାନ୍ଦୁଅଛି 
ବୁଢାବର ଦେଖୁ; ଜହ୍ନିଫୁଲ ଫୁଟେ ଠୋ ଠା/ ଚୁଟିଆ ମୂଷା କହିଯାଇଛି ଚାଉଳ ମୁଠିଏ 
ଦେଇଯା ଇତ୍ୟାଦି ଲୋକପ୍ରିୟ ଲୋକୋକ୍ତିର ଆଉ କେତୋଟି ସୁନ୍ଦର ଦୃଷ୍ଟାନ୍ତ । 


mm ~~ 


ପଲ୍ଲୀଗୀତ ଭଳି କିଛି ପଲ୍ଲୀକାହାଣୀକୁ ପଲ୍ଲୀକବି କବିତାରେ ରୂପାୟିତ କରିଛନ୍ତି । 
ବୁଢ଼ୀ ମାଆ ଯେପରି କଥା କହିବା ପୂର୍ବରୁ “ କିସ୍‌ କଥା ? ବେଙ୍ଗୁଲୀ କଥା' '.... ଇତ୍ୟାଦି 
କଥାଣି କହେ, ନନ୍ଦକିଶୋର ସେହି ଢଙ୍ଗରେ ଲେଖ୍ରଛନ୍ତି- 

କିସ୍‌ କଥା କଥା କିସ୍‌ ସେ ରଜ୍ଜାପୁଅର କଥା, 
ହୁଁ ଭରୁଥବୁ ଶୁଣିବୁ ହାତେ ରଖୁଣ ମଥା । ' ' 
(ଗ୍ରଚ୍ଛାବଳୀ, ପୃ: ୬୫୦) 
ତାପରେ ବୁଢୀମାଆ ପଚାରେ- ” ସୁଖ କହିବି କି ଦୁଃଖ କହିବି, ନା ଯା ଅଟେ 
ନିଭେଇଚି ତା କହିବି ? (ଗ୍ରଚ୍ଧାବଳୀ, ପୃ: ୬୫ ୪) କଥା ଶେଷରେ ବୁଢ଼ୀମାଆ କହେ- 
“ ଧନରନ୍‌ ଧରି ଗଲେ ସେ ଘର ସରିଗଲା ଏଠି କଥା ମୋହର ।'  (ଗ୍ରଚ୍ଛାବଳୀ, ପୃ: 
୬୫ ୫ ) ନନ୍ଦକିଶୋରଙ୍କ ପଲ୍ଲୀଚେତନାର ଏହା ଏକ ପ୍ରକୃଷ୍ଟ ଉଦାହରଣ | 


ନନ୍ଦକିଶୋରଙ୍କ ' ନାନାବାୟା ଗୀତ 'ର ଶିଶୁ ଏକ ପଲ ଶିଶୁ । ସେ ପ୍ରକୃତି- 
କୋଳର ଅଲିଅଳ ସନ୍ତାନ | ସେ ପୋଷା କୁକୁର ସହିତ ଖେଳେ, ବିଲେଇ ନାନୀକୁ ଗେଲ 
କରେ, ବିଲୁଆ ଦେଖ୍‌ ‘ବିଲୁଆ ଭାଇ” ଗୀତ ବୋଲେ, ବର୍ଷା ଦେଖୁ ବର୍ଷାଗୀତ ବୋଲେ, 
ପାରାଯୋଡ଼ିକୁ ନିଜ ପିଣ୍ଡାକୁ ଡାକେ, ଡାମରା କାଉକୁ ଡାକି ' ସାଧବପୁଅ ଓ ରଜାଝିଅ”' କଥା 
ଶୁଣାଏ, ନାନାବାୟା ଗୀତ ଶୁଣିବାକୁ ଟାକି ରହିଥାଏ, କୂଜିକାଉ ହାତରେ ଦୂରବିଦେଶରେ 
ରହୁଥିବା ପିତାଙ୍କ ପାଖକୁ ବାତେନି ପଠାଏ, ସକାଳେ ସନ୍ଧ୍ୟାରେ ଭଶ୍ବରଙ୍କୁ ପ୍ରାର୍ଥନା କରେ, 
“ହୋଓରେ ବାଇଆ ହୋ” ଗୀତ ଶୁଣି ଆଖୁବୁଜି ଶୋଇପଡ଼େ । 


ସେହିପରି ନନ୍ଦକିଶୋର ଯେଉଁ ପ୍ରକୃତିର ବର୍ଣ୍ଣନା କରନ୍ତି, ତାହା ପଲ୍ଲା-ପ୍ରକୃତି; ଯେଉଁ 
ସକାଳ, ସନ୍ଧ୍ୟା ଓ ପାହାନ୍ତା କଥା କହନ୍ତି, ସେସବୁ ପଲ୍ଲଲାର । ତାଙ୍କ ବର୍ଷା ବର୍ଶ୍ତନାରେ ପଲ୍ଲାପ୍ରକୃତିର 
ଚିତ୍ର, ତାଙ୍କ ଗ୍ରୀଷ୍ମ ବର୍ଷନାରେ ପଲ୍ଲୀର ଗ୍ରୀଷ୍ଣକାଳୀନ ପ୍ରକୃତି-ଚିତ୍ରଃ ସେହିପରି ଶରତ, ହେମନ୍ତ, 
ଶୀତ, ବସନ୍ତ ରତୁ ପ୍ରଭୃତିର ପ୍ରକୃତି-ଚିତ୍ରଣରେ ପଲ୍ଲୀର ଶୋଭା ଫୁଟିଉଠେ । ତେଣୁ ପଲ୍ଲାପ୍ରାଣ 
କବିଙ୍କୁ ବଧେଇ ଜଣାଇ ବ୍ୟାସକବି ଫକୀରମୋହନ କହିଥଲେ- 


“ ପଢ଼ିଗଲି ବେଳେ ପଲ୍ଲା ପ୍ରସଙ୍ଗ ବାରତା 
କେହି କବି କହି ନାହି ଏ ପ୍ରକାର କଥା ।' 


(ଭକ୍ଳ ଭମଣ-ଫକୀରମୋହନ ଗ୍ରନ୍ଧାବଳୀ, ୧ମ ଖଣ୍ଡ ୧୯୫୭, ପୃ: ୨୦୮) 
ନନ୍ଦକିଶୋର ଥଲେ ପଲ୍ଲୀବାସୀ, ପଲ୍ଲୀ-ପ୍ରକ୍ୃ ତି ପ୍ରେମୀ ଓ ପଲ୍ଲୀ-ପ୍ରଗତିକାମୀ । 
ପଲ୍ଲୀର ପ୍ରାକୃତିକ ବିଭବ ଓ ସରଳ ସମାଜ-ଜୀବନ ଦେଖୁ ସେ ଯେପରି ଆନନ୍ଦିତ 
ହେଉଥିଲେ, ପଲ୍ୟର ଅଧୋଗତି ଓ କୁସଂସ୍ଟାର ଦେଖୁ ସେହିପରି ବ୍ଯଥତ ହେଉଥୁଲେ । 
ପଲ୍ଲାପ୍ରାଣତା ଓ ପଲ୍ଲୀଚେତନା ତାଙ୍କ କବିତାରାଜିରେ ତେଣୁ ପ୍ରତ୍ୟକ୍ଷ ଓ ପରୋକ୍ଷ ଭାବରେ 
ପ୍ରତିଫଳିତ । ପଲ୍ଲାର ସୁଖ-ଦୁଃଖ, ବ୍ଯଥା-ବେଦନା, ବିଚାର-ବିମର୍ଷ, ଉତ୍ଥାନ-ପତନ, 
ଆଚାର-ବ୍ୟବହାର, ପ୍ରଥା-ପରମପରା, ବ୍ୟବସାୟ-ବାଣିଜ୍ୟ, ଶିକ୍ଷା-ଦୀକ୍ଷା, ରୀତି-ନୀତି , ପର୍ବ- 
ପର୍ବାଣି, କୃଷି-କୃଷକ, ଧର୍ମ-ଧାର୍ମିକତା ଇତ୍ଯାଦିରେ ପୁଷ୍ଟ ତାଙ୍କ ରଚନାବଳୀ ତାଙ୍କ 
ପଲ୍ଲୀଚେତନାର ସାର୍ଥକ ପରିଚୟ । ଏ ଦୃଷ୍ଟିରୁ ସେ ଯଥାର୍ଥତଃ ପଲ୍ଲୀକବି । 

ସଂସ୍ଟାରଚେତନା 


ନନ୍ଦକିଶୋର ପଲ୍ଲୀବାସୀ, ପଲ୍ଲୀପ୍ରେମୀ ଓ ପଲ୍ଲୀପ୍ରକୃତିର ଅନନ୍ୟ ରୂପକାର । 
ତାଙ୍କ ରଚନାବଳୀ ତାଙ୍କ ପଲ୍ଲୀଚେତନାର ଯଥାର୍ଥ ପରିଚୟ । ପଲ୍ଲାଚେତନାଦୀପ୍ତ ତାଙ୍କ 
ସ୍ରଷ୍ଟାମାନସ ପଲ୍ଲୀସମାଜକୁ ବହୁବିଧ କୂସଂସ୍ବାରରୁ ମୁକ୍ତ କରିବାକୁ ସତତ ବ୍ୟାକୂଳ । ତେଣୁ 
ତାଙ୍କ ସୃଷ୍ଟି ଚେତନାରେ ସଂସ୍କାର ପ୍ରୟାସ ସଦା ବର୍ଭମାନ । 


ଜାତିପ୍ରଥା ଏକ କଳଙ୍କିତ ସାମାଜିକ ବ୍ୟବସ୍ଥା । ଏହା ନନ୍ଦ କିଶୋରଙ୍କ ସମୟରେ 
ଅତି ଭକ୍ଟ ରୂପରେ ଥଲା | ଜାତିଭିରିକ ସମାଜ-ବ୍ୟବସ୍କାରେ ଜାତି ଜାତି ମଧ୍ୟରେ ବାଦ, 
ବିବାଦ ଏପରିକି ସଂଘର୍ଷ ମଧ୍ଯ ଲାଗି ରହିଥଲା । ଏବେ ବି ଏହାର ଭୟାବହ ପରିଣତି 
ସମାଜକୁ ଭୋଗିବାକୁ ପଡୁଛି । ନନ୍ଦକିଶୋର ସମାଜ-ସଚେତନ କବି | ତେଣୁ ସେ ନିଜ 
ରଚନାରେ ଯେଉଁଠି ସୁବିଧା ପାଇଛନ୍ତି, ଜାତିପ୍ରଥାକୁ ନିନ୍ଦା କରିଛନ୍ତି । ଜାତିପ୍ରଥାର ଲୋପ 
ନ ହେଲେ ଜାତିର ଉନ୍ନତି ଯେ ଅସମ୍ଭବ, ଏହା ସେ ଶର୍ମିଷ୍ଠା! କାବ୍ୟରେ କହିଛନ୍ି- 


“ବ୍ରାହ୍ମଣ କ୍ଷତ୍ରିୟ ବୈଶ୍ୟ ଏକ ଜାତି, 
ଭେଦବୁଵବ୍ି ଅନୁଚିତ, 
ଏ ଭେଦ ବୁଵିରେ ନଷ୍ଟ ହେବ କାଳେ 


ସୂର୍ଣ୍ଠପ୍ରସୂ ଭୂଭାରତ । ' ' (ଗ୍ରଚ୍ଛାବାଳୀ, ପୃ: ୮୨୭) 


ସମସ୍ତେ ଆର୍ଯ୍ୟ, ଆର୍ଯ୍ୟରଷିଙ୍କ ସନ୍ତାନ । ଆବଶ୍ୟକତାନୁଯାୟୀ କିଏ ଯଜ୍ଞ କଲା, 
କିଏ ଶତ୍ରଜୟ କଲା, କିଏ ବାଣିଜ୍ୟ, କିଏ କୃଷି ବା କିଏ ସେବା କଲା | ଏହି ପ୍ରକାର 
କର୍ମଭେଦରେ ଜାତିର ସୃଷ୍ଟି । ତେଣୁ ଗୋଟିଏ ଜାତି ଅନ୍ଯ ଜାତିଠାରୁ ସାନ ବା ବଡ଼ 
ନୁହେଁ, ସମସ୍ତେ ଏକ | ଜାତିଭେଦ-ଜ୍ଞାନ ଏକ କୁସଂସ୍ବାର । ଏପରି ଭେଦାଭେଦ ସମାଜରେ 
ରହିବା ଉଚିତ ନୁର୍ହେଁ । ଏହା ଆର୍ଯ୍ୟ ଭାରତକୁ ନାରଖାର କରିଦେବ ! ଏହି କଥା ଦାନବଗୁରୁ 
ଶୁକ୍ରାଚାର୍ଯ୍ୟ ରାଜା ଯଯାତିଙ୍କ ପଠାଇଥିବା ପତ୍ରରେ ସୂଚାଇ ଥଲେ | ବ୍ରାହ୍ମଣ-କନ୍ୟାକୁ କ୍ଷତ୍ରିୟ 
ପତ୍ନୀରୂପେ ଗ୍ରହଣ କରିବାରେ କିଛି କ୍ଷତି ନାହିଁ ବୋଲି ମଧ୍ୟ ବୁଝାଇଥୂଲେ | ଏହି ପ୍ରସଙ୍ଗ 
ମାଧ୍ୟମରେ ନନ୍ଦକିଶୋର ଜାତିଭେଦ ବିଚାରର ଅସାରତା ବର୍ଣ୍ଣନ କରି ଏହି କୂସଂସ୍ଟାରକୁ 
ଦୂର କରିବାକୁ ପରୋକ୍ଷ ଇଙ୍ଗିତ ଦେଇଛନ୍ତି । 


ବାଲ୍ୟବିବାହ ସମାଜର ଏକ କଳଙ୍କ | ତତ୍କାଳୀନ ସମାଜରେ ଏପରି ବିବାହର 
ପ୍ରଚଳନ ଥଲା ଓ ସମାଜପତିମାନେ ଏପରି ବ୍ୟବସ୍ଥାକୁ ଉତ୍ସାହିତ କରୁଥିଲେ । ବୟସ ବ୍ୟକ୍ତି 
ଏପରିକି ଅଶୀ ବର୍ଷର ବୃଦ୍ଧ ମଧ୍ଯ ନାବାଳିକାକୁ ବିବାହ କରୁଥିଲା | ସଂସାର ବିଷୟରେ ଜ୍ଞାନ 
ନଥୁବା ନାବାଳିକା କନ୍ୟାଟି ଶାଶୁଘରେ ନାନା ଦୁଃଖ-ଗଞ୍ଜଣା ଭୋଗୁଥିଲା । ସଂସାର କ'ଣ 
ଜାଣିଲା ବେଳକୁ ସେ ବୃଦ୍ଧ ସ୍ବାମୀକୁ ହରାଇ ବିଧବା ହେଉଥିଲା; ଜୀବନସାରା ବୈଧବ୍ଯ 
ଯନ୍ତରଣାରେ ଛଟପଟ ହେଉଥିଲା । ‘ବୃଦ୍ଧ ବିବାହ” କବିତାରେ ନନ୍ଦକିଶୋର ବୃଦ୍ଧ ବିବାହ 

ଭଳି ଏକ ଘୃଣ୍ୟ ସାମାଜିକ ବ୍ୟବସ୍ଥା ବିରୋଧରେ କଡ଼ା ମନ୍ତବ୍ୟ ଦେଇ ଏହାର ସଂସ୍କାର 
ଲୋଡ଼ା ବୋଲି ପ୍ରକାଶ କରିଛନ୍ତି-- 
“ବୃ୍ଧକୁ ବିବାହ-ବିଧ, ବାଳିକାକୁ ନାହିଁ ! 
କେଉଁ ନ୍ୟାୟ-ନୀତି ଏହା ସାମାଜିକ ଭାଇର ! 
ଏସନ ବୈଷମ୍ୟପୂର୍ଣ୍ ଏ ଯେଉଁ ସମାଜ, 
ସଂସ୍ଟାର ନ କରି ଜୟ ଗାଅ, ନାହିଁ ଲାଜ ? ' 
(ଗ୍ରଚ୍ଛାବଳୀ, ପୃ: ୨୮୪) 
' ବାଲ୍ୟବିବାହ” କବିତାରେ ନନ୍ଦକିଶୋର ବୃଵଦ୍ଧକୁ ବିବାହ କରି ଅଳ୍ପ ଦିନପରେ 
ବିଧବା ହୋଇଥିବା ଶହ ଶହ ବାଳୁତ ବିଧବାଙ୍କ ଦୁଃଖ ବର୍ଣ୍ଣନା କରିଛନ୍ତି । ବାଳୁତ ବିଧବାଟିଏ 
ସମାଜରେ ଘୃଣିତ, ଲାଞଚିତ ଓ ଉପେକ୍ଷିତ ହୋଇ ରହେ | ଜୀବନର ସମସ୍ତ ସୁଖ ତା'ର 
ସରିଯାଇଥାଏ | ତା'ର ଅବ୍ୟକ୍ତ ବେଦନା ଅପ୍ରକାଶ୍ୟ । ତେଣୁ କବି ଅର୍ଥଲୋଭୀ ପିତା ଓ 
କାମୁକ ବୃଦ୍ଧମାନଙ୍କୁ ତୀବ୍ର ଭାବରେ ସମାଲୋଚନା କରିଛନ୍ତି । ' ଢେମାଦେଇ” କବିତାରେ 
ଜେମାଦେଇ ଅଶୀବର୍ଷର ବୃଦ୍ଧକୁ ବିବାହ କରି ଅଛଦିନପରେ ବିଧବା ହୋଇଛି ! ଜୀବନସାରା 
ଛଟପଟ ହୋଇ ଜୀବନ୍ତ ମରଣ ଭୋଗୁଥିବା ଜେମାଦେଇର କଣ୍ଠରେ ଫୁଟି ଉଠିଛି ତା'ର 
ନିଶୁର ବାପ, ମାଆ, ଭାଇ ଓ ସମାଜପ୍ରତି ଆକ୍ଷେପ, ଯାହା କବିଙ୍କ ଲେଖନୀରେ ପ୍ରକାଶ 
ପାଇଛି ଏହିପରି-- 
“ ମୋର ବାପ ଭାଇ ମାଆ ଜନମ-କଂସେଇ, 
ଅକାତ ପାଣିରେ ମୋତେ ଦେଲେ ଗୋ ଭସାଇ ! 
ନିଶୁୁର ସମାଜ ତୋର କି ଦୋଷ ମୁଁ କଲି, 
ଏ ବୟସେ ଏ ବେଶକୁ କିର୍ପା ମୁଁ ବହିଲି ?'' 
(ଗ୍ରଚ୍ଛାବଳୀ, ପୃ: ୧୬୯) 
“ ଜେମାଦେଇ କୌଣସି ନିର୍ଦ୍ଦିଷ୍ଟ ନାରୀ ନୁହେଁ, ବାଲ୍ୟବିବାହ କରି ବାଲ୍ୟବିଧବା 
ହୋଇଥବା ତତ୍କାଳୀନ ଅଭାଗିନାମାନଙ୍କର ପ୍ରତୀକ | ତା ମାଧ୍ୟମରେ ବୃଦ୍ଧବର ଦେଖୁ 
ନାବାଳିକା କନ୍ଯାର ରୋଦନ, ବୃଦ୍ଧବରର ମୃତ୍ଯୁ ହେତୁ ତା'ର ବିଧବା ହେବା ଏବଂ 
ସ୍ଵୃତିରେ କେବଳ ବଞ୍ଚ ରହିବାର ଭାଗ୍ୟଦୋଷ ଇତ୍ୟାଦିକୁ କବି କ୍ରମାନ୍‌ ୟରେ ଦର୍ଶାଇଛନ୍ତି 
“ ଉଡ଼ିଗଲେ ଗେଣ୍ଡାଳିଆ ଝାଡ଼ିଦେଲେ ପଖୁ, 
ଜେମା ଦେଇ କାନ୍ଦୁଛନ୍ତି ବୁଢ଼ାବର ଦେଖୁ । 
XxX XxX XxX 
ଉଡ଼ିଗଲେ ଗେଣ୍ଡାଳିଆ ଝାଡ଼ି ଦେଲେ ପର, 
ଢେମାଦେର ହରାଇଲେ ଆଜି ବୁଢ଼ାବର ! 

xX XxX xX 
ଉଡ଼ିଗଲେ ଗେଣ୍ଡାଳିଆ ଝାଡ଼ି ଦେଲେ ପର 
ଜେମାଦେଇ କାନ୍ଦୁଛନି ଝୁରି ବୁଢ଼ାବର । 
(ଗ୍ରଚ୍ଛାବଳୀ, ପୃ: ୧୬୮) 
ସେତେବେଳେ ଅର୍ଥଲୋଭରେ ପିତାମାନେ କନ୍ୟା ବିକ୍ରୟ କରୁଥିଲେ । ପଇସା 
ପାଇଁ ନାବାଳିକାକୁ ସେମାନେ ଟେକି ଦେଉଥିଲେ ଦ୍ଵିତୀୟ ପକ୍ଷ, ଦୃତୀୟ ପକ୍ଷ ବୃଦ୍ଧଙ୍କ 
ହସ୍ତରେ । ଏହିପରି ଏକ ଘଟଣା ନନ୍ଦକିଶୋର ବ୍ୟାସକବି ଫକୀରମୋହନଙ୍କ ଶୁଣାଇ ଥିଲେ | 
ସେହି ଘଟଣାର ଉପଜ୍ୀବ୍ୟରେ ବ୍ୟାସକବି ଲେଖୁଲେ ‘ମାଧ ମହାନ୍ତିଙ୍କ କନ୍ୟାସୁନା' ଗଛ ଓ 
ନନ୍ଦକିଶୋର ଲେଖୁଲେ ' ଲକ୍ଷ୍ମୀ”! ଗଳ୍ପ | ' ଲକ୍ଷ୍ମୀ ଗଳ୍ପରେ ନନ୍ଦକିଶୋର ନାୟିକା ଲକ୍ଷ୍ମୀର 
ପିତାର ଲୋଭ ପ୍ରଦର୍ଶନ କରିଛଚନ୍ି ଏବଂ କନ୍ୟାସୁନା ବାବଦକୁ ସେ ପାଇଥିବା ସାତଶହ 
ଟଙ୍କାକୁ ଚୋରାଇ ନେଇ ଲକ୍ଷ୍ମୀ ତା” ଅର୍ଥଲୋଭୀ ପିତାକୁ ଉଚିତ ଶିକ୍ଷା ଦେଇଥିବା ଘଟଣା 
ବର୍ତନ କରିଛନ୍ତି ଏବଂ ପ୍ରତି ଅର୍ଥଲୋଭୀ ପିତାଙ୍କୁ ଏହିପ୍ରକାର ଶାସ୍ତି ଦରକାର ବୋଲି 
ପରୋକ୍ଷ ସୂଚନା ଦେଇଛନ୍ତି | 


ବାଲ୍ୟ ବିବାହ, କନ୍ଯା ବିକ୍ରୟ ପ୍ରଭୃତି ସମାଜର ଗୋଟିଏ ଗୋଟିଏ କଳଙ୍କିତ 
ପ୍ରଥା ତଥା ସାମାଜିକ କୁସଂସ୍ାର । ଏ ପ୍ରକାର କୂସଂସ୍ଟାର ଦୂର ନ ହେଲେ ନାରୀ ସମାଜର 
ଦୁର୍ଦଶା ଦୂର ହେବ ନାହିଁ; ଦେଶ ଉନ୍ନତି କରିବ ନାହିଁ । ଏଣୁ କବି ବ୍ଯଥତ ଚିତ୍ତରେ 
ପ୍ରକାଶ କରିଛନଚ୍ି-- 
“ ବିଷମ ସମସ୍ୟା ଏ ଦେଶେ ବିବାହ 
ପଦ୍ଧତି ନ ସ୍ତୁରେ ବୁଵି, 
ଏ ସନ କୂରୀତି ଚଳୁଥିବା ଯାଏ 
ହେବ କି ଦେଶର ରୁଵି । ' ' (ବାଲ୍ୟବିଧବା, ଗ୍ରନ୍ଧାବଳୀ, ପୁ: ୭୮) 
ନାରୀନିର୍ଯ୍ୟାତନାମୂଳକ ଏ ପ୍ରକାର କୁସଂସ୍ଟାର ନିରାକରଣ ସମ୍ଭବ ହେବ କେବଳ 


ନାରୀ-ସମାଜ ଶିକ୍ଷିତା ହେଲେ, ନାରୀଙ୍କୁ ପୁରୁଷ ସହିତ ସମାନ ସ୍ତରକୂ ଆଣିପାରିଲେ । 
ତେଣୁ ନାରୀଶିକ୍ଷା ଉପରେ କବି ଗୁରୁତ୍ଵ ଦେଇଛନି । 


“ ନାରୀଶିକ୍ଷା ଅଟେ ମହାମଙ୍ଗଳ-ନିଦାନ 
' ପାରିଜାତମାଳା” ତାର ଜ୍ଵଳର ପ୍ରମାଣ । ' 
(ନାରୀଶିକ୍ଷା, ଗ୍ରନ୍ଛାବଳୀ, ପୃ: ୨୮୨) 
' ପାରିଜାତମାଳା” କବି ସୁଲକ୍ଷଣା ଦେବୀ (୧୮୨୯-୧୯୦୧ )ଙ୍କର 


କବିତାଗ୍ରଚ୍ଛ । ସେହି କବିତାଗ୍ରଚ୍ଛ “ ମାଦୃଭାଷାର ଗଳାରେ ଅପୂର୍ବ ପାରିଜାତମାଳ' ” ବୋଲି 
ଭକ୍ତକବି ମଧୁସୂଦନ ରାଓ ମନ୍ତବ୍ୟ ଦେଇଥିଲେ । ସୁଲୁକ୍ଷଣା ଦେବୀଙ୍କୁ ତତ୍କାଳୀନ ଶିକ୍ଷିତା 

ନାରୀ ସମାଜର ଏକ ଆଦର୍ଶଭାବେ କବି ଗ୍ରହଣ କରିଛନ୍ତି । ତତକାଳୀନ ସମାଜରେ ପ୍ରଚଳିତ 
“ ନାରୀଶିକ୍ଷା ଅଟେ ମହା ଅଶୁଭ ଆଗାର' ' ( ଗ୍ରନ୍ଧାବକ୍ୀ, ପୃ: ୨୮ ୨) ବଦ୍ଧମୂଳ ଧାରଣାଟିକୁ 
କବି ଉପରୋକ୍ତ ଉଦ୍ଧୃତିରେ ଅସାର ବୋଲି ପ୍ରମାଣ କରିଛନ୍ତି । 
ମାତା ଶିକ୍ଷିତା ହେଲେ ସନ୍ତାନ ଶିକ୍ଷିତ ହେବ, ଦେଶର ହିତରେ ଯଥାର୍ଥ ଭୂମିକା 
ଗ୍ରହଣ କରିପାରିବ ! ତେଣୁ କବିଙ୍କ ଭାଷାରେ -- 
“ ସୁଶିକ୍ଷିତା ହେଲେ ମହି ଳାମଣ୍ଡଳୀ 
ଦିଗ୍ବିଜୟୀ ସୁପଶ୍ଡିତ 
ବୀରସୁତବର୍ଗେ ବୀରାଙ୍ଗନାଗଣ 
କରିପାରନ୍ତି ପାଳିତ ।' ' ( ଗନ୍ଛାବଳୀ, ପୃ: ୭୩) 
ନାରୀଶିକ୍ଷାର ଉନ୍ନତି ନ ଘଟିଲେ, ନାରୀ ପୁରୁଷମାନଙ୍କ ସମକକ୍ଷ ନ ହୋଇପାରିଲେ 
ପରିବାର ତଥା ସମାଜର ସାମୂହିକ କଲ୍ୟାଣ ସାଧୂତ ହୋଇପାରିବ ନାହିଁ । ନରନାରୀଙ୍କୁ ନେଇ 
ସମାଜ ଗଠିତ । ତେଣୁ ସେମାନେ ପରସ୍ପରର ପରିପୂରକ । ଗୋଟିଏର ଅବନତିରେ ଅନ୍ୟଟିର 
ଉନ୍ନତି ସମ୍ଭବ ନୁହେଁ । କବି ଏହି ସତ୍ୟଟି ପ୍ରକାଶ କରନ୍ତି — 
“ ଉଠିଲେ ରମଣୀ ଉଠିବେ ପୁରୁଷେ, 
ସମାଜର ଚକ୍ର ବେନି 
ଉନ୍ନତି-ସ୍ୟନ୍ଦନ ଚାଲିବ ନାହିଁଟି 
ଏକ ନର-ଚକ୍ର ଘେନି । ' ' (ଉକ୍ଳ-ଲଳନା, ଗରନ୍ଧାବଳୀ, ପୃ: ୭୩) 
ଏଥରେ ନାରୀଜାଗରଣ ଓ ନାରୀ ସମାକ୍କର ସର୍ବାଙ୍ଗାଣ ଉନ୍ନତି ପାଇଁ କବିପ୍ରାଣର 
ବ୍ୟାକୁଳତା ପ୍ରକାଶିତ | 
ଯୁବତୀଟିଏ ବିଧବା ହେଲେ ତା'ର ଜୀବନ ଦୁର୍ବିଷହ ହୋଇଉଠେ । 
ବୈଧବ୍ୟଯନ୍ତ୍ରଣା ସହି ନ ପାରି ସେ ବେଳେବେଳେ ଆତ୍ୃହତ୍ଯା କରେ । କେତେକ 
ବାଳବିଧବାଙ୍କର ଚାରିତ୍ରିକ ସ୍ପଳନ ମଧ୍ୟ ଘଟେ । ଏହାର କାରଣ ସେମାନଙ୍କର ପୁନର୍ବିବାହର 
ବିଧୂ ନାହିଁ । ବିନାଦୋଷରେ ସମାଜରେ ନିଷ୍ପେଷିତ ହେବା ସେମାନଙ୍କ କପାଳ ଲିଖନ । ଜଣେ 
ବୃଦ୍ଧର ପତ୍ନୀବିୟୋଗ ଘଟିଲେ ସେ ଏକାଧକବାର ବିବାହ କରିପାରୁଛି; କିଚୁ ଯୁବତୀଟିଏ ଏପରି 
କରିବା ପୁରୁଷ-ସମାଜର ଗ୍ରାହ୍ୟ ହେଉ ନାହିଁ । ଏ ପ୍ରକାର ସାମାଜିକ କୁସଂସ୍ଟାରକୁ ସାଦରେ 
ଗ୍ରହଣକରି ନେଇଥିବା ସମାଜପତିମାନଙ୍କର ନିନ୍ଦା ଗାନକରି କବି କହନ୍ତି-- 
“ବୃବ୍ଧକୁ ବିବାହ- ବିଧ୍‌, ବାଳିକାକୁ ନାହିଁ ! 
କେଉଁ ନ୍ୟାୟ-ନୀତି ଏହା ସାମାଜିକ ଭାଇ ! 
ଏସନ ବୈଷମ୍ୟପୂର୍ଣ ଯେବଣ ସମାଜ, 
ସଂସ୍ଟାର ନ କରି ଜୟ ଗାଅ, ନାହିଁ ଲାଜ ? ' ' 
(ବୃବ୍ଧବିବାହ, ଗୁନ୍ଛାବଳୀ, ପୃ: ୨୮୪) 


Digitized by srujanika@gmail.com 


ପଲ୍ଲାକବି ନନ୍ଦକିଶୋର ବଳ / - ୯୦ - 


ଏହି ସାମାଜିକ ବ୍ୟାଧୂକୁ ଦୂର କରିବା ନିମିତ୍ତ ଅଣ୍ଟାଭିଡି ଆଗେଇ ଆସିବାକୁ କବି 
ପୁରୁଷ-ସମାଜକୁ ଆହ୍‌।ନ ଜଣାଇଛନ୍ତି ¦ 
“ ଶ୍ରେଷ୍ଠ ଜୀବ ନର ପରା ଜଗତେ ପ୍ରସିଦ୍ଧ, 
ନାରୀ-ଦୁଃଖ-ଶେଳେ ବକ୍ଷ ନୁହେଁ କିଆଁ ବିଦ୍ଧ ? 
ଫେଡ଼ ଫେଡ଼ ନାରୀ-ଦୂଃଖ ଉଦାସ ରହନା, 
କି ବିଷାଦ-ମୂରରି ବାଳ-ବିଧବା ଲଳନା !' 
(ବାଳବିଧବା, ଗ୍ରଚ୍ଛାବଳୀ, ପୃ: ୨୮୩) 
ସଂସ୍ାରବାଦୀ ନନ୍ଦକିଶୋର କେବଳ ଉପରୋକ୍ତ କୁସଂସ୍କାରପ୍ରତି ପୁରୁଷ-ସମାଜର 
ଦୃଷ୍ଟି ଆକର୍ଷଣ କରି ନୀରବ ରହି ନାହାନ୍ତି । ସେ କେଇ ପାଦ ଆଗେଇ ଯାଇ ନିଜ ଉପନ୍ୟାସ 
* କନକଲତା” ରେ ବାଲ୍ୟବିଧବା ଉମାକୁ ବିବାହ କରିବା ପାଇଁ ଶିକ୍ଷିତ ଯୁବକ ରାଜେନ୍ଦ୍ର ଭଳି 
ଚରିତ୍ରଟିଏ ସୃଷ୍ଟି କରିଛନ୍ତି । ନନ୍ଦକିଶୋରଙ୍କ ମହତ୍‌ ଉଦ୍ଦେଶ୍ୟକୁ ସାକାର କରିବାପାଇଁ ରାଜେନ୍ଦ୍ର 
ଆଗେଇ ଆସିଛି । ବାଲ୍ୟବିଧବା ଉମାକୁ ବିବାହ କରିବା ଇଚ୍ଛା ସେ ଉମାର ଭାଇ ଧନଞ୍ଜୟ 
ଆଗରେ ପ୍ରକାଶ କରିଛି | ଏହା ନନ୍ଦକିଶୋରଙ୍କ ସଂସ୍ବାରଟଚେତନାର ଏକ ସୁନ୍ଦର ଦୃଷ୍ଟାନ୍ତ । 


ସମାଜରେ ବ୍ରାହ୍ମଣମାନେ ଶ୍ରେଷ୍ଠସ୍ଥାନର ଅଧ୍ବକାରୀ । କବିଙ୍କ ଭାଷାରେ -- 

“ ସର୍ବଦେଶେ ଥିଲେ ପୁରୋହିତ ଶ୍ରେଷ୍ଠ ' ' ( ଗ୍ରଚ୍ଧାବଳୀ, ପୂ: ୯୪) | କୁହାଯାଏ, ସେମାନଙ୍କ 
ଜନ୍ଧ ପରହିତ ପାଇଁ । ସୃଷ୍ଟିକୁ ସେମାନେ ବ୍ରହ୍ମମୟ ଦେଖନ୍ତି, ଏବଂ ସେମାନଙ୍କ ଦୃଷ୍ଟିରେ 
ଭେଦଭାବ ନାହିଁ । କିନୁୁ ଏବେ ସେ ବ୍ରାହ୍ମଣ ନାହାନ୍ତି । ସେମାନେ ଅଜି ନିଜ ସ୍ବାର୍ଥରେ 
ବ୍ରତୀ | ଅସାବଧାନତା ବଶତଃ କେହି ଗାଇଟିଏ ବା ବିଲେଇଟିଏର ମୃତ୍ୟୁର କାରଣ ହେଲେ 
ପ୍ରାୟଶ୍ଚିର ନାମରେ ବ୍ରାହ୍ମଣମାନେ ତାକୁ ଶୋଷଣ କରନ୍ତି । ନିଜ ଜାତିର ଲୋକେ ଯେତେବଡ଼ 
ପାପ କଲେ ବି ସେମାନେ ତାହାକୁ ଦୋଷ ବା ପାପ ବୋଲି ଗ୍ରହଣ କରୁନାହାନ୍ତି । ପଲ୍ଲାବାସୀ 
ସରଳ; ତେଣୁ ସେମାନେ ଧୂର୍ର ବ୍ରାହ୍ମଣମାନଙ୍କ କବଳରୁ ମୁକୁଳି ପାରୁନାହାନ୍ତି । ଆଜିର 
ବ୍ରାହ୍ମଣମାନଙ୍କୁ ଶ୍ରେଷ୍ଠ ଭାବରେ ଜ୍ଞାନ କରି ସେମାନଙ୍କ ଲୋଲୁପ ଦୃଷ୍ଟିର ଶିକାର ହେବାଭଳି 
କୁସଂସ୍ବାରକୁ ସମୂଳେ ଧ୍ଵଂସ କରିବାପାଇଁ କବିଙ୍କ ଆହ୍ଵାନ ହେଉଛି-- 

“ ଏମନ୍ତ ସମାଜେ ସୁ ସଂସ୍ଟାର ଲୋଡ଼ା 

କଠୋର ସାଧନେ ସିବି । ” 


(ପଲ୍ୟର କୁସଂସ୍ଟାର, ଗ୍ରଚ୍ଛାବଳୀ, ପୃ: ୮୧) 
ମାୟାମୋହ-ଘେରରେ ବନ୍ଦୀ ପଲ୍ଲର ଭଣ୍ଡ ସନ୍ଧ୍ୟାସୀ ଓ ସମର୍ଥ ଭିକ୍ଷୁକମାନଙ୍କୁ 
କୁସଂସ୍ବାରମୁକ୍ତ କରିବା ଉଦ୍ଦେଶ୍ୟରେ କବିଙ୍କ ବାଣୀ -- 
“ ବିଶ୍ଵାସ ଅଟଇ ଧର୍ମ ମୂଳଭିରି, 
ପ୍ରୀତି ସ୍ଵଧର୍ମସାଧନ, 

ସ୍ଵାର୍ଥନାଶ ଅଟେ ପ୍ରକୃତ ବୈରାଗ୍ୟ 
ଏ ଶ୍ରେଷ୍ଠ ସାଧୁ ବଚନ ।' ' (ପଲ୍ୟଚିତ୍ର, ଗ୍ରଚ୍ଛାବଳୀ, ପୃ: ୯ ୨) 
ବିବାହାଦି କାର୍ଯ୍ୟରେ ଅଯଥା ଆଡ଼ମ୍ବର ଦେଖାଇବାପାଇଁ ଅହଂକାରାଚ୍ଛନ୍ 
ଖଣ୍ଡାୟତମାନଙ୍କର ଅଜସ୍ର ଅର୍ଥ ବ୍ୟୟକୁ ନନ୍ଦକିଶୋର ନିନ୍ଦା କରିଛନ୍ତି । ସେହିପରି ପଲ୍ଲୀ 
କରଣମାନେ ପାଞ୍ଚଟଙ୍କା ଆୟକୁ ପାଞ୍ଚଶହ ଟଙ୍କା ବ୍ୟୟକରି ସାଆନ୍ତିଆ ଢମ ପ୍ରଦର୍ଶନ କରନ୍ତି | 
ଏହାଫଳରେ ସେମାନେ ଆର୍ଥକ ଦୁର୍ଗତିର ସମ୍ମୁଖୀନ ହୁଅନ୍ତି । ଏସବୁ ନିରର୍ଥକ ଅପବ୍ୟୟ ଓ 
କେବଳ କୁସଂସ୍ବାରର ଫଳ ହୋଇଥିବାରୁ ସେମାନଙ୍କୁ ଏଥିରୁ ନିବୃତ ହେବାପାଇଁ କବି 
ଉପଦେଶ ଦେଇଛନ୍ତି | 
ନନ୍ଦକିଶୋରଙ୍କ “ସିନ୍ଧୁପ୍ରତି' କବିତାଟି ଯଥାର୍ଥରେ ସଂସ୍ଟାରମୂଳକ । ଏହା 
ଅମିତ୍ରାକ୍ଷରରେ ରଚିତ । ସମୁଦ୍ରର ବିଶାଳତା ଲକ୍ଷ୍ୟକରି କବିଙ୍କ ସଂସ୍ଟାରଚେତନା 
ଜାଗିଉଠିଛି । ନିଜ ନୀରରାଶିରେ ପ୍ରଚଣ୍ଡ ତାଣ୍ଡବ ସୃଷ୍ଟିକରି ପୌରୋହିତ୍ୟ, ଜାତିଭେଦ, 
ବାଲ୍ୟବିବାହ, ବାଲ୍ୟବୈଧବ୍ୟ, ନାରୀନିର୍ଯ୍ୟାତନା ଭଳି କୁସଂସ୍ଟାରସବୁକୁ ସମୂଳେ ଧ୍ଵଂସ 
କରିଦେବାକୁ କବି ସିନ୍ଧୁକୁ ପ୍ରାର୍ଥନା କରିଛନ୍ତି । ସଂସ୍ଟାରବାଦୀ କବିକଣ୍ଡରୁ ଝରି ଆସିଛି ସିନ୍ଧୁପ୍ରତି 
ଆକୁଳ ନିବେଦନ -- 
“ ପ୍ରଚଣ୍ଡ ତାଣ୍ଡବେ ମାତି ଉଠୁ ଏ ଭାରତ, 
ପୌରହିତ୍ୟ ଜାତିଭେଦ ବାଳିକା ବୈଧବ୍ୟ, 
ବୃଦ୍ଧଝ ବାଳିକାର ଘୃଣ୍ୟ ବିଷମ ବିବାହ 
ପୁରଳିକା କ୍ରୀଡ଼ା ସମ ବାଳିକା ବିବାହ, 
ଅନ୍ଧ ଜଡ଼ ପୂଜା, ମୂର୍ଖ ନର ପାଦପୂଜା, 
ଆଦାସିନ୍ୟ କପଟତା ମିଥ୍ୟା ରିପୁ-ସେବା 
ଲୋକଭୟ କୁସଂସ୍କାର, ନାରୀ-ଦୁର୍ବଳାର- 
ଆସୁରିକ ଅତ୍ୟାଚାର, ପ୍ରଳୟ-ଉଚ୍ଛାସେ 
ଭାସି ଯାଉ ମହାସିନ୍ଧୋ ! ଚିରକାଳ ସରି ।'' 


(ଗ୍ରଚ୍ଛାବଳୀ, ପୃ: ୪୩୯) 
ନନ୍ଦକିଶୋର ସମଗ୍ର ଚାକିରିଜୀବନ ଶିକ୍ଷା ବିଭାଗର କର୍ମଚାରୀ ଭାବରେ ଅତିବାହିତ 
କରିଥିଲେ | ଏଣୁ ଶିକ୍ଷା କ୍ଷେତ୍ରରେ ଥିବା ବିଭିନ୍ନ ସୁବିଧା-ଅସୁବିଧା ବିଷୟରେ ସେ ଅବଗତ 
ଥିଲେ । ପୁରୀଜିଲା ସ୍କୁଲସମୂହର ଇନ୍‌ସପେକ୍ଟର ଥିଲାବେଳେ ୧୯ ୨୨ ଅପ୍ରେଲରେ 
ତତ୍କାଳୀନ ବିହାର-ଓଡ଼ିଶା ଗଭର୍ଣ୍ଣର ସତ୍ୟେନ୍ଦ୍ରପ୍ରସନ୍ଧ ସିଂହ ଓଡ଼ିଶା ଗସ୍ତରେ ଆସି ପୁରୀରେ 
ପହଞ୍ଚଥିଲେ । ଏହି ଅବସରରେ ସେ ନନ୍ଦକିଶୋରଙ୍କ ସହିତ ପଚାଶ ମିନିଟ୍‌ ଧରି ଶିକ୍ଷାସମ୍ବନ୍ଧୀୟ 
ଆଲୋଚନା କରିଥଲେ | ସଂପୂର୍ଣ ନୂତନ ଶିକ୍ଷା ପଦ୍ଧତିର ପ୍ରଚଳନ ଲୋକଙ୍କୁ ଆକୃଷ୍ଟ କରିପାରୁ 

ନଥିବାରୁ ନନ୍ଦକିଶୋର ପୁରାତନ କବିମାନଙ୍କର ଲେଖାମାନ ନୂତନ ଶିକ୍ଷାରେ ସଂଯୋଗ 
କରି ଶିକ୍ଷାଦାନର ବ୍ୟବସ୍ଥା କଲେ ତାହା ଗ୍ରହଣଯୋଗ୍ୟ ହେବ ବୋଲି ପରାମର୍ଶ ଦେଇଥିଲେ ! 
ଏହା ବ୍ୟତୀତ କିଣ୍ଡରଗାର୍ଟନ ପଦ୍ଧତିରେ ଶିକ୍ଷାଦାନ ମଧ୍ଯ ଫଳପ୍ରଦ ହେବ ବୋଲି ସେ ଯୁକ୍ତି 
ବାଢ଼ିଥଲେ । ଏହା ଲର୍ଡ ସିହ୍ବାଙ୍କ ମନକୁ ପାଇଥିଲା ଏବଂ ତାଙ୍କ ନିର୍ଦ୍ଦେଶରେ ଓଡ଼ିଶାରେ 
ପ୍ରାଚୀନ କବିମାନଙ୍କ ଜୀବନୀ ଓ ରଚନାମାନ ଶିକ୍ଷା ପଦ୍ଧତିର ଅନ୍ତର୍ଭୁକ୍ତ ହୋଇଥିଲା | 


ଶିକ୍ଷାକ୍ଷେତ୍ରରେ ସଂସ୍ଟାର ଆଣି ଯୁଗୋପଯୋଗୀ ଶିକ୍ଷାପଦ୍ଧତିର ପ୍ରଚଳନ ଉଦ୍ଦେଶ୍ୟରେ 
ନନ୍ଦକିଶୋର Primary Teachers’ Manual ଓ ତା'ର ଓଡ଼ିଆ ଅନୁବାଦ ‘ ପ୍ରାଥମିକ 
ଶିକ୍ଷକ ସହଚର ' ପୂୁସ୍ତ କଦ୍ଵୟ ରଚନା କରିଥିଲେ । କିଣ୍ଡରଗାର୍ଟନ ପଦ୍ଧତି ଅନୁସରଣରେ ସେ 
କେତୋଟି ଇଂରାଜୀ କ୍ରୀଡ଼ା ଓ କର୍ମସଙ୍ଗୀତର ଅନୁବାଦ କରି ଏବଂ ସେହିଭଳି କେତୋଟି 
ମୌଳିକ ସଙ୍ଗୀତ ମଧ୍ଯ ରଚନା କରି ସେଥରେ ସ୍ଥାନ ଦେଇଥୁଲେ । ଏସବୁ ପିଲାମାନେ 
ଅଭିନୟକରି ଗାନ କରୁଥିଲେ; ସଂଖ୍ୟା-ଗ୍ଵଣନା ରୀତିରେ ଅଙ୍ଗୁଳି ଚାଳନା କରି ସଂଖ୍ୟା ଜ୍ଞାନ 
ହାସଲ କରୁଥଲେ | ପ୍ରାଥମିକ ଶିକ୍ଷାରେ ଏପ୍ରକାର ସଂସ୍ବାର ଆଣି ନନ୍ଦକିଶୋର ଏକ ଜାତୀୟ 
କର୍ରବ୍ୟ ସମ୍ପାଦନ କରିପାରି ଥିଲେ । 


€ oo ~~ 


ଭାରତବର୍ଷ ବିଭିନ୍ନ ସମୟରେ ପରାଧୀନ ରହି ଶୋଷଣ, ଲୁଣ୍ଠନ, ଦାରିଦ୍ର ଓ ବହୁବିଧ 
ପୀଡ଼ନର ଶିକାର ହୋଇଥଲା ! ଶିକ୍ଷା ଓ ସଂସ୍କୃତିର ଉନ୍ନତି ବିଧାନ ହୋଇ ନପାରିବା ଫଳରେ 
ପରମ୍ପରା ଓ ପ୍ରଚଳିତ କୁସଂସ୍ଟାରସବୂରେ ପରିବର୍ଭନ ହୋଇପାରିଲା ନାହିଁ । ପାଷ୍ଚାତ୍ୟ ଶିକ୍ଷା, 
ସଭ୍ୟତା ଓ ସଂସ୍କୃତିର ପ୍ରଭାବରେ ଶିକ୍ଷାକ୍ଷେତ୍ରରେ ସଂସ୍ଟାର ଆସିଲା । ଆମ ଦେଶର ଶିକ୍ଷିତ 
ବ୍ୟକ୍ତିଙ୍କ ଦୃଷ୍ଟି ଓ ଦର୍ଶନରେ ପରିବର୍ରନ ଆସିଲା, ଏକ ନୂତନ ସଂସ୍କାରବାଦୀ ଆନ୍ଦୋଳନର 
ସୂତ୍ରପାତ ହେଲା । କୁସଂସ୍କାରପୂର୍ଣ ପ୍ରଚଳିତ ବିଧ୍ବବିଧାନରେ ସଂସ୍ଟାର ଆଣିବାର ଆବଶ୍ଯକତା 
ଅବଶ୍ୟମ୍ଭାବୀ ହୋଇଉଠିଲା । ଫଳରେ ଧର୍ମ, ପରମ୍ପରା, ସାମାଜିକ ରୀତିନୀତିରେ ପରିଦୃଷ୍ଟ 
କୁସଂସ୍କାର ଓ ଅନ୍ଧବିଶ୍ଵାସ ମାର୍ଚିତ ରୂପ ନେଲା । ଏହି ସଂସ୍କାର-ଆନ୍ଦୋଳନର ପ୍ରଭାବରେ ଓଡ଼ିଶା 
ପ୍ରଭାବିତ ହେଲା ଉନବିଂଶ ଶତାହୀର ପ୍ରଥମାର୍ରୁ । କେତେଜଣ ବ୍ରହୁବାଦୀ ବଙ୍ଗଦେଶ ଓ ଓଡ଼ିଶାରେ 
ସଂସ୍ଟାରବାଦୀ ଆନ୍ଦୋଳନର ନେତୃତ୍ବ ଗ୍ରହଣ କଲେ । ଭକ୍ତକବି ମଧୁସୂଦନ ଓ ବାଗ୍ଧୀ ବିଶ୍ଵନାଥ 
କର ଥଲେ ବ୍ରାହ୍ମଧର୍ମାବଲମ୍ବୀ ଓ ସେମାନଙ୍କର ପଟଟଶିଷ୍ୟ ହିସାବରେ ନନ୍ଦକିଶୋର ମଧ୍ଯ 
ସଂସ୍ବାରବାଦୀ ଆନ୍ଦୋଳନଦ୍ଵାରା ପ୍ରଭାବିତ ହୋଇଥିଲେ । ଜାତିଭେଦ, ବାଲ୍ୟବିବାହ, 
ବୃଦ୍ଧବିବାହ ଭଳି ବହୁବିଧ ସାମାଜିକ କୂସଂସ୍ବାର ବିରୋଧରେ ଏବଂ ବିଧବାବିବାହ, ନାରୀଶିକ୍ଷା 
ଓ ଏହିଭଳି ବହୁତ ଯୁଗୋପଯୋଗୀ ସାମାଜିକ ଆବଶ୍ଯକତା ସପକ୍ଷରେ ତାଙ୍କ ଲେଖନୀ 
ଚଳଚଞ୍ଚଳ ହୋଇଉଠିଲା । ପ୍ରସ୍ତୁତ ଆଲୋଚନା ତାଙ୍କ ସଂସ୍ଟାରବାଦୀ ଚେତନାର ସାମାନ୍ୟ 
ପରିଚୟ ମାତ୍ର । 

ଜାତୀୟଚେତନା 


ପରାଧୀନ ଭାରତରେ ନନ୍ଦକିଶୋରଙ୍କ ଜନ୍ମ ( ୧୮୭ ୫ ) ଓ ମୃତ୍ୟୁ (୧୯୨୮) | 
ତାଙ୍କ ଜନ୍ମ ପୂର୍ବରୁ ଭାରତର ପ୍ରଥମ ମୁଳ୍ତି ସଂଗ୍ରାମ ସିପାହୀ ବିଦ୍ରୋହ ( ୧୮୫ ୭) ସମ୍ପାଦିତ 
ହୋଇସାରିଥାଏ ଏବଂ ସ୍ଵାଧୀନତାର ବାର୍ରା ଚାରିଆଡ଼େ ବ୍ୟାପି ଯାଇଥାଏ । ଏଣେ ଓଡ଼ିଶାର 
ଆର୍ଥକ ମେରୁଦଣ୍ଡକୁ ଦୋହଲାଇ ଦେଇଥାଏ ୧୮୬୬ ଖ୍ରୀଷ୍ଟାହଦର ନଅଙ୍କ ଦୁର୍ଭିକ୍ଷ ଏବଂ 
ଓଡ଼ିଆ ଭାଷାବିଲୋପ ଷଡ୍‌୍ଯନ୍ତ୍ର । ଓଡ଼ିଆ ଏକ ସ୍ଵତନ୍ତ୍ର ଭାଷା ନୁହେଁ କହି ଓଡ଼ିଶାରେ ବଙ୍ଗଳା 
ପ୍ରଚଳନ ପାଇଁ ଚାଲିଥ୍‌ବା ଚକ୍ରାନ୍ତର ମୁକାବିଲା କରିବାକୁ ଅଣ୍ଟାଭିଡ଼ି ଆଗେଇ ଆସିଥାନ୍ତି 
ବ୍ୟାସକବି ଫକୀରମୋହନ, ଭକ୍ତକବି ମଧୁସୂଦନ, କବିବର ରାଧାନାଥ ପ୍ରମୂଖ 
ସାହିତ୍ୟରଥୀମାନେ । ନନ୍ଦକିଶୋର ପରବର୍ରୀକାଳରେ ସେମାନଙ୍କ ସହିତ ଯୋଗ ଦିଅନ୍ତି 
ଓଡ଼ିଆ ଭାଷାର ସ୍ମିତିକୁ ସୁଦୃଢ଼ କରିବାର ସଂକଳ୍ପ ନେଇ | କାବ୍ୟକବିତା, ଗଳ -ଉପନ୍ୟାସ, 
ପ୍ରବନ୍ଧ ସମାଲୋଚନା ଆଦି ରଚନାକରି ଯଶସ୍ବୀ ହୋଇଥୁଲେରହେଁ ପଲ୍ଲାସମାଜ ଓ ପଲ୍ଲାପ୍ରକୃତିର 
ପ୍ରାଣବନ୍ତ ଚିତ୍ର ଫୁଟାଇବାରେ ସେ ଥଲେ ଅଧ୍ବକ ଧୁରୀଣ । ତାଙ୍କ କାବ୍ଯସାଧନା ସମୟ 
( ୧୮ ୯ ୫ରୁ ଆରମ୍ଭ) ଯଥାର୍ଥରେ ଜାତୀୟ ଜାଗରଣର ସମୟ ! 


ନନ୍ଦକିଶୋର ସ୍ଵାଧୀନଚେତା ଓ ଦେଶପ୍ରେମୀ । ସେ ଓଡ଼ିଶାର ଓ ଓଡ଼ିଆ ଭାଷାର 
ବିଭିନ୍ନ ସମସ୍ୟାପ୍ରତି ଥଲେ ସଚେତନ | ସାହିତ୍ୟ ମାଧ୍ୟମରେ ଜାତୀୟତାଭାବ ସୃଷ୍ଟି କରିବାକୁ 
ଯେଉଁ କେତେଜଣ ସଚେତନ ନାଗରିକ ଆଗେଇ ଆସିଥିଲେ ସେମାନଙ୍କ ମଧ୍ଯରେ ନନ୍ଦକିଶୋର 
ଥିଲେ ଅନ୍ୟତମ । “ ଜନ୍ଲଭୂମି' , ' ବସନ୍ତକୋକିଳ ' , ‘ ରତୁଚିତୁ ' , ' ପଲ୍ଚିତୁ ' , ଆଦି କବିତା 
ସଂକଳନରେ ନନ୍ଦକିଶୋରଙ୍କ ଜାତୀୟଚେତନାର କଳାତ୍ସକ ପରିଚୟ ସହକଲଭ୍ୟ । 


ସପ୍ତମ ଏଡ଼ୱାର୍ଡ ଇଂଲଣ୍ଡର ସିଂହାସନାରୋହଣ କରିବାର ଅବ୍ୟବହିତ ପୂର୍ବରୁ 
ଏକ ପ୍ରବନ୍ଧ ପ୍ରତିଯୋଗିତା ହୋଇଥଲା |! ନନ୍ଦକିଶୋରଙ୍କ ‘ନବ ସମ୍ରାଟଙ୍କ ନିକଟରେ 
ଉକ୍‌ ଳମାତାର ଗୁହାରି” ନାମକ ପଦ୍ଯ-ପ୍ରବନ୍ଧଟି ସେହି ପ୍ରତିଯୋଗିତାରେ ପୁରସ୍କୃତ 
ହୋଇଥଲା | ଏହା “ ସମ୍ବଲପୁର ହିତୈଷିଣୀ ”ରେ ଧାରାବାହିକ ରୂପେ ପ୍ରକାଶିତ ହୋଇଥଲା 
ଓ ପରେ “ ଜନ୍ଧଭୂମି '- ୧ମ ଭାଗରେ ସ୍କାନପାଇ ୧୯ ୦୩ରେ ପ୍ରକାଶିତ ହୋଇଥଲା |! 


ନନ୍ଦକିଶୋର ଥୁଲେ ରାଜଭକ୍ତ ରାଜକର୍ମଚାରୀ | ଉକ୍‌ ଳଜମାତାର ବିଭିନ୍ନ ସମସ୍ୟା 
ନବୀନ ସମ୍ରାଟଙ୍କ ଆଗରେ ଉପସ୍ଥାପନ କରିବା ଏବଂ ସେସବୁର ନିବାରଣ ନିମନ୍ତେ 
ରାଜାନୂଗ୍ରହ ପ୍ରାପ୍ରହେବା ଆଶାରେ ଏ କବିତାଟିର ପରିକଳ୍ନା, ଯାହା ସେ ଏହାର ଶେଷ 
ଭାଗରେ ପ୍ରକାଶ କରିଛନ୍ତି | ଏଥିରେ ସେ ନବୀନ ସମ୍ରାଟଙ୍କ ନିକଟରେ ଛଅଟି ଗୁହାରି 
କରିଛନ୍ତି | ତତ୍କାଳୀନ ଓଡ଼ିଶା ଏକ ସୃତନ୍ତ୍ର ପ୍ରଦେଶ ନ ଥଲା | ଏହାର ବହୁଅଂଶ ବିହାର, 
ବଙ୍ଗଳା, ଆନ୍ଧ ଆଦି ପ୍ରଦେଶ ସହିତ ମିଶି ରହିଥୁଲା | ଏ ପରିସ୍ପିତି ଉକ୍‌ ଳୀୟମାନଙ୍କୁ ଏକତ୍ର 
ହେବାର ସୁଯୋଗ ଦେଉ ନ ଥୁଲା | ତେଣୁ ଓଡ଼ିଆ ଭାଷାଭାଷୀ ଅଞ୍ଚଳକୁ ନେଇ ଏକ ସ୍ଵତନ୍ତ୍ର 

ପଲ୍ଲୀକବି ନନ୍ଦକିଶୋର ବକ / - ୯୪ - 


ପ୍ରଦେଶ କରିବାର ପ୍ରବଳ ଉକ୍‌ଣ୍ଡା କବିଙ୍କ ଗୁହାରିରେ ଫୁଟି ଉଠିଛି । ଏପରି ହେଲେ 
ଉକ୍‌ ଜଳଜ ସବଳ ହେବ ଏବଂ ଉକ୍‌ଳୀୟମାନଙ୍କ ମନରେ ଜାତୀୟତାଭାବ ସୃଷ୍ଟି ହେବ । 
ଜାତୀୟତାଭାବ ଉକ୍‌ଳର ପୂର୍ବ ଗୌରବ ଫେରାଇ ଆଣିବାପାଇଁ ଉକ୍‌ ଳୀୟମାନଙ୍କୁ ପ୍ରଚୋଦିତ 
କରିବ | ସ୍ବତନ୍ତ୍ର ଉକ୍‌ଳ ପ୍ରଦେଶ ଗଠନ ଚେଷ୍ଟାରେ ସେମାନେ ଲାଗିପଡ଼ିବେ ! 


ଜାତିର ଉନ୍ନତି ଭାଷାର ଉନ୍ନତି ଉପରେ ନିର୍ଭରଶୀଳ । ତେଣୁ ଜାତିର 
ଉନ୍ନତି ପାଇଁ ଜାତୀୟ ସାହିତ୍ୟର ଉନ୍ନତି ଅପରିହାର୍ଯ୍ୟ । ଏହି ମର୍ମରେ କବି ନନ୍ଦକିଶୋର 
ଲେଖଛଚ୍ି -- 


“ ଜାତୀୟ ସାହିତ୍ୟ — ଉନ୍ନତି ନୋହିଲେ 
ଜାତୀୟ-ଉନ୍ନତି ନ ହୁଏ କେବେ, 
ସାହିତ୍ୟ ଜାତୀୟ — ଜୀବନ ଆଦର୍ଶ 


ଉଠିଲେ ସେ ଜାତି ଉଠଇ ତେବେ !' ' 

(ଜନୁରୂମି, ଗ୍ରଚ୍ଛାବଳୀ, ପୃ: ୩୧୯) 

ଉକ୍‌ଳ କୃଷିପ୍ରଧାନ ରାଜ୍ୟ | କୃଷି ଉପରେ ନିର୍ଭରଶୀଳ ଉକ୍ଳ କୃଷକ ବିଭିନ୍ନ 

ପ୍ରାକୃତିକ ବିପର୍ଯ୍ୟୟର ସମ୍ମୁଖୀନ ହୋଇ ଦରିଦ୍ର ଜୀବନ ଯାପନ କରେ । ଏ ଦୃଷ୍ଟିରୁ ଅନୁନ୍ନତ 

ଉକ୍ଳରେ ଅଧୁକ କର ଲାଗୁ ନ କରିବାକୁ ସେ ନିବେଦନ କରିଛି ; ବଙ୍ଗଳାଭଳି ଉକ୍‌ ଳରେ 

ମଧ୍ଯ “ ଚିରସ୍ଥାୟୀ ବନ୍ଦୋବସ୍ତ ' ଲାଗୁ କରିବାକୁ ପ୍ରସ୍ତାବ ବାଢ଼ିଛନି | ‘ଲବଣ ଆଇନ” ଉଚ୍ଛେଦ 

କରି ଲବଣ ଟିକସରୁ ଦେଶବାସୀଙ୍କୁ ଅବ୍ୟାହତି ଦେବାକୁ ଉକ୍‌ଳମାତା ମୁଖରେ ଚତୁର୍ଥ 
ଗୁହାରି କବି ଶୁଣାଇଛନଚି-- 


“ ନ୍ୟାୟ ଦୟାଶୀଳ ବିଟ୍ରିଶ୍‌ କେଶରୀ 
ଚତୁର୍ଥ ଗୁହାରି ଏହା ମୋହର 
ନିମକଟିକସ କରିଦିଅ ମାଫି 


ରହିଥାଉ ମହାକୀରି ତୁମ୍ଭର । ' ' 

(ଜନ୍ଧଭୂମି, ଗ୍ରଚ୍ଛାବଳୀ, ପୃ: ୩୧୮) 

* ନବୀନ ସମ୍ରାଟଙ୍କ ନିକଟରେ ଉକ୍‌ ଳମାତାର ଗୁହାରି” ନନ୍ଦକିଶୋର ଯେପରି 

ରଚନା କରିଛଚି ତାହାକୁ କେହି କେହି ଇଂରେଜ ଶାସକଙ୍କ ପ୍ରତି ମାତ୍ରାଧ୍ବକ ଭକ୍ତି ବୋଲି 
କହିପାରନ୍ତି ଏବଂ ଇଂରେଝ ଶାସକଙ୍କ ଏ ଦେଶରୁ ବିତାଡ଼ିତ କରିବା ଉଦ୍ଦେଶ୍ୟରେ ଚାଲିଥିବା 
ମୁକ୍ତି ସଂଗ୍ରାମର ପରିପନ୍ଜୀ ବୋଲି ମଧ୍ଯ ବିବେଚନା କରିପାରି । କିନୁ ଏହା ତତକାଳୀନ 
ଉକ୍ଳର ଦୁର୍ଦ୍ଦ ଶାପ୍ରତି ଶାସକ ଙ୍କୁ ସଚେତନ କରିବାର ଏକ ଅଭିନବ ଉପାୟ । କବିତାଟି 
ରଚିତ ହୋଇଥଲା ଏକ ନିର୍ଦ୍ଦିଷ୍ଟ ବିଷୟବସ୍ତୁକୁ ନେଇ, ଏକ ପ୍ରତିଯୋଗିତା ପାଇଁ ! ତେଣୁ 
ଏଇଟି ଏପରି ରୂପ ଗ୍ରହଣ କରିଛି । ଏଥପାଇଁ ନନ୍ଦକିଶୋରଙ୍କ ଜାତୀୟପ୍ରୀତି ପ୍ରତି ସନ୍ଦିହାନ 

ପଲ୍ଲାକବି ନନ୍ଦଜିଶୋର ବଜ / - ୯୫ - 


ହେବା ଉଚିତ ନୁହେଁ । ବରଂ କବିତାଟିରେ ଉକ୍‌ଳର ବିଭିନ୍ନ ସମସ୍ୟା ଉପସ୍ଥାପନ କରି 
ସେସବୁର ନିରାକରଣ ନିମିର ଯେଉଁ ବ୍ୟଗ୍ରତା ପ୍ରକାଶିତ, ତାହା ନନ୍ଦକିଶୋରଙ୍କ 
ଜାତୀୟଚେତନାର ବଳିଷ୍ଠ ଉଦାହରଣ ! 


“ଜନ୍ଧଭୂମି”ର ଦ୍ଵିତୀୟ ଭାଗ ୧୯ ୦୮ରେ ପ୍ରକାଶିତ । ‘ଉଠଗୋ ଦୁଃଖୁନୀ 
ଉକ୍‌ ଳଦେଶ” ଏହାର ପ୍ରଥମ ପଦ୍ଯ, ଯାହା ରଚିତ ହୋଇଥଲା ୧୯୦୩ ଅପ୍ରେଲରେ 
ଅନୁଷ୍ଠିତ ଗଞ୍ଜାମ ସମ୍ମିଳନୀ ଉପଲକ୍ଷେ ! ସେହି ଅବସରରେ ତାଙ୍କର ସାକ୍ଷାତ ହୋଇଥିଲା 
ଉକ୍‌ ଳଗୌରବ ମଧୁସୂଦନଙ୍କ ସହିତ । ସେହି ସମୟରେ ସେ ଜାତୀୟ ଭାବରେ ଉଦ୍‌ବୁଦ୍ଧ 
ହୋଇ ଅନେକ ଜାତୀୟ ସଙ୍ଗୀତ ରଚନା କରିଥଲେ । ସେଗୁଡ଼ିକ ଏହି ଦ୍ଵିତୀୟ ଭାଗର 
ପୃଷ୍ଠା ମଣ୍ଡନ କରେ । ଏହାର ˆ ଭୂମିକା'ରେ ବ୍ରଜସୁନ୍ଦର ଦାସ ଲେଖୁଥୁଲେ- “ଏଥୁରେ 
ସନ୍ଧିବିଷ୍ଠ ୨୩ ଗୋଟି ପଦ୍ୟ ମଧ୍ଯରୁ ପ୍ରାୟ ସବୁଗୁଡ଼ିକ ଗଞ୍ଞାମ ଜାତୀୟ ସମିତି, ଉକ୍ଳ 
ସାହିତ୍ୟ ସମାଜ, ଉକ୍ଳ ସମ୍ମିଳନୀ ସଭା, କଟକ ସାରସ୍ବତ ସମିତି, ଗଞ୍ଜା ଛାତ ସମିତି, 
ସାମନ୍ତରାପୁର ଛାତ୍ର ସମିତି ପ୍ରଭୃତିଙ୍କ ଅନୁରୋଧରେ ଉକ୍ଳର ନାନା ଶୁଭାନୁଶ୍ଠାନ ଉପଲକ୍ଷରେ 
ରଚିତ ହୋଇ ଏକାଧୁବକ ଥର ବ୍ଯବହୃତ ଏବଂ “ ଉକ୍‌ଳ ସାହିତ୍ୟ” ଓ 'ମୁକୂର” , ପ୍ରଭୃତି 
ସାମୟିକ ପତ୍ରିକାଦିରେ ପ୍ରକାଶିତ ହୋଇଥଲା । ' ' ଏହି ପଦ୍ୟଗୁଡ଼ିକରେ ଓଡ଼ିଶାର ବିଛିନ୍ନାଞ୍ଚଳ 
ସବୁର ମିଶ୍ରଣ, ଓଡ଼ିଆ ଭାଷାର ଉନ୍ନତି ଲାଗି ବ୍ୟଗ୍ରତା, ଉକ୍‌ ଜମାତାର ମହିମା କୀରଁନ, 
ଉଦକ୍‌ ଳର ବରପୁତ୍ରମାନଙ୍କର ସ୍ଵତିଚାରଣ ଓ ଯଶୋଗାନ ଇତ୍ୟାଦି ପରିବେଷିତ । ଏହାର 
ତୃତୀୟ ଭାଗରେ ସେହିପରି ଓଡ଼ିଶାର ବରପୁତ୍ରମାନଙ୍କର ମହାନ କୀରି ଓ କୃତିର ପରିଚୟ 
ଦିଆଯାଇ ସେମାନଙ୍କ ଆଦର୍ଶରେ ଅନୁପ୍ରାଣିତ ହେବାପାଇଁ ଉକ୍‌ ଳୀୟମାନଙ୍କୁ ଉପଦେଶ 
ଦିଆଯାଇଛି । ଏସବୁଥ୍‌ରେ ନନ୍ଦକିଶୋରଙ୍କ ଜାତୀୟତାଭାବ ମଧ୍ଯ ନିହିତ । ମାତ୍ର ଅଛ 
କେତୋଟି ଉଦାହରଣ ଦିଆଯାଇ ଏହା ପ୍ରଦର୍ଶନ କରାଯାଇପାରେ । 


ଉକ୍‌ ଳର ସର୍ବାଙ୍ଗୀଣ ଉନ୍ନତି ନିମନ୍ତେ କବି ଥିଲେ ସଦାବ୍ୟାକୁଳ । ପଡ଼ୋଶୀ 
ରାଜ୍ୟମାନଙ୍କ ସହିତ ଅଗ୍ରଗତିପଥରେ ଉକ୍‌ ଳ ଆଗେଇ ପାରୁ ନଥିବାରୁ କବି ବିଷାଦଗ୍ରସ୍ତ 
ହୋଇଛନ୍ି ଏବଂ ଏକତ୍ର ହୋଇ ଜନନୀ-ଜନ୍ମଭୂମିକୁ ଅନ୍ୟର ସମକକ୍ଷ କରାଇବାକୁ 


ଉକ୍‌ ଳୀୟମାନଙ୍କୁ ଉପଦେଶ ଦେଇଛନ୍ତି । ବିଭୁଙ୍କ ପାଦରେ ନିବେଦନ ଜଣାଇ ସେ ନିଜ 
ମନୋଭାବ ପ୍ରକାଶ କରିଛନ୍ତି ଏହିପରି -- 


“ ଚଉଦିଗେ ଜାଗୁ ନବୀନ ଜୀବନ 
ଚଉଦିଗେ ଆଶା-ବାଣୀ, 
ଅବସାଦ ନିଦ୍ରା ଦିଅ ଭାଙ୍ଗ ବିଭୁ ! 


ଶୁଣାଅ ପୂର୍ବ କାହାଣୀ । 

ପର୍ଲାଜବି ନନ୍ଦକିଶୋର ବଢ / - ୯୬ - 


ଧର୍ମ କର୍ମ ଜ୍ଞାନେ ଉନ୍ନତି-ସୋପାନେ 
କରିଣ ଅଧ୍ବରୋହଣ, 
ସୁସଭ୍ୟ ସମାଜେ ଉଚ ଳ-ସନ୍ତାନେ 
ପାଉନ୍ୁୁ ଉଚ୍ଚ ଆସନ । ” 
(କନ୍ଭୂମି, ଗରଚ୍ଛାବଳୀ, ପୃ: ୩୩୮-୩୯) 
ଦେଶବାସୀ ହାତକୁ ହାତ ମିଳାଇ ଆଗେଇ ଆସିଲେ ଏବଂ ଯେ ଯାହାର ଶକ୍ତି 
ଅନୁସାରେ ଦେଶମାତୃକାର ସେବା କରିବାରେ ନିଜକୁ ନିୟୋଜିତ କରିପାରିଲେ ଦେଶର 
ଦୁର୍ଗତି ଅଚିରେ ଦୂରୀଭୂତ ହେବ, ଭାଗ୍ୟରବି ଉଦୟ ହେବ । ଦେଶ ଧନା, ମାନୀ ଓ ଜ୍ଞାନୀ 
ହେବାକୁ ବେଶି ସମୟ ଲାଗିବ ନାହିଁ । ଦେଶର ଛବି ବଦଳି ଯିବ । ଏହା କବିଙ୍କ ଅନ୍ତରର 
ଭାଷା ଓ ଏହାକୁ ସେ ପ୍ରକାଶ କରିଛତ୍ି ଉକ୍‌ ଳବାସୀଙ୍କୁ ନିବେଦନ ଛଳରେ । 


“ ମାତୃଭୂମି ସେବାକର ଦେଇ ଯେଝା ଶକ୍ତି 
ଜ୍ଞାନୀ ଦେଉ ଜ୍ଞାନ, 
ବଳ ଦେଉ ବଳବାନ ପୁଣ୍ୟ ପୁଣ୍ୟବାନ 
ବଡ଼ କିମ୍ବା ସାନ, 
ଧନୀ ଧନ, ମାନୀ ମାନ ମାତୃପୂଜା ପାଇଁ, 
କାବ୍ୟ ଦେଉ କବି, 
ବାକ୍ୟ ଦେଉ ବାଗ୍ଧୀ ଓଲଟି ଯିବ ଅଳ୍ପ ଦିନେ 
ଜନ୍ଧଭୂମି ଛବି । 
(କନ୍ଭୂମି, ଗ୍ରଚ୍ଛାବଳୀ, ପୃ: ୩୫ ୦) 
“ ଢନ୍‌ ଭୂମି” ଭଳି “ ବସନ୍ତଂକୋକିଳୀର କେତୋଟି କବିତାରେ କବିଙ୍କ 
ଜାତୀୟଚେତନାର ପରିପ୍ରକାଶ ମଧ୍ଯ ଘଟିଛି । ' ନବ ଶତାଦ୍ଦୀର ନିମନ୍ତ୍ରଣ” କବିତାରେ ଆଳସ୍ୟ 
ତ୍ୟାଗକରି ପ୍ରତ୍ୟେକ ଉଦ୍‌ଳୀୟ ସଜାଗ ହେବାକୁ ଏବଂ ନବଶତାଦୀର ଆହ୍ବାନ ଶ୍ରବଣ କରିବାକୁ 
ଇଙ୍ଗତ ରହିଛି ନିମ୍ନ ଉଦ୍ଧୃତ ପଦଟିରେ- 


“ ନବୀନ ଶତାହୀ ନବ ନିମନ୍ତ୍ରଣ 
ଆଣିଛି ଉକ୍‌ ଳ ପାଇଁ, 
ଜଗତ ଆହ୍ଵାନ ଶୁଭଇ ଦୂଆରେ 


ନ ଶୁଅ ନ ଶୁଅ ଭାଇ । ^ (ଗ୍ରନ୍ାବଳୀ, ପୃ: ୧୫୩) 


ଶେଷରେ ସେ ଉକ୍‌ଳର ପୂର୍ବ ପୁରୁଷମାନଙ୍କ ଗୌରବ ଗାଥା ଶୁଣାଇ 
ଉକ୍‌ଳୀୟମାନଙ୍କୁ ନିଦ୍ରା ତେଜି ଉଠିବାପାଇଁ ନିବେଦନ କରିଛନ୍ତି । 


Digitized by srujanika@gmail.com 


ପଲ୍ଲାଜବି ନନ୍ଦକିଶୋର ବଳ / - ୯୭ - 


“ଶ୍ରୀକ୍ଷେତ୍ର? କବିତାରେ କବି ଶ୍ରୀକ୍ଷେତ୍ର ଦର୍ଶନ କରି ଏକ ଭାବାବେଗପୂର୍୍ 
ଅଭିବ୍ୟକ୍ତି ବାଢିଛଚ୍ି । ଶ୍ରୀକ୍ଷେତ୍ରର ମହିମା ବର୍ଣ୍ଣନ କରିବା ସଙ୍ଗେ ସଙ୍ଗେ ଏହା ସହିତ 
ଜଡ଼ିତ ଉକ୍‌ ଳର ଗୌରବମୟ ଏତି ହ୍ୟର ସ୍ମରଣ କରିଛନ୍ତି କବି । ସେ ଦିନର ଉକ୍‌ଳ ଆଜି 
ନାହିଁ । ଆଜିର ଉକ୍‌ଳ ହୀନ, ପତିତ ଓ ଦୁର୍ବଳ । ଏ ସଂପର୍କରେ କବିଙ୍କ ଖେଦୋକ୍ରି- 


“ ଏହି ସେହି ପ୍ରିୟ ଭୂମି ଯାହାର ଅତୀତ- 

ଗୌରବ ସୁମରି ହୁଏ ଚିତ୍ତ ବ୍ୟାକୂଳିତ ! 

X X X 

ଥିଲା ଦିନ ଯେବେ ଭାଗ୍ୟବନ୍ତ ଏ ଉକ୍୍‌ଳ, 

ହୋଇଛି କେସନ ହୀନ ପତିତ ଦୁର୍ବଳ ।' ' (ଗରନ୍ଛାବଳୀ, ପୃ: ୧୫୬) 


' ଉକ୍‌ଳଲକ୍ଷ୍ମୀ”ରେ ସେହିପରି କବିଙ୍କର ଉଦ୍‌ ଳର ଚିନ୍ତା, ଉକ୍‌ଳୀୟଙ୍କ ଚିନ୍ତା । 
' ଉକ୍ଳୀୟ କବି ରାୟ ରାଧାନାଥ ରାୟବାହାଦୂର ” ଓ “ ସୁଲକ୍ଷଣା ଦେବୀ” କବିତାରେ ଉକ୍‌ ଳର 
ଏହି ଦୂଇ ମହାନ ସାରସ୍ବତ ସନ୍ତାନଙ୍କ ପ୍ରତିଭା ପ୍ରତି ସମ୍ମାନ ପ୍ରଦର୍ଶନ କବିଙ୍କ ଜାତୀୟଚେତନାର 
ପରିଚୟ | 


' ଚାରୁଚିତ ' କବିତା ସଂକଳନର କେତୋଟି କବିତାରେ ରହିଛି ସ୍ଵଦେଶପ୍ରୀତି ଓ 
ଜାତୀୟତାର ସ୍ଵର୍ଶ । “ଉକ୍ଳ” କବିତାରେ ନନ୍ଦକିଶୋର ଅତୀତ ଉକ୍‌ଳର ଗୌରବାବହ 
ଗାଥା ବଖାଣିଛ ନ୍ତି । କୋଣାର୍କ, ପୁରୀ ଏବଂ ଭୁବନେଶ୍ବରର କୀର୍ଭିରାଜି ଉକ୍‌ ଳୀୟ ଶିଳ୍ପୀର 
କଳାକୌଶଳର ଅମଳିନ ନମୁନା ବୋଲି ସେ କହିଛଚ୍ତି । ସେହିପରି ଅତୀତ ଉକ୍‌ଳର 
ସାରଳା, ବଳରାମ, ଜଗନ୍ନାଥ, ଉପେନ୍ଦ୍ର ଅଭିମନୁ୍ୟ, ବଳଦେବ, କୃଷ୍ଣସିଂହ ପ୍ରଭୁତି 
ଖ୍ୟାତନାମା କବିଙ୍କ ସ୍ଵତି ଚାରଣ କରିଛତି । ବୀରତ୍ଵ ଓ ଆଧ୍ଯାତ୍ସିକ କ୍ଷେତ୍ରରେ ଅତୀତ 
ଉକ୍‌ଳର ମହର୍୍‌ କୀରଁନ ମଧ୍ଯ ସେ କରିଛନ୍ତି ! ଅତୀତ କୀର୍ରିରାଜକିର ସ୍ମରଣ ଓ ଅନୁଶୀଳନ 
ତାଙ୍କ ତୀବ୍ର ଜାତୀଯପ୍ରୀତିର ସୂଚନା ଦିଏ । 


‘ ଚାରୁଚିତୁ 'ର  ଭୂମିକା'ରେ କବିଙ୍କ ଜାତୀୟ ଚେତନାର ସ୍ବରଟି ବେଶ୍‌ ସୃଷ୍ଟ, 
ଯେତେବେଳେ ସେ ପ୍ରକାଶ କରନ୍ଧି¬ “ ସମ୍ବଲପୁର ଓ ଗଞ୍ଜାମ ରାଜନୈତିକ ଓଡ଼ିଶାରୁ ବିଚ୍ଛିନ୍ନ 
ହୋଇଥୁଲେ ହେଁ ମୋର ବିଶ୍ଵାସ, ଅକୃତିମ ମାତୃଭାଷାନୁରାଗରେ ପ୍ରୋକ୍ତ ଦୁଇ ଜିଲ୍ଲା ଓଡ଼ିଶାକୁ 
ଜିଣି ଅଛନ୍ତି । ମୁଁ ସମ୍ବଲପୁର, ଗଞ୍ଜାମ କାନ୍ଧିବାସିଗଣଙ୍କୁ ସର୍ବଦା ଏକ ଓଡ଼ିଆ ଜାତିର 
ଅନ୍ତର୍ଗତ ବୋଲି ମନେ କରିଥାଏଁ । ରାଜନୈତିକ ଭାବରେ ବିଚ୍ଛିନ୍ନ ହେଲେହେଁ ଆମ୍ଭେମାନେ 
ଏକ ମାତୃ ଭାଷାରୂପ ପବିତ୍ର ବନ୍ଧନ-ସୂତରରେ ଆବଦ୍ଧ !' ' (ଗ୍ନ୍ଧାବଳୀ, ପୃ: ୨୬୦) ଭକ୍ଳ 
ସହ ବିଛିନ୍ନାଞ୍ଚଳ ଗୁଡ଼ିକର ଏକତ୍ରୀକରଣର ସ୍ଵପ୍ନ ସେ ସର୍ବଦା ଦେଖୁଥିଲେ । ସେଥୁପାଇଁ ସେ 
“ ଚାରୁଚିତୁ ' କବିତାଗରନଚୃଟିକୁ ଉତ୍ସର୍ଗ କରିଥିଲେ ଖଲ୍ଲିକୋଟର ତତ୍କାଳୀନ ରାଜା ହରିହର 
ମର୍ଦ୍ଦରାଜ ଦେଓଙ୍କ । 

ପଲ୍ୟକବି ନନ୍ଦଦିଶୋର ବଳ / - ୯୮ - 


“ଶର୍ମିଷ୍ଠାଂ କାବ୍ୟରେ କବି ବେଶ୍‌ କଳାତ୍ଵକ ଭଙ୍ଗୀରେ ଶର୍ମିଷ୍ଠା ମୁଖରେ 
ଦେଶପ୍ରେମର ବାର୍ରଁ। ପ୍ରଚାର କରିଛନ୍ତି । ନିଜ କୃତକର୍ମର ପ୍ରାୟଶ୍ଚିତ୍ତ ପାଇଁ ଶର୍ମିଷ୍ଠା 
ଦେବଯାନୀର ଅଭିଳାଷ ପୂରଣ କରିବାକୁ ଯାଇ ଦେବଯାନୀର ଦାସୀପଦ ବରଣ 
କରିନେଇଛନ୍ତି ! କନ୍ୟାର ଏ ପ୍ରକାର ନିଷ୍ପରିରେ ତା ମାତା ଶୋକାକୁଳା ହୋଇଛନ୍ତି | 
ମାତାଙ୍କୁ ବୁଝାଇ ଶର୍ମିଷ୍ଠା କହିଛି -- 


“ ଶୋଚନା ନାହିଁ ଲୋ ଜନନି ତହିଁ ମୋ 
ସ୍ଵଚ୍ଚାତି ସ୍ଵଧର୍ମ ପାଇଁ 
ଦିଏ ଯେହୁ ନିଜ ଜଢୀବନ ତାଠାରୁ 


ପୁଣ୍ୟବତୀ କେହି ନାହିଁ । ' (ଗରଚ୍ଛାବଳୀ, ପୃ: ୭୮୬) 
ସର୍ବଶେଷରେ ମାତାଙ୍କ ପ୍ରତି ଶର୍ମିଷ୍ଠାର ପ୍ରବୋଧନା ହେଉଛି-- 
“ ସୃଜାତି-ଜଗତ- ସୁଖେ ମୋର ସୁଖ, 
ମୋର ନିଜ ସୁଖ ନାହିଁ, 
ଲୋଡ଼ା ନାହିଁ ଯାହା କାନ୍ଦୁ କିର୍ପା ମିଛେ 
ମାତା ମୋର ତାହାପାଇଁ । ' 
(ଗ୍ରଚ୍ଛାବଜୀ, ପୃ: ୭୯ ୨) 
ଶର୍ମିଷ୍ଠାର ଦେଶପ୍ରୀତି ଅନନ୍ଯ, ଯାହା ତତକାଳୀନା ଓଡ଼ିଶାରେ ପରିଦୃଷ୍ଟ 
ଜାତୀୟଚେତନାର କାବ୍ୟିକ ଅଭିବ୍ୟକ୍ତ ମାତ୍ର । ନନ୍ଦକିଶୋରଙ୍କ ଲେଖନୀରେ ଜାତୀୟଭାବ 
ପରିପ୍ରକାଶରେ ଏହା ଆଉ ଏକ ସଫଳତା । 


ନନ୍ଦକିଶୋର ଥିଲେ ଉଚ୍ଚପଦସ୍କ ରାଜକର୍ମଚାରୀ ! ତାଙ୍କର ଜାତୀୟତାପ୍ରୀତି ଥଲା 
ପ୍ରବଳ | କିନ୍ତୁ ମୁଗ୍ତ ସଂଗ୍ରାମରେ ଝାସ ଦେବାର ସୁଯୋଗ ସେ ହୁଏତ ପାଇ ନ ଥିଲେ ବା 
ପାଇଥିଲେ ମଧ୍ଯ ପରିବେଶ ଓ ପରିସ୍ଥିତି ତାଙ୍କୁ ସେଥରରୁ ନିବୃର କରିଥିଲା । ତେଣୁ ସେ 
ଉକ୍ଵ୍‌ ବାସୀଙ୍କୁ ଏତି ହ୍ଯ ଓ ପରମ୍ପରା-ସଚେତନ କରାଇବାକୁ ଚେଷ୍ଟା କରିଛନ୍ତି ସାହିତ୍ୟ 
ମାଧ୍ୟମରେ ! ରାଶି ରାଶି ରଚନାରେ ତାଙ୍କର ଫୁଟିଉଠିଛି ଉକ୍ବ ଜବାସୀଙ୍କୁ ଜାଗ୍ରତ କରିବାର 
ମହତ ପ୍ରୟାସ, ଉକ୍ଳୀୟଙ୍କୁ ଜାତୀୟତାର ମହାମନ୍ତ୍ରରେ ଅଭିମନ୍ତିତ କରିବାର ଆନ୍ତରିକ 
ପ୍ରଚେଷ୍ଟା । ନିଜ କାବ୍ୟ -କବିଡାରେ ଦେଶପ୍ରୀତି ଓ ଜାତିପ୍ରୀତିର ଯେଉଁ ଉଚ୍ଛଳ ପ୍ଲାବନ ସେ 
ଖେଳାଇ ଦେଇଛନ୍ତି, ତାହାହିଁ ତାଙ୍କ ଜାତୀୟଚେତନାର ସର୍ବବଳିଷ୍ଠ ପରିଚୟ | 

ରୋମାଣ୍ଟିକ୍‌ ଚେତନା 


କବିବର ରାଧାନାଥ, ଭକ୍ତକବି ମଧୁସୂଦନ ଓ ବ୍ୟାସକବି ଫକୀରମୋହନଙ୍କ 
ନିରଳସ ସାଧନାବଳରେ ଆଧୁନିକ ଓଡ଼ିଆ ସାହିତ୍ୟ ଗଢ଼ିଉଠିଥୁଲା | ପରବର୍ଭୀ କାଳରେ 
ସେମାନଙ୍କ ସହ ନନ୍ଦକିଶୋରଙ୍କ ଯୋଗଦାନ ଆଧୁନିକ ଓଡ଼ିଆ ସାହିତ୍ୟର ବିକାଶକୁ ତ୍ବରାନ୍ବିତ 
କଲା | ରାଧାନାଥ କାବ୍ୟପାଇଁ, ମଧୁସୂଦନ ଗୀତିକବିତାପାଇଁ ଓ ଫକୀରମୋହନ ଗଛ 
ଉପନ୍ୟାସ ପାଇଁ ସୁନାମ ଅର୍ଜ୍ଜନ କରିଥଲେ । ସେମାନଙ୍କ ସତୀର୍ଥ ନନ୍ଦକିଶୋର ପରିଚିତ 
ହେଲେ ପଲ୍ଲାକବିତା ପାଇଁ । ପନ୍୍ାପ୍ରୀତି ତାଙ୍କର ପ୍ରତ୍ୟେକ ସୃଷ୍ଟିକୁ ମହିମାମଣ୍ଡିତ କଲା | 
ସେ ପରିଚିତ ହେଲେ ପଲ୍ଲକବି ଭାବରେ । ତାଙ୍କ ରଚନାରେ ପଲ୍୍‌ୟଚେତନା, 
ସଂସ୍ଟାରଚେତନା, ଜାତୀୟ ଚେତନା ଓ ଅଧ୍ଯାତ୍ୃସଚେତନା ସହିତ ରୋମାଣ୍ଟିକ୍‌ ଚେତନାର ମଧ୍ଯ 
ଉନ୍ନେଷ ଘଟିଲା । 


ଇଂରାଜୀ ସାହିତ୍ୟରେ ରୋମାଣ୍ଟିକ୍‌ ଚେତନାକୁ କ୍ଲଟାସିକ୍‌ ଚେତନାର ବିପରୀତ 
ଚେତନା ଭାବରେ ଗ୍ରହଣ କରାଯାଏ | ଏଥରେ କ୍ଲାସିକ ସାହିତ୍ୟର ଗୁରୁଗମ୍ଭୀରତା, ବାସ୍ତବତା, 
ଯୁକ୍ତି ନିର୍ଭରଶୀଳତା ପରିବରରେ ଲଘୁଧର୍ମିତା, ଅବାସ୍ତବତା, କଛନାପ୍ରବଣତା ପରିଦୃଷ୍ଟ ହୁଏ । 
ତେଣୁ ପ୍ରାଥମିକ କାଳରେ ଏହା ନିମ୍ବ ଧରଣର ସାହିତ୍ୟ ଭାବରେ ଗୃହୀତ ହେଉଥଲା; କିନ୍ତୁ 
ପରବର୍ଭୀ କାଳରେ ଯୁଗରୁଚିର ପରିବର୍ଭନ ସଙ୍ଗେ ସଙ୍ଗେ ଏହାର ବ୍ୟାପକତା ଓ ଲୋକପ୍ରିୟତା 
ଅସମ୍ଭବ ଭାବେ ବୃଦ୍ଧି ପାଇଲା | 


ରୋମାଣ୍ଟି କ୍ବାଦର ବହୁ ସଂଜ୍ଞା ନିରୂପିତ, କିନ୍ତୁ ସର୍ବ କନଗ୍ରାହ୍ୟ ସଂଜ୍ଞାଟିଏ ଏପର୍ଯ୍ୟନ୍ତ 
ଦୃଶ୍ଚିକୁ ଆସି ନାହିଁ । ସମୟର ଆବଶ୍ଯକତା ଦୃଷ୍ଟିରୁ ଏହାର ସୃଷ୍ଟି; ଯୁଗର ପ୍ରାଣସ୍ପନ୍ଦନ 
ଏଥୁରେ ଫୁଟିଉଠେ ! ତେଣୁ କ୍ଟାସିସିଜମ୍‌ ବିଗତ ଦିନର ସାହିତ୍ୟନଚେତନା ହୋଇଥଲାବେଳେ 
ରୋମାଣ୍ଟି ସିଜିମ୍‌ ଆଧୁନିକ ଚେତନାର ବାହକ | ରୋମାଣ୍ଟିକ୍‌ ରଚନନାରେ ସୁଦୂରର ମୋହ, 
ଗତାନୁଗତିକ ଶୃଙ୍ଖଳରୁ ମୁକ୍ତି ଚିନ୍ତା ଆଧ୍ବଭୌତିକ ରାଜ୍ୟକୁ ପଳାୟନ ପାଇଁ ଇଛା, 
କଳ ନାପ୍ରବଣତା, ବିଷାବାଦ, କଠୋର ନୀତି ଓ ରକ୍ଷଣଶୀଳତାଠାରୁ ମୁକ୍ତି କାମନା, 
ସୌନ୍ଦର୍ଯ୍ୟଚେତନା, ଇହିୟଗ୍ରାହ୍ୟତା, ପ୍ରକୃତିପ୍ରୀତି ଓ ପ୍ରକୃତି ଭିତରେ ଭଶ୍ଵର ସତ୍ତାର ସନ୍ଧାନ, 
ଶୈଶବପ୍ରୀତି ଓ ବାର୍ଵକ୍ୟଭୀତି, ଏକାନ୍ତ ବ୍ୟକ୍ତି କୈନ୍ଦ୍ରିକ ଚିନ୍ତାଧାରାର ଅକୁଣ୍ଠ ପ୍ରକାଶ, 
ରହସ୍ୟବାଦୀ ଦୃଷ୍ଟିଭଙ୍ଗୀ, ନୂତନ ଚିତ୍ରକଳ ଓ କଥୁତ ଭାଷାର ପ୍ରୟୋଗ ଇତ୍ୟାଦି ମୁଖ୍ୟତଃ 
ପ୍ରକାଶିତ ହୁଏ । 


ନନ୍ଦକିଶୋର ଥଲେ ଉଚ୍ଚଶିକ୍ଷିତ | ପାଶ୍ଚାତ୍ୟ ଶିକ୍ଷା ତାଙ୍କ ଚିତ୍ତବୃତ୍ତିକୁ ପ୍ରଭାବିତ 
କରିଥଲା । ଏଣୁ ତାଙ୍କ ରଚନାବଳୀରେ ପାଶ୍ଚାତ୍ୟ ଶିକ୍ଷା ଓ ସଭ୍ୟତାର ପ୍ରତ୍ୟକ୍ଷ ଓ ପରୋକ୍ଷ 
ସୃର୍ଶ ଅନୁଭୂତ ହୁଏ । ପଲ୍ଲୀପ୍ରକୃତି ଓ ପଲ୍ଲୟଜୀବନର ଚିତ୍ରସବୁକୁ ଲେଖନୀରେ ରୂପ 

ଦେବାବେଳେ ସେ ସେଥୁରେ ନୂଆ ନୂଆ ସୌନ୍ଦର୍ଯ୍ୟର ସନ୍ଧାନ କରିବାକୁ ଚେଷ୍ଟାକରିଛନ୍ତି 
ଏବଂ ସଫଳକାମ ମଧ୍ଯ ହୋଇଛନ୍ତି । କାବ୍ୟ-ରଚନାପ୍ରତି ଦୃଷ୍ଟି ନ ଦେଇ ଖଣ୍ଡକାବ୍ୟ ଲେଖୁବାର 
ଯେଉଁ ପରମ୍ପରା ଇଂରାଜୀ ସାହିତ୍ଯରେ ଆରମ୍ଭ ହୋଇଥଲା, ତାହାରି ଅନୁସରଣରେ 
ନନ୍ଦକିଶୋର ଲେଖୁଥିଲେ ରାଶି ରାଶି ଖଣ୍ଡକବିତା । ଏ ସମ୍ପର୍କରେ ପଣ୍ଡିତ ନୀଳକଣ୍ଠ ଦାସ 
କହନ୍ତି--“...ଓାର୍ଡସୱାର୍ଥ ପ୍ରଭୃତି ହଦତୀର ନିବାସୀ (Lake Districts) ଇଂରେଜ 
କବିମାନଙ୍କ ପ୍ରତି ତାଙ୍କ ( ନନ୍ଦକିଶୋର) ପ୍ରାଣରେ ଗାଢ଼ ଆଦର ଥିବାର ମୁଁ ଜାଣେ | ଥରେ 
କଥା ପଢ଼ିଥଲା ପୋପ୍‌, ଡ଼ାଇଡେନ୍‌ଙ୍କ ଭଳି ବଡ଼ ବଡ଼ କାବ୍ୟ ଲେଖୁବା କବିଙ୍କ ପରେ 
ଓାର୍ଡ଼ସୱାର୍ଥ ପ୍ରଭୃତି ହଦତୀରବର୍ଭୀ କବିମାନଙ୍କ ଗୋଟିକିଆ କବିତା ଲେଖା ଯେପରି ଇଂରେଜ 
ସାହିତ୍ୟକୂ ନିଃଶ୍ବାସ ମାରିବାକୁ ଅବକାଶ ଦେଇଥିଲା, ଆଜି ଓଡ଼ିଶାରେ ମଧ୍ଯଯୁଗର 
କାବ୍ୟକଳାପରେ ସେହିପରି କବିତା ହେବା ଦରକାର ।' ^ (ଓଡ଼ିଆ ଭାଷା ଓ ସାହିତ୍ୟ, ପୃ: 
୨୭ ୧-୭ ୨ ) ନନ୍ଦକିଶୋରଙ୍କ ପୂର୍ବରୁ ଭକ୍ତକବି ମଧୁସୂଦନ ଓ ବ୍ୟାସକବି ଫକୀରମୋହନ 
କିଛି କିଛି ଖଣ୍ଡ କବିତା ଲେଖୁଥିଲେ; କିନ୍ୁୁ ନନ୍ଦକିଶୋର ସଂଖ୍ଯାଧ୍ୂବକ ଖଣ୍ଡକବିତା 
ଲେଖିଥିଲେ | ଇଂରେଜୀ ସାହିତ୍ୟରେ ରୋମାଣ୍ଟିକ୍‌ ଯୁଗରେ ଗୀତିକବିତା ବିପୁଳ ପ୍ରସାର ଓ 
କଳାତ୍ସକ କୁଶଳତା ହାସଲ କରିପାରିଥିଲା ଏବଂ ଏହି ଚେତନାକୁ ନିଜ କବିତା ମାଧ୍ୟମରେ 
ପ୍ରସାର କଲେ କବି ୱାର୍ଡସ୍‌ୱାର୍ଥ । ନନ୍ଦକିଶୋର ସଜ୍ଞାନ ଓ ସଚେତନ ଭାବରେ ୱାର୍ଡସ୍‌ୱାର୍ଥଙ୍କ 
ଦ୍ଵାରା ପ୍ରଭାବିତ; ଏହା ପଣ୍ଡିତ ନୀଳକଣ୍ଠଙ୍କ ଉପରୋକ୍ତ ଉକ୍ତରୁ ପ୍ରମାଣିତ । 


ନନ୍ଦକିଶୋରଙ୍କ କୃତିରାଜିରେ କେତେକ ସ୍ଥଳରେ ପ୍ରେମ ଓ ସୌନ୍ଦର୍ଯ୍ୟ ସଂପକିତ 
ରୋମାଣ୍ଟିକ୍‌ ଚେତନାର ସ୍ପର୍ଶ ଅନୁଭୂତ ! ଶର୍ମିଷ୍ଠା! କାବ୍ୟରେ ଯଯାତି ନୃପତିଙ୍କ ସ୍ଵତିରେ 
ଦେବଯାନୀଙ୍କ ସହିତ ତାଙ୍କ ଆଦ୍ୟ ମିଳନର ଛବି ନାଚି ଯାଇଛି । କବି-ଲେଖନୀୀ ନିସୃତ 
ଏହି ରୋମାଣ୍ଟିକ ବର୍ଣ୍ଣନାରୁ ମାତ୍ର କେତୋଟି ପଦ — 


“ ତରୁଣୀ-ଲଳିତ- ତନୁ ଟପି ନୃପ- 

ନେତ୍ର ନ ପାରିଲା ଯାଇଁ, 
ସୁଗୋଲ ନିତମ୍ବ ସଞ୍ଚ ଘଞ୍ଚ ବକ୍ଷ 

ପାସୋରି ପାରିଲେ ନାହିଁ ।” 

(ଶର୍ମିଷ୍ଠା, ଗ୍ରନ୍ଛାବଳୀ, ପୃ: ୭୯୮) 
ଆଉ ଗୋଟିଏ ପଦ- 

“ ବିକଚକମଳେ ପ୍ରେୟସୀ-ବଦନ 

ଚମ୍ପକେ ଅଙ୍ଗୁଳିଗଣ, | 
ମୂଳ ପକ୍ତାଳେ ଦେଖନ୍ତି ଯଯାତି 


ପ୍ରିୟା ପୀନ ବେନି ସ୍ତନ !”' (ଗ୍ରନ୍ଧାବଳୀ, ପୃ: ୭୯୯) 

ପ୍ରଥମ ସାକ୍ଷାତରେ ଶର୍ମି ଷ୍ଠାର ମଧ୍ଯ ଯଯାତିଙ୍କ ପ୍ରତି ଅନୁରାଗ ଜାତ ହୋଇଥଲା । 
ଦୈବକ୍ରମେ ଶର୍ମିଷ୍ଠା ଆଜି ଯଯାତି ଙ୍କ ପାଖରେ ପହଞ୍ଚଛି ଦେବଯାନୀର ଆଜୀବନ ସେବାଦାସୀ 
ଭାବରେ । ଶର୍ମିଷ୍ଠା ମନରେ ପୂର୍ବସ୍ଵତି ଜାତ ହୋଇଛି । ଯଯାତିଙ୍କ ସହ ପ୍ରଥମ ସାକ୍ଷାତରେ 
ତା ମନରେ ସୃଷ୍ଟ ହୋଇଥୁବା ରୋମାଣ୍ଟିକ ଭାବନାକୁ କବି ଏହିପରି ରୂପ ଦେଇଛନ୍ତ — 


“ ଜଣାଗଲା ମୋତେ ଜନ୍ଧ୍‌ ଜନ୍ଧାନ୍ତରୁ 
ସେ ମୋହର ମୁଁ ତାଙ୍କର 
ଶରଣ ପଶିଲା ପ୍ରାଣ ଶ୍ରୀପୟରେ 


ଯେସନ କିଣା କୋୟର । ' ' (ଗରନଚ୍ଛାବଳୀ, ପୃ: ୮୩୭) 


କେବଳ ଏଇ କେତୋଟି ଉଦାହରଣ ନୁହେଁ, ଶର୍ମିଷ୍ଠା କାବ୍ଯରେ ଏହିପରି 
ବହୁପଦ ରହିଛି ଯେଉଁଥିରେ କବିଙ୍କ ରୋମାଣ୍ଟିକ୍‌ ଚେତନା ପ୍ରତିବିନ୍ଭିତ । “ତରଙ୍ଗଣୀ' 
ସଂକଳନର ‘ପ୍ରଣୟ ସତି , ' ସ୍ତି ଓ ପ୍ରଣୟ ' , ' ଚମପାବତୀ ରାଜକନ୍ୟାର ସଵପ୍ର' , ' ନିର୍ଝରିଣୀ' 
ସଂକଳନର “ ନବବର୍ଷ ଭାବନା" , ‘ ବସନ୍ତଂକୋକିଳ ର “ ମଧୁଶଯ୍ୟା' ପ୍ରଭୃତି ବହୁ କବିତାରେ 
କବିଙ୍କ ରୋମାଣ୍ଟିକ୍‌ ମନୋବୃଭିର ପରିଚୟ ସଂରକ୍ଷିତ । କବିଙ୍କ “ତଅପୋଇ” କବିତାଟି 
ପ୍ରଚଳିତ କାହାଣୀର ଉପଜୀବ୍ୟରେ ରଚିତ । କିନ୍ତୁ ଏହାର ଶେଷରେ ସଂଯୋଜିତ ନୂତନ 
ରୋମାଣ୍ଟିକ୍‌ ପ୍ରେମ କାହାଣୀଟି କବିଙ୍କ ରୋମାଣ୍ଟିକ୍‌ ଚେତନାର ସଫଳ ପରିପ୍ରକାଶ । 
ପ୍ରେମ ଓ ପ୍ରଣୟର କବି ନନ୍ଦକିଶୋରଙ୍କ ପ୍ରେମ ଓ କାମ ମଧ୍ୟରେ ପ୍ରଭେଦ 
ନିରୂପଣ କରିଛନ୍ତି ଶର୍ମିଷ୍ଠା! କାବ୍ୟରେ ଏବଂ “କାମ ଓ ପ୍ରେମ” କବିତା (ପୃ: ୬୧୮- 
୨୧ )ରେ 1 ଏ କ୍ଷେତ୍ରରେ ସେ ଜଣେ ନାତିବାଦୀ ଓ ଆଦର୍ଶବାଦୀ ଶିକ୍ଷକର ଭୂମିକା ଗ୍ରହଣ 
କରିଛନ୍ତି । ପ୍ରୀତିର ଯେଉଁ ସ୍ବଚ୍ଛ ଓ ସୁରୁଚିପୂର୍ଣ ଆଭିମୁଖ୍ୟ କବିଙ୍କ ବର୍ଣ୍ଣନାରେ ଉପଜୀବ୍ୟ, 
ତାହାହିଁ ତାଙ୍କ ରୋମାଣ୍ଟିକ୍‌ ଚେତନାର ପରିଚାୟକ । 
ଶୈଶବର ସୃତି ରୋମାଣ୍ଟିକ୍‌ ଭାବପ୍ରବଣତାର ଅନ୍ୟତମ ବିଭାବ । ନନ୍ଦକିଶୋରଙ୍କ 
ରଚନାବଳ୍ରେ ବାଲ୍ୟସ୍ଵତିର ବହୁ ସୁନ୍ଦର ବର୍ଣ୍ଣନା ଉପଲ୍ଲବ୍ଧ ହୁଏ । ' ନିର୍ଝରିଣୀ”ର ପ୍ରଥମ 
କବିତାରେ କବି ନିଜ ସୁମଧୁର ବାଲ୍ୟଭାବକୁ ଗୋଟି ଗୋଟି କରି ମନେ ପକାଇଛନ୍ତି -- 
“ ସୁଦୂର ଅତୀତ ଚାରୁ ଛବିରାଜି 
ଚିତ୍ତପଟେ ଉଦ୍ଭାସର, 
ସୁମଧୁର ବାଲ୍ୟ-ଭାବ ଗୋଟି ଗୋଟି 
ଆଜି ମୋ ମନେ ପଡ଼ଇ ! 
ଆହାରେ ସେ ମୁଖ ଏ ଜୀବନେ ଆଉ 
କେବେ ତ ମିଳିବ ନାହିଁ, 
ରେ ନିଶୂର କାଳ ! କି ଦୋଷେ ମୋଠାରୁ 
ନେଲୁ ସେ ସୁଖ ଛଡାଇ ! (ଗ୍ରନ୍ଧାବଳୀ, ପୃ: ୧୦୧) 

xX xX x 
“ ଘୋର ବରଷାରେ ସେ ଛାଇ-ନିଦ୍ରାରେ 
ମୋ ପ୍ରାଣ ଜନନୀ ଯେବେ 
ପିଠି ଆଉଁସିଣ ଗୀତ ଗାଇଥୂଲେ 
ମନେ ପଡ଼େ ତାହା ଏବେ-” ' (ଗ୍ରନ୍ଛାବଳୀ, ପୃ: ୧୦୫) 
ପ୍ରକୃତି ପ୍ରୀତି ନନ୍ଦକିଶୋରଙ୍କ ରୋମାଣ୍ଟିକ୍‌ ଚେତନାର ଆଉ ଏକ ଉଦାହରଣ ! 
“ ଚାରୁଚିତୁ ରେ ପ୍ରଭାତକାଳୀନ ପ୍ରକୃତିର ବର୍ଣ୍ଣନ କରି ସେ ଲେଖୁଛନ୍ତି 
“ ପୁର୍ବାଶା ଲଲାଟେ ଶୋହେ ଶୁଭ୍ର ଶୁକ୍ରତାରା, 
ବରଷେ କି ବିଶ୍ଵଧାମେ ଅମୃତର ଧାରା ! 
ପ୍ରାଚୀନଭ-ସିନ୍ଦୁରିମା ପ୍ରକାଶେ ଶୋଭାଗରିମା 
ଧନ୍ୟ ଧନ୍ୟ ପ୍ରକୃତି ଗୋ ଧନ୍ୟ ଚାରୁଶୀଳା, 
କେ ବର୍ଣ୍ଣ ପାରିବ ତୋର ଅପରୂପ ଲୀଳା । 
ଶୁଭିଲାଣି ବାୟସର କାଆ କାଆ ସ୍ଵନ, 
ଶଯ୍ୟା ତେଜି ଉଠ ଏବେ ରେ ଅଳସ ମନ । 
xX X xX 
ପୂର୍ଣ୍ଣ ଭାବେ ପ୍ରଭାତିଛି ଏବେ ନିଶୀଥନୀ, 
କି ବିଚିତ୍ର ସାଜେ ଆହେ ସାଜିଛି ମେଦିନୀ । 
(ଗ୍ରଚ୍ଛାବଳୀ, ପୃ: ୨୬୫) 
ନନ୍ଦକିଶୋର ପଲ୍ଲାପ୍ରକୃତି ଚିତ୍ରଣରେ ଜଣେ ଅଦ୍ଵିତୀୟ କଳାକାର | ତେଣୁ ସେ 
ପଲ୍ଲୀକବି । ପ୍ରଭାତର ଉପରୋକ୍ତ ସାର୍ବ କାଳୀନ ବର୍ଣ୍ଣନାଟିକୁ ପଲ୍ଲୀକବି ପଲ୍ଲାପୃଷ୍ଠପଟରେ 
କିପରି ରୂପ ଦେଇଛନ୍ତି ଦେଖାଯାଉ-- 


“ ସୁଲୁ ସୁଲୁ ପବନ ବହଇ ଘନ ଘନ 
ଲତାପତ୍ର ମରମର ଥରଥର କମ୍ପନ 
ରକ୍ତପିଣ୍ଡ ସମାନ ରବି ଉଦୟମାନ 
ପୂରୁବ ଗଗନ ଆହା ଦିଶେ ଅତି ଶୋଇନ । 
xX X X 
ବାଡ଼ି ଧରି ହାତରେ ବଳୀବର୍ଦ୍ଦ କାନ୍ଧରେ 


ହଳ ଯୋଖୁ କୃଷକ କରେ ବିଲେ ଗମନ । 

ଖଡ଼ି ଧରି କରରେ ମୁଢ଼ି ଧରି ଅଣ୍ଡିରେ 
କରୁଛନ୍ତି ପିଲାମାନେ ଚାଟଶାଳୀ ଗମନ । 
ଦେଖୁ ଦେଖୁ ଏ ଛବି ଲେଖୁ ଆଙ୍କ ହେ କବି 


ବିଚିତ୍ର ସୁନ୍ଦର ଆହା ଅଟେ ଏହି ଭୁବନ । 
(ଗ୍ରଚ୍ଛାବଳୀ, ପୃ: ୪୫୦) 
ରନବିଂଶ ଶତାଦୀରେ ବିଦେଶୀ ରୋମାଣ୍ଟିକ୍‌ କବିକୂଳ ବ୍ୟକ୍ତସହ ପ୍ରକୃତିର ଅନାବିଳ 
ଓ ଘନିଶ୍ବ ସମ୍ପକ୍କ ବିଷୟରେ ସଚେତନ ହୋଇପଡ଼ିଥିଲେ । ନନ୍ଦକିଶୋର ଏହି ଭାବଧାରାକୁ 
ନିଜ କବିତାରେ ଫୁଟାଇବାକୁ ଚେଷ୍ଟା କରିଛନ୍ତି, ପ୍ରକୃତିରେ ସତ୍ୟ-ଶିବ- ସୁନ୍ଦରର ସ୍ର୍ଶ 
ଅନୁଭବ କରିଛନ୍ତି । 
“ ବିଚିତ୍ର, ପ୍ରକୃତି ଅବା ମାନବ ସଂସାର 
କରିଛନ୍ତି ସେହି ଏକ ଆମ୍ବା, ଏକାକାର । 
(ଗ୍ରଚ୍ଛାବଳୀ, ପୃ : ୪୧୩) 
Xx Xx ଏ 
“ ସୁଦୂର ନକ୍ଷତ୍ରଲୋକ ବିଚିତ୍ର ଭୁବନ, 
ସତୀର ସତୀତ୍, ନବ ଶିଶୁର ଆନନ, 
ପୁଣ୍ୟାତ୍ସା ଟିରେ, ଯେ ସତ୍ୟ, ମଙ୍ଗଳ, ସୁନ୍ଦର 
ମମ ଆତ୍ସା ମଧ୍ଧେ ସେହି ପ୍ରଭୁ ପରାପୂର । ' 


(ଗ୍ରଚ୍ଛାବଳୀ, ପୃ: ୪୧୩) 
ପ୍ରକୃତିର ଚିତ୍ର ଆଙ୍କୁ ଆଙ୍କୁ ତନ୍ସଧ୍ଯରେ ନନ୍ଦକିଶୋର ନିଜ ସୌନ୍ଦର୍ଯ୍ୟବୋଧର 
ସଙ୍କେତ ରଖୁଯାଇଛନ୍ତି, ଯାହା ତାଙ୍କ ରୋମାଣ୍ଟିକ୍‌ ଚେତନାର ଅଂଶବିଶେଷ । ତାଙ୍କ 
ସୌନ୍ଦର୍ଯ୍ୟଚେତନା ସାଧାରଣତଃ ପଲ୍ଲାଭିରିକ । ତାଙ୍କ କବିତାରେ ପଲ୍ଲାପ୍ରକୃତିର ସ୍ଵିଗ୍ଧ ଓ 
ମନୋରମ ପରିପ୍ରକାଶ ଘଟିଛି । ପ୍ରକୃତିକୁ ସେ ଏଶୀ ଚେତନାର ବାହକ ଭାବେ ଗ୍ରହଣ 
କରିଛନ୍ତି । 
“ ପ୍ରଭାତରେ ଯେତେ ଶିଶିର-ମଶ୍ଡିତ 
ତରୁଲତାରାଜ୍ଚି ଦିଶେ ଶୋଭନ, 
ପ୍ରଭାତର ଯେତେ ପବିତ୍ର ସୁଷମା 
ଯେ ପ୍ରଭୁଙ୍କ ଗୁଣ କରେ ଗାୟନ...... 
Xx ଏ Xx 

ହୃଦୟରେ ସଦା ଭଲଭାବ ଥାଉ 
ସଦା ଭଲକଥା ଏ ମୁଖ କହୁ, 
ସଦା ଭଲକାର୍ଯ୍ୟ କରୁଥାଉ ନର 


ପ୍ରଭରୁପଦେ ସଦା ଭକତି ଥାଉ !' 
(ଗ୍ରଚ୍ଛାବଳୀ, ପୃ: ୪୪୭) 
ପଲ୍ଲାପ୍ରକୃତିର ସୌନ୍ଦର୍ଯ୍ୟ ବର୍ଣ୍ଣନା ତାଙ୍କ ଲେଖନୀରେ ଏହିପରି ସୁସଂଯତ, ସୁସଂଗତ 
ଓ ପବିତ୍ର ଭାବାୟିତ । ଏହା ତାଙ୍କ ନାନ୍ଦନିକ ଅଭିରୁଚିର ପରିଚାୟକ | 
“ ନିସର୍ଗ-ଶୋଭା” କବିତାରେ କବି ପ୍ରାକୃତିକ ସୌନ୍ଦର୍ଯ୍ୟ ସହିତ ମଣିଷର ସାଂସାରିକ 
ବିଷୟ ବାସନାର ତୁଳନା କରି ପ୍ରାକୃତିକ ସୌନ୍ଦର୍ଯ୍ୟର ଶ୍ରେଷ୍ଠତ୍ଵ ଓ ଚିରନ୍ତନତ୍ୃ ପ୍ରତିପାଦନ 
କରିଛନ୍ତି । ନିସର୍ଚଶୋଭା ସନ୍ଦର୍ଶନରେ କବି ବିଭୋର ହୋଇ ଗାଇଛନି-- 
“ କେମନ୍ତ ନୀରବ ସ୍ମିଗ୍ଧ ପବିତ୍ର ସୁନ୍ଦର 
ଦେଖୁଲେ ଉଦିତ କେତେ ଭାବ ମନୋହର । 
ଶ୍ୟାମଳ ପ୍ରଶାନ୍ତ ସ୍ମିଗ୍ଧ ଉତ୍ତିଜର ଶୋଭା 
ପତ୍ର ପୁଷ୍ପ ଫଳେ ଆହା କିବା ମନଲୋଭା ! 
X xX xX 
ନିସର୍ଚ-ସୁଷମା-ଶାର୍ତି ସ୍ଥିର ଚିରନ୍ତନ 
ଆସକ୍ତ ତହିଁରେ ତେଣୁ ଯୋଗି-ରଷିଜନ ।' ” 
(ଗ୍ରଚ୍ଛାବଳୀ, ପୃ: ୪୬୦) 
ଶେଷରେ କବି ଅଳିକ ସଂସାର-ସୌହନ୍ଦର୍ଯ୍ୟ-ପ୍ରୀତିଠାରୁ ମନ ଫେରେଇ ନିସର୍ଗ 
ସୌନ୍ଦର୍ଯ୍ୟର ଉପାସନା ନିମିର ସ୍ଥିର କରିଛନି-- 
“ ସଂସାର-ସୌହନ୍ଦର୍ଯ୍ୟ-ପ୍ରୀତି ଚଞ୍ଚଳ ଅଟିର 
ଚିରନ୍ତନ ସ୍ପିର ରହେ ଶୋଭା ପ୍ରକୃତିର | 
ବିଷୟଙ-କୃତ୍ରିମ-ଭାର୍ବୁ ଏ ମନେ ଫେରାଇ 
ଅନୁଦିନ ପ୍ରକୃତିରେ ଦେବି ପ୍ରବର୍ରାଇ । ' ' (ଗ୍ରଚ୍ଛାବଳୀ, ପୃ: ୪୬ ୧) 
ଏହା ଭିତରେ ଯେଉଁ ବିଭୁବୋଧ ବା ଏଶ୍ବରିକ ଭାବନାର ଅନ୍ତଃସଲିଳା ଫଲ୍‌ଗୁ 
ପ୍ରବାହିତ, ତାହା ମଧ୍ଯ ତାଙ୍କ ସୌନ୍ଦର୍ଯ୍ୟ ଚେତନାର ଅନ୍ୟ ଏକ ବଳିଷ୍ଠ ଦୃଷ୍ଟାନ୍ତ । 
ନନ୍ଦକିଶୋର ବିଷାଦବାଦୀ ନୁହନ୍ତି ସତ, କିନୁ ତାଙ୍କ ରଚନାବଳୀରେ ବିଷାଦଗ୍ରସ୍ତ 
ଚିତ୍ତବୃରିର ଅଭାବ ନାହିଁ । ଯେପରି -- 
“ ସଂସାର ଅଟଇ ବିଷମ ମାୟା 
କାୟା ଛଳେ ତାହା ଅସାର ଛାୟା । 
(ନିଝରିଣୀ, ଗୁନ୍ଛାବଳୀ, ପୃ: ୧୨୦) 

“ କାକ-ବାରତା'ର ଏଇ ପଦଟି ଏକ ଚିରନ୍ତନ ସତ୍ୟ ପ୍ରକାଶ କରୁଥଲେହେଁ 
କବିଙ୍କ ବିଷାଦବାଦର ଏକ ସାର୍ଥକ ଉଦାହରଣ । କବିଙ୍କ ବିଷାଦବାଦ” କବିତାରେ ମଧ୍ଯ 
କବିଙ୍କ ବିଷାଦବାଦୀ ଚିତ୍ତବୃରି ପ୍ରକଟିତ । 


ଅତୀତର ସତି ରୋମନ୍ସନ କରୁ କରୁ କବିଙ୍କ ମନ ବେଳେ ବେଳେ ବିଷାଦଗ୍ରସ୍ତ 
ହୋଇ ଉଠୁଛି । ବାଲ୍ୟକାଳରେ ସେ ମାତା ଭଗିନୀଙ୍କୁ ହରାଇ ଥଲେ । ଏହି କଥା ମନେ 
ପକାଇଲାବେଳେ ତାଙ୍କ ହୃଦୟ ଦୁଃଖରେ ଭରିଯାଉଛି । 


“ ଅତି ଶୈଶବରେ ଜନନୀ ମୋହର 

ଗଲେ ଛାଡ଼ି ଚାଲି ମତେ; 

ଏକ ଗଲେ ଦୂରେ ଆନ ସ୍ଵର୍ଗପୁରେ 

ଭଗିନୀଏ ଭାଗ୍ୟମତେ । '  (ଗ୍ରଚ୍ଛାବଳୀ, ପୃ: ୧୦୧) 

କବି ବିଷାଦବାଦୀ ନୂହନ୍ତି କିନ୍ତୁ ବିଷାଦପ୍ରେମୀ । ଯେଉଁ ସମୟରେ ତାଙ୍କ ହୃଦୟ 

ବିଷାଦମୟ ହୋଇଉଠେ, ସେହି ସମୟକୁ ସେ ଭଲ ପାଆନ୍ତି । ବର୍ଷା ସମୟରେ ରାତି 
ଏହିପରି ଏକ ସମୟ ଯେତେବେଳେ ତାଙ୍କ ହୃଦୟ ବିଷାଦବାଦୀ ଚେତନାରେ ଭରିଯାଏ । 
ତେଣୁ ବର୍ଷାରାତି ତାଙ୍କର ଖୁବ୍‌ ପ୍ରିୟ । ତାଙ୍କ ଭାଷାରେ -- 


“ ନାଚଇ ବସନ୍ତ ପୁଣି ହସଇ ଶରତ, 

ବରଷା ବିଷାଦେ କିଚୁ ମୋ ହୃଦୟ ରତ 

ସୁନ୍ଦରୀ ବାସନ୍ତୀ ଉଷା ଶରଦଯାମିନୀ ଭୂଷା, 

ବରଷା-ନିଶୀଥ କିନ୍ତୁ ମୋ ହୃ ଦୟନିଧ୍‌, 

ହୁଅଇ ଉଦବେଳ ଯେବେ ବିଷାଦ-ବାରିଧ ।  ” 

(ଗ୍ରଚ୍ଛାବଳୀ, ପୃ: ୧୪୪) 
ଅନ୍ୟତ୍ର “ ବିଷାଦବାଦ ' କବିତାରେ ମଧ୍ଯ ଅନୁରୂପଭାବେ ସେ ପ୍ରଦୋଷ ସମୟକୁ 
ଅତି ଆପଣାର ଭାବିଛନ୍ତି; କାରଣ ପ୍ରଦୋଷହି ତାଙ୍କ ମନକୁ ବିଷାଦଗ୍ରସ୍ତ କରେ | 


ବିଷାଦପ୍ରେମୀ କବି ଉଦାସ ପ୍ରାଣରେ କେବେ କେବେ ସୃତି ରୋମନ୍ସନ କଲାବେଳେ 
ତାଙ୍କ ମାତା ଆସି ତାଙ୍କ ଆଗରେ ଛିଡ଼ା ହୋଇଯାଆନ୍ତି । ସେ ଶୈଶବରେ ମାରାତୁକ ରୋଗ- 
ସଙ୍କଟରେ ପଡ଼ିଥଲାବେଳେ ତାଙ୍କ ସ୍ଵେହମୟୀ ଜନନୀ ତାଙ୍କ ଜୀବନ ରକ୍ଷାପାଇଁ ଗାଦିଗୋସାଇଁଙ୍କ 
ପାଖରେ ତାଙ୍କୁ ବୈରାଗୀ କରିଦେବାକୁ ମାନସିକ କରିଥିଲେ ! ବୋଧହୁଏ ସେଇଥ୍‌ପାଇଁ ତାଙ୍କ 
ମନରେ ବେଳେ ବେଳେ ସଂସାରପ୍ରତି ବିରାଗଭାବ ଜାତ ହୁଏ । କବିଙ୍କ ଭାଷାରେ -- 


“ ସେହି ହେତୁ କିବା ଜନନୀ ଏ ମୋ ଉଦାସ ପ୍ରାଣ, 
ସଂସାର ମର୍ଯ୍ୟାଦା ସମ୍ପଦେ ନ ବଳଇ ମୋ ମନ ।' ' 
(ଗ୍ରଚ୍ଛାବଳୀ, ପୃ: ୫୭୮) 

ଜୀବନକୁ ଅତି ଭଲ ପାଉଥିବା କିବିଙ୍କୁ ବାର୍ଵକ୍ୟଭୀତି ଓ ମୃତ୍ୟୁଚେତନା ଆଳନ୍ଧ 
କରିଛି । ସମୟ ସ୍ରୋତରେ ସେ ଦିନେ ବୃଦ୍ଧ ହେବେ ଓ ମୂତ୍ୟୁପଥରେ ଅଗ୍ରସର କରିବେ ! 
ମୁତ୍ୟୁ କାରଣରୁ ସେ ପ୍ରିୟପରିଜନଙ୍କଠାରୁ ଟିର ବିଦାୟ ନେବେ; ସୌନ୍ଦର୍ଯ୍ୟପୂର୍ଣ ପ୍ରକୃତିର 
ଉପାସନା ସେ ଆଉ କରିପାରିବେ ନାହିଁ । ତାଙ୍କର ବାର୍ଵକ୍ୟ ଯେତିକି ବଢୁଛି, ମୃତ୍ୟୁ 
ତାଙ୍କର ସେତିକି ନିକଟତର ହେଉଛି, ସଂସାର ତାଙ୍କୁ ସେତିକି ସୁନ୍ଦର ଦିଶୁଛି । ତେଣୁ 
ବେଳ ଥାଉ ଥାଉ ବୈରାଗ୍ୟଭାବନାରେ ତାଙ୍କ ମନକୁ ଭରି ଦେଇ ସାଂସାରିକ ମାୟା ମୋହରୁ 
ତାଙ୍କୁ ଦୂରେଇ ରଖୁବାକୁ ସେ ଭଗବାନଙ୍କୁ ପ୍ରାର୍ଥନା କରିଛଚି । 


“ପୁରୁ ହେ କରୁଣା କରି ହୁଅ ମୋର ସାହା, 
ବେଳହୁଁ ଦେଖାଅ ମୋତେ ଧର୍ମ-ପୁଣ୍ୟ-ରାହା, 
ବୈରାଗ୍ୟ ବାରିରେ ପ୍ରଭୁ ଧୋଇଦିଅ ମୋହସବୁ 
ପୁଣ୍ଯୟବଳେ ପଦତଳେ ପାଏ ଯେହ୍ନେ ଠାଇଁ, 
ତବ ପଦ ବିନା ମମ ଗତ୍ୟନ୍ତର ନାହିଁ । ' 
(ଗରନ୍ଛାବଳୀ, ପୃ: ୫୯୪) 
ସୁଦୂରପ୍ରତି ମୋହ ରୋମାଣ୍ଟିକ୍‌ ସ୍ଵଷ୍ଟାମାନସର ଏକ ବଳିଷ୍ଠ ଚେତନା । 
ନନ୍ଦକିଶୋରଙ୍କର ସୁଦୂରପ୍ରତି ମୋହ କେତେକ କବିତାରେ ପରିଦୃଷ୍ଟ । ଅଦିନ ମେଘ 
ଦର୍ଶନରେ ବହୁ ଦୂରସ୍କ କୌଣସି ଆମ୍ମୀୟଙ୍କ କଥା ତାଙ୍କ ମନେ ପଡ଼ିଯାଇଛି । ତେଣୁ ସେ 
ଗାଇଛନ୍ତି -- 
“ ତୋ ଦର୍ଶନେ ଶୁଭେ ମେଘରେ ମୋ କର୍ଣ୍ତେ 
କାହାର ଦୂର ଆହ୍ବାନ ? 
ଏ ଏ xX 
କି ଅବା ଦୂରସ୍କ ପ୍ରାଣବନ୍ଧୁ କେହି 
ମନେ କରେ କଥା ମୋର 
ଗୁପତେ ମୋ ଆତ୍ସା ବିଦଗ୍ଧ କରୁଛି 
ସେ ସତି ଗୁପତ ଚୋର ।” ' (ଗରନ୍ଧାବଳୀ, ପୃ: ୧୧୧) 
ଦୂର ପ୍ରବାସରେ ରହୁଥିବା କବିଙ୍କ ମନରେ ପ୍ରିୟାର କଥା ମନେ ପଡ଼ିଯାଇଛି । ତାଙ୍କ 
ସହିତ ଅତୀତର ସଂପୁକ୍ତ ମଧ୍ୟ ମନରେ ଜାଗିଉଠିଛି । କବିଙ୍କ ସ୍ଵୃତିରୋମନ୍ସନ ଏହିପରି — 
“ ଭାବର ଆବେଶେ ଦୂର ପରବାସେ 
ମନେ ପଡ଼େ ପ୍ରିୟ ଯାହା; 
ତାହାରି ସଙ୍ଗତେ ଦରଶନ ଦିଏ 


~~ € — 


ଅତୀତ-ଜୀବନ-ଛାୟା | (ନଝରଣୀ, ଗ୍ରନ୍ଧାବଳୀ, ପୁ: ୧୦୫) 

ନନ୍ଦକିଶୋର ଅତି ସଚେତନ ଭାବରେ ବିଦେଶୀ ରୋମାଣ୍ଟିକ୍‌ ଚେତନାକୁ 
ଆପଣେଇ ନେଇଛନ୍ତି । ସେ ପଲ୍ଲାକବି, ପ୍ରକୃତିର କବି ! ତାଙ୍କୁ ଯେଉଁ ଚେତନା ଯେତେଦୂର 
ପ୍ରଭାବିତ କଲେ ମଧ୍ଯ ସେ ତାହା ପ୍ରକାଶ କରିଛତ୍ରି ଭକ୍‌ ଳୀୟ ପଲ୍ଲ୍ୟ ପ୍ରକୃତିର ସୌନ୍ଦର୍ଯ୍ୟ 
ବର୍ଣନାରେ, ଉକ୍ଳୀୟ ପଲ୍ଲାବାସୀର ଢୀବନଧାରା ବିଶ୍ଲେଷଣରେ । ତାଙ୍କ ରୋମାଣ୍ତିକ୍‌ 
ଚେତନାର ପରିପ୍ରକାଶ ତେଣୁ ଘଟିଛି ପଲ୍ଲସଂସ୍କୃତିର ପୃଷ୍ଠରୂମିରେ, ଏକ ନିଆରା ଢଙ୍ଗରେ, 
ଯାହା ଏକାନ୍ତ ମୌଳିକ, ଏକାନ୍ତ ନନ୍ଦକିଶୋରୀୟ । 


ବିଭୁଚେତନା 


ନନ୍ଦକିଶୋର ବଳଙ୍କ ଜନ୍ଧ୍‌ ପଲ୍ଲୀରେ । ପଲ୍ଲାପ୍ରତି ତାଙ୍କର ଅଜସ୍ର ମମତା | ତାଙ୍କ 
ଲେଖନୀରେ ତେଣୁ ପଲ୍ଲାପ୍ରକୃତି ଓ ପଲ୍ଜୀବନ ମନୋଜ୍ଞ ରୂପ ଗ୍ରହଣ କରେ । ତାଙ୍କ ଗ୍ରାମ 
ମହାଦେବ ମନ୍ଦିର ଓ ଗ୍ରାମଦେବତା ବର୍ଣ୍ଣନାରେ ଫୁଟିଉଠେ ପଲ୍ଲୀମଣିଷର ଧାର୍ମିକ ଚେତନା । 
ନିଜେ ପଲ୍ଲାବାସୀ ହୋଇଥ୍‌ବାରୁ ସାଧାରଣ ପଲ୍ଲାବାସୀର ଧାର୍ମିକ ଚେତନାହିଁ ତାଙ୍କ ନିଜ 
ଧାର୍ମିକଚେତନା ଓ ତାଙ୍କ ବିଭୁବୋଧର ପରୋକ୍ଷ ସୂଚନା । 


ନନ୍ଦକିଶୋର ପିଲାଦିନରୁ ବିଭୁବୋଧରେ ଉଦ୍‌ବୁଦ୍ଧ ଥଲେ | ଗ୍ରାମରେ ନୂତନଭାବେ 
ସ୍ଥାପିତ ଉଚ୍ଚପ୍ରାଥମିକ ବିଦ୍ୟାଳୟରେ ଛାତ୍ରଥବାବେଳେ ନନ୍ଦକିଶୋରଙ୍କ କବି ପ୍ରତିଭାର ଉନ୍ନେଶ 
ହୋଇଥଲା । ପରୀକ୍ଷା ଦେବାପାଇଁ କଟକ ଯିବାପୂର୍ବରୁ ସେ ଗ୍ରାମଦେବତୀ ନାରାୟଣଚଣ୍ଡୀଙ୍କ 
ଉଦ୍ଦେଶ୍ୟରେ ସ୍ତୋତ୍ରଟିଏ ରଚନା କରି ଗ୍ରାମ ମନ୍ଦିରରେ ପାଠ କରିଥିଲେ ¦ ସେହି ପରୀକ୍ଷାରେ 
ସେ ସମଗ୍ର ଜିଲାରେ ପ୍ରଥମ ସ୍କାନ ଅଧ୍ବକାର କରି ଉତ୍ତୀର୍୍ ହୋଇଥଲେ । ଏହା ତାଙ୍କ 
ବିଭୁବିଶ୍ଵବାସକୁ ସୁଦୃଢ଼ କରିଥଲା । ଉକ୍ତ କବିତାଟି ତାଙ୍କର ସର୍ବପ୍ରଥମ ରଚନା ଓ ତାଙ୍କ 
ବିଭୁଚେତନାର ଆଦ୍ୟ କାବ୍ୟିକ ପ୍ରକାଶ । 


ବୟସର ବୃଧି ସଙ୍ଗେ କବିଙ୍କ ବିଭୁଚେତନାର ମଧ୍ଯ ବିକାଶ ଘଟିଛି । ତାଙ୍କ 
ରଚନାରେ ଉପଲବ୍ଧ ହୋଇଛି କ୍ରମଉତ୍ତରିତ ବିଭୁବୋଧର ଉଚ୍ଚାରଣ ! “° ଚାରୁଚିତ୍ର'ରେ 
ସ୍ଥାନିତ ‘ ନିଶୀଥ' କବିତାରେ କବି ଏକ ନିସ୍ତବ୍ଧ ନିଶୀଥରେ ଗଗନକୁ ଦେଖୁ ଆତ୍ୃହରା 
ହୋଇପଡ଼ି ଛଚ୍ତି । ସୃଷ୍ଟି ପ୍ରାରମ୍ଭରୁ ଗଗନ ରହିଛି ଓ ଅଶହ ସାମଗୀତି ଗାନ କରୁଛି ! ଏହାର 
ଶ୍ରବଣରେ ତାଙ୍କର ହୃଦୟ ପୂର୍ଣ୍ଣ ହୋଇଯାଇଛି ବିରାଟ ଭୂମାବୋଧରେ । ଏହା ଭକ୍ତକବି 
ମଧୁସୂଦନଙ୍କର ବ୍ରାହ୍ମବୋଧଜନିତ ଭୂମାଭାବନାର ପ୍ରତିଫଳନ । ଜଣେ ଜିଜ୍ଞାସୁ ଶିଶୁର ମନ 
ନେଇ ସେ ଭୂମାର ରହସ୍ୟ ସମ୍ପର୍କରେ ପ୍ରଶ୍ନ କରିଛନ୍ତି -- 


ଅନନ୍ତ ଅପାର ଏ ଯେ ସୁନୀଳ ଗଗନ, 
ଏ ବିଶ୍ବସୃଷ୍ଟି-ପ୍ରାରମ୍ଭୁ ପ୍ରସାରିଛି କାୟା, 

® କି ଅଶହ ସାମଗୀତି କରେ ସେ ଗାୟନ, 
ଭୂମା ବରେଣ୍ୟ ଦେବର କି ବିରାଟ ଛାୟା ! 
ଏ ସର୍ବ କେବଳ କି ହେ ଅଣୁର ସଂସାର, 
ନୁହଇ କି ପ୍ରାଣମୟ ଚୈତନ୍ୟ-ଆଗାର ? 
(ଗ୍ରଚ୍ଛାବଳୀ, ପୃ: ୨୬୯) 

“ପୁଷ୍ପ ' କବିତାରେ କବିଚିତ୍ତ ବିଭୁବୋଧରେ ଭରିଯାଇଛି ଏବଂ ବିଶ୍ବରହସ୍ଯ 
ଜାଣିବାକୁ ଅଧୀର ହୋଇଉଠିଛି | ଏଥୁପାଇଁ କବି ନନ୍ଦକିଶୋର ସୃଷ୍ଟି କରା ଭଶ୍ବରଙ୍କୁ ଖୋଜିଛନ୍ତି 
ଏବଂ ପୁଷ୍ପକୁ ତାଙ୍କ ବିଷୟରେ ପଚାରିଛନ୍ି-- 

“ କହ ପୁଷ୍ପ ପ୍ରାଣପତି କାହିଁ ତୋ ଅଛନ୍ତି, 

କି ଭାବେ ସେ ଏ ବିଶ୍ବର ଶୁଭ ଆଚରଚ୍ତି ? 

କାହାନ୍ତି ସେ ଶାନ୍ତି ମୁକ୍ତି ପ୍ରେମର ଆଧାର 

ଯା ବିହୁନେ ଏ ଜୀବନ ସ୍ଵପନ-ଆକାର ?'” 

(ଗ୍ରଚ୍ଛାବଳୀ, ପୃ: ୨୭୩) 
ସୃଷ୍ଟିର ଚାରୁଚିତ୍ର ସଂଦର୍ଶନରେ ତନ୍ସଲ୍‌ୟ କବି ଅଞ୍ଚେୟ ଅନନ୍ତ ଭଗବାନଙ୍କ ନିକଟରେ 
ଶେଷରେ ନିବେଦନ କରିଛନ୍ତି- 

“ ଧନ୍ୟ ସତ୍ୟ ଶିବ ସୁନ୍ଦର ଦେବତା 

ଅନନ୍ତ ଶାନ୍ତ ପବିତ୍ର, 

ଆଶୀର୍ବାଦ କର ଯାଉ ଏ ଜୀବନ 

ଦେଖ୍‌ ସୃଷ୍ଟି-ଚାରୁଚିତ୍ର ।' ' ( ଗ୍ରଚ୍ଛାବଳୀ, ପୃ: ୩୦ ୨ ) 

“ ନିର୍ମାଲ୍ୟ ” କବିତା ସଂକଳନରେ କବିଙ୍କ ବିଭୁଚେତନାର ସୂଚନା ମିଳେ । ଏହାର 
ପ୍ରଥମ କବିତା ` ତୀର୍ଥଯାତା' ରେ କବି ଆନନ୍ଦଧାମରେ ହରିଙ୍କ ଭେଟି ବାପାଇଁ ବାହାରିଛି । 
ଗିରି, ବନ, ନଦୀ, ପ୍ରାନ୍ତର ବୁଲି ବୁଲି ସେ ତାଙ୍କୁ ପାଇ ନାହାତ୍ରି । ଶେଷରେ ତାଙ୍କର 
ହୃଦବୋଧ ହୋଇଛି ଯେ “ ପ୍ରାଣ ମଧେ ବିରାଜନ୍ି ହରି ” (ପୃ: ୪୧୦) । ଏହି ସତ୍ୟ ମଧ୍ଯ 
ତାଙ୍କ “ପ୍ରକୃତି ଓ ଆତ୍ଲା' କବିତାରେ ପ୍ରକଟିତ । ଯେପରି- 

“ ରହିଛି ସତ୍ୟଶିବ ସୁନ୍ଦର ମୋ ପ୍ରାଣେ 
ତାଙ୍କ ଦତ ଜ୍ଞାନେ ମୁହିଁ ତାଙ୍କ ସତ୍ତା ଜାଣେ ।' ' 
(ଗ୍ରଚ୍ଛାବଳୀ, ପୃ: ୪୧୩) 
ଏହି ସଂକଳନର “ ମୋ ଦେବତା” କବିତାରେ ସେହିପରି ନିଜ ଅନ୍ତରରେ ବୁଵି- 
ଇଚ୍ଛା-ଭାବ-ବୃଭି-ଆଦର୍ଶ ରୂପରେ ଦେବତାଙ୍କ ସ୍ପିତି ଉପଲବ୍ଧ କରିଛନ୍ତି କବି । 
“ ବୁବି-ଇଚା-ଭାବ-ବୃଭି-ଆଦର୍ଶ ରୂପରେ 
ଅଛନ୍ତି ଦେବତା ନିଜେ ଏ ମମ ଅନ୍ତରେ | 

ଜ୍ଞାନ, କର୍ମ, ପ୍ରାତିରୂପେ ପ୍ରଭୁ ଭଗବାନ 
ସତ୍ୟ, ଶିବ, ସୁନ୍ଦର ସେ ଦେବତା ମହାନ । ' 
(ଗ୍ରଚ୍ାବଳୀ, ପୃ: ୪୧୨) 
ସେ ସର୍ବତ୍ୁ ବ୍ର୍ଲସରା ଅନୁଭବ କରିଛନ୍ତି । “ ଏକ ପରମାମ୍ବାରୁ ଜୀବାମ୍ବ। କ୍ରି 
ବହୁ ପ୍ରକାରେ ଲୀଳାକରି ଶେଷେ ମିଶିବେ ସେହି ଏକ-ଆତ୍ାରେ' ' (ପୃ: ୪ ୧୧) ବାଣୀରେ 
କବି ବିଶ୍ଵାସୀ । ତେଣୁ ତାଙ୍କ ପାଇଁ ସମଗ୍ର ବିଶ୍ଵ ବ୍ରଙ୍ମମୟ ଓ ଏକାକାର । 

' ପୁଭାତ-ସଙ୍ଗାତ ' ସଂକଳନରେ ସ୍ଥାନିତ 'ପ୍ରାର୍ଥନା' କବିତାଟିରେ କବି 
ଭକ୍ତି ଗଦଗଦ୍‌ ଚିତ୍ତରେ ପ୍ରଭୁଙ୍କ ନିକଟରେ ନିବେଦନ ବାଢ଼ି ଛନ୍ତି — 

“ ହେ ସତ୍ୟ ! ହେ ଶିବ ସୁନ୍ଦର ! 

ଦିଅ ହେ ପ୍ରଭୁ ଏହି ବର । 

ତୁମ୍ଭ ପବିତ୍ର ଶ୍ରୀଚରଣ 

ନିରତେ କରୁଥାଏଁ ଧ୍ଯାନ ! 

ତୁମ୍ଭ ଶ୍ରୀକର-ସଂକେତରେ 

ପାଳେ କର୍ଭବ୍ୟ ଜୀବନରେ । 

ତୁମ୍ଭ ଶ୍ରୀମୁଖ“ଶୋଭା ଦେଖୁ 

ମୋ ମନ ରହିଥାଉ ଲାଖୁ ।  (ଗ୍ରଚ୍ଛାବଳୀ, ପୃ: ୪୭୦) 

' ସନ୍ଧ୍ୟା-ସଙ୍ଗୀତ ' କବିତା ସଂକଳନରେ ପରମେଶ୍ବରଙ୍କୁ କବି ଅନନ୍ତ ଅପାର 
ଅସୀମ ଦେଶ-କାଳ-ଅତୀତ ' ବର୍ଣ୍ଣନ କରିଛତ୍ତି | ଭଶ୍ଵରଙ୍କର ଅନେକ ନାମ, ଅଶେଷ ଗୁଣ, 
ଯାହା ବର୍ଣ୍ଣନ କରିବା ସହଜ ନୁହେଁ । ତେଣୁ କବି ଇଶ୍ଵରଙ୍କ ବିରାଟତ୍ଵ ଆଗରେ ନତମସ୍ତକ 
ହୋଇ ପ୍ରକାଶ କରିଛନ୍ତି 

“ ତୁମ୍ଭ ନାମ ପ୍ରଭୁ ଗାଇଣ କିଏ କରିବ ଶେଷ, 
ତୁମ୍ଭ ଗୁଣ କିଏ ବର୍ଣ୍ଣିବ ତାହା ଅଟେ ଅଶେଷ । ' ' 
(ଗ୍ରନ୍ଧାବଳୀ, ପୃ: ୬୦୪) 
ଏହି ସଂକଳନସ୍ତଥ “ ଅକିଞ୍ଚନର ଆକିଞ୍ଚନ' କବିତାରେ ଧର୍ମ ଓ ପୁଣ୍ଯର ପଥ 
ଦେଖାଇବାକୁ ଏବଂ ଜଢୀବନାବସାନ ପରେ ତାଙ୍କ ପାଦପଦ୍ଧରେ ସ୍ଥାନ ଦେବାକୁ ପ୍ରଭୁଙ୍କ 
ନିକଟରେ କବିଙ୍କ ବ୍ୟାକୁଳତା ପ୍ରକଟିତ । 
“ପ୍ରଭୁ ହେ କରୁଣା କରି ହୁଅ ମୋର ସାହା, 
ବେଳହୁଁ ଦେଖାଅ ମୋତେ ଧର୍ମ-ପୁଣ୍ୟ-ରାହା, 
ବୈରାଗ୍ୟ ବାରିରେ ପ୍ରଭୁ ଧୋଇ ଦିଅ ମୋହସବୁ 
ପୁଣ୍ୟବଳେ ପଦତଳେ ପାଏଁ ଯେହ୍ନେ ଠାଇଁ 
ତବ ପଦ ବିନା ମମ ଗତ୍ୟନ୍ତର ନାହିଁ । ' ' ( ଗରଚ୍ଛାବଳୀ, ପୃ: ୫ ୯୪) 

ବିଭୁପ୍ରେମରେ ଉଦ୍‌ବୁବଧ କବି ଅନୁରୂପ ଭାବରେ ଜୀବନର ଅନ୍ତିମ କାଳରେ 
ପ୍ରଭୁ-ପଦପ୍ରାପ୍ତି କାମନା କରି ଅନ୍ୟତ୍ର ପ୍ରାଥନା କରିଛନ୍ତି 
“ ଚୁମ୍ଭ ପଥେ ପ୍ରଭୁ ରଖ ହେ ବଳେ ଆକର୍ଷି ଧରି, 
ଅନ୍ତଃକାଳେ ପଦେ ରଖ ହେ ପାପହାରୀ ଶ୍ରୀହରି । ' 
(ଗ୍ରଚ୍ଛାବଳୀ, ପୁ: ୬୦୭) 
'ନିର୍ଝରିଣୀ' କବିତା ଗଚ୍ଛରେ କବି ନିୟତିର ବିଚିତ୍ର ନୀତି ବର୍ଣ୍ଣନ କରି ଆଧୁନିକ 
ସମାଜରେ ପରିଦୃଷ୍ଟ ଅନ୍ୟାୟ, ଅତ୍ୟାଚାର, ସ୍ବାର୍ଥପରତାର ଚିତ୍ର ଦେଇଛନ୍ତି । ସେ ନିଜେ 
କେବଳ ବିଭୂବୋଧରେ ଉଦ୍‌ବୁବ୍ଧ ନୁହନ୍ତି, ନିରାଶ୍ରୟ ମାନବକୁ ଆଶ୍ଵାସନା ଦେଇ 
ଭଗବାନଙ୍କଠାରେ ଆଶ୍ରୟ ନେବାକୁ ମଧ୍ଯ ପରାମର୍ଶ ଦେଇଛନ୍ତି | 
“ ନିରାଶ୍ରୟ-ଆଶ୍ରୟ ଶ୍ରୀ ଭଗବାନ 
ଦୁଃଖର ମହୌଷଧ୍‌ ଶ୍ରୀହରି ନାମ । 
ଯୁଗକୁ ଯୁଗ ସାଧୁମହାମବାମାନେ 
ଦେଶେ ଦେଶେ ଜନମି ଦେଲେ ପ୍ରମାଣ । ' ' 
(ଗ୍ରଚ୍ଛାବଳୀ, ପୃ: ୧୩୯) 
ଏହି ସଂକଳସ୍ଥ “ ନିଶୀଥ ମୋହ ' ଓ “ ସରସ୍ବତୀ ଆବାହନ” କବିତାରେ କବିଙ୍କ 
ଭର୍ତି ମରାର ପରିଚୟ ମିଳେ ! 
* ନାନାବାୟା ଗୀତ” କବିତାସଂକଳନରେ କବିଙ୍କ ବିଭୁଚେତନା ମଧ୍ଯ ପ୍ରତିଫଳିତ । 
ଇଶ୍ଵର ସର୍ବବ୍ୟାପୀ ଏବଂ ଶିଶୁଟିଏ ଯାହା କରେ, ତାହା ଭଶ୍ଵର ଜାଣନ୍ତି ବୋଲି ଏକ 
ଶିଶୁକଣ୍ଠରେ କବି ପ୍ରକାଶ କରିଛନ୍ତି ଏହି ପରି -- 


“ ଦେଖନ୍ତି ଭଶ୍ଵର ମୋତେ ପ୍ରତିଦିନ 
କାର୍ଯ୍ୟ କରେ ଖେଳେ ଯେବେ, 

ପାଠ ପର୍ଢ୍ଦେ ଅବା କଥା କହେ ମୁହିଁ 
ଖରେ ଧାଏଁ ଚାଲୈ ଯେବେ । 

xX xX xX 

ଦିବାନିଶି ହାଟ ଦେବ ମନ୍ଦିରେ ବା 
ଅତି ପାଶେ ପ୍ରଭୁ ଥାଚ୍ତି, 

ଦେଖନ୍ତି ଯାହା ମୁଁ କରଇଁ କହଇଁ 


ସତ୍ୟପଥ ସେ ଦେଖାନ୍ତି ।' ” 
(ଗ୍ରଚ୍ଛାବଳୀ, ପୃ: ୬୭୬-୭୭) 

ନନ୍ଦକିଶୋର ସର୍ବବ୍ୟାପୀ ଜଗତ୍ପତି ପରମେଶ୍ବରଙ୍କ ଉପାସକ । ତେଣୁ ତାଙ୍କ 
ବିଭୁଚେତନା ସଂକୀର୍ଣ୍ଣ ତାର ଗଣ୍ଡି ମଧ୍ୟରେ ଆବଦ୍ଧ ନୁହେଁ । ଏହା ବିଶ୍ଵଢନୀନ । ଇଶ୍ଵର 
ଏକ, କିନୁ ନାମ ଅନେକ | ଯେ ହରି, ସେ କୃଷ୍ଣ ସେ ବ୍ରହ୍ମା, ବିଷ୍ଟୁ ରାମ । ସେ ବି 


ଖୋଦା, ସେ ବି ଗଡ୍‌ | ସେହିଁ ବିଶ୍ବପତି, ସେହିଁ ପରମେଶ୍ବର । କବି ତେଣୁ ପ୍ରକାଶ 
କରିଛନ୍ତି — 


“ ହରି ହରି କୃଷ୍ଣ ଡାକୁଅଛି କେହି 
ବ୍ରହ୍ମା ବିଷ୍ଣୁ ଶିବ ରାମ, 
କେହି ଡାକେ ଖୋଦାକେହି ଡାକେ ଗଡ୍‌ 
ସେହି ଜଣକର ନାମ ।' ' (ଗ୍ରଚ୍ଛାବଳୀ, ପୃ: ୬୦ ୨) 

ଉପସଂହାର 


୧୮୭୫ ଖ୍ରୀଷ୍ଟାଦ୍ଦ ଡିସେମ୍ବର ୨ ୨ ତାରିଖ କୃଷ୍ଣପକ୍ଷ ଏକାଦଶୀ ତିଥୂରେ ଜନ୍ଧଗ୍ରହଣ 
କରିଥିବା ରସାନନ୍ଦ ଜେନା ପୋଷ୍ୟପୁତ୍ର ହେଲାପରେ ପରିଚିତ ହେଲେ ନନ୍ଦକିଶୋର ବଳ 
ନାମରେ । ଗ୍ରାମରେ ବାଲ୍ୟଶିକ୍ଷା ଲାଇକରିବା ପରେ କଟକ ଆସିଲେ | କଟକରେ ମାଇନର 
ଓ ପ୍ରବେଶିକା ପାଠ୍ୟକ୍ରମ ସାରି କଲେଜରୁ ବି.ଏ. ପାଶ୍‌ କଲେ | କବିତୃ ଥଲା ତାଙ୍କର 
ସହଜାତ । କଲେଜରେ ପଢ଼ିବାବେଳେ ଉକ୍‌ଳୀୟ ପଲ୍ଲୀଜୀବନ ବିଷୟରେ ଇଂରାଜୀରେ 
ପ୍ରବନ୍ଧଟି ଏ ଲେଖୁ “ ଉକ୍‌ଜ ସାହିତ୍ୟ ସମାଜ 'ରୁ ସେ ଲାଭକଲେ ତାଳଚେର ପଦକ । ଉକ୍ତ 
ପ୍ରବନ୍ଧଟି ପରେ କାବ୍ୟାୟିତ ହେଲା “ ପଲ୍ଲାଟିତ୍ର' ନାମରେ । 


ତାପରେ ଶିକ୍ଷକର ଜୀବନ ସେ ବରି ନେଲେ ୧୮୯୯ରେ । ଚାକିରିକାଳ 
ମଧ୍ଯରେ ହାଇସ୍କୁଲର ପ୍ରଧାନ ଶିକ୍ଷକ ଓ ସ୍କୁଲସମୂହର ଇନ୍ତି ପେକ୍ଟର ଭାବରେ କଟକ, 
ସମ୍ବଲପୁର, ବାଲେଶ୍ଵର, ପୁରୀ ପ୍ରଭୃତି ସ୍ଥାନରେ ଅବସ୍ଥାପିତ ହେଲେ । ପୁରୀ ଅବସ୍ଥାନ 
କାଳରେ ଆକ୍ରାନ୍ତ ହେଲେ ବହୁମୂତୁ ରୋଗରେ । ତା” ସହିତ ତାଙ୍କ ଦୃଷ୍ଟିଶକ୍ତିର ହ୍ରାସ ମଧ୍ଯ 
ଘଟିଲା । ସ୍ଵାସ୍ଥ୍ୟ ହାନି ଦୃଷ୍ଟିରୁ ୧୯୨୭ରେ ସେ ସ୍ବେଚ୍ଛାକୃତ ଅବସର ଗ୍ରହଣ କଲେ । 
୧୯ ୨୮ ଜୁଲାଇ ପହିଲାରେ ମାତ୍ର ୫ ୨ ବର୍ଷ ବୟସରେ ସେ ଇହଲୀଳା ସମ୍ବରଣ କଲେ । 


ସ୍ଵଜ଼ ଜୀବନକାଳ ମଧ୍ଯରେ ସେ ଓଡ଼ିଆ ସାରସ୍ବତ ଭଣ୍ଡାରକୁ ସମ୍ପଦ୍ଧ କଲେ ବହୁବିଧ 
ରଚନାରେ । ତାଙ୍କ ରଚନାବଳୀର ଯେଉଁ ବିଭାଗଟି ଶିଶୁ-ଯୁବା-ବୃଦ୍ଧ ନିର୍ବିଶେଷରେ ସମସ୍ତଙ୍କ 
ପ୍ରାଣକୁ ଆମୋଦିତ କରେ ତାହା ହେଉଛି ତାଙ୍କ ପଲ୍ଲୀପ୍ରାଣତା ଓ ପଲ୍ଲାଚିତ୍ର ଆଙ୍କିବାରେ 
ନିପୁଣତା, ଯେଉଁଥିରେ ପଲ୍କୀର ରୂପ-ରସ-ଗନ୍ଧ ଛନ୍ଦର ସ୍ପର୍ଶ ଭରପୂର । ଏଠାରେ ଲକ୍ଷ୍ୟ 
କରିବାର କଥା, ଯେଉଁ ସମୟରେ କବିବର ରାଧାନାଥ ସମ୍ଭଭାନ୍ତ ଶ୍ରେଣୀୟ କାବ୍ୟ ରଚନା 
କରୁଥିଲେ ଓ ଭକ୍ତକବି ମଧୁସୂଦନ ଲେଖୁଥିଲେ ଆଧ୍ଯାତ୍ସିକ ଚେତନା ସମ୍ବଳିତ କବିତା, 
ସେହି ସମୟରେ ନନ୍ଦକିଶୋର ଲେଖୁଲେ ପଲ୍ଲୀଜୀବନକୁ ଓ ପଲ୍ଲୀପ୍ରକୃତିକୁ ଆଧାର କରି 
କବିତା | ପାଠକ ତାଙ୍କ କବିତାରେ ଦେଖୁଲା— ଚାନ୍ଦିନୀ ରାତିରେ ଗାଆଁ ଝିଅମାନଙ୍କର 
ପୁଟିଖେଳ, କେଳୁଣୀର ଚିତାକୂଟା, ଗାଇଜଗା ଟୋକାର ଡାବଳପୁଆ ଖେଳ, ଶଉରୁଣୀର 
ଜାମୁଡାଳି ନାଚ, କେଳାର ହାବଡ଼ା ଖେଳ, ଗାଁ ଯାତରାରେ ରାଜାରାଣୀ ଓ ଦୁଆରୀଙ୍କ 
ଅଭିନୟ, ଭାଗବତ ଟୁଙ୍ଗୀ, ଖଣ୍ଡେଇତଙ୍କ ଖଣ୍ଡାଖେଳ, ବ୍ରାହ୍ମଣଙ୍କ ସାଂଖ୍ୟଦର୍ଶନ ଚର୍୍ଟା ସଙ୍ଗେ 
ଚୂଡ଼ାଦହି ଭୋଜନ, କଳହରତା ପଲ୍ଲନାରୀର ପାରିବାର ପଣ, ଅତ୍ୟାଚାରୀ ଜମିଦାରର 
ଆଡ଼ମ୍ବର, ସାହୁକାରର କୃପଣତାର ଚିତ୍ର; ଶୁଣିଲା -- ବିଲରେ ହଳିଆର ମନଫୁଲାଣିଆ 
ଗୀତ, ନାଉରିଆର ପ୍ରାଣଖୋଲା ଗୀତ, ନାଥର କେନ୍ଦରା ଗୀତ, ବରଷା ରାତିରେ 
ମର୍ଇଁଷିଆଳର ଧୁଡ଼ୁକି-ବଜା, ଜହନିଓଷା ଓ ତଅପୋଇ ଓଷାର ଗୀତ, କୀର୍ର ନିଆଙ୍କର ଦୋମିଶା 
ଭାଷାରେ କୀର୍ଭନ ଇତ୍ୟାଦି ଏବଂ ଖୋଜି ପାଇଲା—ଢଗଢମାଳି, ପହଳି, ପ୍ରବଚନ, ଶଗଡ଼ିଆ 

ଗୀତ, ପିଲାଙ୍କ ଖେଳଗୀତ, ଦୋଳି ଓ ପୁଟିଖେଳ ଗୀତ, ଓଷାବ୍ରତ ଓ ପୁନେଇ ପରବର 
ଗୀତ, ମାଇପିଙ୍କ କାନ୍ଦଣା ଇତ୍ୟାଦି ପଲ୍ଲ୍‌ ସଂସ୍କୃତିର ବହୁ ଲୁପ୍ତପ୍ରାୟ ବିଭବ ! 


ପଲ୍ଲୀର ଦୁଃଖ, ଦାରିଦ୍ର୍ୟ ଓ କୂସଂସ୍ଟାର ବିଷୟରେ କବିଙ୍କ ନିଜସ୍‌ ଅନୁଭୂତି 
ରହିଛି, ସେସବୁ ପ୍ରତି ସହାନୁଭୂତି ମଧ୍ଯ ରହିଛି । ତାଙ୍କର ଅନ୍ତର ପଲ୍ଲୀର ଦୁର୍ବଶା ଦେଖ 
ଯେପରି ଦୁଃଖରେ ଭରି ଯାଇଛି, ପଲ୍ଲର ବିଭିନ୍ନ କୂସଂସ୍ଟାର ଦେଖୁ ସେହିପରି ବିଦ୍ରୋହୀ 
ହୋଇଉଠିଛି । ତାଙ୍କ ରଚନାରେ ପାଠକ ଜାଣିବାକୁ ପାଏ ଦରିଦ୍ର ନିରନ୍ଧ କୃଷକ, ତା'ର 
ଉଲଗ୍ନ ସନ୍ତାନ, ତା'ର ଭଙ୍ଗା କୁଡ଼ିଆ ସମ୍ବନ୍ଧରେ ସୂଚନା, ନିର୍ମମ ପାରିବାରିକ ତାଡ଼ନାର 
ଶିକାର ହୋଇଥବା ବଧୂ, ହତଭାଗିନୀ ବାଲ୍ୟବିଧବା, ଦରିଦ୍ର ପ୍ରକା ଉପରେ ଜମିଦାରର 
ଅତ୍ୟାଚାର ରତ୍ୟାଦି ଗ୍ରାମଚଳଣି; ବୃଦ୍ଧର ବାଳିକା ବିବାହ, କର୍ମକୁଣ୍ଡ ଭିକ୍ଷୁକ, ବ୍ରାହଣ, 
ଯୋଗୀ ଓ ବୈଷ୍ଠବଙ୍କର ହୀନ ଭିକ୍ଷାବୃଭି, ଉଚ୍ଛକାତିର ଆମ୍ମଗର୍ବ ଓ ବୃଥା ଉଦ୍ଧଚପଣିଆ 
ଭଳି ସାମାଜିକ ସମସ୍ୟା ଓ କୁସଂସ୍ଟାର । ଏ ସବୁ ତା ମନରେ ଦୁଃଖ ଭରିଦିଏ, ବିଦ୍ରୋହ 
ଜଗାଇ ଦିଏ ¦ ଏ ସବୁର ଦୂରୀକରଣ ନିମନ୍ତେ ନନ୍ଦକିଶୋରଙ୍କ ସାହିତ୍ୟିକ ଉଦ୍ଦ୍ଯମକୁ ସେ 
ତାରିଫ୍‌ ନ କରି ରହିପାରେ ନାହିଁ । 


ନନ୍ଦକିଶୋରଙ୍କ ଶିଶୁକବିତାର ଶିଶୁ ପଲ୍ଲର ଶିଶୁଟିଏ । ସେ ବଣୀ ଚଢେଇକୁ 
ସାଙ୍ଗ ହେବାପାଇଁ ଡାକେ, ତାକୁ ଖାସା ପଞ୍ଜୁରି ଓ ଦୁଧଭାତର ଲୋଭ ଦେଖାଏ; କିନ୍ତୁ 
ସ୍ବାଧୀନଚେତା ବଣୀ ଚଢେଇ ସେଥୁରେ ଭୁଲେ ନାହିଁ, ବଣକୁ ଉଡ଼ିଯାଏ । ସେ ପେଷାକୁକୁରର 
ବିଶ୍ବସ୍ତତା ଓ ନିର୍ଭୀକତା ଦେଖୁ ମୁଗ୍ଧ ହୋଇଯାଏ, ବିଲେଇ ନାନୀକୁ ଦେଖୁ ସେ କହେ - 
“ ବାଘ ରଜାର ତୁ ହେଉ କି ଦେଇ/ବାଘ ନ ଦେଖୁଲେ ଦେଖ ବିଲେଇ ।'  ଚୁଟିଆ ମୂଷା 
ଦେଖୁ ସେ ଗାଏ “ ଜହ୍ନିଫୁଲ ଫୁଟେ ଠୋ-ଠା/ଚୁଟିଆ ମୂଷା କହିଯାଇଛି ଚାଉଜ ମୁଠିଏ 
ଦେଇ ଯା । ' ' ଗଣେଶ ବାହନ ମୂଷାକୁ ପାଠ ହେବାପାଇଁ ଆଦର କରେ, ତାକୁ ଅମାରଯାକ 
ଧାନ ଖାଇବାକୁ ଛାଡ଼ି ଦିଏ । ବେଙ୍ଗୁଲୀ ନାନୀକୁ ପାଣି ମାଗେ, ନଇ, ସମୁଦ୍ର ଭସାଇ 
ଦେବାକୁ କହେ | ଯେ ବେଙ୍ଗ ମାରେ ସେ କାଲ ହୁଏ-- ଏହି ସରଳ ବିଶ୍ଵାସ ତାକୁ ' ନିଦୋଷୀ 
ପରାଣୀ ମାରନ୍ତି ନାହିଁ ' ନୀତିଶି କ୍ଷାରେ ଉଦ୍‌ବୁଦ୍ଧ କରାଏ । ପାରାଯୋଡ଼ିକୁ ଡାକି ସେ କହେ- 
“ ଆସ ଆସ ପାରାଯୋଡ଼ିକ ମୋର ପିଣ୍ଡାରେ ବସ/ ଖାଇବାକୁ ଦେବି ତୁମକୁ ମୁହିଁ ନଡ଼ିଆ 
ରସ । ' ' ଡାମରା କାଉ, ଘରଚଟିଆ, ବାଇଚଢେଇ, କୂମ୍ଭାଟୁଆ, କୋଇଲି, ଡାହୁକ, ପ୍ରଜାପତି 
ରତ୍ୟାଦିଙ୍କ ସହିତ ସେ ମିତ୍ରତା ବାନ୍ଧେ । ଅଧା ଖରା ଅଧା ଛାରରେ ସେ ବିଲୁଆ ପୁଅର 
ବାହାଘର କଳ୍ପନା କରେ | ସେ ଦେଖେ ଟପର ଟପର ବର୍ଷାରେ କେଶୁର ଗଜା ମାରିବାର, 
ସବୁଜ ଘାସ ଗାଲିଚାରେ ସାଧବବୋହୂ ନାଲି ଗୁଲଗୁଲ ପାଟପିନ୍ଧି ଚଲାବୁଲା କରିବାର; ତା 
ମନରେ ସଞ୍ଚରି ଯାଏ ଅପୂର୍ବ ଆନନ୍ଦ | ସେ ନାଚିବୁଲି ଖେଳେ । “ କକଛୁଆ' , ' ନିଦମାଉସୀ' , 
“ ହୋଓରେ ବାଇଆ ହୋ” ଗୀତ ଶୁଣି ଶୋଇପଡଢ଼େ | ମହୁମାଛିଠାରୁ ସେ ଶିକ୍ଷାକରେ କର୍ରବ୍ୟ 

ପରାୟଣତା । ସର୍ବଶେଷରେ ଏସୁନ୍ଦର ସଂସାର ଇଶ୍ଵରଙ୍କ ସୃଷ୍ଟି ଜାଣି ତାଙ୍କ ପ୍ରତି ତା ହୃଦୟ 
ଜୃତଜ୍ଞତାରେ ଭରିଯାଏ । 


ପଲ୍ଲାକ ବିଙ୍କ ପ୍ରଚ୍ଧ ତି-ବର୍ଣ୍ଣ ନାରେ ଫୁଟି ଉଠେ ପଲ୍ଲାପ୍ରକୃତିର ଚିତ୍ର । ଗ୍ରୀଷ୍ମ, ବର୍ଷା, 
ଶୀତ, ବସନ୍ତ ଲତ୍ୟାଦି ରତୁରେ ପଲ୍ଲାପ୍ରକୃତିର ଯେଉଁ ଛବି ସେ ଆଙ୍କତ୍ତି ତାହା ଅତି ଜୀବନ୍ତ, 
ଅତି ପ୍ରାଣବନ୍ତ ପାଠକର ଅତି ଆପଣାର ! ତାଙ୍କ ଲେଖନୀ ଚଳଚଞ୍ଚଳ ହୋଇଉଠେ 
ବର୍ଷାରତୁର ଚିତ୍ର ଆଙ୍କିବାରେ । “ ସଦାଦିନେ ମୁଁ ଯେ ବରଷାର ରଙ୍ଗ” କହୁଥିବା କବି 
ତେଣୁ ବର୍ଷାର କବି । ' ପଲ୍ଲାଚିତ୍ର "ର ଦ୍ଵିତୀୟ ଭାଗରେ ବର୍ଷାରତୁରେ ଯେଉଁ ଚିତୂ ସେ 
ଆଙ୍କତ୍ତି ତାହା ତାଙ୍କ ବର୍ଷାପ୍ରୀତିର ସାମାନ୍ୟ ସୂଚନା ମାତ୍ର; ସେତିକିରେ ସେ ଆତ୍ସ୍‌ସନ୍ତୋଷ 
ଲାଭକରିପାରତ୍ି ନାହିଁ । ତେଣୁ ସେ ରଚନା କରନ୍ତି ' ନବବର୍ଷା ଭାବନା ,  ବର୍ଷାମଙ୍ଗଳ 
(ନିରଝରିଣୀ) ' ବର୍ଷାସ୍ତି' , ' ବର୍ଷାଚିନତା' ( ସନ୍ଧ୍ୟା-ସଙ୍ଗୀତ) ଭଳି ବହୁ ବର୍ଷା-ସଙ୍ଗୀତ | ପାଠକ 
ସେସବୁ ମଧ୍ଯରେ ପାଏ ପଲ୍ଲାର ବର୍ଷାହକଳା ସକାଳ, ବର୍ଷାଭିଜା ସନ୍ଧ୍ୟା ଓ ବର୍ଷାଜୁଡୁବୁଡୁ 
ରାତିର ବର୍ଣ୍ଣନା ! ବର୍ଷାକାଳୀନ ସନ୍ଧ୍ୟାର ଦୂଶ୍ୟବର୍ଣ୍ଣନାରେ ସେ ଦେଖେ ପଲ୍ଲୀବଧୂର କାଖରେ 
ଗରା, ନାଥ ହାତରେ କୁଁ କୁଉଁ କେନ୍ଦରା, ଜାଳେଣି ସଜାଡୁଥିବା ନୂଆବୋହୂଟିର ମିଟିମିଟି 
ଆଖ, ତା' ସଙ୍ଗନୀର କୁଆମଇତା ତୋଳା ଆଉ କୁମ୍ଭାଟୁଆର ହୁଉଁ ହୁଉଁ ରାବ | ବର୍ଷାକାଳୀନ 
ପଲ୍ଲାସନ୍ଧ୍ୟାର ଏହି ପ୍ରାଣପୂର୍ଣ ବର୍ଣନା ତା ମନକୁ ବେଶ୍‌ ଛୁଏଁ । ସେ ଆନନ୍ଦରେ ବିଭୋର 
ହୋଇଯାଏ ଓ ସ୍ଵତଃ ଗାଇଉଠେ -- “ ମେଘ ବରଷିଲା ଟପର ଟପର କେଶୁର ମାଇଲା 
ଗଜା/ କେଉଁ ରାଇଜରେ ରହିଲେ ମୋ ରଜା ତେଲିଙ୍ଗ ବାଇଦ ବଜା ।' ' 

“ନିର୍ଝରିଣୀ' , ' ତରଙ୍ଗ ଣୀ ଓ ' ନାନାବାୟା ଗୀତ 'ର କିଛି କବିତା ବା କବିତାଂଶ 
ଗାଉଁଲି କବିତାପରି ବୋଧ ହୁଏ; କିନୁ ସେଗୁଡ଼ିକ ପୂର୍ବରୁ ଲୋକକଣ୍ଡରେ ପ୍ରଚଳିତ ଥୁଲା କି 
କବି ସେସବୁର ସ୍ରଷ୍ଟା, ତାହା ଜାଣିବା ସହଜ ନୁହେଁ । ଏପରି ହେବାର କାରଣ କବିଙ୍କ 
ସରଳ ଭାଷା । ଲୋକମୁଖର ସରଳ ଭାଷାରେ ସେସବୁ ରଚିତ ଓ ଗାଉଁଲି ଢଙ୍ଗରେ 
ପରିବେଷିତ । ଶରୀରରେ ରକ୍ତ ପ୍ରବାହିତ ହେଲାଭଳି ସେଥୂରେ ମିଶି ରହିଛି ବହୁ ଗାଉଁଲି 
ଢଗଢମାଳି, ପ୍ରବାଦ, ପ୍ରବଚନ । ପାଠକ ଏହାକୁ ପାଠ କଲାବେଳେ ଅନୁଭବ କରେ 
ଗାଉଁଲି ଗୀତର ଅପୂର୍ବ ମନୋଲୋଭା ଶକ୍ତି । ପାଠକଟି ପଲ୍ଲୀବାସିନ୍ଦା ହୋଇଥୁଲେ ତା” 
ପାଇଁ ଏହା ପାଇଟି ଯାଏ ଅମୂଲ୍ୟ ସମ୍ପଦ, କୋଟିନିଧୂ । 


ଗଦ୍ୟ ଓ ପଦ୍ୟ ଉଭୟ ରଚନାରେ ନନ୍ଦକିଶୋରଙ୍କ ସଂସ୍ଟାରପ୍ରୀତି ଓ ସ୍ଵଦେଶପ୍ରୀତି 
ପ୍ରତିବିମ୍ବିତ । ପାଠକ ତାଙ୍କ ସଂସ୍କାରପ୍ରୀତିର ଯୁଗୋପଯୋଗିତା ଅନୁଭବ କରେ | କୂସଂସ୍ବାର 
ବିରୋଧରେ ସ୍ଵବରୋଭୋଳନ କେବଳ ନନ୍ଦକିଶୋରଙ୍କ ବ୍ୟତୀତ ଅନ୍ୟ କେହି କରିପାରି ନ 
ଥାନ୍ତେ ବୋଲି ତା'ର ହୃଦ୍‌ବୋଧ ହୁଏ । ସେହିପରି କବିଙ୍କ ସ୍ଵ ଦେଶପ୍ରେମରେ ସେ 
ବିଶ୍ଵଢଜନୀନତାର ପରିଚୟ ଲାଭ କରେ | ତାଙ୍କ ଅନୁଚିନ୍ତାରେ ସେ ସମଗ୍ର ମାନବ ଜାତିର 
ଵାକ୍ୟ ଓ ବିଶ୍ବପ୍ରାଣତାର ସ୍ପର୍ଶ ଅନୁଭବ କରେ । 

ପଲ୍।ଜବି ନନ୍ଦକିଶୋର ବଳ / - ୧୧୫ - 


ପଲ୍ଲାକବି କେତେଜଣ ଇଂରେଜ କବିଙ୍କ କବିତାର ଯୁଗୋପଯୋଗିତା ଉପଲବଧୂ 
କରି ସେସବୁର ଢାଞ୍ଚାରେ ଗୀତି କବିତାମାନ ରଚନା କରିଛତ୍ତି । ବହୁ ପ୍ରଚଳିତ ଲୋକଗୀତର 
ପଦକୁ ବ୍ୟବହାର କରି କବିତା ଲେଖୁଛନ୍ତି | ରାମାୟଣ, ମେଘଦୂତ ଭଳି କାବ୍ୟ, ମହାକାବ୍ୟର 
ଅନୁସରଣରେ କାବ୍ୟ-କବିତା ରଚନା କରିଛତ୍ତି । କବିବରଙ୍କ ଶୈଳୀ ଓ ଭକ୍ତକବିଙ୍କ 
ଭାବଧାରାକୁ ନିଜ ରଚନାରେ ପ୍ରତ୍ଯକ୍ଷ ଓ ପରୋକ୍ଷ ଭାବେ ଗ୍ରହଣ କରିଛନ୍ତି । ଏସବୁ 
ପ୍ରଭାବସର୍ତେ ତାଙ୍କର ପ୍ରତ୍ୟେକଟି ସୃଷ୍ଟି ସ୍ଵକୀୟତାରେ ମଣ୍ଡିତ, ମୌଳିକ ସୃଷ୍ଟି ଭାବରେ 
ପ୍ରତୀତ । 


ନନ୍ଦକିଶୋର ପଲ୍ଲାର କଥା କହନ୍ତି, ପଲ୍ଲର ଚିତ୍ର ଆଙ୍କତ୍ତି, ପଲ୍ଲୀର ଦୁର୍ବଶା 
ଦେଖୁ ମର୍ମାହତ ହୁଅନ୍ତି, ପଲ୍ଲର ସୁଖ କାମନା କରି ଭଗବାନଙ୍କୁ ପ୍ରାର୍ଥନା କରନ୍ତି । ଏହି 
ପଲ୍ଲା ତାଙ୍କ ନିଜ ଗ୍ରାମ କୂସୁପୁର ଏବଂ ତାଙ୍କ ଚାରିପଟେ ଘେରି ରହିଥୁବା ତତକାଳୀନ 
ପଲ୍ଲୀସମୂହ । ସେସବୁ ଆଜି ନଗର-ସଭ୍ୟତା ସଂକ୍ରମିତ | ଆଜି ପଲ୍ଲା-ପରିବେଶର ରୂପ 
ବଦଳିଛି, ପଲ୍ୟଜୀବନରେ ପରିବର୍ରନ ଆସିଛି । ନନ୍ଦକିଶୋର ବିଭିନ୍ନ ଜାତିର, ବିଭିନ୍ନ 
ରୁଚିର ଓ ବିଭିନ୍ନ ଉପାୟରେ ପେଟ ପୋଷୁଥିବା ଯେଉଁ ଗ୍ରାମଜନତାଙ୍କ ପାଇଁ ସାହିତ୍ଯ 
ଦୁଆର ସାହାଣମେଲା କରି ଦେଇଥିଲେ, ସେମାନେ ଆଉ ସେହି ରୂପରେ ଦିଶୁ ନାହାନି | 
କବିଙ୍କ ଜନ୍ସ ସ୍ଥାନ କୁସୁପୁରକୁ ସରକାରୀ ଗସ୍ତକୂମରେ ଏକଦା ଯାଇଥିବା ଲୋକରନ୍‌ କୁଞ୍ଜବିହାରୀ 
ଦାଶ ଏ ସମ୍ପର୍କରେ ଲେଖ୍ନଛନ୍ତି- “ କୁସୁପୁର ଗୋଟିଏ ବଡ଼ ଗ୍ରାମ; ନନ୍ଦକିଶୋରଙ୍କ କାଳର 
ବହୁ ବି ଶ୍ଵାସ ଆଜି ତିରୋହିତ ହୋଇଗଲାଣି । ବିଦେଶୀ ପ୍ରିୟଜନର ସମ୍ବାଦ ଜାଣିବା ଲାଗି 
ଆଜି କେହି କାଉକୁ ତଣ୍ଡୁଳ ଦେଉ ନାହିଁ । କେନ୍ଦରା ବଜାଇ ନାଥ ହୁଏତ କେଉଁଠି କେମିତି 
ଭିକ ମାଗୁଛି । ପୋଖରୀ ହୁଡ଼ାରେ ଧୁଡ଼ୁକ ବାଜୁ ନାହିଁ। ଗଉଡୁଣୀ ମୁଣ୍ଡରେ ଦହି ହାଣ୍ଡି 
ଘେନି ବୁଲୁ ନାହିଁ--ଗୁଡ଼ିଆଣୀ ମଧ୍ଯ ମୁଢ଼ି ଉଖୁଡା କାଖେଇ ଯିବାର ଦେଖୁଲି ନାହିଁ । ଚିତାକୂଟା 
କେଲୁଣୀ “ ଆସ ଚିତା କୁଟାଇବ କେହି ଗୋ” ବୋଲି ଚାରିଆଡ଼େ ଗୀତ ବୋଲୁ ନାହିଁ । 


“ ଭାଗବତ ସପ୍ତା, ଅଷ୍ଟପ୍ରହରୀ, ନାମ ସଂକୀର୍ଭନ, ଆଖଡ଼ା ବିରଳ | ଘଟପାଟୁଆ 
ଘଟ ମୁଣ୍ଡାଇ ଘଣ୍ଟ ବଢାଇ ରଣପାରେ ଚାଲୁ ନାହିଁ; ଚାଟଶାଳୀରେ ଚିକ୍‌।ର କରି ପିଲାଏ 
ପାଠ ପଢୁନାହାଚି | × × × 


“ ତୋଟା ଜଳ ଜଳ ଚାହିଁଛି, ହାଟରେ ଭିଡ଼ ଜମିଛି, କିବୁ ତାର ଭାଷା ନାହିଁ; 
ଘାଟ ଉପରେ ପୋଲ ହୋଇଛି -- ବାଟୋଇ ନାଉରିଆର ପରିବେଶ ଉତ୍ତେଇ ଯାଇଛି । 
ଗ୍ରାମଦେବତୀଙ୍କ ବେଢ଼ାରେ ଶୁଖୁଲା ପତର ଜମିଛି; ମହାଦେବ ହୋଇଛନ୍ତି ଖରାଖୁଆ ! 
କୁସୁପୁର ନଗର ହୋଇ ହୋଇ ଆସୁଛି -- କୃଷି ଓ ଶିଳର ମିଳନ ଭୂମି -- ତାଭିତରେ ଛିଡ଼ା 
ହୋଇଛି ନନ୍ଦକିଶୋରଙ୍କର ସେହି ପୁରୁଣା କୋଠାଟି, ନନ୍ଦକିଶୋରଙ୍କ ଆର୍ଥକ ଉନ୍ନତି ଓ 
କାବି୍ୟକ ଅଧୋଗତିର ମୂକସାକ୍ଷୀ ହୋଇ । କିତୁ ପୁରୁଣା ଗଛପତ୍ରରେ ଲାଗିଛି ସେଇ କବିତାର 

ପଲ୍ଲାକବି ନନ୍ଦକିଶୋର ବଜ / - ୧୧୬ - 


ରଙ୍ଗ -- ସାଧାରଣ ସବୁଜରୁ ଗାଢ଼ତର ! ଉଷା ସନ୍ଧ୍ୟା ମାଖୁ ରଖୁଛନ୍ତି ସେହି ଅନୁରାଗରଞ୍ଜତ 
ହୃଦୟ; ଏଡ଼େ ଲାଇ ସେମାନେ ଆଉ କେଉଁଠି ହୁଅତି ନାହିଁ । ବିରୂପାର ଜୁଆର ଏପରି 
ଫୁଲେ ଆଉ କେଉଁଠି ? ପତ୍ରେ ପତ୍ରେ, ଫୁଲେ ଫୁଲେ, ପ୍ରଜାପତି ଭ୍ରମରରେ ଲାଗିଛି 
ନନ୍ଦକିଶୋରଙ୍କ କବିତାର ଆବେଗ | ମନରୁ ଯାଇ ବହୁ ମନରେ ବା ବନରେ ଫୁଟି ଉଠିଚି 
ତାଙ୍କର କୌତୁକଆନନ୍ଦ । ତାଙ୍କର ପଲ୍ଲୀବଧୂ ଅଙ୍କିତ ହୋଇଛି ବି. ବର୍ମାଙ୍କ ଛବିରେ, 
ଓଡ଼ିଶାର ମୋନାଲିସା, କେତେ ଚିଭକୁ ରୋମାଞ୍ତ କରି । ' ' (ଜୀବନୀ ଓ ଜୀବନ, ୧୯୭୭, 
ପୃ: ୯୩-୯୫) 

ନନ୍ଦକିଶୋରଙ୍କ ପରେ ବହୁକବି ଜନ୍୍‌ ହୋଇଛନ୍ତି, କାବ୍ୟଯକବିତାରେ ଓଡ଼ିଆ 
ସାହିତ୍ୟକୁ ରଵ୍ଧିମନ୍ତ କରିଛନ୍ତି । କବିତାରେ କିନୁୁ ପଲର ଏତେ ଜୀବନ୍ତ ଚିତ୍ର ଆଙ୍କିଛତ୍ତି 
କେତେଜଣ ? ରୋମାଞ୍ଚକର ବାଲ୍ୟସ୍ବୃତିରେ ଅନୁରଞ୍ଜତ କରିବାର ଶକ୍ତି ଅଛି କେତେ 
ଜଣଙ୍କର ? ସୁତରାଂ ନନ୍ଦକିଶୋର ହିଁ ଯଥାର୍ଥରେ ପଲ୍ଲୀର ସାର୍ଥକ ରୂପକାର, ଓଡ଼ିଆ ସାହିତ୍ୟରେ 
ଚିରସ୍ମଲରଣୀୟ ପଲ୍ଲାକବି । 

ପଲ୍ଲାକବି ନନ୍ଦଜଶୋର ବଚ / - ୧୧୭ - 


ପରି ଶିଷ୍ଟ 


(କ) ପଲ୍କବିଙ୍କ ଘଟଣାବହୁଳ ଜୀବନର ସଂକ୍ଷିପ୍ତ ସୂଚନା 


ଆବିର୍ଭାବ । 

ଆବିର୍ଭାବ କାଳ : ତା ୨ ୨.୧ ୨.୧୮୭୫ରିଖ ( ୧୮୨୩ ସାଲ ପୌଷ 
୯ ଦିନ ବୁଧବାର କୃଷ୍ଣ ଏକାଦଶୀ) 

ଆବିର୍ଭାବ ସ୍ଥାନନ କଟକ ଜିଲା ମାହାଙ୍ଗା ଥାନାର କୁସୁପୁର ଗ୍ରାମ । 
ପିତାଙ୍କ ନାମ ଭଜନାନନ୍ଦ ଜେନା 

ମାତାଙ୍କ ନାମ : ହିରଣ୍ଡୟୀ ଦେବୀ 

ପିଦୃଦତ୍ତ ନାମ : ରସାନନ୍ଦ 

ଫେବୃୟାରୀ ମାସରେ ମାତୃ ବିୟୋଗ । ନିଃସନ୍ତାନ ତଥା ବିଧବା ପିଉସୀ 
ଜାନକୀ ଦେବୀଙ୍କ ଦ୍ଵାରା ଲାଳିତପାଳିତ ଏବଂ ପରେ ପରେ ତାଙ୍କ 
ପୋଷ୍ୟପୁତ୍ର ଭାବରେ ଗୃହୀତ । ପିଉସା ସଦାନନ୍ଦ ବଳଙ୍କ ପୋଷ୍ୟପୁତ୍ର 
ହେତୁ ରସାନନ୍ଦ ଜେନା ନାମର ପରିବର୍ଭନ ଓ ନନ୍ଦକିଶୋର ବଳ ନାମ 
ଧାରଣ | 

ଗ୍ରାମ ପାଠଶାଳାରେ ବାଲ୍ୟଶିକ୍ଷା ସମାପ୍ତ ଓ ସ୍ଥାନୀୟ ଜମିଦାରୀ ସିରସ୍ତା 
କାର୍ଯ୍ୟରେ ତାଲିମ । 

ନିଜ ଜନ୍ଧସ୍ଥାନ କୁସୁପୁରରେ ନୂତନ ପ୍ରତିଷ୍ଠିତ ଉ.ପ୍ରା: ବିଦ୍ୟାଳୟରେ 
ବିଦ୍ୟାରମ୍ଭ | 

ଉଚ୍ଟ ପ୍ରାଥମିକ ପରୀକ୍ଷାରେ ସମଗ୍ର ଜିଲାରେ ପ୍ରଥମ ସ୍ଥାନ ଅଧବକାର ଓ 
ବୃଭିଲାଭ ! 

କଟକ ଟାଉନ୍‌ ସ୍କୁଲ (ବର୍ଭମାନ ଭକ୍ତମଧୁ ବିଦ୍ୟାପୀଠରେ ମାଇନର 
ଶ୍ରେଣୀରେ ଯୋଗଦାନ । 

କୃତିତ୍‌ ସହକାରେ ମାଇନର ପରୀକ୍ଷାରେ ଉରୀର୍ଣ୍ ହୋଇ ବୃଭିଲାଭ । 
ଗଣିତରେ କୃତିତ୍ଵ ପାଇଁ ଏକ ସ୍ଵତନ୍ତ୍ର ବୃତ୍ତିଲାଭ । 

କଟକ କଲିଜିଏଟ୍‌ ସ୍ତୁଲରେ ଅଧ୍ୟୟନ । ବ୍ରାହମଧର୍ମ ପ୍ରତି ଆକୃଷ୍ଠ ହେବା 
କାରଣରୁ କେନ୍ଦ୍ରାପଡ଼ା ହାଇସ୍କୁଲକୁ ସ୍କାନାନ୍ତରିତ । 

ପ୍ରବେଶିକା ପରୀକ୍ଷାରେ ପ୍ରଥମ ଶ୍ରେଣୀରେ ଭରୀର୍ଣ୍ଣ ଓ ବୃରିଲାଭ । 
କୋକିଳ ଦେବୀଙ୍କ ସହିତ ବିବାହ । 

ପଲ୍ୟକବି ନନ୍ଦକିଶୋର ବଜ / - ୧୧୮ - 


RK C୯୭ 


୧୮୯୯ 


୧୯୦୦ 


e୯୦୩ 


୧୯୦୭ 
୧୯୧୦ 


୧୯୧୧ 


୧୯୧୨ 


୧୯୧୩ 


୧୯୧୪ 


୧୯୧୫ 


୧୯୨୦ 


୧୯୨୩ 


୧୯୨୬ 
୧୯୨୭ 


୧୯୨୮ 


ଏଫ. ଏ. ପରୀକ୍ଷାରେ ପ୍ରଥମ ଶ୍ରେଣୀ ଲାଭ । ରେଭେନ୍‌ସା କଲେଜରେ 
ବି.ଏ ଶ୍ରେଣୀରେ ଅଧ୍ୟୟନ ¦ 

ପିତୃବିୟୋଗ । ବି.ଏ. ପାଶ୍‌ । 

ତତ୍କାଳୀନ ଟାଉନ୍‌ ସ୍କୁଲରେ ଶିକ୍ଷକତା ଆରମ୍ଭ । ଏହି ସମୟରେ ଟାଉନ୍‌ 
ସ୍କୁଲ ରଂରାଜୀ ସ୍କୁଲରେ ପରିଣତ ହୋଇ ଟାଉନ୍‌ ଭିକ୍ଟୋରିଆ ନାମ ଗ୍ରହଣ 
କରିଥଲା । ଏହା ବର୍ଭମାନ ଭକ୍ତମଧୁ ବିଦ୍ୟାପୀଠ ନାମରେ ପରିଚିତ । 
କଟକ ଜିଲାବୋଡ଼୍ ଅଧୀନରେ ସ୍କୁଲ ସବ୍‌ଇନ୍ଟ ପେକ୍ଟର ଭାବରେ 
ଯୋଗଦାନ ! 

କଟକ ଟ୍ରେନିଂ ସ୍ତୁଲରେ ସହକାରୀ ଶିକ୍ଷକ ଭାବେ ଯୋଗଦାନ । 
କଲିକତା ହେୟାର ଟ୍ରେନିଂ କଲେଜରେ ବି.ଟି. ପାଠ୍ୟକ୍ରମରେ ଛାତ୍ର ଭାବରେ 
ଯୋଗଦାନ ଓ ତାଲିମ ଗ୍ରହଣ | 

ବି.ଟି. ପରୀକ୍ଷାରେ ଉତ୍ତୀର୍ଣ୍ଣ ଓ ସମ୍ବଲପୁର ଜିଲାରେ ଅସ୍ଥାୟୀ ଶିକ୍ଷକ ଭାବରେ 
ଯୋଗଦାନ । 

କଟକ ନର୍ମାଲ ଟ୍ରେନିଂ ସ୍କୁଲକୁ ସହକାରୀ ଶିକ୍ଷକ ଭାବରେ ସ୍ଥାନାନ୍ତରିତ ଓ 
ଯୋଗଦାନ । ତିନିମାସ ପରେ ବାଲେଶ୍ବର ଜିଲ୍ଲା ସ୍କୁଲରେ ପ୍ରଧାନ ଶିକ୍ଷକ 
ଭାବରେ ଯୋଗଦାନ । 

ବାଲେଶ୍ଵର ଜିଲାସମୂହର ଡେପୁଟି ଇନ୍‌ସପେକ୍ଟର କାର୍ଯ୍ୟରେ ଯୋଗଦାନ | 
ବାଲେଶ୍ବରରୁ କଟକକୁ ବଦଳି ଓ କଟକ ଜିଲା ସ୍ତକୁଲସମୂହର ଡେପୁଟି 
ଇନ୍ତି ପେକ୍ଟର ଭାବେ ଅବସ୍ଥାପିତ । 

ଓଡ଼ିଶା ଶିକ୍ଷା ବିଭାଗର ଆସିଷ୍ଟାଣ୍ଟ ଇନ୍ଵ୍‌ ପେକ୍ଟର ପଦକୁ ଉନ୍ନୀତ ଓ କଟକରେ 
ଅବସ୍କାପିତ ! 

ନୂତନ ଭାବେ ସୃଷ୍ଟ ସ୍କୁଲସମୂହର ଜିଲା ଇନ୍୍‌ ପେକ୍ଟର ପଦବୀରେ ପୂରୀରେ 
ଅବସ୍ଥାପିତ । 

କର୍ମକୂଶଳତା ପାଇଁ ଇଂରେଜ ସରକାରଙ୍କଠାରୁ ‘ରାୟସାହେବ!' 
ଉପାଧପ୍ରାପ୍ତ । 

ବାଲେଶ୍ଵର ଜିଲାସ୍କୁଲରେ ପ୍ରଧାନ ଶିକ୍ଷକ ଭାବରେ ଯୋଗଦାନ । 
ବହୁମୂତୁ ରୋଗ କାରଣରୁ ଦୃଷ୍ଟି ଶକ୍ତି ହାସ, ସରକାରୀ କାର୍ଯ୍ୟରୁ ସ୍ବେ୍ଛାକୃତ 
ଅବସର ଗ୍ରହଣ ! 

ଜୁଲାଇ ଏକ ତାରିଖରେ କଟକଠାରେ ତିରୋଧାନ । ସତୀଚଉରାଠାରେ 
ଶେଷକୃତ୍ୟ ସମ୍ପନ୍ନ 

ପଲ୍କବି ନନ୍ଦକଶୋର ବଳ / - ୧୧୯ - 


(ଖ) ପଲ୍ଲୀକବିଙ୍କ କୃତିସକଳ 

କାବ୍ୟ 

ଵ ସୀତାବନବାସ ( ୧୯୦୧) 

, କୃଷ୍ଣକୁମାରୀ ( ୧୯୦୧) 

, ଶର୍ମିଷ୍ଠା (୧୯୦୮/୧୯୧୬) 
କବିତା 

@ ପଲ୍ଧାଚିତୁ ୧ମ (୧୯୦୦) 

@ ପଲ୍ଳାଚିତୁ ୨ୟ (୧୯୦୯) 

* ପଲ୍ଲାଚିତ୍ର ୩ୟ 

, ନିର୍ଝରିଣୀ (୧୯୦୦) 

@* ବସନ୍ତ-କୋକିଳ ( ୧୯୦୨) 

* ତରଙ୍ଗଣୀ 

@ ଚାରୁଚିତୃ (୧୯୦୨) 

@ ଜନ୍ୃଭୂମି- ୧ମ ( ୧୯୦୩) 

, ଜନ୍ଧଭୂମି- ୨ୟ ( ୧୯ ୦୮) 

* ଜନ୍ୃଭୂମି-୩ୟ 

ନିର୍ମାଲ୍ୟ ( ୧୯୦୩) 

 ପ୍ରଭାତ-ସଙ୍ଗୀତ 

* ସନ୍ଧ୍ୟା- ସଙ୍ଗୀତ 

@ ଅନ୍ୟାନ୍ୟ କବିତା (ବିଭିନ୍ନ ସମୟରେ 

ପତ୍ରପତ୍ରିକାରେ ପ୍ରକାଶିତ କେତୋଟି କବିତା) 

@ ନାନାବାୟା ଗୀତ -୧ମ ଓ ୨ୟ (୧୯୧୫) 
ଉପନ୍ୟାସ : 

@ କନକଲତା ( ୧୯ ୧୩ରେ ଆରମ୍ଭ ଓ ୧୯ ୨୫ରେ ଶେଷ) 
ଗଳ୍ପ : 

, ଲକ୍ଷ୍ମୀ (୧୯୧୩) 

@ ଲାବଣ୍ୟ ( ଦୁଷ୍ପ୍ରାପ୍ୟ ) 

ପର୍ଲାକବି ନନ୍ଦକିଶୋର ବଳ / - ୧୨୦ - 


ପ୍ରବନ୍ଧ ଓ ସମାଲୋଚନା : 
* କରି ରାଧାନାଥ ଓ ତଦୀୟ କବିତା ( ୧୯୦୩) 
ଭଵ ରାୟ ମଧୁସୂଦନ ରାଓ ବାହାଦୁର ( ୧୯୧୩) 
ଵ ଉକ୍୍‌ଳ-କବି ଫକୀରମୋହନ (୧୯୦୮) 
@ ଛାନ୍ଦମାଳା, ୧ମ ଭାଗ- ସମାଲୋଚନା ( ୧୯ ୦୮) 
@ ଛାନ୍ଦମାଳା, ୨ୟ ଭାଗ-ସମାଲୋଚନା ( ୧୮୯୯) 
ଵଵ ଭାରତର ଭବିଷ୍ଯତ୍‌ ଭାଷା ( ୧୯୦୦) 
ଵ ସାମା୍ଚିକ ଯତ୍କିଞ୍ଚିତ୍‌ ( ୧୯୦୩) 
@ କର୍ମ (୧୮୯୫) 
@ ସଂଗ୍ରାମ ଓ ଜୀବନ (୧୯୦୨) 
ଉକ୍ଳ ସାହିତ୍ୟ ( ୧୮୯୯) 
ଚିଠିର ଉତ୍ତର (୧୯୦୦) 
@ ମହାରାଜ ଚନ୍ଦ୍ରଗୁପ୍ତ ( ୧୯ ୧୧) 
@ ରାଓଙ୍କ ସୃତି ( ପଲ୍‌କବିଙ୍କ ଡାଏରାରୁ ପ୍ରାପ୍ତ) 
ନାଟକ 
@ ମୋଗଲ- ମହାନାୟକ ( ଯୁଗୁୃପ୍ରଣେତା ¦ ଏହାର ଅନ୍ୟତମ 
ପ୍ରଣେତା ଥଲେ ପ୍ରଖ୍ୟାତ ଶିଳୀ ଓ ନାଟ୍ୟକାର ବିମ୍ବାଧର ବର୍ମା । 
ପାଣୁଲିପିଟି କିନ୍ତୁ ଦୁଷ୍ପ୍ରାପ୍ଯ) 

